

cat- 25662

10- 12- 12

गोस्वामी तुलसीदासजी कृत

रामायण *Tulsi Das.*

अयोध्याकाण्ड

(सटीक)



SPS


294.5922 T 86 T



10006

टीकाकार—

पं० बाबूराम मिश्र 'विशारद'



प्रकाशक—

हिन्दी पुस्तक एजेन्सी

२०३, हरिसन रोड

कलकत्ता

Sri Pratap Singh
Public Library
Brisnagar.

संवत् १९६२]

[मूल्य ॥१८]



प्रकाशक -
बैजनाथ केडिया
प्रोग्रामटर
हिंदी पुस्तक एजेंसी
२०३ हरिसन रोड, कलकत्ता

10006

Prin R. 10/-

१०७

ब्राह्म—
ज्ञानवापी, काशी
दरीबा कलां, दिल्ली
बांकीपुर, पटना


मुद्रक -
कृष्णगोपाल केडिया
= चणिक प्रेस =
सरकार लेन, कलकत्ता

॥ श्रीगणेशाय नमः ॥

❀ श्रीमानकीवत्सभो विजयते ❀

❀ रामचरितमानस ❀

द्वितीय सोपान



(अयोध्याकांड)



श्लोकाः

बामाङ्गुले च विभाति भूधरसुता देवापगा । मस्तके
 आले बालविधुर्गले च गरलं यक्षोरसि व्यालराट् ।
 सीड्यं भूतिविभूषणः सुरवरः सर्वाधिपः सर्वदा
 शर्वः सर्वगतः शिवः शशिनिभः श्रीशंकरः पातु माम् ॥१॥

जिसके बाम अंकमें पार्वती, मस्तकपर गंगा, ललाटपर द्वितीयाका चंद्रमा,
 कण्ठमें विष, हृदयमें सर्पराज छुशोभित हैं वही भस्मसे विभूषित, देवताओंमें
 श्रेष्ठ, सबके स्वामी, अविनाशी, संहार करनेवाले, सर्वव्यापी, कल्याण रूप,
 चंद्रमा जैसे शुक्ल वस्त्रवाले और कल्याण करनेवाले महादेव मेरी रक्षा करें।

प्रसन्नतां या न गताभिषेकतस्तथा न मम्ले वनवासदुःखतः ।

मुखाम्बुजश्रीरघुनन्दनस्य मे सदाऽस्तु सा मञ्जुलमङ्गलप्रदा ॥२॥

श्रीरामचंद्रजीके मुखकमलकी जो शोभा न तो राज्याभिषेकसे दास हुई
 और न वनवासके दुःखसे मलिन हुई वही सदा मेरे लिये सुन्दर मंगल देने-
 वाली हो।

नीलाम्बुजश्यामलकोमलाङ्गं सीतासमारोपितवामभागम् ।

पाणौ महासायकचारुचापं नमामि रामं रघुवंशनाथम् ॥३०॥

नीलकमलके समान श्याम और कोमल जिनका शरीर है, जिनके बाये भागमें सीताजी सशोभित हैं, जिनके दोनों हाथोंमें विशाल धनुष और सुन्दर बाण हैं उन रघुवंशियोंके स्वामी श्रीरामचन्द्रजीको मैं नमस्कार करता हूँ ।

दो०—श्रीगुरु-चरन-सरोज-रज निज-मनु-मुकुर सुधारि ।

वरनउँ रघुवर-बिमल-जसु जो दायकु फलचारि ॥१॥

श्रीगुरुके चरणकमलोंकी रजसे अपने मनरूपी दर्पणको साफ करके मैं श्रीरामचन्द्रजीका निर्मल यश वर्णन करता हूँ जो चारों फल देनेवाला है ।

जब तें राम व्याहि घर आये । नित नवमंगल मोद बधाये ॥

भुवन चारिदस भूधर भारी । सुकृत मेघ बरषहिं सुखवारी ॥

जबसे श्रीरामचन्द्रजी विवाह कर घर आये तबसे नित्य नये मंगल, आनंद और बधाइयां रहने लगों । चौदह भुवनरूपी भारी पर्वतोंपर पुण्यरूपी बादल सुखरूपी जल बरसाने लगे ।

रिधि सिधि संपति नदी सुहाई । उमगि अवध अंबुधि कहूँ आई ॥

मनिगन पुर-नर-नारि-सुजाती । सुचि अमोल सुन्दर सबभांती ॥

श्रद्धि, सिद्धि और सम्पत्तिकी सुन्दर नदी उमड़कर अयोध्यारूपी समुद्रमें आकर मिल गयी । नगरके कुलीन स्त्री और पुरुष समुद्रकी मणियोंके समूहके समान हैं जो सब प्रकार पवित्र, अनमोल और सुन्दर हैं ।

कहि न जाइ कछु नगरबिभूती । जनु पतनिअ बिरंचि करतूती ॥

सबविधि सब पुरलोग सुखारी । रामचन्द-मुख-चंदु निहारी ॥

नगरके ऐश्वर्यका कुछ वर्णन नहीं किया जा सकता मानों ब्रह्माकी करतूत इतनी ही है । श्रीरामचन्द्रजीका चन्द्रमुख देखकर नगरके सब लोग सब प्रकार खली हो गये ।

मुदित मातु सब सखी सहेली । फलित बिलोकि मनोरथ बेली ॥

राम-रूप-गुन-सीलु-सुभाऊ । प्रमुदित होहिं देखि सुनि राऊ ॥

अपनी मनोरथरूपी बेलको फलती देखकर सब माताएँ और सखियाँ सहेलियाँ प्रसन्न हुईं । श्रीरामचन्द्रजीका रूप, गुण, शील और स्वभाव देख और सुनकर राजा दशरथ प्रसन्न होते हैं ।

दो०—सबके उर अभिलाषु अस कहहिं मनाइ महेसु ।

आपु अछत जुवराजु पदु रामहिं देउ नरेसु ॥ २ ॥

सबके हृदयमें यही अभिलाषा है और सब शिवजीको मनाकर यही कहते हैं कि अपने रहते हुए ही राजा श्रीरामचन्द्रजीको युवराज पद दे दें ।

एक समय सब सहित समाजा । राजसभा रघुराजु विराजा ॥
सकल-सुकृत-मूरति नरनाहू । रामसुजसु सुनि अतिहि उछाहू ॥

एक बार राजा दशरथ सब समाजसमेत राजसभामें विराजमान थे । समस्त पुण्योंकी मूर्ति राजा वहां श्रीरामचन्द्रजीका स्वरूप स्मरण कर बड़े ही आनन्दित हुए ।

नृप सब रहहिं कृपा अभिलाषे । लोकपु करहिं प्रीतिरुख राषे ॥
अभुवन तीनिकाल जगमाहीं । भूरि भाग दसरथसम नाहीं ॥

सब राजा लोग राजा दशरथकी कृपाके अभिलाषी रहते थे और लोकपाल भी उनका रूप देखकर प्रेम करते थे । संसारमें तीनों लोकों और तीनों कालोंमें राजा दशरथके समान बड़भागी कोई नहीं था ।

अंगलमूल राम सुत जासु । जो कछु कहिय थोर सब तासु ॥
राय सुभाय मुकुरु कर लीन्हा । बदनु बिलोकि मुकुटु सम कीन्हा ॥

मंगलोंके मूल श्रीरामचन्द्रजी जिसके पुत्र हैं उसके लिये जो कुछ कहा जाय, सब थोड़ा है । स्वभावसे ही राजाने दर्पण हाथमें लिया और मुख देख कर मुकुटको ठीक किया ।

स्ववनसमीप भये सितकेसा । मनहुँ जरठपनु अस उपदेसा ॥
नृप जुवराज राम कहूँ देह । जीवन जनम लाहु किन लेहू ॥

कानोंके पास बाल सफेद हो गये हैं मानों बुढ़ापा यह उपदेश दे रहा हो कि हे राजा, श्रीरामचन्द्रजीको युवराज पद देकर अपने जन्म और जीवनकाल व्यर्थ क्यों नहीं उठा लेते ।

दो०—यह बिचार उर आनि नृप सुदिनु सुअवसर पाइ ।

प्रेम पुलकि तन मुदित मन गुरुहि सुनायेउ जाइ ॥ ३ ॥

हृदयमें यह विचार लाकर राजा दशरथने छत्र दिन और छत्रवसर पाकर प्रेमसे पुलकित शरीर हो प्रसन्न मनसे जाकर गुरुको सुनाया ।

कहइ भुआलु सुनिय मुनिनायक । भये रामु सब बिधि सब लायक ॥
सेवक सचिव सकल पुरबासी । जे हमरे अरि मित्र उदासी ॥

राजा कहने लगे कि हे मुनिराज, सुनिये । श्रीरामचन्द्रजी सब प्रकार सब बोग्य हो गये । सेवक, मंत्री, सब नगरवासी हमारे शत्रु, मित्र तथा उदासीन लोग,—

सबहि राम प्रिय जेहि बिधि मोही । प्रभु असीस जनु तनु धरि सोही ।
बिप्र सहित परिवार गोसाईं । करहि छोडु सब रउरेहि नाई ॥

सबको श्रीरामचन्द्रजी वैसे ही प्यारे हैं जैसे मुझे; मानों आपका आशीर्वाद शरीर रखकर शोभित हो । हे स्वामी, उन्हें परिवारसमेत सब ब्राह्मण आपके ही भांति प्यार करते हैं ।

जे गुरु-चरन-रेनु सिर धरहीं । ते जनु सकल बिभव बस करहीं ॥
मोहि सम यहु अनुभयउ न दूजे । सबु पायेउं रज पावनि पूजे ॥

जो लोग गुरुके चरणोंकी रजको शिरपर धारण करते हैं वे मानों सब ऐश्वर्य वशमें कर लेते हैं । यह अनुभव मेरे समान और किसी दूसरेको नहीं हुआ । आपके चरणोंकी पवित्र रजकी पूजा कर मैंने सब कुछ पाया है ।

अब अभिलाषु एकु मन मोरें । पूजिहि नाथ अनुग्रह तोरें ॥
मुनि प्रसन्न लखि सहज सनेह । कहेउ नरेस रजायसु देह ॥

मेरे मनमें अब एक अभिलाषा है । हे नाथ, वह आपको दयासे पूछ होगी । राजाने मुनिको प्रसन्न देखकर और अपनेपर उनका स्वाभाविक प्रेम पाकर कहा कि आज्ञा दीजिये ।

दो०—राजन राउर नामु जसु सब अभिमतदातार ।

फलानुगामी महिपमनि मन अभिलाषु तुम्हार ॥ ४ ॥

गुरु वशिष्ठजीने कहा कि हे राजा, आपका नाम और यह सब मनोरथोंको पूरा करनेवाला है । हे राजाओंमें मणिके समान राजा दशरथ, सब फल आपके मनकी अभिलाषाके पीछे पीछे चलते हैं ।

सब बिधि गुरु प्रसन्न जिय जानी । बोलेउ राउ रहसि मृदुबानी ॥
नाथ रामु करियाहि जुवराजू । कहिय कृपा करि करिय समाजू ॥

हृदयमें गुरुको सब प्रकार प्रसन्न जानकर राजा आनंदमें भरकर मोठी बाणीसे बाले कि हे नाथ, श्रीरामचन्द्रजीको युवराजका पद देना चाहिये । यदि आप कृपापूर्वक कहे तो सामान जुटाया जाय ।

मोहि अछत यहु होइ उछाह । लहहि लोग सब लोचन लाह ॥
प्रभुप्रसाद सिव सबइ निवाहीं । यह लालसा एक मन माहीं ॥

धेरे रहते यह उत्सव हो जाये और सब लोग नेत्रोंका लाभ उठा लें। आपकी कृपासे शिवजीने और तो सब बातें पूरे कीं। यही एक अभिलाषा मनमें और है।

पुनि न सोचु तनु रहउ कि जाऊ। जेहि न होइ पाछे पछिताऊ ॥
सुनि मुनि दसरथ बचन सुहाये। मंगल-मोद-मूल मन भाये ॥

फिर चाहे शरीर रहे या छूट जावे, सोच नहीं। जिससे पीछे पड़तावा न होवे। मुनिके मनको राजा दशरथके छद्मत्वने और आनंद मंगलमय वचन बहुत अच्छे लगे।

सुनु नप जासु बिमुख पछिताहीं। जासु भजन बिनु जरनि न जाहीं ॥
भयउ तुम्हार तनय सोइ स्वामी। राम पुनीत-प्रेम-अनुगामी ॥

उन्होंने कहा कि हे राजा, सुनो। जिसके विमुख होनेसे लोग पछताते हैं और जिसके भजन बिना दाह नहीं मिलता, वही प्रभु तुम्हारे पुत्र हुए हैं। श्रीरामचन्द्रजी पवित्र प्रेमके पीछे चलनेवाले हैं।

दो०—बेगि बिलंबु न करिय नप साजिय सबुइ समाजु।

सुदिनु सुमंगलु तबहिं जब रामु होहिं जुबराजु ॥ ५ ॥

हे राजा, देर न करो; शीघ्रतासे सभी समाजको सजाओ। जब श्रीरामचन्द्रजी युवराज हो जायें तभी शुभ दिन और सुन्दर मंगल है।

मुदित महीपति मंदिर आये। सेवक सचिव सुमंत्रु बोलाये ॥
कहि जय जीव सीस तिन्ह नाये। भूप सुमंगल बचन सुनाये ॥

प्रसन्नतापूर्वक राजा महलमें आये और सेवकों तथा समन्त नामक मंत्रीको बुलाया। उन्होंने 'जय जीव' कहकर शिर मवाया। फिर राजाने उत्तम मंगलकारक वचन सुनाये।

प्रमुदित मोहि कहेउ गुरु आजू। रामहिं राय देहु जुबराजु ॥
जो पांचहि मत लागइ नीका। करहु हरषि हिय रामहिं टीका ॥

आज गुरुने प्रसन्नतापूर्वक मुझसे कहा है कि हे राजा, तुम श्रीरामचन्द्रजीको युवराज पद दे दो। यदि यह मत पंचोंको भला लगे तो हृदयमें प्रसन्न होकर श्रीरामचन्द्रजीको राजतिलक करो।

मंत्री मुदित सुनत प्रियवानी। अभिमत बिरव परेउ जनु पानी ॥
बनती सचिव करहिं कर जोरी। जियहु जगतपति बरिस करोरी ॥

यह प्यारी बात सुनते ही मंत्री प्रसन्न हुए मानों मनोरथरूपी वृक्षमें पानी

पड़ गया हो। मंत्री लोग हाथ जोड़कर विनती करने और कहने लगे कि हे संसारके स्वामी, करोड़ बरस जीओ।

जगमंगल भल काजु बिचारा। बेगिय नाथ न लाइय बारा ॥
नृपहि मोदु सुनि सच्चिबसुभाखा। बढ़त बौँड जनु लही सुसाखा ॥

संसारका कल्याण करनेवालेने अच्छे कामको करनेका विचार किया है। हे नाथ, शीघ्रता कीजिये। देर मत लगाइये। मंत्रियोंके मोठे वचन सुनकर राजाको आनन्द हुआ मानों बढ़ते हुए बौरमें सुन्दर शाखा निकल आयी हो।

दो०—कहेउ भूप मुनिराज कर जोइ जोइ आयसु होइ।

राम—राज—अभिषेक—हित बेगि करहु सोइ सोइ ॥ ६ ॥

राजाने कहा कि श्रीरामचन्द्रजीका राजतिलक होनेके लिये मुनिराजकी ओ जो आज्ञा हो वही वही शीघ्र करो।

हरषि मुनीस कहेउ मृदुबानी। आनहु सकल सु—तीरथ—पानी ॥
औषध मूल फूल फल पाना। कहे नाम गनि मंगल नाना ॥

प्रसन्न होकर मुनीश्वर वशिष्ठजीने मीठी वाणीसे कहा कि सब सुन्दर तीर्थोंका पानी ले आओ। औषधियां, मूल, फूल, फल और पान—अनेक मांगलिक वस्तुओंके नाम गिनकर बतलाये।

चामर चरम बसन बहु भाँती। रोम पाट पट अगनित जाती ॥
अनिगन मंगलवस्तु अनेका। जो जग जोगु भूपअभिषेका ॥

चँवर, मृगचर्म, अनेक प्रकारके कपड़े, अनेक जातियोंके ऊनी और रेशमी कपड़े, मणियां और अनेक मांगलिक वस्तुएँ, जो संसारमें राजतिलकके योग्य थीं, सबको बतलाया।

बेदबिदित कहि सकल बिधाना। कहेउ रचहु पुर बिबिधबिताना ॥
सकल रसाल पूंगफल केरा। रोपहु बीथिन्ह पुर चहुँ फेरा ॥

वेदमें लिखी हुई सब विधि बतलाकर उन्होंने कहा कि नगरमें अनेक मण्डपोंकी रचना करो। फलोंसमेत आम, छपारी और केलेके वृक्षोंको गलियों और नगरके चारों ओर लगाओ।

रचहु मंजु मनि चौकइ चारु। कहहु बनावन बेगि बजारु ॥
पूजहु गनपति गुरु कुलदेवा। सब बिध करहु भूमि—सुर—सेवा ॥

सुन्दर मणियोंके मनोहर चौक पुराओ और बाजारको शीघ्रतासे सजानेके लिये कहो। गणेशजी, गुरु और कुलदेवताओंकी पूजा करो और सब प्रकारके बाढायोंकी सेवा करो।

दो०—ध्वज पताक तोरन कलस सजहु तुरग रथ नाग ।

सिर धरि मुनिबर बचन सनु निज-निज-काजहिं लाग ॥७॥

ध्वजा, पताका, तोरण, कलश, हाथी, घोड़ा और रथ, सबको सजाओ ।
मुनिवरकी आज्ञाओंको शिरोधार्य कर सब अपने अपने काममें लग गये ।
जो मुनीस जेहि आयसु दीन्हा । सो तेहि काजु प्रथम जनु कीन्हा ॥
विप्र साधु सुर पूजन राजा । करत रामहित मंगलकाजा ॥

मुनीश्वरने जिसको जो आज्ञा दी वह कार्य मानों उसने पहिले ही कर
रखा हा । राजा दशरथ ब्राह्मणों, साधुओं और देवताओंको पूजते हैं और
श्रीरामचन्द्रजीका कल्याण करनेवाले मंगल कार्यों को करते हैं ।

सुनत रामअभिषेक सुहावा । बाज गहागह अवध बधावा ॥
राम-सीय-तन सगुन जनाये । फरकहिं मंगल अंग सुहाये ॥

श्रीरामचन्द्रजीके सुन्दर राजतिलक होनेकी बात छनकर अयोध्यामें खूब
ओरसे बधाइयां बजने लगीं । श्रीरामचन्द्रजी और सीताजीके शरीरमें शकुन
प्रकट होने लगे और मंगलसूचक शुभ अंग फड़कने लगे ।

पुलकि सप्रेम परसपर कहहीं । भरत-आगमनु-सूचक अहहीं ॥
अये बहुत दिन अतिअवसेरी । सगुन प्रतीति भेंट प्रिय केरी ॥

पुलकायमान होकर प्रेमके साथ वे परस्पर कहते हैं कि ये शकुन भरतजीके
छानेकी सूचना देनेवाले हैं । बहुत दिन हो गये । बड़ी प्रतीक्षा की । अब इन
शकुनोंसे किसी प्यारेकी भेंट होनेका विश्वास होता है ।

भरतसरिस प्रिय को जग माहीं । इहइ सगुनफल दूसर नाहीं ॥
रामहिं बंधुसोचु दिन राती । अंडन्हि कमठ हृदय जेहि भांती ॥

भरतके समान संसारमें और कौन प्यारा है ? शकुनोंका फल यही है,
दूसरा नहीं । कछुएके जीमें जिस प्रकार अण्डोंका सोच रहता है उसी प्रकार
श्रीरामचन्द्रजीको रात दिन भाई भरतका सोच रहता है ।

दो०—एहि अवसर मंगलु परम सुनि रहँसेउ रनिवासु ।

सोभत लखि बिधु बढत जनु बारिधि बीचिबिलासु ॥८॥

इसी अवसरपर परम मंगल संवाद छनकर सारा रमवास आनंदमें मग्न हो
गया और ऐसा शोभित हुआ मानों चंद्रमाको देखकर समुद्रमें लहरोंका वेग
बढ़ रहा हो ।

प्रथम जाइ जिन्ह बचन सुनाये । भूषन बसन भूरि तिन्ह पाये ॥
प्रेम पुलकि तन मनु अनुरागी । मंगलकलस सजन सब लागी ॥

पहिले जाकर जिन्होंने संवाद सुनाया उन्होंने बहुतसे गहने और कपड़े पाये । प्रेमसे शरीर पुलकायमान हो गया और मन भर गया और सब मंगल कलश सजाने लगीं ।

चौकइ चारु सुमित्रा पूरी । मनिमय बिबिधभाँति अतिरूरी ॥
आनंद मगन राममहतारी । दिये दान बहु बिप्र हँकारी ॥

सुमित्राने अत्यंत सुन्दर मणियोंसे अनेक प्रकारके सुन्दर चौक पूरे । श्री-रामचन्द्रजीकी माता कौशल्याजी आनंदमें मग्न हो गयी और ब्राह्मणोंको बुलाकर बहुत तरहका दान दिया ।

पूजा ग्रामदेवि सुर नागा । कहेउ बहोरि देन बलिभागा ॥
जेहि बिधि होइ राम कल्यानू । देहु दया करि सो बरदानू ॥
गावहिं मंगल कोकिलबयनी । बिधुबदनी मृग-सावक-नयनी ॥

उन्होंने ग्रामदेवी, देवताओं और नागोंकी पूजा की और फिर बलि भेंट देनेको भी कहा । उन्होंने विनती की कि जिस प्रकार श्रीरामचन्द्रजीका कल्याण हो, वही वरदान दया करके दीजिये । कोयल जैसे स्वर, चंद्रमा जैसे मुख और हिरनके बच्चे जैसे नेहवाली स्त्रियां मंगल गीत गाने लगीं ।

दो०—राम-राज-अभिषेकु सुनि हिय हरषे नरनारि ।

लगे सुमंगल सजन सब बिधि अनुकूल बिचारि ॥ ६ ॥

श्रीरामचन्द्रजीके राजतिलककी बात सुनकर सब स्त्रीपुरुष हृदयमें प्रसन्न हुए और ब्रह्माको अपने अनुकूल समझकर सब सुन्दर मंगल सजाने लगे ।

तब नरनाह बसिष्ठ बोलाये । रामधाम सिख देन पठाये ॥
गुरु आगमनु सुनत रघुनाथा । द्वार आइ पद नायेउ माथा ॥

तब राजाने वशिष्ठजीको बुलाया और सीख देनेके लिये श्रीरामचन्द्रजीके भवनमें भेजा । गुरुका आगमन सुनते ही श्रीरामचन्द्रजीने द्वारपर आकर चरणोंमें शिर नवाया ।

सादर अरघ देइ घर आने । सोरहभाँति पूजि सनमाने ॥
गह्वे चरन सियसहित बहोरी । बोले रामु कमल कर जोरी ॥

आदरपूर्वक अर्घ्य देकर घरमें ले आये और षोडशोपचार पूजा करके

सम्मान किया, फिर सीताजीसमेत चरण पकड़ लिये और कमलके समान हाथ जोड़कर श्रीरामचन्द्रजी बोले ।

सेवकसदन स्वामिआगमनू । मंगलमूल अमंगलदमनू ॥
तदपि उचित जन बोलि सप्रीती । पठइय काज नाथ असि नीती ॥

सेवकके घर स्वामीका आगमन मंगलोंका मूल और अमंगलोंको नष्ट करने-वाला होता है । तो भी हे नाथ, ऐसी नीति है कि यदि कार्य हो तो किसी योग्य मनुष्यको भेजकर प्रेमपूर्वक बुला लेना था ।

प्रभुता तजि प्रभु कोन्ह सनेह । भयउ पुनीत आजु यह गेह ॥
आयसु होइ सो करउँ गोसाईं । सेवकु लहइ स्वामिसेवकाई ॥

हे प्रभो, आपने अपनी प्रभुताको छोड़कर प्रेम किया इससे आज यह घर पवित्र हो गया । हे स्वामी, जो आज्ञा हो वही करूँ । यह सेवक स्वामीकी सेवाका कार्य पा जावे ।

दो०—सुनि सनेहसाने बचन मुनि रघुबरहि प्रसंस ।

राम कस न तुम्ह कहहु अस हंस-वंस-अवतंस ॥ १० ॥

प्रेमसे सने हुए वचन सुनकर मुनिने श्रीरामचन्द्रजीकी प्रशंसा की और कहा कि हे राम, तुम सूर्यवंशके भूषण हो । तुम भला ऐसा क्यों न कहो ।

बरनि राम गुन सील सुभाऊ । बोले प्रेम पुलकि मुनिराऊ ॥
मूप सजेउ अभिषेकसमाजू । चाहत देन तुम्हहि जुवराजू ॥

श्रीरामचन्द्रजीके गुण, शील और स्वभावका वर्णन कर प्रेमसे पुलकायमान होकर मुनिराज बोले कि राजाने राजतिलकका सामान सजाया है और वे तुम्हें युवराज पद देना चाहते हैं ।

राम करहु सब संजम आजू । जौं बिधि कुसल निबाहइ काजू ॥
गुरु सिख देइ राय पहिं गयऊ । राम हृदय अस बिसमय भयऊ ॥

हे राम, तुम आज सब संयम करो जिससे ब्रह्मा कुशलपूर्वक सब काम निबाह दे । सीख देकर गुरु राजाके पास गये और श्रीरामचन्द्रजीके हृदयमें ऐसा आश्चर्य हुआ कि—

जनमें एक संग सब भाई । भोजन सयन केलि लरिकाई ॥
करनबेध उपवीत बियाहा । संग संग सब भयउ उछाहा ॥

हम सब भाइयोंने एक साथ जन्म लिया, लड़कपनमें भोजन और शयन किया तथा खेले । कर्णवेध, यज्ञोपवीत और विवाह—सब उत्सव भी साथ ही साथ हुए ।

चिमलवंस यह अनुचित एक । बंधु बिहाइ बड़ेहिं अभिषेक ॥
 प्रभु सप्रेम पछितानि सुहाई । हरउ भगतमन कै कुटिलाई ॥
 निर्मल वंशमें यही एक अनुचित है कि और भाइयोंको छोड़कर बड़ेको ही
 राजतिलक हो । तुलसीदासजी कहते हैं कि प्रभु श्रीरामचन्द्रजीका यह प्रेम-
 सहित सुन्दर पद्धतावा भक्तोंके मनकी कुटिलताको दूर करे ।

दो०—तेहि अवसर आये लषन मगन प्रेम आनंद ।

सनमाने प्रिय बचन कहि रघु-कुल-कैरव-चंद ॥ ११ ॥

उसी समय प्रेम और आनंदमें मग्न लक्ष्मणजी वहां आये । रघुकुलरूपी
 कुमुदके लिये चंद्रमाके समान श्रीरामचन्द्रजीने प्रिय वचन कहकर उनका
 सम्मान किया ।

बाजहिं बाजन विविध विधाना । पुरप्रमोद नहिं जाइ बखाना ॥
 भरतआगमनु सकल मनावहिं । आवहिं बेगि नयनफलु पावहिं ॥

अनेक प्रकारके बाजे बजने लगे । नगरके आनन्दका वर्णन नहीं किया जा
 सकता । सब भरतजीका आना मनाते हैं और कहते हैं कि वे जल्दी हो आवें
 और नेत्रोंका फल पावें ।

हाट बाट घर गली अथाई । कहहिं परसपर लोग लोगाई ॥
 कालि लगन भलि केतिक बारा । पूजिहि विधि अभिलाषु हमारा ॥

बाजार, रास्ता, घर, गली और बैठक, सर्वत्र पुरुष और स्त्रियां कह रही हैं
 कि वह शुभ लग्न कल किस समय है कि जब ब्रह्मा हमारे मनकी अभिलाषा
 पूरी करेगा ।

कनकसिंहासन सीयसमेता । बैठहिं रामु होइ चित चेता ॥
 सकल कहहिं कब होइहि काली । विघन मनावहिं देव कुचाली ॥

श्रीरामचन्द्रजी जब सीतासमेत सोनेके सिंहासनपर बैठ जावें तब मन-
 चाही हो जावे । सब कह रहे हैं कि कल कब हो परन्तु खोटी चालवाले देवता
 विघ्न मना रहे हैं ।

तिन्हहिं सुहाइ न अवध बधावा । चोरहिं चंदिनि राति न भावा ॥
 सारद वोलि विनय सुर करहीं । बारहिं बार पांय ले परहीं ॥

अयोध्याकी बधाइयां उन्हें नहीं अच्छी लगतीं जैसे चोरको चांदनी रात
 नहीं भाती । सरस्वतीको बुलाकर देवता विनती कर रहे हैं और बारंबार पावोंमें
 गिरते हैं ।

दो०—बिपति हमारि बिलोकि बड़ि मातु करिय सोइ आजु ।

रामु जाहिं वन राजु तजि होइ सकल सुरकाजु ॥१२॥

हमारी बड़ी विपत्ति देखकर हे मां, आज वही करो जिससे श्रीरामचन्द्रजी राज छोड़कर वनको चले जावें और देवताओंके सब काम पूरे हों ।

सुनि सुरबिनय ठाढ़ि पछिताती । भइउँ सरोजबिपिन हिमराती ॥
देखि देव पुनि कहहिं निहोरी । मातु तोहि नहिं थोरिउ खोरी ॥

देवताओंकी विनती सुनकर सरस्वती खड़ी खड़ी पछता रही हैं कि हाय ! मैं कमलके वनके लिये पालेकी रात हुई हूँ । देखकर देवता फिर दीनता दिखलाकर कहने लगे कि हे माता, तुम्हें थोड़ा भी दोष नहीं लगेगा ।

बिसमय-हरष-रहित रघुराऊ । तुम्ह जानहु सब राम प्रभाऊ ॥
जीव करमवस सुख-दुख-भागी । जाइय अवध देवहित लागी ॥

श्रीरामचन्द्रजी विस्मय और हर्षसे रहित हैं । तुम तो श्रीरामचन्द्रजीका सब प्रभाव जानती हो । कर्मके वशमें होकर जीव सुख और दुःख भोगता है । देवताओंका हितसाधन करनेके लिये तुम अयोध्या जाओ ।

बारबार गहि चरन सँकोची । चली बिचारि बिबुधमति पोची ॥
ऊँच निवास नीच करतूती । देखि न सकहिं पराई बिभूती ॥

बार बार चरण पकड़कर देवताओंने सरस्वतीको संकोचमें डाल दिया । सरस्वतीजी यह विचारकर विदा हुई कि देवताओंकी बुद्धि नीच है । इनका निवास तो ऊँचा है परन्तु इनके कर्म नीच हैं । ये दूसरेका ऐश्वर्य देख नहीं सकते ।

आगिलु काजु बिचारि बहोरी । करिहहिं चाह कुसल कबि मोरी ॥
हरष हृदय दसरथपुर आई । जनु ग्रहदसा दुसह दुखदाई ॥

परन्तु मेरे अगले कामको विचारकर कुशल कवि मेरी फिर चाह करेंगे । हृदयमें प्रसन्न होकर सरस्वती अयोध्यापुरीमें आर्यी मानों दुःसह दुःख देने-वाली कोई ग्रहदशा वहां आयी हो ।

दो०—नामु मंथरा मंदमति चेरी केकड़ केरि ।

अजस पेटारी ताहि करि गई गिरा मति फेरि ॥ १३ ॥

कैकयीकी एक मंद बुद्धिवाली दासी थी जिसका नाम मंथरा था । उसे आपयशकी पिटारी बनाकर सरस्वती उसकी बुद्धिको पलट गयीं ।

(कुबरीकी कुटिलाई)

दोख मंथरा नगर बनावा । मंजुल मंगल बाज बधावा ॥
पूछेसि लोगन्ह काह उछाहू । रामतिलक सुनि भा उरदाहू ॥

मंथराने नगरकी सजावट देखी । सुन्दर मंगलाचार हो रहे थे और बधा-
इयां बज रही थीं । उसने लोगोंसे पूछा कि कौनसा उत्सव है ? श्रीरामचन्द्र-
नोके तिलककी बात सुनकर हृदयमें जलन हुई ।

करइ बिचारु कुबुद्धि कुजाती । होइ अकाज कवनि बिधि राती ॥
देखि लागि मधु कुटिल किराती । जिमि गँव तकहि लेउँ केहि भांती ॥

वह खोटी बुद्धि और नीच जातिवाली मंथरा विचार करने लगी कि रात-
हीमें यह काम किस प्रकार बिगड़ जाय । जैसे दुष्ट भीलनी शहदके छत्तेको
बग़ा हुआ देखकर यह मौका ताके कि मैं उसे किस प्रकार ले लूँ ।

मरतमातु पहिं गइ बिलखानी । का अनमनि हसि कह हँसिरानी ॥
बतरु देइ नहिं लेइ उसासू । नारिचरित करि ढारइ आंसू ॥

बिलखती हुई वह भरतजीकी माता कैकेयीके पास गयी । रानीने हँसकर
कहा कि तू उदास क्यों है ? मंथरा उत्तर नहीं देती, लंबी सांस लेती है और
बीचरित्र करके आंसू बहाती है ।

हँसि कह रानि गाल बड़ तोरे । दीन्ह लषन सिख अस मन मोरे ॥
तबहुँ न बोल बेरि बड़ि पापिनि । छाड़इ स्वास कारि जनु सांपिनि ॥

रानीने हँसकर कहा कि तेरे बड़े गाल हैं । मेरे मनमें ऐसा प्रतीत होता है
कि लक्ष्मणजीने सीख दी है । दासी मंथरा तब भी नहीं बोली । वह बड़ी
पापिनी है । वह ऐसी लंबी सांस छोड़ने लगी मानों काली नागिन हो ।

श्लो०—सभय रानि कह कहसि किन कुसल रामु महिपालु ।

लषनु भरतु रिपुदमनु सुनि भा कुबरी उर सालु ॥१४॥

रानीने कुछ ढरकर कहा कि कहती क्यों नहीं ? श्रीरामचन्द्रजी, राजा दश-
रथ, लक्ष्मणजी, भरतजी और शत्रुघ्न, सब कुशलसे तो हैं ? यह सुनते ही कुबरी
मंथराके हृदयमें छेद हो गया ।

कत सिख देइ हमहिं कोउ माई । गाल करव केहि कर बलु पाई ॥
रामहिं छाड़ि कुसल केहि आजू । जिनहिं जनेसु देइ जुबराजू ॥
हे माता, मुझे कोई क्या सीख देगा ? किसका बल पाकर गाल बजाऊंगी ?

आज श्रीरामचन्द्रजीको छोड़कर और किसका कुशल है जिन्हें राजा युवराज पब दे रहे हैं ?

भयउ कौसिलहि विधि अति दाहिन । देखत गरब रहत उर नाहिन ॥
देखहु कस न जाइ सब सोभा । जो अवलोकि मोर मनु छोभा ॥

कौशल्याको ब्रह्मा बड़ा दाहिना हुआ है जिसे देखकर उनके हृदयमें घमंड ही नहीं समाता । जाकर वह सब शोभा क्यों न देखो जिसे देखकर मेरा मन लुब्ध हुआ है ।

पूतु विदेस न सोचु तुम्हारे । जानति हहु बस नाहु हमारे ॥
नींद बहुत प्रिय सेज तुराई । लखहु न भूप कपट चतुराई ॥

पुत्र विदेशमें है और तुम्हें कुछ भी सोच नहीं है । जानती हो कि पति राजा दशरथ हमारे वशमें हैं । तुम्हें नींद बहुत है और तोशक तकियेसे सजी हुई सेज प्यारी है । तुम राजाकी चतुरता और कपट नहीं देखती ।

सुनि प्रिय बचन मलिन मनु जानी । झुकी रानि अब रहु अरगानी ॥
पुनि अस कबहुँ कहसि घर फोरी । तब धरि जीभ कढ़ावउँ तोरी ॥

मंथराके प्रिय वचन सुनकर और उसका मन मैला जानकर रानी कंकेशीने झुककर कहा कि अब अलग हो और चुप रह ! घर फोड़नेवाली ऐसी बात यदि फिर कभी कहेगी तो पकड़कर तेरी जीभ कड़ा लूँगी ।

दो०—काने खोरे कुबरे कुटिल कुचाली जानि ।

तिय बिसेषि पुनि चेति कहि भरतमातु मुसुकानि ॥१५॥

काने, लंगड़े और कुबरे, सबको दुष्ट और छोटी चालवाला जानना चाहिये । उसपर भी तू खी और फिर दासी है, ऐसा कहकर भरतजीकी माता कंकेशी मुस्कराने लगीं ।

प्रियवादिनि सिख दीन्हिउँ तोही । सपनेहु तो पर कोपु न मोही ॥
सुदिन सु-मंगल-दायकु सोई । तोर कहा फुर जेहि दिन होई ॥

हे प्रिय बोलनेवाली, मैंने तुम्हें सोख दी है । स्वप्नमें भी मुझे तुम्हपर कोप नहीं है । सुन्दर मंगलप्रद शुभ दिन वही होगा जिस दिन तेरा कहना सत्य होगा ।

जेट स्वामि सेवकु लघु भाई । यह दिन-कर-कुल-रीति सुहाई ॥
रामतिलकु जौ साचेउ काली । देउँ मांगु मन भावत आली ॥

बड़ा भाई स्वामी और छोटा सेवक होता है, यह सूर्यवंशकी उत्तम रीति

१। श्रीरामचन्द्रजीका राजतिलक यदि सत्य ही कल हो तो हे सखी, जो तेरे मनको भावे, मांग ले। मैं दूंगी।

कौसल्यासम सब महतारी। रामहिं सहज सुभाय पियारी ॥
मो पर करहिं सनेहु बिसेखी। मैं करि प्रीति परीछा देखी ॥

श्रीरामचन्द्रजीको सहज स्वभावसे सब माताएँ कौशल्याके समान ही प्यारी हैं। मुझसे वे विशेष प्रेम करते हैं। मैंने उनकी प्रीतिकी परीक्षा कर देखी है।

जौ विधि जनमु देइ करि छोहू। होहिं रामसिय पूतपतोहू ॥
पान तें अधिक रामु प्रिय मोरे। तिन्हके तिलक छोभु कस तोरे ॥

यदि दया करके ब्रह्मा फिर जन्म देवे तो श्रीरामचन्द्रजी और सोताजी मेरे पुत्र और बहू होवें। मुझे श्रीरामचन्द्रजी प्राणोंसे भी अधिक प्यारे हैं। उनको राजतिलक होनेसे तुम्हें क्षोभ क्यों हुआ है ?

दो०—भरतसपथ तोहि सत्य कहु परिहरि कपट दुराउ।

हरष समय बिसमय करसि कारन मोहि सुनाउ ॥१६॥

तुम्हें भरतकी सौगंद है, छल और द्विपाव छोड़कर सत्य कह। आनंदके समय शोक करती है, इसका क्या कारण है, मुझे सुना।

एकहि बार आस सब पूजी। अब कछु कहब जीभ करि दूजी ॥
फोरइ जोग कपारु अभागा। भलेउ कहत दुख रउरेहिं लागा ॥

मंथराने कहा कि एक ही बारमें सब आशा पूरी हो गयी। अब दूसरी जीभ लगाकर फिर कुछ कहूंगी। मेरा अभागा कपाल फोड़ने ही योग्य है। भला कहनेपर भी तुमको दुःख हुआ।

कहहिं भूठि फुरि बात बनाई। ते प्रिय तुम्हहिं करइ मैं माई ॥
हमहुं कहब अब ठकुरसोहाती। नाहिं त मौन रहब दिन राती ॥

जो बातको बनाकर भूठा सच्चा कहते हैं, हे माता, वे तुम्हें प्यारे लगते हैं और मैं कड़वी। मैं भी अब मालिककी सोहानेवाली बात कहा करूंगी नहीं वो दिनरात चुप ही रहूंगी।

करि कुरूप विधि परबस कीन्हा। बवा सो लुनिय लहिय जो दीन्हा ॥

कोउ नृप होउ हमहिंका हानी। चेरि छांड़ि अब होब कि रानी ॥

ब्रह्माने मुझे कुरूप बनाकर पराये वशमें किया है। जो बोया है नहीं

काटना है और जो दिया है वही मिलेगा। कोई राजा हो, हमारी क्या हानि है ? दासी छोड़कर क्या अब रानी होऊंगी ?

बारह जोगु सुभाउ हमारा। अनमल देखि न जाइ तुम्हारा ॥
ता तें कह्युक बात अनुसारी। छमिय देवि बड़ि चूक हमारी ॥

हमारा स्वभाव जलानेके लायक है, इससे तुम्हारा बुरा नहीं देखा जाता। इसीलिये कुछ उचित बातें कहीं। हे देवि ! क्षमा करो, हमारी षड़ी भूल हुई।

दो०—गूढ़-कपट-प्रिय-वचन सुनि तीय अधरबुधिरानि।

सुरमाया बस बैरिनिहि स्रुहद जानि पतियानि ॥१७॥

स्त्रियोंकी बुद्धि होठोंमें होती है, कहने सुननेसे डिग जाया करती है; गूढ़, छलसे भरे हुए और प्रिय वचन सुनकर रानीने देवताओंकी मायाके वशमें होने के कारण अपनी बैरिनको अपना मित्र जानकर विश्वास कर लिया।

सादर पुनि पुनि पूछति ओही। सबरीगान मृगी जनु मोही ॥
वसि मति फिरी अहइ जसि भाबी। रहसी चेरि घात जनु फाबी ॥

रानी सादरके साथ बार बार उसीको पूछती है मानों किसी भीलनीके गीतसे हिरनी मोहित हो गयी हो। जैसी होनहार है उसीके अनुसार बुद्धि पलट गयी। यह देखकर दासी प्रसन्न हुई मानों उसकी घात लग गयी हो।

तुम्ह पूछहु मैं कहत डेराऊँ। धरेउ मोर घरफोरी नाऊँ ॥
सजि प्रतीति बहुबिधि गढ़ि छोली। अवध साढ़साती तव बोली ॥

तुम पूछती हो पर मैं कहते डरती हूँ। तुमने मेरा नाम घरफोड़ी रखा है इस प्रकार बहुत तरहसे छील छालकर विश्वास उत्पन्न कर फिर अयोध्याके लिये शनिकी ७॥ वर्षकी दशाके समान मंथरा बोली।

प्रिय सियरामु कहा तुम्ह रानी। रामहिं तुम्ह प्रिय सो फुरि बानी ॥
रहा प्रथम अब ते दिन बोते। समउ फिरे रिपु होहिं पिरीते ॥

हे रानी, तुमने कहा कि मुझे सीता और रामचन्द्रजी प्यारे हैं और भीरामचन्द्रजीको तुम प्यारी हो, यह बात सत्य है। परन्तु यह सब पहिले था। वे दिन अब बीत गये। समय पलट जानेपर मित्र भी शत्रु हो जाते हैं।

भानु कमल-कुल-पोषनि-हारा। बिनु जर जारि करइ सोइ छारा ॥
जरि तुम्हारि सह सवति उखारी। रुधहु करि उपाउ बरबारी ॥

सूर्य कमलोंके समूहका पालनेवाला है परन्तु जलके बिना वही जलाकर क्षाय

कर डालता है। सौत, कौशल्या, तुम्हारी जड़ उखाड़ना चाहती है। उपायकरी श्रेष्ठ जलसे उसे रोको।

दो०—तुम्हहिं न सोचु सोहागबल निज बस जानहु राउ।

मन मलीन मुहु मीठ नृपु राउर सरल सुभाउ ॥१८॥

तुम्हें अपने सहागके घमण्डमें सोच नहीं है और जानती हो कि राजा अपने वशमें हैं। तुम्हारा स्वभाव सीधा है। राजा मुँहके मीठे हैं पर मनके मंते हैं।

चतुर गंभीर राममहतारी। बीचु पाइ पिजबात सर्वाँरी ॥
पठये भरतु भूप ननिअउरें। राम-मातु-मत जानब रउरें ॥

श्रीरामचन्द्रजीकी माता चतुर और गंभीर हैं। मौका पाकर उन्होंने अपनी बात संभाल ली है। राजाने भरतको ननिहाल भेज दिया है। तुम जानो कि यह सब श्रीरामचन्द्रजीकी माताकी सलाहसे हुआ है।

सेवाहिं सकल सवति मोहि नीकें। गरबित भरतमातु बल पी कें ॥
सालु तुम्हार कौसिलहि माई। कपट चतुर नहिं होइ जनाई ॥

कौशल्या जानती हैं कि सब सौतें भलीभाँति मेरी सेवा करती हैं परन्तु मतिके बलसे भरतकी माताको घमण्ड है। हे माता, कौशल्याको तुम्हारा ही दुःख है परन्तु वे कपट करनेमें चतुर हैं, इससे मालूम नहीं होता।

बाजहिं तुम्ह पर प्रेसु बिसेखी। सवति सुभाउ सकइ नहिं देखी ॥
रवि प्रपंचु भूपहि अपनाई। राम-तिलक-हित लगन धराई ॥

राजाको तुमपर विशेष प्रेम है। सौत उसे स्वभावसे ही देख नहीं सकती प्रपंच रचकर राजाको अपना करके कौशल्याने श्रीरामचन्द्रजीके राजतिलकके लिये लग्नको रखाया है।

यह कुल उचित राम कहूँ टीका। सबहि सोहाइ मोहि सुठि नीका ॥
आगिल बात समुझि डर मोही। देउ दैव फिरि सो फलु ओही ॥

श्रीरामचन्द्रजीको राजतिलक देना—यह कुलकी रीतिके अनुसार उचित ही हुआ है। सभीको यह अच्छा लगता है और मुझे यह और भी अच्छा है। परन्तु आगेकी बात सोचकर मुझे डर लगता है। फिर, देव जो फल देगा वह आगना पड़ेगा।

दो०—रवि पवि कोटिक कुटिलपन कीन्हैसि कपटप्रबोधु।

कहेसि कथा सत सवति कै जेहि विधि बाढ़ बिरोधु ॥१९॥

दुष्टतासे भरी हुई करोड़ों बातें बनाकर मंथराने कैकेयीको कपट-ज्ञान सिखाया। सौतोंकी सैकड़ों बातें सुनायीं जिनसे विरोध बढ़े।

भावीबस प्रतीति उर आई। पूँछ रानि पुनि सपथ देवाई ॥
का पूछहु तुम्ह अबहु न जाना। निज हित अनहित पसु पहिचाना

होनहारके वशमें होनेसे हृदयमें विश्वास हो गया और फिर रानीने सौगंद दिलाकर पूछा। मंथराने कहा कि क्या पूछती हो? तुमने अभीतक नहीं जाना। अपना भला और बुरा तो पशु भी पहचानते हैं।

भयउ पाखु दिनु सजत समाजू। तुम्ह पाई सुधि मोहि सन आजू ॥
खाइय पहिरिय राज तुम्हारे। सत्य कहे नहिं दोषु हमारे ॥

सब समाज सजते एक पखवारा हो गया और तुमने आज मुझसे उसकी खबर पायी है। तुम्हारे राजमें मैं खाती और पहनती हूँ, इससे सत्य कहनेमें हमारा दोष नहीं है।

जौँ असत्य कछु कहब बनाई। तौ विधि देइहि हमहिं सजाई ॥
रामहिं तिलक कालि जौँ भयऊ। तुम्ह कहूँ बिपति बीजु बिधिबयऊ

यदि मैं कुछ बनाकर असत्य कहूँ तो ब्रह्मा हमें उसको सजा देगा। यदि कल श्रीरामचन्द्रजीको राजतिलक हो गया तो ब्रह्माने तुम्हारे लिये विपत्तिका बीज बो दिया।

रेख खँचाइ कहउँ बलु भाखी। भामिनि भइहु दूध कइ माखी ॥
जौँ सुत सहित करहु सेवकाई। तौ घर रहहु न आन उपाई ॥

मैं लकीर खींचकर बलपूर्वक कहती हूँ। हे रानी, तुम तो दूधकी मक्खी हो गयी। यदि पुत्रसमेत सेवा करोगी तो घरमें रह सकोगी, और कोई उपाय नहीं है।

दो०—कद्रू विनतहि दीन्ह दुख तुम्हहिं कौसिला देव।

भरतु बंदि गृह सेइहहिं लषनु रामके नेव ॥ २० ॥

सर्पोंकी माता कद्रू ने पत्नियोंकी माता विनताको दुःख दिया था, तुम्हें कौशल्या देगी। भरतजी बंदीघरमें रखे जायेंगे और लक्ष्मणजी श्रीरामचन्द्रजीके नायब होंगे।

कैकयसुता सुनत कटुबानी। कहि न सकइ कछु सहमि सुखानी
तन पसेव कदली जिमि कांपी। कुबरी दसन जीम तब चांपी ॥

यह कठोर वाणी सुनकर कैकेयी कुछ कह नहीं सकी। वह दरकर सूख

गयी। उसके शरीरमें पसीना आ गया और वह केलेकी भांति कांपने लगी।
कैकेयीकी यह दशा देखकर कुवरीने अपनी जीभको दांतोंसे दबाया।

कहि कहि कोटिक कपटकहानी। धीरज धरहु प्रबोधेसि रानी ॥
कीन्हेसि कठिन पढ़ाइ कुपाठू। फिरि न नवइ जिमि उकठकुकाठू ॥

कपट भरी हुई करोड़ों कहानियां कह कहकर मंथराने रानीको समझाया कि धीरज धरो। बुरी सीख देकर मंथराने रानीको बहुत कठोर बना दिया। जैसे गँठिली और टेढ़ी लकड़ी फिर नहीं झुकती वैसे ही कैकेयी भी नहीं झुकी।

फिरा करमु प्रियलागि कुचाली। बकिहि सराहइ मानि मराली ॥
सुनु मंथरा बात फुरि तोरी। दहिनि आँखि नित फरकइ मोरी ॥

भाग्य पलट गया और कुचाल प्यारी लगी। कैकेयी बगलीके समान मंथराको हंसिनी मानकर प्रशंसा करने लगी। उसने कहा कि हे मंथरा, छुन। तेरी बात सत्य है। मेरी दाहिनी आँख नित्य फड़कती है।

दिन प्रति देखहुँ राति कुसपने। कहउँ न तोहि मोहबस अपने ॥
काह करउँ सखि सूधसुभाऊ। दाहिन बाम न जानउँ काऊ ॥

प्रतिदिन रातको बुरे स्वप्न देखा करती हूँ। मोहके वशमें होनेके कारण मुझे नहीं सुनाती। क्या करूँ? सखी, मेरा स्वभाव सीधा है, शत्रु और मित्र मैं किसीको भी नहीं जानती।

दो०—अपने चलत न आजु लगि अनभल काहु क कीन्ह।

केहि अघ एकहि बार मोहि दैव दुसह दुखु दीन्ह ॥२१॥

अपना वश चलते आजतक किसीका बुरा नहीं किया फिर ब्रह्माने किस पापसे एक साथ ही मुझे कठोर दुःख दिया?

नेहर जनमु भरव बरु जाई। जियत न करव सवति सेवकाई ॥
अरिबस दैव जियावत जाही। मरनु नीक तेहि जीव न चाही ॥

मैं जीते जी सौतकी सेवा न करूँगी चाहे अपने मातापिताके घर जाकर जीवन बिताऊँ। शत्रुके वशमें करके जिसे दैव जीवित रखता है उसका मरना-ही अच्छा! उसे जीना नहीं चाहिये।

दीनबचन कह बहुविधि रानी। सुनि कुवरी तिय माया ठानी ॥
अस कस कहहु मानि मन ऊना। सुखु सोहागु तुम्ह कहँ दिन दूना ॥

रानी बहुत तरहके दीन वचन कहने लगी जिन्हें सुनकर कुवरीने स्त्रीचरित्रा की माया फैलायी। मंथराने कहा कि मनको छोटा करके ऐसा क्यों कहती हो? तुम्हारा सुख और सौभाग्य दिन दूना बढ़े।

जिहि राउर अतिअनभल ताका । सोइ पाइहि यहु फलु परिपाका ॥
जब तें कुमल सुना में स्वामिनि । भूख न बासर नींद न जामिनि ॥

जिसने तुम्हारा बहुत बुरा करना सोचा है उसीको इसका पूरा फल मिलेगा । हे रानी, जबसे मैंने यह खोटी सलाह सुनी है तबसे न दिनको भूख लगती है और न रातको नींद आती है ।

पूछेउं गुनिन्ह रेख तिन्ह खांची । भरत भुआल होहिं यहु सांची ॥
श्रामिनि करहु त कहउँ उपाऊ । हैं तुम्हरी सेवाबस राज ॥

मैंने गुणियोंसे पूछा, उन्होंने रेखा खींचकर कहा है कि भरतजी राजा होंगे, यह सत्य है । हे रानी, यदि करो तो उपाय बतलाऊं । राजा दशरथ तुम्हारी सेवाके बशमें हैं :

दो०—परउँ कूप तव बचन पर सकउँ पूत पति त्यागि ।

कहसि मोर दुख देखि बड़ कस न करव हित लागि ॥२२॥

कैकेयीने कहा कि तेरे कहनेपर मैं कुपुं में भी गिर सकती हूँ, पुत्र और पतिको भी मैं त्याग सकती हूँ । तू मेरा भारी दुःख देखकर कहती है । मैं अपने भलेके लिये उसे क्यों न करूंगी ?

कुबरी करि कबूलि कैकेई । कपटछुरी उरपाहन टेई ॥
छछइ न रानि निकट दुखु कैसे । चरइ हरित त्रिन बलिपसु जैसे ॥

कुबरी मंथराने कैकेयीको राजी करके अपनी कपट रूपी छुरीको उसके हृदयरूपी पत्थरपर रगड़कर तेज कर लिया । रानी अपने पासका दुःख भी वैसे ही नहीं देखती जैसे बलि किया जानेवाला पशु हरे तिनके खाता है ।

सुनत बात मृदु अंत कठोरी । दांते मनहुं मधु माहुर घोरी ॥
कहइ चेरि सुवि अहइ कि नाही । स्वामिनि कहिहु कथा मोहि पाहीं ॥

मंथराकी बात सुननेमें मीठी है पर उसका परिणाम कठोर है, मानों वह बिष मिलाकर शहद दे रही हो । दासी मंथरा कहने लगी कि हे रानी, तुमको वह कथा याद है कि नहीं जिसे तुमने मुझसे कहा था ?

हुइ बरदान भूषा सन थाती । मांगहु आजु जुड़ावहु छाती ॥
सुतहि राजु रामहिं बनबासू । देहु लेहु सब सवतिहुलासू ॥

राजाके पास दो वरदानोंकी धरोहर रखी हुई है । आज मांगकर छाती ठंडी कर लो । पुत्र भरतको राज और श्रीरामचन्द्रजीको बनबास दो और श्वेतका सब आनंद छीन लो ।

भूपति रामसपथ जब करई । तब मांगेहु जेहि बचन न टरई ॥
होइ अकाजु आजु निसि बीते । बचनु मोर फुर मानहु जी ते ॥

राजा जब श्रीरामचन्द्रजीकी सौगन्द खा जावें तब मांगना जिसमें वे अपने बचनसे न टलें । आजकी रात बीत जानेपर काम बिगड़ जायगा । मेरी इस बातको प्राणसे भी प्यारी मानो ।

दो० — बड़ कुघातु करि पातकिनि कहेसि कोपगृह जाहु ।

काज सवारैहु सजग सब सहसा जनि पतियाहु ॥ २३ ॥

पापिनीने बड़ा बुरा आघात कर कहा कि कोपभवनमें जाओ । सावधान रहकर सब काम बनाना और सहसा विश्वास मत कर लेना ।

कुबरिहि रानि प्रानप्रिय जानी । बार बार बड़ि बुद्धि बखानी ॥
तोहि सम हितु न मोर संसारा । बहे जात कइ भइसि अधारा ॥

रानीने कुबरीको प्राणोंके समान प्यारी समझा और उसकी बड़ी बुद्धिकी बार बार प्रशंसा की । रानीने कहा कि तेरे समान मेरा हितकारी संसारमें दूसरा नहीं । तू बहकर जाते हुएका आधार हो गयी है ।

जौ बिधि पुरव मनोरथु काली । करउँ तोहि चषपूतरि आली ॥
बहुविधि चेरिहि आदर देई । कोपभवन गवनी कैकई ॥

यदि ब्रह्माने कल मेरा मनोरथ पूरा कर दिया तो हे सखी, मैं तुम्हें आंखकी पुतली बना लूंगी । बहुत प्रकारसे दासीका आदर करके कैकयी कोपभवनको बली गयी ।

बिपति बीजु बरसारितु घेरी । भुईं भइ कुमति कैकई केरी ॥
पाइ कपटजलु अंकुर जामा । बरदोउ दल दुखफल परिनामा ॥

विपत्तिरूपी बीजके लिये कैकयीकी दुष्ट बुद्धिरूपी जमीन तैयार हो गयी जिसमें मंथरारूपी वर्षाश्रतुका कपटरूपी जल पाकर अंकुर उगा, जिसके पत्ते दोनों वरदान और जिसका फल अंतमें मिलनेवाला दुःख है ।

कोप समाजु साजि सब सोई । राजु करत निज कुमति बिगोई ॥
राउर नगर कोलाहलु होई । यह कुचालि कछु जान न कोई ॥

कैकयी क्रोधका सब सामान सजाकर सो गयी । अपनी दुष्ट बुद्धिसे उसने राज करते नाश कर लिया । राजाके नगरमें कोलाहल हो रहा था परन्तु इस कुचालको कोई कुछ न जानता था ।

दो०—प्रसुदित पुर नरनारि सब सजहिं सुमंगल चार ।

एक प्रबिसहिं एक निर्गमहिं भीर भूपदरवार ॥ २४ ॥

नगरके श्री और पुरुष, सब प्रसन्न हो रहे हैं। शुभ मंगलाचारके साज सज रहे हैं। राजाके दरबारमें भारी भीड़ लगी हुई है। एक आदमी आता और एक जाता है।

बालसखा सुनि हिय हरषाहीं । मिलि दस पांच राम पहिं जाहीं ॥
प्रभु आदरहिं प्रेमु पहिचानी । पूछहिं कुसल बेम मृदुबानी ॥

श्रीरामचन्द्रजीके बचपनके मित्र सुनकर हृदयमें प्रसन्न हो रहे हैं और दस दस, पांच पांच इकट्ठे होकर श्रीरामचन्द्रजीके पास जाते हैं। प्रेमको पहिचानकर प्रभु श्रीरामचन्द्रजी उनका आदर करते और मीठी वाणीसे कुशल बेम पूछते हैं।

फिरहिं भवन प्रियआयसु पाई । करत परस्पर रामबड़ाई ॥
को रघुवीरसरिस संसारा । सोल सनेहु निबाहनिहारा ॥

वे प्यारी आज्ञा पाकर घर लौटते और परस्पर श्रीरामचन्द्रजीकी बड़ाई करते जाते हैं कि श्रीरामचन्द्रजीके समान शील और स्नेहको निबाहनेवाला संसारमें और कौन है ?

अहि जेहि जोनि करमबस भ्रमहीं । तहँ तहँ ईसु देउ यह हमहीं ॥
सेवक हम स्वामी सियनाहू । होउ नात यह ओर निबाहू ॥

हे ईश्वर, कर्मके वश होकर जिस जिस योनिमें हमें जन्म लेना पड़े उसमें वहां वहां हमें यह देना कि हम सेवक हों और सीतापति श्रीरामचन्द्रजी स्वामी और यह संबंध अन्ततक निभ जावे।

अस अभिलाषु हृदय सब फाहू । कैकयसुता हृदय अतिदाहू ॥
को न कुसंगति पाइ नसाई । रहइ न नीचप्रते चतुराई ॥

सबके हृदयमें ऐसी अभिलाषा हो रही है परन्तु कैकेयीके हृदयमें बड़ी जलन है। बुरा साथ पाकर कौन नहीं मृष्ट होता ? नीचकी सलाहसे चतुराई बर्हा रहती।

(कैकेयीकी कुचाल)

दो०—सांझ समय सानंद नृप गयउ कैकई गेह ।

गवनु निदुरतानिकट किय जनु धरि देह सनेह ॥ २५ ॥

संध्यासमय राजा दशरथ आनन्दपूर्वक कैकेयीके महलमें गये मानों प्रेमके देह रखकर निष्ठुरताके समोप गमन किया हो।

कोपभवन सुनि सकुचेउ राऊ। भयबस अगहुड़ परइ न पाऊ ॥
सुरपति बसइ बाहुबल जाके। नरपति सकल रहहिं रुख ताके ॥

कैकेयीका कोपभवनमें होना सुनकर राजा सहम गये। डरके कारण उनका पैर आगे न पड़ने लगा। जिसके बाहुबलसे देवताओंके स्वामी इन्द्र बसते हैं और सब राजा जिसका रुख ताकते रहते हैं।

सो सुनि तियरिसि गयउ सुखाई। देखहु कामप्रताप बड़ाई ॥
सूल कुलिस असि अंगवनिहारे। ते रतिनाथ सुमनसर मारे ॥

वह स्त्रीका क्रोधित होना सुनकर खूब गया, यह कामदेवका प्रताप और बड़ाई देखिये। जो त्रिशूल, वज्र और तलवारके बारको अपने अंगपर ओढ़नेवाले, सह लेनेवाले हैं उन्हें भी रतिनाथ कामदेवने फूलोंके वाणसे मार दिया।

सभय नरेसु प्रिया पहिं गयऊ। देखि दसा दुख दारुन भयऊ ॥
भूमिसयन पट मोट पुराना। दिये छारि तन भूषन नाना ॥

राजा दशरथ डरते डरते प्यारी कैकेयीके पास गये। वहाँ जानेपर उसकी दशा देखकर उन्हें बड़ा दुःख हुआ। कैकेयी पृथिवीपर पड़ी हुई है, मोटा और पुराना कपड़ा पहन रखा है और शरीरके अनेक प्रकारके भूषण उतारकर फेंक दिये हैं।

कुमतिहि कसि कुबेसता फाबी। अन-अहिवातु-सूच जनु भाबी ॥
जाइ निकट नृप कह मृदुबानी। प्रानप्रिया केहि हेतु रिसानी ॥

यह बुरा भय दुष्ट बुद्धिवाली कैकेयीको ऐसा फस गया मानों होनहारने विधवापनकी सूचना दी हो। पास जाकर राजाने मीठी वाणीसे कहा कि हे प्राणप्यारी, तुम क्यों क्रोधित हुई हो ?

छंद—केहि हेतु रानि रिसानि परसत पानि पतिहि निवारई।

मानहुँ सरोष भुअंगभामिनि विषम भांति निहारई ॥

दोउ बासना रसना दसन बर मरमु ठाहरु देखई।

तुलसी नृपतिभचितव्यता बस काम कौतुक लेखई ॥

हे रानी, तुम किस लिये क्रोधित हुई हो—यह कहकर राजा हाथसे छूते हैं और कैकेयी अपने पतिके उस हाथको हटा देती है और ऐसी टेढ़ी निगाहसे देखती है मानों क्रोधमें भरी हुई नागिन हो, जिसकी दो बासनाएँ जीभ और

किसके दोनों वरदान दांतके समान हैं और जो काटनेके लिये मर्मस्थान देखा
एही हो। तुलसीदासजी कहते हैं कि राजा होनहारके वशमें हो रहे हैं और
कामदेव अपना कौतुक दिखला रहा है।

सो०—बार बार कह राउ सुमुखि सुलोचनि पिकवचनि।

कारन मोहि सुनाउ गजगामिनि निज कोप कर ॥ २६ ॥

राजा बार बार कहने लगे कि हे सुन्दर मुख और नेत्रोंवाली, कोयल जैसे
वचन बोलनेवाली और हे हाथी जैसी मंद गतिसे चलनेवाली, अपने क्रोधका
कारण तो मुझे बतलाओ !

अनहित तोर प्रिया केहि कीन्हा। केहि दुइ सिर केहि जम चह लीन्हा
कहु केहि रंकहि करउँ नरेसू। कहु केहि नृपहि निकासउँ देसू ॥

हे प्रिये, तेरा बुरा किसने किया ? दो शिर किसके हैं और यमराज किसे
जिना चाहते हैं ? कहो, किस कंगालको राजा बनाऊँ और किस राजाको देश-
निकाला दूँ ?

सकउँ तोर अरि अमरउ मारी। काह कीट बपुरे नरनारी ॥
जानसि म्मेर सुभाउ बरोरू। मन तव आनन चंद चकोरू ॥

तेरा शत्रु अमर हो, तो भी उसे मार सकता हूँ, फिर कीड़ोंके समाज
बेचारे साधारण स्त्री और पुरुष क्या हैं ? हे सुन्दर जंघोंवाली, तू मेरा स्वभाव
जानती है कि मेरा मन तेरे मुखरूपी चन्द्रमाके लिये चकोरके समान है।

प्रिया प्रान सुत सरवसु मोरे। परिजन प्रजा सकल बस तोरे ॥
जौं कलु कहउँ कपट करि तोही। भार्मिनि राम-सपथ-सत मोही ॥

हे प्यारी, मेरे प्राण, पुत्र और सर्वस्व तथा प्रजा और कुटुम्बी, सब तेरे
वशमें हैं। यदि तुरुन्ते कपट करके मैं कुछ कहता होऊँ तो हे रानी, मुझे श्रीराम-
चन्द्रजीको सौ सौगंद है।

बिहँसि मांगु मनभावति बाता। भूषनु सजहि मनोहर गाता ॥
घरी कुघरी समुक्ति जिय देखू। वेगि प्रिया परिहरहि कुबेखू ॥

जो बात तेरे मनको भाती हो वह हँसकर मांग और मनको हरण करने-
वाले अपने शरीरमें गहनोंको सजा। समय और कुसमयको अपने हृदयमें
समझ देखो और हे प्यारी, यह बुरा भेष जल्दो दूर करो।

दो०—यह सुनि मन गुनि सपथ बड़ि बिहँसि उठी मतिमंद।

भूषन सजति बिलोकि मृगु मनहुँ किरातिनिफंद ॥ २७ ॥

यह सुनकर मनमें श्रीरामचन्द्रजीकी सौगंदको बड़ा समझकर मंद बुद्धि-
वाली कैकेयी मुस्कुराने लगी और गहने सजाने लग गयी मानों हिरनको
देखकर भीलनी फंदा सँभाल रही ही ।

पुनि कह राउ सुहृद जिय जानी । प्रेम पुलकि मृदु मंजुल बानी ॥
भामिनि भयउ तोर मनभावा । घरघर नगर अनंदबधावा ॥

हृदयमें उसे अपना मित्र जानकर फिर राजा प्रेमसे पुलकायमान होकर
छन्दर मीठी बातोंसे कहने लगे कि हे रानी, तेरी मनचाही हो गयी । नगरमें
घर घर आनंद बधाइयां हो रही हैं ।

रामहिं देउ कालि जुबराजू । सजहि सुलोचनि मंगलसाजू ॥
इलकि उठेउ सुनि हृदय कठोरु । जनु छुइ गयउ पाक बरतोरु ॥

कल में श्रीरामचन्द्रजीको युवराज पद दूंगा । हे सुन्दर नेत्रोंवाली, मंगल
साज सजो । यह सुनकर कैकेयीका कठोर हृदय तमक उठा मानों पका हुआ
बलतोड़ छू गया हो ।

ऐसेउ पीर बिहंसि तेइ गोई । चोरनारि जिमि प्रगटि न रोई ॥
छाँकी न भूप कपट चतुराई । कोटि-कुटिल-मनि गुरु पढ़ाई ॥

ऐसी पीड़ा भी कैकेयीने हँसकर छिपा ली जैसे चोरकी स्त्री सबके सामने
नहीं रोती । राजाने इस कपट भरी हुई चतुराईको नहीं देखा क्योंकि उसे करोड़ों
हुष्टोंके शिरोमणि गुरु संभराने पढ़ाया था ।

जद्यपि नीतिनिपुन नरनाहू । नारिचरित जलनिधि अवगाहू ॥
कपटसनेह बढ़ाइ बहोरी । बोली बिहंसि नयन मुँह मोरी ॥

यद्यपि राजा दशरथ नीतिमें निपुण थे तथापि स्त्रीचरित्रका समुद्र अथाह
है । फिर कैकेयी कपटसे स्नेह बढ़ाकर नेत्र और मुख मटककर हँसकर बोली ।

दो०—मांगु मांगु पै कहहु पिय कबहुँ न देहु न लेहु ।

देन कहेहु वरदान दुइ तेउ पावत सदेहु ॥ २८ ॥

हे प्यारे, मांगो मांगो तो कहते हो पर कभी न देते हो और न लेते हो ।
दो वरदान देने कहे थे उनके भी पानेमें सदेह है ।

जानेउ मरमु राउ हंसि कहई । तुम्हहि कोहाव परम प्रिय अहई ॥
धाती राखि न मांगेहु काऊ । बिसरि गयउ मोहि भोर सुभाऊ ॥

राजा हँसकर कहने लगे कि मैंने मर्म जान लिया । तुम्हें क्रोधित होना

बहुत प्यारा है। तुमने वरदानोंकी धरोहर रखकर उन्हें कभी नहीं मांगा और अपने भोले स्वभावके कारण मुझे उनकी याद ही भूल गयी।

छूटेहु हमहिं दोष जनि देह। दुश्कै चारि मांगि किन लेह ॥
रघु-कुल-रीति सदा चलि आई। प्राण जाहु बरु वचनु न जाई ॥

भूठा ही हमें दोष मत दो; दोके बदलेमें चार वरदान क्यों नहीं मांग लेती? रघुवंशमें सदासे ही यह रीति चली आ रही है कि चाहे प्राण चले जावे पर वचन नहीं जाय।

नहिं असत्यसम पातकपुंजा। गिरिसम होहिं कि कोटिक गुंजा ॥
सत्यमूल सब सुकृत सुहाये। वेद पुरान बिदित मुनि गाये ॥

भूठके समान पापका समूह नहीं है। करोड़ों धुंधली क्या एक पहाड़के समान हो सकती हैं? वेदों और पुराणोंसे विदित है और मुनियोंने बतलाया है कि सब सुन्दर सत्कर्मोंका मूल सत्य हो है।

तेहि पर राम सपथ करि आई। सुकृत-सनेह-अवधि रघुराई ॥
बात बूढ़ाई कुमति हँसि बोली। कुमत-कुबिहंग-कुलहजनु खोली ॥

उसपर मैं श्रीरामचन्द्रजीकी सौगंध खा चुका हूँ। श्रीरामचन्द्रजी मेरे पुण्यों और प्रेमकी सीमा हैं। बातको पक्की करके वह दुष्ट बुद्धिवासी कैकेयी हँसकर बोली मानों दुर्बुद्धिरूपी अशुभ पत्नीने अपने हैनोंको फेलाया हो।

दो०—भूप मनोरथ सुभग बन सुख सु-विहंग-समाजु।

मिलिलनि जिमि छाड़न चाहति बचन भयंकर बाजु ॥२१॥

राजाका मनोरथ सुन्दर वन है और उनका सुख ही सुन्दर पत्नियोंका समूह है। कैकेयी भीष्मकी समान अपने भयंकर वचनोंका बाज छोड़ना ही चाहती है।

सुनहुँ प्राणप्रिय भावत जी का। देहु एक बर भरतहि टीका ॥
मागउँ दूसर बर कर जोरी। पुरवहु नाथ मनोरथ मोरी ॥

हे प्राणप्रिय, जो मेरे मनको अच्छा लगता है उसे सनो। एक वर तो यह दो कि भरतको राजतिलक हो। हाथ जोड़कर दूसरा वर मांगती हूँ। हे नाथ, मेरा मनोरथ पूरा करो।

तापसवेष बिसेषि उदासी। चौदह बरिस राम बनवासी ॥
सुनि मृदुबचन भूपहिय सोकू। ससिकर छुअत बिकलजिमि कोकू ॥

तपस्वीका भेष रखकर राज विलासादिसे विशेष उदासीन होकर श्रीराम-

चन्द्रजी १४ वर्षतक बमबासी रहे । यह कोमल वचन सुनकर राजाके हृदयको बड़ा शोक हुआ जैसे चन्द्रमाकी किरण छूते ही चकवा व्याकुल हो जाता है ।
 गयउ सहमि नहिं कछु कहि आवा । जनु सचान बन भपटैउ नवा ॥
 विवरन भयउ निपट नरपालू । दामिनि हनेउ मनहुँ तरु तालू ॥

राजा सहम गये, उनसे कुछ कहते नहीं बना; मानों बटेरके बनमें बाज फ़पटा हो । राजाका रंग बिलकुल उतर गया, मानों ताड़के वृक्षपर बिजली गिर पड़ी हो ।

माथे हाथ मूँदि दोउ लोचन । तनु धरि सोचु लाग जनु सोचन ॥
 मोर मनोरथ तुर-तरु-फूला । फरत करिनि जिमि हतेउ समूला ॥
 अवध उजारि कीन्हि कैकेई । दीन्हेलि अचल विपत्ति कै नेई ॥

मस्तकपर हाथ रखकर राजाने दोनों नेत्र बंद कर लिये मानों सोच शरीर-चारण कर सोच रहा हो । वे सोचने लगे कि मेरे मनोरथरूपी फूले हुए कल्पवृक्षके फलते ही मानों कैकेयीरूपी हथिनीने उसे समूल नष्ट कर डाला हो । कैकेयीने अयोध्याको उजाड़ दिया । उसने अटल विपत्तिकी नींव दे दी ।

दो०—कवने अवसर का भयउ गयउ नारिबिस्वास ।

जोग-सिद्धि-फल-समय जिमि जतिहि अविद्यानास ॥३०॥

किस समय क्या हो गया ? स्त्रीका विश्वास उठ गया, जैसे योगकी सिद्धिका फल प्राप्त होनेके समय यतीकी अविद्या नष्ट हो जाती है ।

एहि विधि राउ मनहिं मन भ्रांजा । देखि कुभांति कुमति मनु माँखा ॥
 भरत कि राउर पूत न होहीं । आनेहु मोल बेसाहि कि मोहीं ॥

इस प्रकार जब राजा मन ही मन भोख रहे थे तब कुभांति देखकर दुष्टबुद्धि (कैकेयी) कहने लगी मानों वह क्रोधकी मूर्ति हो । भरत क्या आपके पुत्र नहीं होते ? क्या मुझे मोल खरीदकर लाये हो ?

जो सुनि सरु अस लागु तुम्हारे । काहे न बोलेहु बचनु सँभारे ॥
 दिहु उतर अरु कहहु कि नाहीं । सत्यसंध तुम्ह रघुकुल माहीं ॥

जो मेरे वचन सुनते ही तुम्हारे वाण जैसे लगे ! बातको संभालकर क्यों नहीं निकालते ? उत्तर दो या इनकार कर दो । रघुवंशमें तुम सत्य प्रतिज्ञा-वाले हो ।

देन कहेहु अब जनि बरु देहु । तजहु सत्य जग अपजस लेहु ॥
 सत्य सराहि कहेउ बरु देना । जानेहु लेइहि माँगि चबेना ॥

वरदान देने कहे थे, अब चाहे मत दो और सत्यको छोड़कर संसारमें अपयश लो। सत्यकी प्रशंसा करके वरदान देनेको कहा था। जाना होगा कि यह चबेना भांग लेगी !

सिवि दधीचि बलि जो कछु भाषा। तनुधनु तजेउ वचनुपनु राखा ॥
अति-कटु-वचन कहति कैकेई। मानहुँ लोन जरे पर देई ॥

शिवि, दधीचि और बलिने जो कुछ भी कहा हो, परन्तु उन्होंने अपना शरीर और धन छोड़ दिया किन्तु अपनी बात और प्रतिज्ञाको रखा। कैकेयी अत्यंत कड़वे वचन कहने लगी मानों जलेपर नमक छिड़कती हो।

दो०—धरम-धुरं-धर धीर धरि नयन उघारे राय।

सिर ध्यान लीन्हि उसास असि मारेसि मोहि कुठाय ॥ ३१ ॥

धर्मधुरंधर राजाने धीरज रखकर नेत्र खोले। उन्होंने अपना शिर धुनकर एक लंबी साँस ली और कहा कि बड़े कुठाँवमें मुझे तलवारसे मारा।

पारो दीखि जरति रिसि भारी। मनहुँ रोष तरवारि उघारी ॥
मूठि कुबुद्धि धार निठुराई। धरी कूबरी सान बनाई ॥

राजाने मरने देखा कि कैकेयी भारी क्रोधसे जल रही है, मानों उसने अपनी क्रोधरूपी तलवारको म्यानसे बाहर निकाल लिया हो। कैकेयीकी दुर्बुद्धि ही उसकी मूँठ है, निष्ठुरता ही धार है जिसपर कुबरीरूपी सान खूब अच्छी तरह रखी है।

लखीं महीप कराल कठोरा। सत्य कि जीवनु लेइहि मोरा ॥
बोलेउ राउ कठिन करि छाती। बानी सबिनय तासु सोहाती ॥

राजाने उसे बड़ी ही हरावनी और कठोर देखा और सोचा कि यह क्या सचमुच ही मेरा जीवन ले लेगी ? अपना हृदय कड़ा करके राजा विनयपूर्वक उसे भले लगानेवाले वचन बोले।

प्रिया वचन कस कहसि कुभाँती। भीरु प्रतीति प्रीति करि हाँती ॥
मोरे भरत राम दुइ आँखी। सत्य कहउँ करि संकर साखी ॥

हे प्यारी, डर, भरोसा और प्रेम नष्ट करके ऐसी बुरी तरह वचन कैसे कहती हो ? मैं शिवजीको साक्षी कर सत्य कहता हूँ कि भरत और रामचन्द्र, मेरे दोनों नेत्र हैं।

अवसि दूत मैं पठउब प्राता। ऐहहि बेगि सुनत दोउ भ्राता ॥
सुदिन सोधि सब साजु सजाई। देउँ भरत कहँ राजु बजाई ॥

मैं सवेरे अवरय ही दूत भेजूंगा और दोनों भाई सुनते ही शीघ्र आ

जायेंगे। फिर शुभ दिन विचारकर और सब साज सजाकर मैं बड़ी धूमधामसे भरतको राज्य दे दूँगा।

दो०—लोभु न रामहिं राजु कर बहुत भरत पर प्रीति।

मैं बड़ छोट बिचारि जिय करत रहेउँ नृपनीति ॥ ३२ ॥

श्रीरामचन्द्रजीको राज्यका लोभ नहीं है और उन्हें भरतजीपर बड़ा प्रेम भी है। मैं हृदयमें बड़े और छोटेका विचार कर राजनीतिके अनुसार कार्य करता था।

राम-सपथ-सत कहउँ सुभाऊ। राममातु कछु कहेऊ न काऊ ॥
मैं सब कीन्ह तोहि बिनु पूछे। तेहि तैं परेउ मनोरथ छूछे ॥

मुझे श्रीरामचन्द्रजीकी सौ सौगन्द है। मैं स्वभावसे ही कहता हूँ कि श्रीरामचन्द्रजीकी माताने कभी कुछ भी नहीं कहा। मैंने तुम्हें पूछे बिना ही सब कुछ किया इसीसे मनोरथ निष्फल हुआ।

रिस परिहरु अब मंगल साजू। कछु दिन गये भरत जुवराजू ॥
एकहि बात मोहि दुख लागा। वर दूसर असमंजस मांगा ॥

क्रोध छोड़ दो और अब मंगल सजो। कुछ दिनके बाद भरतजीको ही पुवराज पद दिया जायगा। परन्तु एक ही बातका मुझे दुःख हो रहा है कि मुझे दूसरा वर ठीक नहीं मांगा।

अजहूँ हृदय जरत तेहि आँचा। रिस परिहास कि साँचेहु साँचा ॥
कहु तजि रोषु रामअपराधू। सबकोउ कहइ रामु सुठि साधू ॥

उसकी आँचसे मेरा हृदय अब भी जल रहा है। वह क्या क्रोध है कि ईसी है या सचमुच ही ठीक है? क्रोध दूर कर श्रीरामचन्द्रजीका अपराध बखलाओ। सब कहते हैं कि श्रीरामचन्द्रजी अच्छे साधु हैं।

तुहँ सराहसि करसि सनेह। अब सुनि मोहि भयउ संदेह ॥
जासु सुभाउ अरिहि अनुकूला। सो किमि करिहि मातुप्रतिकूला ॥

तू भी उनकी प्रशंसा और प्रेम करती है परन्तु अब छनकर मुझे संदेह हुआ है। जिसका स्वभाव शत्रुके लिये भी अनुकूल हो वह माताके प्रतिकूल कोई काम कैसे कर सकता है?

दो०—प्रिया हास रिस परिहरहि माँगु विचारि विवेकु।

जेहि देखउं अब नयन भरि भरत राजु अभिषेकु ॥ ३३ ॥

हे प्यारी, ईसी और क्रोधको छोड़ दो और विचारकर बुद्धिमानीके साथ वर माँगो जिससे मैं अब भरतजीका राजतिलक नेत्र भरकर देखूँ।

जिअइ मीन बरु बारिविहीना । मनि बिनु फनिक जिअइ दुखदीना ॥
कहउँ सुभाउ न छल मन माहीं । जावन मोर राम बिनु नाहीं ॥

चाहे जल बिना मछली जीती रहे, मणिको खोकर चाहे सांप दुःखी और दीन होकर जीता रहे; परन्तु मैं स्वभावसे ही कहता हूँ, मेरे मनमें छल नहीं है, कि श्रीरामचन्द्रजीके बिना मेरा जीना नहीं हो सकता ।

समुझि देखु जिय प्रिया प्रवीना । जीवन राम-दरस-आधीना ॥
सुनि मृदुबचन कुमति अति जरई । मनहुँ अनल आहुति घृत परई ॥

हे प्यारी, तू स्वयं चतुर है, हृदयमें समझ देख, मेरा जीना श्रीरामचन्द्रजीके दर्शनोंके अधीन है । कोमल वचन सुनकर वह दुष्ट बुद्धिवाली कैकेयी और भी अधिक जलने लगी, मानों आगमें घीकी आहुति पड़ रही हो ।

कहइ करहु किन कोटि उपाया । इहाँ न लागिहि राउरि माया ॥
देहु कि लेहु अजस करि नाहीं । मोहि न बहुत प्रपंच सोहाहीं ॥

कैकेयी कहने लगी—तुम करोड़ उपाय क्यों न करो, तुम्हारी माया यहाँ नहीं लग सकती । वरदान दो या इनकार करके अपयश लो । मुझे बहुत प्रपंच नहीं अच्छे लगते ।

राम साधु तुम्ह साधु सयाने । राममातु भलि सब पहिचाने ॥
जस कौसिला मोर भल ताका । तस फल उन्हहिं देउँ करि साका ॥

श्रीरामचन्द्रजी साधु हैं, तुम चतुर साधु हो और श्रीरामचन्द्रजीकी माता भी भली हैं । मैंने सबको पहिचान लिया है । कौशल्याने जैसा मेरा भला सोचा है वैसा फल मैं उन्हें साका करके दूँगी ।

दो०—होत प्रात मुनिवेष धरि जौं न रामु बनु जाहिं ।

मोर मरनु राउर अजसु नृप समुझिय मनु मांहिं ॥ ३४ ॥

सवेरा होते ही मुनिका भेष धारण कर यदि श्रीरामचन्द्रजी वनको नहीं जायेंगे तो हे राजा, मेरा मरण और अपना अपयश मनमें समझ लीजिये ।

अस कहि कुटिल भई उठि ठाढ़ी । मानहुँ रोष तरंगिनि बाढ़ी ॥
पाप पहार प्रगट भई सोई । भरी क्रोध जल जाइ न जोई ॥

ऐसा कहकर वह दुष्ट कैकेयी उठकर खड़ी हो गयी । मानों क्रोधकी नदीमें बाढ़ आ गयी हो । यह नदी पापरूपी पहाड़से प्रगट हुई है और क्रोधरूपी जलसे भरी हुई है जिसे देखा नहीं जाता ।

झोउ बर कूल कठिनहठ धारा । भवँर कूबरी-वचन-प्रचारा ॥
 डाहत भूपरूप तरुमूला । चली बिपतिबारिधि अनुकूला ॥

दोनों वरदान ही दोनों किनारे और कठोर हठ ही भयंकर धारा है जिसमें कूबरी मंथराके वचनोंका प्रचार ही भँवर है। यह नदी राजारूपी वृक्षको समूख नष्ट करतो हुई विपत्तिरूपी समुद्रकी ओर चली जातो है।

छखी नरस बात सब साँची । तियमिसु मीचु सीस पर नाँची ॥
 गहि पद विनय कीन्हि बैठारी । जनि दिन-कर-कुल होसि कुठारी ॥

राजाने देखा कि सब बात सत्य है और स्त्रीके बहानेसे मृत्यु शिरपर नाच रही है। उन्होंने कैकेयीके चरण पकड़, बैठाकर विनती की और कहा कि सूर्यवंशको काटनेके लिये कुल्हाड़ी मत बन।

माँगु माथ अबहीं देउँ तोही । रामबिरह जनि मारसि मोही ॥
 राखु राम कहूँ जेहि तेहि भांती । नाहिं त जरिहि जनम भरि छाती ॥

मेरा शिर मांग, मैं तुम्हें अभी दूँगा, परन्तु श्रीरामचन्द्रजीके वियोगमें मुझे मत मार। जिस तरह हो श्रीरामचन्द्रजीको रख, नहीं तो जन्मभर छाती जलेगी।

दो०—देखि व्याधि असाधि नृपु परेउ धरनि धुनि माथ ।

कहत परम आरतवचन राम राम रघुनाथ ॥ ३५ ॥

राजाने व्याधिको असाध्य देखा। वे माथा ठोककर पृथ्वीपर गिर पड़े।
 वे अत्यंत दोन वचनसे राम राम और रघुनाथ पुकार उठे।

व्याकुल राउ सिधिल सब गाता । करिनि कलपतरु मनहुँ निपाता ॥
 कंठ सूख मुख आव न बानी । जनु पाठीन दीन विनु पानी ॥

राजा व्याकुल हुए जिससे उनका सारा शरीर शिथिल हो गया, मानों इधिनीने कल्पतरुको नष्ट कर दिया हो। कंठ सूख गया और मुँहसे वाणी नहीं निकली, मानां पानी बिना मछली दुखी हो।

पुनि कह कटु कठोरु कैकेई । मनहुँ घाय महुँ माहुरु देई ॥
 जौ अंतहु अस करतबु रहेऊ । माँगु माँगु तुम्ह केहि बलु कहेऊ ॥

फिर कड़े और कठोर वचनसे कैकेयी कहने लगी मानों घावमें जहर भर रही हो। यदि अन्तमें यही करना था तो मांगो मांगो, ऐसा तुमने किस बल-
 पर कहा था ?

हुइ कि होइ एक समय भुआला । हँसब ठठाइ फुलाउब गाला ॥
 दानि कहाउब अरु कृपनाई । होइ कि बेम कुसल रउताई ॥

हे राजा, ठहा मारकर हँसना और गालोंका फुलाना, ये दोनों काम क्या एक ही समयमें हो सकते हैं ? दानी भी कहलाना चाहते हो और कंजूसी भी करते हो ? सरदारी रखकर भी क्या कुशल बेम होती है ?

छाड़हु बचन कि धीरज धरहू । जनि अबला जिमि करुना करहू ॥
 लनु तिय तनय धाम धनु धरनी । सत्यसंघ कहँ तृनसम बरनी ॥

बचन छोड़ दो या धीरज रखो । स्त्रियोंके समान विलाप मत करो । सत्य प्रतिज्ञावालेके लिये यह कहा गया है कि शरीर, स्त्री, पुत्र, महल, धन और सुधिवी, सब तिनकेके समान हैं ।

दो०—मरमबचन सुनि राउ कह कहु कछु दोषु न तोर ।

लागेउ तोहि पिसाच जिमि कालु कहावत मोर ॥ ३६ ॥

ऐसी चुभनेवाली बातें सुनकर राजा कहने लगे कि तू कह । इसमें तेरा कुछ भी दोष नहीं है । पिशाचके समान तुझे लगा हुआ मेरा काल यह सब कहलाता है ।

बहत न भरतु भूपतहि भोरे । बिधिबस कुमति बसी जिय तोरे ॥
 सो सबु मोर पाप परिनामू । भयउ कुठाहर जेहि बिधि बामू ॥

भरत तो भूलकर भी राजा नहीं होना चाहते । दैववश तेरे हृदयमें दुर्बुद्धि बसी हुई है । यह सब मेरे पापका फल है जिसके कारण कुसमयमें ब्रह्मा प्रतिफल हो गया ।

सुबस बसिहि फिरि अवध सुहाई । सब गुनधाम राम प्रभुताई ॥
 करिहहिं भाइ सकल सेवकाई । होइहि तिहुँ पुर रामबड़ाई ॥

सुन्दर अयोध्यापुरी सुन्दर निवासोंसे फिर बस जायगी, सब गुणोंके स्थान श्रीरामचन्द्रजीकी प्रभुता भी हो जायगी, सब भाई सेवा करेंगे और स्त्रीनों लोकोंमें श्रीरामचन्द्रजीकी बड़ाई होगी ।

सोर कलंक मोर पछिताऊ । मुयेहु न मिटिहि न जाइहि काऊ ॥
 अब तोहि नीक लाग करु सोई । लोचन ओट बैठु मुहुँ गोई ॥

परन्तु तेरा कलंक और मेरा पछतावा मरनेपर भी न मिटेगा—कभी न दूर होगा । अब तुझे जो अच्छा लगे वही कर । मुँह छिपाकर आंखसे ओझल होकर बैठ ।

जब लगि जिअउँ कहउँ करजोरी । तब लगि जनि कहसि बहोरी ॥
फिर पछितैहसि अंत अभागो । मारसि गाइ नहाखाइ लागी ॥

हाथ जोड़कर कहता हूँ कि जबतक मैं जीता रहूँ तबतक तू फिर कुछ मत कहना । अगरी अभागिनी, अन्तमें तू फिर पड़तायगी ! बाजके लिये तू गाव-को मारती है ?

दो०—परेउ राउ कहि कोटिविधि काहे करसि निदानु ।

कपटसयानि न कहति कुछ जागति मनहुँ मसानु ॥ ३० ॥

करोड़ तरहसे यह कहकर कि तू नाश क्यों कर रही है, राजा गिर पड़े । कपट करनेमें चतुर कंकैयी कुछ कहती नहीं, मानों स्मशान जगा रही है ।

राम राम रट बिकल भुआलू । जनु बिनु पंख बिहंग बेहालू ॥
हृदय मनाव भोरु जनि होई । रामहिं जाइ कहइ जनि कोई ॥

राजा व्याकुल होकर राम रामकी रट लगा गये, 'मानों पंख बिना पक्षी' व्याकुल हो । वे अपने मनमें मनाने लगे कि सवेरा ही न हो । कोई जाकर श्रीरामचन्द्रजीको यह बात न सुनावे ।

उदय करहु जनि रवि रघुकुलगुर । अवध बिलोकि सूल होइहि उर ॥
भूप्रीति कैकइकठिनाई उभयअवधि बिधि रची बनाई ॥

हे रघुवंशके गुरु सूर्य, अपना उदय मत करो क्योंकि अयोध्याको देखकर तुम्हारे हृदयमें पीड़ा होगी । ब्रह्माने राजाकी प्रीति और कंकैयीकी कठोरता, दोनोंको अपनी सीमातक भलीभांति बना दिया ।

बिलपत नृपहिं भयउ भिनुसारा । बीना—बेनु—संख—धुनि द्वारा ॥
पढ़हिं भाट गुन गावहिं गायक । सुनत नृपहिं जनु लागहिं सायक ॥

राजाको इस प्रकार विलाप करते हुए सवेरा हुआ और द्वारपर घोषा, बाँसुरी और शंखकी ध्वनि हाने लगी । भाट लोग गुणोंका वर्णन करने लगे और गवैये गाने लगे । सुनते ही ये सब राजाको वाणके समान चुभने लगे । मंगल सकल सोहाहिं न कैसैं । सहगामिनिहिं बिभूषन जैसें ॥
तेहि निसि नींद परी नहिं काहू । रामदरस लालसा उछाहू ॥

सती होनेको जानेवाली स्त्रीको जैसे गहने नहीं छहाते वैसे ही ये सब मांगलिक कार्य राजाको नहीं अच्छे लगते । श्रीरामचन्द्रजीके दर्शन करनेकी अभिलाषाके उत्साहके कारण उस रातको किसीको भी नींद नहीं आयी ।

दो०—द्वार भीर सेवक सचिव कहहिं उदित रवि देखि ।

जागे अजहुँ न अवधपति कारनु कवनु बिसेखि ॥ ३८ ॥

दुयोदीपर सेवकों और मंत्रियोंकी भीड़ लग गयी । ये सब सूर्यको उदय हुआ देखकर कहने लगे कि अयोध्यापति राजा दशरथ अबतक नहीं जगे ! इसका विशेष कारण क्या है ?

पछिले पहर भूपु नित जागा । आजु हमहिं बड़ अचरजु लागा ॥

जाहु सुमंत्रु जगावहु जाई । कीजिय काजु रजायसु पाई ॥

राजा नित्य रात्रिके अन्तिम पहरमें जागा करते थे परन्तु आज हमें बड़ा आश्चर्य लग रहा है । हे सुमंत्र, जाओ और जाकर जगाओ, फिर आज्ञा पाकर कार्य करें ।

गये सुमंत्रु तब राउर भाहीं । देखि भयावन जात डेराहीं ॥

षाड् खाड् जनु जाइ न हेरा । मानहुँ बिपति—बिषाद—बसेरा ॥

तब सुमंत्र राजाके पास गये । चारों ओर भयावना देखकर वे डरते जाते थे । देखा न जाता था, मानों दौड़कर काटता हो और मानों वहां दुःख और विपत्तिका निवास हो ।

पूछे कोउ न ऊतर देई । गये जेहि भवन भूप कैकेई ॥

कहि जय जीव बैठ सिरु नाई । देखि भूपगति गयउ सुखाई ॥

पूछनेपर कोई उत्तर न देता था । जिस भवनमें राजा और कैकेयी, दोनों थे, वहां सुमंत्र पहुँच गये । 'जय जीव' कहकर और शिर तवाकर सुमंत्र बैठ गये । राजाकी दशा देखकर वे सुरम्मा गये ।

सोच बिकल बिबरन महि परेऊ । मानहुँ कमलमूल परिहरेऊ ॥

सचिव समीत सकइ नहिं पूछी । बोली असुभभरी सुमलूछी ॥

राजाका रग उतरा हुआ था और शोकमें व्याकुल वे पृथिवीपर पड़े हुए थे, मानों जड़से उखड़ा हुआ कमल हो । भयभीत होनेसे मंत्री सुमंत्र कुछ पूछ नहीं सकते । फिर अशुभसे भरी हुई और शुभसे शून्य कैकेयी बोली ।

दो०—परी न राजहि नीद निसि हेतु जानु जगदीसु ।

रामु रामु रटि भोरु किय कहइ न मरमु महीसु ॥ ३९ ॥

कारण तो ईश्वर ही जाने, परन्तु रातभर राजाको नींद नहीं आयी । राजा कुछ भेद नहीं बतलाते, परन्तु उन्होंने राम राम रटकर सबरा किया है । आनहु रामहिं बेगि बोलाई । समाचार तब पूछेहु आई ॥ खलेउ सुमंत्रु रायरुखु जानी । लखी कुचालि कीन्हि कछु रानी ॥

जाकर श्रीरामचन्द्रजीको जलदी ही बुला लाओ, तब आकर समाचार पूछना । राजाका रख जानकर छमल चले । उन्होंने यह जान लिया कि रानीने कुछ कुचाल की है ।

सोच विकल भग परइ न पाऊ । रामहिं योलि कहिहिं का राऊ ॥
उर धरि धीरजु गयउ दुआरे । पूछहिं सकल देखि मनुमारे ॥

इस शोकसे व्याकुल होनेके कारण मार्गमें पैर नहीं पड़ता कि श्रीरामचन्द्रजीको बुलाकर राजा क्या कहेंगे ? हृदयमें धीरज रखकर वे द्वारपर गये । उनको मन मारे हुए देखकर सब पूछने लगे ।

समाधानु करि सो सबही का । गयउ जहाँ दिन-कर-कुल-टीका ॥
राम सुमंत्रहि आवत देखा । आदर कीन्ह पितासम लेखा ॥

सबका समाधान कर वे वहाँ गये जहाँ सूर्यवंशके तिलक श्रीरामचन्द्रजी थे । श्रीरामचन्द्रजीने जब सुमंत्रको आते देखा तब पिताके समान समझकर उनका आदर किया ।

निरखि बदनु कहि भूपरजाई । रघु-कुल-दीपहिं चलेउ लेवाई ॥
राम कुभांति सचिवसँग जाहीं । देखि लोग जहँ तहँ बिलखाहीं ॥

श्रीरामचन्द्रजीका मुख देखकर उन्होंने राजाकी आज्ञा कह सुनायी और रघुकुलमें दीपकके समान श्रीरामचन्द्रजीको लिवा ले चले । श्रीरामचन्द्रजी मंत्रीके संग बुरी तरह जा रहे हैं और उन्हें देखकर जहाँ तहाँ लोग व्याकुल हो रहे हैं ।

दो०—जाइ दीख रघु-वंस-मनि नरपति निपट कुसाजु ।

सहमि परेउ लखि सिंघिनिहि मनहुँ वृद्ध गजराजु ॥ ४० ॥

रघुवंशमें मणिके समान श्रीरामचन्द्रजीने जाकर राजाको बिलकुल डरे भेषमें देखा, मानों सिंहीनीको देखकर हाथियोंका बूढ़ा राजा डरकर गिर पड़ा हो ।

सुखहिं अधर जरहिं सनु अंगू । मनहुँ दीन मनिहीन भुअंगू ॥
सरुष समीप देखि कैकेई । मानहुँ मीचु घरी गनि लेई ॥

होंठ सूख रहे हैं और सब अङ्ग जल रहे हैं, मानों मणिहीन सांप दीन हो रहा हो । क्रोधमें भरी हुई कैकेयीको पासमें देखा, मानों मृत्यु घड़ियां गिन रही हो ।

करुनामय मृदु राम सुभाऊ । प्रथम दीख दुख सुना न काऊ ॥
तदपि धीर धरि समउ बिचारी । पूछी मधुरबचन महसारी ॥

श्रीरामचन्द्रजीका स्वभाव कल्याणसे भरा हुआ और कोमल है। उन्होंने पहिले ही यह दुःख देखा। इसके पहिले कभी सुना भी न था। फिर भी धीरे-धीरे रखकर और समय विचारकर उन्होंने भीठे वचनोंसे माता कैकेयीसे पूछा।

मोहि कहूँ मातु तात-दुख-कारनु । करिय जतनु जेहि होइ निवारनु ॥
सुनहु राम सब कारन एह । राजहिं तुम्ह पर बहुत सनेहु ॥

हे माता, पिताजीके दुःखी होनेका कारण मुझसे कहिये जिससे वही उपाय किया जाय जिसमें वह दूर होवे। कैकेयीने कहा कि हे राम, सुनो। सब कारण यही है कि राजाको तुमपर बड़ा प्रेम है।

देन कहेंहि मोहिं दुइ बरदाना । मांगेउँ जो कहूँ मोहिं सोहाना ॥
सो सुनि भयउ भूप उर सोचू । छाड़ि न सकहिं तुम्हार सँकोचू ॥

मुझे दो वरदान देने कहा था। जो कुछ मुझे अच्छा लगा वह मैंने माँग लिया। उसे सुनकर राजाके हृदयमें शोक हो गया है। वे तुम्हारा संकोच नहीं छोड़ सकते।

दो०—सुत सनेहु इत बचनु उत संकट परेउ नरेसु ।

सकहु त आयसु धरहु सिर भेटहु कठिन कलेसु ॥ ४१ ॥

इधर पुत्रका प्रेम और उधर वचन, इसी संकटमें राजा पड़े हुए हैं। यदि कर सको तो आज्ञा शिरोधार्य करो और इस कठिन दुःखको मिटा दो।

निधरक बैठि कहइ कटुवानी । सुनत कठिनता अति अकुलानी ॥

जीभ कमान बचन सर नाना । मनहुँ महिप मृदु-लच्छ-समाना ॥

बेखटके बैठकर कैकेयी कठोर वचन कहने लगी जिन्हें सुनते ही कठोरता भरी अत्यन्त व्याकुल हुई। कैकेयीकी जीभ मानों कमानके समान, उसके वचन अनेक वाणोंके समान और राजा कोमल लक्ष्यके समान हैं।

जनु कठोरपनु धरे सरीरु । सिखइ धनुषविद्या बरबीरु ॥

सनु प्रसंगु रघुपतिहि सुनाई । बैठि मनहु तनु धरि निटुराई ॥

मानों कठोरता शरीर रखे हुए किसी श्रेष्ठ वीरको धनुष-विद्या सिखला रही हो। कैकेयीने श्रीरामचन्द्रजीको सब प्रसंग सुनाया, मानों शरीर धारण किये हुए निडरता बैठी हो।

मन मुसकाइ भानु-कुल-भानू । राम सहज-आनंद-निधानू ॥

बोले बचन बिगत सब दूषन । मृदु मंजुल जनु बागबिभूषन ॥

स्वभावसे ही आनंदके भण्डार, क्षयकुलके सूर्य, श्रीरामचन्द्रजी मनमें

मुस्कुराकर सब दोषोंसे रहित, छन्दर और मीठे वचन बोले, मानों, वे सरस्वतीको विभूषित करते हों।

सुनु जननी सोइ सुत बड़भागी । जो पितु-मातु-बचन-अनुरागी ॥
सनय मातु-पितु-तोषनि-हारा । दुर्लभ जननि सकल संसारा ॥

हे माता, छनो। वही पुत्र बड़ा भाग्यवान् है जो अपने पिता और माताके बचनोंका भक्त हो। माता और पिताको संतोष देनेवाला पुत्र, हे माता, सारे संसारमें दुर्लभ है।

दो०—मुनिगन मिलनु विसेषि बन सबहि भांति हित मोर ।

तेहि महुँ पितुआयसु बहुरि संमत जननी तोर ॥ ४२ ॥
बनमें मुनियोंसे बहुत मिलना होता है, उसमें भी पिताजीकी आज्ञा है और फिर तुम्हारी भी सम्मति है। हे माता, वहां मेरा सब प्रकार कल्याण होगा। भरतु प्रानप्रिय पावहिं राजू । बिधि सबविधि मोहिं सनमुख आजू ॥
जौं न जाउँ बन ऐसेहु काजा । प्रथम गनिय मोहि मूढ़समाजा ॥

मेरे प्राणप्रिय भरत राज्य पावेंगे, आज ब्रह्मा मेरे सब प्रकार अनुकूल है। यदि ऐसे कार्यके लिये भी मैं बनमें न जाऊँ तो मुझे मूल-मंडलीमें पहिले गिना जाना चाहिये।

सेवहिं अरुँडु कलपतरु त्यागी । परिहरि अमृतु लेहिं बिषु मङ्गी ॥
तेउ न पाइ अस समउ चुकाहीं । देखु बिचारि मातु प्रनमाहीं ॥

हे माता, मनमें विचारकर देखो। जो कल्पवृक्षको छोड़कर अंडीके पेड़की सेवा करते हैं और जो अमृत छोड़कर विष मांग लेते हैं वे भी ऐसा समय पाकर नहीं चूकते।

अंब एक दुखु मोहि विसेखी । निपट बिकल नरनायक देखी ॥
धोरिहि बात पितहि दुखु भारी । होति प्रतीति न मोहि महतारी ॥

हे माता, राजाको बहुत व्याकुल देखकर मुझे एक बड़ा दुःख है कि थोड़ी बातके लिये ही पिताजीको भारी दुःख हुआ है। इससे हे माता, मुझे विश्वास नहीं होता।

राउ धीरु गुन-उदधि-अगाधू । भा मोहि तें कलु बड़ अपराधू ॥
ता तें मोहि न कहत कलु राऊ । मोरि सपथ तोहि कहु सतिभाऊ ॥

राजा बड़े धीर और गुणोंके अथाह समुद्र हैं। मुझसे कुछ बड़ा अपराध हुआ है, इसी कारण राजा मुझसे कुछ नहीं कह रहे हैं। तुझे मेरी सौगंद है, सबे भावसे बतला दे।

दो०—सहज सरल रघुवरवचन कुमति कुटिल करि जान ।

चलइ जोंक जिमि बक्रगति यद्यपि सलिल समान ॥ ४३ ॥

श्रीरामचन्द्रजीके स्वभावसे ही सरल वचनोंको उस दुष्ट बुद्धिवाली कैकेयीने कुटिल समझा, जैसे यद्यपि जल समान होता है तथापि जोंक उसमें टेढ़ी चालसे चलती है ।

रहँसी रानि रामरुख पाई । बोली कपटसनेहु जनाई ॥
स्वपथ तुम्हार भरत कइ आना । हेतु न दूसर मैं कछु जाना ॥

श्रीरामचन्द्रजीका रुख बाकर रानी प्रसन्न हुई और कपटसे स्नेह दिखलाकर बोली । मुझे तुम्हारी और भरतकी सौगंद है, मैं दूसरा कुछ कारण नहीं जानती ।

तुम्ह अपराध जोगु नहिं ताता । जननी-जनक-बंधु-सुख-दाता ॥
राम सत्य सबु जो कछु कहहु । तुम्ह पितु मातु-वचन-रत अहहु ॥

हे पुत्र, तुम अपराध करनेयोग्य नहीं, माता पिता और भाई, सबको सुख देनेवाले हो । हे राम, तुम जो कुछ कहते हो, वह सब सत्य है । तुम पिता और माताके वचनोंमें अनुरक्त हो ।

पितहिं बुझाइ कहहु बलि सोई । चौथेपन जेहि अजसु न होई ॥
तुम्ह सम सुअन सुकृत जेहि दीन्हे । उचित न तासु निरादरु कीन्हे ॥

हे पुत्र, मैं बलि जाऊँ, तुम पिताजीको समझाकर वही कहो जिससे चौथे पनमें उन्हें अपयथ न हो । जिस सत्कर्मने तुम्हारे जैसे पुत्र दिये, उसका निरादर करना उचित नहीं ।

लागहिं कुमुख वचन सुभ कैसे । मगह गयादिक तीरथ जैसे ॥
रामहिं मातुवचन सब भाये । जिमि सुरसरिगत सलिल सुहाये ॥

उस बुरे मुखवाली कैकेयीके शुभ वचन वैसे ही लगते हैं जैसे मगध देशमें गया आदि तीर्थ । श्रीरामचन्द्रजीको माताके सब वचन बहुत अच्छे लगे, जैसे गंगाजीमें मिल जानेपर सब तरहका जल अच्छा हो जाता है ।

दो०—गइ मुरुछा रामहिं सुमिरि नृप फिरि करवट लीन्हि ।

सचिव रामआगमनु कहि बिनय समयसम कीन्हि ॥ ४४ ॥

राजाकी मूर्च्छा दूर हुई और उन्होंने श्रीरामचन्द्रजीको स्मरण कर फिर करवट ली । मंत्री समंत्रने श्रीरामचन्द्रजीके आनेकी बात कहकर समयानुसार विनती की ।

अवनिप अकनि रामु पगु धारे । धरि धीरजु तब नयन उधारे ॥
सचिव सँभारि राउ बैठारे । चरन परत नृप रामु निहारे ॥

राजाने जब यह सुना कि श्रीरामचन्द्रजी आ गये तब धीरज रखकर उन्होंने नेत्र खोले । मंत्रीने संभालकर राजाको बिठलाया और राजाने श्रीरामचन्द्रजीको चरणोंमें पड़ते हुए देखा ।

लिये सनेहविकल उर लाई । गइ मनि मनहुँ फनिक फिरि पाई ॥
रामहिं चितइ रहेउ नरनाह । चला चिलोचन बारिप्रबाह ॥

प्रेमसे व्याकुल होकर उन्होंने श्रीरामचन्द्रजीको हृदयसे लगा लिया, मानो सांपने अपनी खोयी हुई मणिको फिर पा लिया हो । राजा श्रीरामचन्द्रजीको देखते ही रह गये । उनके नेत्रोंसे जलकी धारा बह चली ।

सोकबिबस कछु कहइ न पारा । हृदय लगावत बारहिंबारा ॥
बिधिहि मनाव राउ मनमाहीं । जेहि रघुनाथ न कानन जाहीं ॥

शोकसे बेवश होनेसे राजा दशरथ कुछ कह न सकते थे । वे बारंबार श्रीरामचन्द्रजीको हृदयसे लगाते थे । राजा मनमें ब्रह्माको मनाते थे कि ऐसा हो जिसमें श्रीरामचन्द्रजी बनको न जावें ।

सुमिरि महेसहि कहई निहोरी । बिनती सुनहु सदासिव मोरी ॥
आसुतोष तुम्ह अवढर दानो । आरति हरहु दीनजनु जानी ॥

शिवजीको स्मरण कर राजा विनती करके कहने लगे कि हे सदाशिव, आप मेरी विनती सुनिये । आप शीघ्र ही प्रसन्न हो जानेवाले और बिना विचारे ही दया करके दान देने वाले हो । मुझे अपना दीन भक्त जामकर दुःख दूर कीजिये ।

दो०—तुम्ह प्रेरक सबके हृदय सो मति रामहिं देहु ।

बचन मोर तजि रहहिं घर परिहरि सील सनेहु ॥ ४५ ॥

आप सबके हृदयकी प्रेरणा करनेवाली शक्ति हैं, इसलिये श्रीरामचन्द्रजीको ऐसी बुद्धि दीजिये जिससे वे शील और स्नेह छोड़कर और मेरी आज्ञा भंग कर बरपर ही रहें ।

अजसु होउ जग सुजसु नसाऊ । नरक परउँ बरु सुरपुर जाऊ ॥
सब दुख दुसह सहावहु मोहीं । लोचनओट राम जनि होहीं ॥

चाहे संसारमें अपयश हो और सारा उयश नष्ट हो जावें, मैं चाहे नरकमें पड़ूँ या वैकुण्ठको जाऊँ । मुझे सब कठिन दुःखोंको सहवाओ, परन्तु श्रीरामचन्द्रजी आंखसे ओझल न होवें ।

अस मन गुनइ राउ नहिं बोला । पीपर-पात-सरिस मनु डोला ॥
 शृपनि पिलहि प्रेम बस जानी । पुनिकछु कहहिं मातु अनुमानी ॥

राजा अपने मनमें इस तरह सोच रहे हैं, बोलते नहीं । उनका मन पीपल-
 के पत्तोंके समान डोल रहा है । पिताको प्रेमके वशमें जानकर श्रीरामचन्द्रजीने
 यह अनुमान किया कि माता कैकेयी कुछ फिर कहेगी ।

ऐस काल अवसर अनुसारी । बोले वचन विनीत बिचारी ॥
 शात कहउँ कछु करउँ ढिठाई । अनुचित छमर जानि लरिकाई ॥

देश, काल और समयके अनुसार वे विचारकर नम्र वचन कहने लगे कि हे
 पिताजी, मैं ढिठाई कर कुछ कहता हूँ । लड़कपन समझकर, यदि वह अनुचित
 हो तो क्षमा कीजियेगा ।

अति-लघु-बात लागि दुखुपावा । काहु न मोहि कहि प्रथम जनावा ॥
 देखि गोसाइहिं पूछिउँ माता । सुनि प्रसंगु भये सीतल गाता ॥

आप बहुत छोटी बातके लिये दुःखी हो रहे हैं । पहिले कहकर मुझे
 किसीने भी नहीं बतलाया । आपको देखकर जब मैंने मातासे पूछा तब आप
 असंग्रह सुनकर शरीर शीतल हो गया ।

श्लो०—मंगलसमय सनेहुबसु सोचु परिहरिय तात ।

आयसु देख्य हरषि हिय कहि पुलके प्रभुगात ॥ ४६ ॥

हे पिताजी, मंगलके समय प्रेमवश होकर शोक नहीं कीजिये और हृदयमें
 असंग्रह होकर आज्ञा दीजिये । ऐसा कहकर प्रभु श्रीरामचन्द्रजीका शरीर पुलकाय-
 मान हो गया ।

धन्य जनमु जगतीतल तासु । पितहि प्रमोदु चरित सुनि आसु ॥
 चारि पदार्थ करतल ता के । प्रिय पितुमातु प्रानसम जाके ॥

इस पृथिवीतलपर उसका जन्म धन्य है जिसका चरित्र सुनकर पिताको
 आनन्द मिले । चारों पदार्थ उसकी मुट्ठीमें हैं जिसको अपने मातापिता
 आशोंके समान प्यारे हों ।

आयसु पालि जनमफलु पाई । ऐहउँ बेगिहि होउ रजाई ॥
 बिदा मातु सन आवउँ मांगी । चलिहउँ बनहिं बहुरि पग लागी ॥

मुझे आज्ञा दीजिये । आपकी आज्ञाका पालन कर और अपने जन्मका
 फल पाकर मैं शीघ्र ही लौट आऊंगा । मातासे बिदा मांग आऊँ, फिर आपके
 शरणसे लगकर बनको चला जाऊँगा ।

अस कहि रामु गवनु तब कीन्हा । भूप सोकवस उतरु न दीन्हा ॥
नगर व्यापि गइ बात सुतीछी । छुअत चढ़ी जनु सब तनु बीछी ॥

तब, ऐसा कहकर श्रीरामचन्द्रजी चले गये। शोकके वशमें होनेके कारण राजाने कुछ उत्तर नहीं दिया। यह बड़ी तीखी बात नगरभरमें फैल गयी, मानों छूते ही सारे शरीरमें बिच्छू चढ़ गया हो।

सुनि भये बिकल सकल नरनारी । बेलि बिटप जिमि देखि दवारी ॥
जो जहँ सुनइ धुनइ सिरु सोई । बड़ बिषाद नहिं धीरज होई ॥

सुनकर सब स्त्रीपुरुष व्याकुल हो गये जैसे लताएँ और वृक्ष बनकी आग-को देखकर हो जाते हैं। जहाँ जो सुनता वही अपना शिर धुनने लग जाता। सबको बड़ा दुःख हुआ। किसीको धीरज नहीं होता।

दो०—मुख सुखाहिं लोचन स्रवहिं सोक न हृदय समाइ ।

मनहुँ करुन-रस-कटकई उतरी अवध बजाइ ॥ ४७ ॥

मुख सुखते हैं, नेत्रोंसे आंसू बहते हैं और हृदयमें शोक नहीं समाता, मानों करुणारसकी सेना डंका बजाकर अयोध्यामें आ उतरी हो।

मिलेहि मांझ बिधि बात बिगारी । जहँ तहँ देहिं कैकइहिं गारी ॥
एहि पापिनिहि बूझिका परेऊ । छाइ भवन पर पावकु धरेऊ ॥

मिलकर जहाँ तहाँ लोग कैकेयीको गालियाँ देने लगे और कहने लगे कि ब्रह्माने बातको बीचमें ही बिगाड़ दिया। इस पापिनीको क्या समझ पड़ा जो छाये हुए घरपर अग्नि रख दी।

निजकर नयन काढ़ि चह दीखा । डारि सुधा विषु चाहत चीखा ॥
कुटिल कठोर कुबुद्धि अभागी । भइ रघु-वंस-बेनु-बन आगी ॥

अपने हाथसे नेत्रोंको निकालकर देखना चाहती है, अमृतको गिराकर विषको चखना चाहती है! यह दुष्ट, कठोर, दुर्बुद्धि रखनेवाली और अभागिनी कंकेशी रघुकुलरूपी बांसके बनके लिये अग्नि हो गयी।

पालव बैठि पेडु एहि काटा । सुख महुँ सोक ठाटु धरि ठाट ॥
सदा राम एहि प्रानसमाना । कारन कवन कुटिलपनु ठाना ॥

इसने डालपर बैठकर उसी पेड़को काटा है और सुखके समयमें शोकका ठाठ बना डाला है। श्रीरामचन्द्रजी इसको सदा प्राणोंके समान थे, फिर क्या कारण है कि इसने ऐसा दुष्टपन ठान रखा है?

सत्य कहहिं कवि नारिसुभाऊ । सबविधि अगम अगाध दुराऊ ॥
निजप्रतिबिंबु बरक गहि जाई । जानि न जाइ नारिगति भाई ॥

कविजन सत्य कहते हैं कि स्त्रीका स्वभाव सब प्रकार अगम्य, अथाह और गुप्त होता है। अपनी परझाहीं चाहे भले ही पकड़ ली जाय परन्तु वे भाई, स्त्रीकी गति नहीं जानी जा सकती।

दो०—काह न पावक जारि सक का न समुद्र समाइ ।

का न करइ अबला प्रबल केहि जग कालु न खाइ ॥ ४८ ॥

अग्नि किसे नहीं जला सकती ? समुद्रमें क्या नहीं समा सकता ? प्रबला स्त्री क्या नहीं कर सकती और काल संसारमें किसे नहीं खाता ?

का सुनाइ विधि काह सुनावा । का देखाइ चह काह देखावा ॥

एक कहहिं भलु भूप न कीन्हा । बरु विचारि नहिं कुमतिहि दीन्हा ॥

ब्रह्माने क्या सुनाकर क्या सुनाया और क्या दिखलाकर किसे दिखलाना चाहता है ! कोई कहने लगे कि राजाने अच्छा नहीं किया। उस दुष्ट बुद्धिवालीको विचार करके दोनों वरदान नहीं दिये।

जो हठि भयउ सकल दुख भाजनु । अबलाविवस ग्यानु गुनु गा जनु ॥

एक धरमपरमिति पहिचाने । नपहि दोसु नहिं देहिं सयाने ॥

जो वे दोनों वरदान जबर्दस्ती सब दुःखोंके पात्र हो गये, मानों स्त्रीके बशमें होनेसे राजाका सब ज्ञान और गुण जाता रहा हो। दूसरे लोग, जो धर्मकी मर्यादाको पहिचानते हैं, और चतुर हैं, राजाको दोष नहीं देते।

सिवि-दधोचि-हरिचंद-कहानी । एक एक सन कहहिं बखानी ॥

एक भरत कर संमत कहहीं । एक उदास भाय सुनि रहहीं ॥

वे परस्पर एक दूसरेसे राजा शिवि, दधोचि ऋषि और हरिश्चंद्रकी कथा बर्णन कर कहने लगे। कोई कहने लगे कि इसमें भरतकी भी सम्मति है। इसे छनकर कोई तो उदासीन भावसे चुप रह जाते हैं—

फान मूँदि कर रद गहि जीहा । एक कहहिं यह बात अलीहा ॥

सुकृत जाहिं अस कहत तुम्हारे । राम भरतु कहूँ प्रानपियारे ॥

परन्तु कोई कानोंपर हाथ रखकर और दातोंतले जीभ दबाकर यह कहने लगते हैं कि यह बात असत्य है। ऐसा कहनेसे तुम्हारे पुण्य नष्ट हो जायेंगे। भरतजीको श्रीरामचन्द्रजी प्राणोंके समान प्यारे हैं।

दो०—चंदु चवइ वरु अनलकन सुधा होइ बिष तूल ।

सपनेहुँ कबहु न करहिं कलु भरतु रामप्रतिकूल ॥ ४९ ॥

चाहे चंद्रमा आगके कण बरसाने लगे और अमृत विषके समान हो जावे, परन्तु भरतजी श्रीरामचन्द्रजीके प्रतिकूल कभी स्वप्नमें भी कुछ न करेंगे।

एक बिधातहि दूषन देहीं। सुधा देखाइ दीन्ह बिषु जेहीं ॥
 खरभरु नगर सोचु सब काहू। दुसह दाहु उर मिटा उछाहू ॥

कोई ब्रह्माको ही दोष दे रहे हैं जिसने अमृत दिखलाकर विष दिया।
 नगरमें खलबली पड़ी हुई है, सब किसीको शोक हो रहा है। सबके हृदयका
 उत्साह फिट गया और उसमें कठोर पीड़ा होने लगी।

बिप्रबधू कुलमान्य जठेरी। जे प्रिय परम कैकई केरी ॥
 लगीं देन सिख सीलु सराही। बचन बानसम लागहिं ताही ॥

ब्राह्मणोंकी स्त्रियां और कुलकी पूज्य तथा बड़ी स्त्रियां, जो कैकेयीको
 बहुत प्यारी थीं, स्वभावकी प्रशंसा कर सीख देने लगीं। परन्तु कैकेयीको उनके
 बचन वाणके समान लगने लगे।

भरत न मोहि प्रिय रामुसमाना। सदा कहहु यहु सबु जगु जाना ॥
 करहु राम पर सहजसनेह। केहि अपराध आजु बन देह ॥

सब संसार जानता है और तुम यह सदा कहा करती थी कि भरत मुझे
 श्रीरामचन्द्रजीके समान प्यारे नहीं हैं। तुम स्वभावसे ही श्रीरामचन्द्रजी पर
 प्रेम किया करती थी परन्तु आज किस अपराधके कारण उन्हें बनवास दे
 रही हो?

कबहुं न कियहु सवतिआरेसु। प्रीतिप्रतीति जान सबु देसु ॥
 कौसल्या अब काहू बिगारा। तुम्ह जेहि लागि बज्र पुर पारा ॥

तुमने कभी सौतिया ढाह नहीं किया, सारा देश तुम्हारी प्रीति और
 विश्वासको जानता है। अब कौशल्याने तुम्हारा क्या बिगाड़ा है जिसके बिजे
 तुमने नगरपर वज्रपात किया है।

दो०—सीय कि पिय संग परिहरिहिलषनु कि रहिहहि धाम।

राजु कि भूजब भरत पुर नपु कि जियहि बिनु राम ॥ ५० ॥

सीताजी क्या पतिका साथ छोड़ देंगी? लक्ष्मणजी क्या घर रहेंगे?
 भरतजी क्या अयोध्यामें राज्य भोगेंगे और श्रीरामचन्द्रजीके बिना क्या राजा
 जीवित रहेंगे?

अस बिचारि उर छाड़हु कोहू। सोक कलंक कोटि जनि होहू ॥
 भरतहिं अवसि देहु जुबराजु। कानन काहू राम कर काजु ॥

ऐसा विचारकर हृदयसे क्रोध दूर करो और शोक और कलंकका द्वार मत
 बनो। अवश्य ही भरतजीको पुनराज पद दो परन्तु बनमें श्रीरामचन्द्रजीका
 क्या काम है?

आहिन राम राज के भूखे । धरमधुरीन विषयरस रुखे ॥
गुरुगृह बसहिं राम तजि गेह । नृप सन अस वर दूसर लेह ॥

श्रीरामचन्द्रजी राजके भूखे नहीं हैं क्योंकि वे धर्मधुरंधर और भोग-विलासके स्वादसे उदासीन हैं । श्रीरामचन्द्रजी राजमहल छोड़कर गुरुके घरमें जाकर रहें—ऐसा दूसरा वरदान तुम राजासे लो ।

जौं नहिं लगिहहु कहे हमारे । नहिं लागिहि कछु हाथ तुम्हारे ॥
जौं परिहास कीन्हि कछु होई । तौ कहि प्रगट जनावहु सोई ॥

यदि तुम हमारा कहना न मानोगे तो तुम्हारे हाथ कुछ न लगेगा । यदि कुछ हँसी ही की हो तो उसे स्पष्ट कहकर बतला दो ।

रामसरिस सुत कानन जोगू । काह कहिहि सुनि तुम्ह कहूँ लोगू ॥
उठहु बेगि सोइ करहु उपाई । जेहि विधि सोक कलंक नसाई ॥

श्रीरामचन्द्रजीके समान पुत्र क्या वनके योग्य है ? छनकर लोग तुमको क्या कहेंगे ? उठो और जिस तरह यह शोक और कलंक दूर हो, शीघ्रतापूर्वक ण्डी उपाय करो ।

छं०—जेहि भांति सोक कलंक जाइ उपाइ करि कुल पालही ।

हठि फेरु रामहिं जात बन जनि बात दूसरि चालही ॥

जिमि भानु बिनु दिनु प्रान बिनु तनु चंडु बिनु जिमि जामिनी ।

तिमि अवध तुलसीदास प्रभु बिनु समुझि धौं जिय भामिनी

जिस तरह शोक और कलंक जावे, वही उपाय करके कुलकी रक्षा करो । वन जाते हुए श्रीरामचन्द्रजीको जबर्दस्ती लौटाल लो, दूसरी बात मत चलाओ जैसे सूर्य बिना दिन, प्राण बिना शरीर और चन्द्रमा बिना रात्रि होता है वैसे ही तुलसीदासजी कहते हैं कि प्रभु श्रीरामचन्द्रजीके बिना अयोध्या हो आयगी । हे रानी, यह अपने मनमें खूब समझ लो ।

सो०—सखिन्ह सिखावन दीन्ह सुनत मधुर परिनाम हित ।

तेइ कछु कान न कीन्ह कुटिल प्रबोधी कुबरी ॥५१॥

सखियोंने सीख दी जो छननेमें मधुर और परिणाममें हित करनेवाली थी, परन्तु कुटिलद्वारा पढ़ायी हुई होनेके कारण उसने कुछ भी नहीं सुना ।

उतरु न देई दुसह रिस रुखी । मृगिन्ह चितव जनु बाधिनि भूखी ॥
भ्याधि असाधि जानि तिन्ह त्यागी । चलीं कहत मतिमंद अभागी ॥

वह रुखी कैकेयी कठिनातासे सहन किये जानेयोग्य क्रोधमें भर गयी है और उन्हें कुछ भी उत्तर नहीं देती । उन सबको वह ऐसे देखती है जैसे भूखी

सिंहिनी हिरनियोंको । उन सखियोंने असाध्य व्याधि समझकर छोड़ दिया
और वे कैकेयीको मंद बुद्धिवाली और अभागिनी कहती हुई चलीं ।

राज करत यहि दैव बिगोई । कीन्होसि अस अस करइ न कोई ॥
एहि बिधि बिलपहि पुर-नर-नारी । देहिं कुचालिहिं कोटिक गारी ॥

राज करते हुए इसे दैवने बरवाद किया । जैसा इसने किया वैसा कोई न
करेगा । नगरके स्त्री और पुरुष, सब इस प्रकार विलाप करने और बुरी चाल-
वाली कैकेयीको करोड़ों गालियां देने लगे ।

जरहिं विषमजर लेहिं उसासा । कवनि राम बिनु जीवन आसा ॥
बिपुल वियोग प्रजा अकुलानी । जनु जल-चर-गन सूखत पानी ॥

सब विषम ज्वरसे जल रहे और लंबी सांस ले रहे हैं क्योंकि श्रीरामचन्द्र-
जीके बिना जोनेकी क्या आशा ? श्रीरामचन्द्रजीके भारी वियोगसे प्रजा
व्याकुल हो गयी जैसे पानी सूखते ही जलके जीव व्याकुल हो जाते हैं ।

अतिविषादबस लोग लोगाई । गये मातु पहिं रासु गोसाईं ॥
मुखप्रसन्न चित चौगुन चाऊ । मिटा सोचु जनि राखइ राऊ ॥

पुरुष और स्त्री, सब अत्यंत शोकके वशमें हो गये । समर्थ श्रीरामचन्द्र-
जी माताके पास गये । उनका मुख प्रसन्न था । उनके मनमें चौगुना उल्लास
था । उनका यह सोच मिट चुका था कि राजा कहीं रोक न दें ।

दो०—नवगयंदु रघुबीरमनु राजु अलानसमान ।

छूट जानि बनगवनु सुनि उर अनंदु अधिकान ॥ ५२ ॥

श्रीरामचन्द्रजीका मन नये हाथीके और अयोध्याका राज उसे बांधनेकी
रस्सीके समान है । बन जाना सुनकर अपनेको छटा हुआ जानकर उनके हृदयमें
बहुत अधिक आनंद बढ़ा ।

(कौसल्यकी आज्ञा)

रघु-कुल-तिलक जोरि दोउ हाथा । मुदित मातु पद नायेउ माथा ॥
शीन्दि असीस लाइ उर लीन्हे । भूपनबसन निछावरि कीन्हे ॥

रघुकुलतिलक श्रीरामचन्द्रजीने दोनों हाथ जोड़कर प्रसन्नतापूर्वक माताके
वरणोंमें शिर नवाया । माताने आशीर्वाद दिया और अपने हृदयसे लगा
लिया तथा गहने और कपड़े न्योछावर किये ।

बारबार मुख चूमति माता । नयन नेहजलु पुलकित गाता ॥
गोद राखि पुनि हृदय लगाये । स्रवत प्रेम रस पयद सुहाये ॥

माता बार बार श्रीरामचन्द्रजीका मुख चूमने लगी, प्रेमसे नेत्रोंमें जल

छा गया और शरीर पुलकायमान हो गया। उन्होंने श्रीरामचन्द्रजीको गोदमें बैठाकर फिर हृदयसे लगा लिया। अत्यन्त प्रेमके वेगसे उनके स्तनोसे सुन्दर दूध बहने लगा।

प्रेम प्रमोद न कछु कहि जाई। रंक धनदपदवी जनु पाई ॥
सादर सुंदर बदन निहारी। बोली मधुर बचन महतारी ॥

उनका प्रेम और आनन्द कुछ वर्णन नहीं किया जाता, मानों किसी कंगालने कुबेरकी पदवी पा ली हो। बड़े आदरके साथ सुन्दर मुख देखकर माता कौशल्या ये मीठे वचन बोलीं।

कहहु तात जननी बलिहारी। कवहिं लगन मुद-मंगलकारी ॥
सुकृत सील सुख सीव सुहाई। जनमलाभ कइ अवधि अघाई ॥

हे पुत्र, कहो। माता बलैयां लेती है। आनन्द मंगल करनेवाली वह लग्न किस समय है जो पुण्य, शील, और सुखकी सुन्दर सोमा है और जो जन्म देनेके लाभकी पूर्ण अवधि है।

दो०—जेहि चाहत नरनारि सब अतिआरत एहि भांति।

जिमि चातक चातकि त्रिषित वृष्टि सरद रितु स्वाति ॥५३॥

जिस लग्नको सब नरनारी अत्यन्त उत्कंठित होकर उसी भांति चाहते हैं जेने प्यासे पपीहा पपीही शरदऋतुमें स्वातीके नक्षत्रकी वर्षा चाहते हैं।

सात जाउँ बलि बेगि नहाहू। जो मन भाव मधुर कछु खाहू ॥
पितुसमीप तब जायेहु भैया। भइ बड़ि बार जाइ बलि मैया ॥

हे पुत्र, बलैयां लूँ। जाओ, जल्दी स्नान करो और जो मनको भावे वह मिठाई कुछ खाओ। भैया, तब पिताके पास जाना। बहुत समय हो गया है। माता बलैयां लेती है।

मातुबचन सुनि अतिअनुकूला। जनु सनेह-सुर-तह के फूला ॥
सुखमकरंद भरे स्त्रियमूला। निरखि राम-मन-भर्वरुन भूला ॥

श्रीरामचन्द्रजीने माताके अत्यन्त अनुकूल वचन सुने, मानों वे प्रेमरूपी कल्पवृक्षके, जिसका मूल राज्यश्री है, फूल हों जो सुखरूपी परागसे भरे हुए हैं। इन्हें देखकर श्रीरामचन्द्रजीका मनरूपी भौरा रञ्ज नहीं गया।

धरम धुरीन धरमगति जानी। कहेउ मातु सन अति मृदु बानी ॥
पिता दीन्ह मोहि कानन राजू। जहं सब भांति मोर बड़ काजू ॥

धर्मकी गतिको जानकर धर्मधुरंधर श्रीरामचन्द्रजीने मातासे अत्यन्त

मीठी वाणीसे कहा कि पिताजीने मुझे बनका राज्य दिया है जहां सब प्रकार
धेरा बड़ा काम बनेगा ।

आयसु देहि मुदितमन माता । जेहि मुदमंगल कानन जाता ॥
जनि सनेह बस डरपसि भोरे । आनँदु अंब अनुग्रह तोरे ॥

हे माता, प्रसन्न मनसे आज्ञा दो जिसमें बन जाते हुए आनन्दमंगल
हों । हे माता, प्रेमके वश होकर भूलकर भी मत डरना, क्योंकि तुम्हारी
रूपासे वहां आनन्द ही होगा ।

दो०—वरष चारि दस बिपिन वसि करि पितु-वचन प्रमान ।

आइ पाय पुनि देखिहउँ मनु जनि करसि मलान ॥५४॥

चौदह वर्ष बनमें रहकर पिताके बचनोंका पालन करके मैं लौटूंगा और
आपके चरणोंके फिर दर्शन करूंगा । मनको मैला मत करो ।

बचन धिनीत मधुर रघुबर के । सरसम लगे मातुउर करके ॥
सहमि सूखि सुनि सीतल बानी । जिमि जवास परे पावस पानी ॥

श्रीरामचन्द्रजीके मीठे कोमल वचन माताके हृदयमें वाणकी भांति चुभ
गये और पीड़ा करने लगे । शीतल वाणी सुनकर वे भयभीत हुईं और सूख
गयीं, जैसे वर्षाश्रुतुका पानी पड़नेसे जवास ।

फहि न जाइ कछु हृदय-बिपादू । मनहुँ मृगी सुनि केहरिनादू ॥
नयन सजल तन थरथर कांपी । मांजहि खाइ मीन जनु मांपी ॥

हृदयका दुःख कुछ कहा नहीं जाता मानों हिरनने सिंहकी गर्जना सुनी
हो । उनके नेत्रोंमें जल छा गया और शरीर थर थर कांपने लगा मानों मांजा
बाकर मछली व्याकुल हुई हो ।

धरि धीरज सुतवदन निहारी । गदगदवचन कहति महतारी ॥
तात पितहि तुम्ह प्रानपियारे । देखि मुदित नितचरित तुम्हारे ॥

धीरज रखकर माताने पुत्रका मुख देखा और गद्गद होकर ये वचन कहने
लगी कि हे पुत्र, पिताको तुम प्राणोंके समान प्यारे हो । तुम्हारे चरित्र देखकर
मे नित्य प्रसन्न होते हैं ।

राजु देन कहूँ सुभदिन साधा । कहेउ जान बन केहि अपराधा ॥
तात सुनावहु मोहि निदानू । को दिन कर-कुल भयउ रुसानू ॥

राज देनेके लिये शुभ दिन नियत किया था फिर किस अपराधके कारण
बन जानेको कह दिया । हे पुत्र, मुझे इसका मूल कारण बताओ कि सूर्यवंशके
अग्ने अग्नि कौन हो गया ?

दो०—निरखि रामरुख सखिवसुत कारन कहैउ सुभाइ ।

सुनि प्रसंग रहि मूक जिमि दसा बरनि नहिं जाइ ॥ ५५ ॥

श्रीरामचन्द्रजीका रख देखकर मंत्रीके पुत्रने सब कारण समझाकर कहा । प्रसङ्ग सुनकर कौशल्या गूंगेकी भांति रह गयीं । उनकी दशाका वर्णन नहीं किया जा सकता ।

राखि न सकइ न कहि सक जाहू । दुहूँ भांति उर दारुन दाह ॥
लिखत सुधाकर गा लिखि राहू । विधिगति बाम सदा सब काहू ॥

वे न तो रख सकती हैं और न यह कह सकती हैं कि जाओ । दोनों ही भांति उनके हृदयमें कठोर दाह हो रहा है । दैवगति सबके लिये सदा टेढ़ी है कि चन्द्रमा लिखते हुए राहु लिख गया ।

धरम सनेह उभय मति घेरी । भइ गति साँप छड्डुँ दरि केरी ॥
राखउँ सुतहि करउँ अनुरोधू । धरम जाइ अरु बंधुविरोधू ॥

धर्म और स्नेह, दोनोंने कौशल्याकी बुद्धिको घेर लिया । उस समय उनकी गति साँप और छड्डून्तर जैसी हो गयी । यदि मैं अनुरोध करके पुत्रको रखूँ तो धर्म जाता है और भाइयोंसे विरोध होता है ।

कहउँ जान बन तौ बड़ि हानी । संकट—सोच—बिबस भइ रानी ॥
बहुरि समुझि तियधरसु सयानी । रामभरतु दोउ सुत सम जानी ॥

यदि बन जानेके लिये कहती हूँ तो बड़ी हानि होती है । राणी कौशल्या संकट और सोचके वशमें हो गयीं । फिर चतुर रानी स्त्रीधर्म समझकर और श्रीरामचन्द्रजी और भरतजी दोनों पुत्रोंको समान जानकर ;

सरल सुभाउ राममहतारी । बोली बचन धीर धरि भारी ॥
तात जाउँ बलि कीन्हैहु नीका । पितुआयसु सब धरम क टीका ॥

श्रीरामचन्द्रजीकी माता सोचे स्वभावसे भारी धीरज रखकर ये वचन कहने लगीं कि हे पुत्र मैं तुम्हारी बलैयां लेती हूँ । तुमने अच्छा किया । पिताकी आज्ञा सबसे बड़ा धर्म है ।

दो०—राज देन कहि दीन्ह बन मोहि न सो दुखलेसु ।

तुम्ह बिनु भरतहि भूपतिहि प्रजहि प्रचंड कलेसु ॥ ५६ ॥

राज देनेको कहकर बन दिया, मुझे इसका कुछ भी दुःख नहीं है परन्तु तुम्हारे बिना भरत, राजा और प्रजा, सबको घोर क्लेश होगा ।

जौं केवल पितु आयसु ताता । तौ जनि जाहु जानि बड़ि माता ॥
जौं पितुमातु कहैउ बन जाना । तौ कानन सत-अवध-समाना ॥

हे पुत्र यदि केवल पिताकी ही आज्ञा हो तो माताको बड़ा समझकर मत जाओ । यदि पिता और माता, दोनोंने बन जानेको कहा हो तो बन ही सौ अयोध्याओंके समान है ।

पितु बनदेव मातु बनदेवी । खग मृग चरनसरोरुह सेवी ॥
अंतहु उचित नृपहि बनवासू । बय बिलोकि हिय होइ हरासू ॥

बनके देवता तुम्हारे पिता और बनकी देवी तुम्हारी माता हैं । पशु और पक्षी तुम्हारे चरणकमलोंके सेवक हैं । राजाके लिये बनमें बास करना अंतमें उचित ही है परन्तु तुम्हारी अवस्था देखकर जीमें घबड़ाहट होती है ।

बड़भागी बन अवध अभागी । जोरघु-वंस-तिलकु तुम्ह त्यागी ॥
जौं सुत कहउँ सँग मोहि लेहू । तुम्हरे हृदय होइ संदेह ॥

हे रघुवंशके तिलक, बन बड़ा भाग्यवान है परन्तु अयोध्यापुरी बड़ी अभागिनी है जिसे तुम छोड़ दोगे । हे पुत्र, यदि मैं यह कहूँ कि मुझे सज्ज बे बलौ तो तुम्हारे मनमें संदेह होगा ।

पूत परमप्रिय तुम्ह सबही के । प्रान प्रान के जीवन जी के ॥
ते तुम्ह कहहु मातु बन जाऊँ । मैं सुनि वचन बैठि पछताऊँ ॥

हे पुत्र, तुम सभीको अत्यन्त प्यारे हो । तुम प्राणके प्राण और जीवके भी जीवन हो । वही तुम कहते हो कि हे माता मैं बनको जाता हूँ । तुम्हारी पह बात सुन मैं बैठकर पछताती हूँ ।

दो०—यह विचारि नहिँ करउँ हठ झूठ सनेह बढ़ाइ ।

मानि मातु कर नात बलि सुरति विसरि जनि जाइ ॥५७॥

यही विचारकर झूठा सनेह बढ़ाकर हठ नहीं करती हूँ । हे पुत्र, मैं तुम्हारी क्लेशों लेती हूँ । माताका नाता मानकर मेरी याद मत भुलादेना ।

देव पितर सबु तुम्हहिं गोसाँई । राखहु नयन पलककी नाँई ॥
अवधि अँबु प्रियपरिजनु मीना । तुम्ह करुनाकर धरमधुरीना ॥

हे पुत्र, देव और पितर सब तुम्हारी रक्षा करें, जैसे पलकें नेत्रोंकी रक्षा करती हैं । बनवासके १४ वर्षकी अवधि जल है और प्यारे कुटुम्बी लोग मद्धसी हैं और तुम धर्मधुरंधर और दयाके भण्डार हो ।

अस विचारि सोई करहु उपाई । सबहिं जिअत जेहि भेंटहु आई ॥
जाहु सुखेन बनहिं बलि लाऊँ । करि अनाथ जन-परिजन-गाऊँ ॥

ऐसा विचारकर वही उपाय करना जिसमें सबके जीवित रहते हुए ही
झाकर मिल सको। मैं बलिहारी जाती हूँ। प्रजाजनों, कुटुम्बियों और अयो
ध्याको अनाथ करके छत्रपूर्वक बनको जाओ।

सब कर आज्ञा सुकृतफल बीता। भयउ करालुकालु बिपरीता ॥
बहुविधि बिलपि चरन लपटानी। परमअभागिनि आपुहि जानी ॥

सबके पुण्योंका फल आज समाप्त हुआ और करालकाल प्रतिकूल हो
गया। बहुत तरहसे विलाप करके कौशल्याजी अपनेको बड़ी मन्द भाग्यवाली
समझकर चरणोंसे लपट गयीं।

दारुन-दुसह-दाह उर व्यपा। वरनि न जाइ बिलापकलापा ॥
राभ उठाइ मातु उर लाई। कहि मृदुवचन बहुरि समुझाई ॥

उनका हृदय अत्यन्त कठोर दाहसे जलने लगा। उनके अनेक प्रकारके
विलापका वर्णन नहीं किया जा सकता। श्रीरामचन्द्रजीने उठाकर माताको
हृदयसे लगा लिया और फिर मीठे वचन कहकर समझाया।

दो०—समाचार तेहि समय सुनि सीय उठी अकुलाइ।

जाइ सासु-पद-कमल-जुग बंदि बैठि सिरुनाइ ॥ ५८ ॥

उस समय सब समाचार सुनकर सीताजी व्याकुल हो उठीं और जाकर
बासुके दोनों चरणकमलोंको वंदनाकर शिर झुकाये हुए बैठ गयीं।

दीन्ह असीस सासु मृदुबानी। अति सुकुमारि देखि अकुलानी ॥
बैठि नमित मुख सोचति सीता। रूपरासि पति-प्रेम-पुनीता ॥

सासुने मीठी वाणीसे आशीष दी और उन्हें अत्यन्त सुकुमारी देखकर
व्याकुल हुईं। रूपका भण्डार और पतिके प्रेममें पवित्र सीताजी नीचे मुख
किये बंठी हुई सोचने लगीं।

चलन चाहत बन जीवननाथू। केहि सुकृती सन होइहि साथू ॥
की तनु प्रान कि केवल प्राना। बिधि करतवु कछु जाइ न जाना ॥

मेरे प्राणनाथ, बनको विदा होना चाहते हैं। किस पुण्यके प्रभावसे मैं
इनके साथ जा सकूंगी? या तो शरीर और प्राण, दोनों ही उनके साथी होंगे
या केवल प्राण! देवको क्या करना है, कुछ जाना नहीं जाता।

चारु चरननख लेखति धरनी। नूपुरमुखर मधुर कवि बरनी ॥
मनहुँ प्रेमवस बिनती करहीं। हमहिं सीयपद जनि परिहरहीं ॥

सुन्दर चरणोंके नखसे सीताजी पृथिवी खोदने लगीं। उस समय नूपुरोंका

जो मधुर शब्द हुआ, उसे कविने वर्णन किया है कि मानों वे नूपुर प्रसंगे वर
होकर विनती कर रहे हैं कि सीताजीके चरण हमें त्याग न दें।

मँजुबिलोचन मोक्षति वारी। बोली देखि राममहतारी ॥
सात सुनहु सिय अतिसुकुमारी। सासु-ससुर-परिजनहिं पियारी ॥

सीताजी सुन्दर नेत्रोंसे आंसू गिरा रही हैं, यह देखकर श्रीरामचंद्रजी-
की माता बोली कि हे पुत्र, सुनो। सीताजी अत्यन्त सुकुमारी और सासु ससुर
और कुटुम्बियोंको प्यारी हैं।

दो०—पिता जनक भूपालमनि ससुर भानु-कुल-भानु।

पति रवि-कुल-कैरव-विपिन-विधु गुन-रूप-निधानु ॥५६॥

राजाओंमें मणिके समान राजा जनक सीताजीके पिता, सूर्यकुलके सय
राजा दशरथ ससुर और गुण एवं रूपके भगडार तथा सूर्यकुलरूपी कुमुदके बनके
खिये चंद्रमाके समान श्रीरामचंद्रजी पति हैं।

मैं पुनि पुत्रवधू प्रिय पाई। रूपरासि गुन सील सुहाई ॥
नयनपुतरि करि प्रीति बढ़ाई। राखउँ प्रान जानकिहिं लाई ॥

फिर मैंने रूपकी राशि, सुन्दर गुणवती और अच्छे स्वभाववाली प्यारी
पुत्रवधूको पाया और उसे नेत्रोंकी पुतली बनाकर प्रेमको बढ़ाया। सीताजीको
मैं प्राणोंसे लगाये रहती हूँ।

फलपवेलि जिमि बहुबिधि लाली। सींचि सनेहसलिल प्रतिपाली ॥
फूलत फलत भयेउ बिधि बामा। जानि न जाइ काह परिनामा ॥

कल्पवृक्षकी बेलके समान इसको मैंने बहुत तरहसे प्यार किया है और
प्रेमरूपी जलसे सींचकर इसे पाला है। फूलने और फलनेके समय देव
प्रतिकूल हो गया। परिणाम क्या होगा, यह मालूम नहीं होता।

पलंगपीठ तजि गोद हिंडोरा। सिय न दीन्ह पग अवनि कठोरा ॥
जिवनमूरि जिमि जोगवत रहेऊँ। दीपबाति नहिं टारन कहेऊँ ॥

पलंग, पीड़ा, गोद और हिंडोलेको छोड़कर सीताजीने कठोर पृथिवी-
पर कभी पैर भी नहीं रखा। संजीवनी मूलके समान मैं इसे देखती रहती हूँ
दीपककी बत्ती बढ़ानेके लिये भी मैं कभी नहीं कहती।

सोइ सिय चलन चहति बन साथा। आयसु काह होइ रघुनाथा ॥
चंद-किरिन-रस-रसिक चकोरी। रबिरुख नयन सकइ किमि जोरी ॥

वही सीताजी तुम्हारे साथ बन जाना चाहती है। हे रामचंद्रजी, उसके

खिये क्या आज्ञा होती है ? चंद्रमाकी किरणोंके रससे प्रेम करनेवाली चक्री सूर्यकी ओर आंखें करके कैसे देख सकती है ?

दो०—करि केहरि निसिचर चरहिं दुष्ट जंतु बन भूरि ।

विषवाटिका कि सोह सुत सुभग सजीवनि मूरि ॥ ६० ॥

हाथी, सिंह, राजस आदि अनेक दुष्ट प्राणी बनमें फिरा करते हैं । हे पुत्र, सुन्दर संजीवनी जड़ी क्या विषके बगीचोंमें शोभा देती है !

बनहित कोल किरात किसोरी । रची विरंचि विषय-सुख-भोरी ॥
पाहन कृमि जिमि कठिन सुभाऊ । तिन्हहिं कलेसु न कानन काऊ ॥

ब्रह्माने बनके लिये भोग विलासके सुखोंको न जाननेवाली कोल और श्रीलोंकी लड़कियोंको बनाया है । पत्थरके कीड़ेके समान जिनका कठोर स्वभाव है उन्हें बनमें किसी तरहका क्लेश नहीं होता है ।

कै तापसतिय काननजोगू । जिन्ह तपहेतु तजा सब भोगू ॥
सिय बन बसिहि तात केहि भांती । चित्रलिखित कपि देखि डेराती ॥

अथवा तपस्वियोंकी स्त्रियां बनमें रहनेके योग्य हैं जिन्होंने तपस्याके लिये सब भोग छोड़ दिये हों । हे पुत्र, सीताजी बनमें किस प्रकार बसेंगी जो चित्रमें बना हुआ बंदर देखकर भी डरती है ?

सुर-सर-सुभग बनज-बन-चारी । डाबर जोग कि हंसकुमारी ॥
अस बिचारि जस आयसु होई । मैं सिख देउँ जानकिहि सोई ॥

देवताओंके सुन्दर सरोवरके कमलोंके बनमें विचरनेवाली हंसिनी क्या किसो गढ़के योग्य है ? इन सब बातोंका विचार करनेके पश्चात् फिर जैसी सुन्हारी आज्ञा हो, मैं सीताजीको वैसी ही शिक्षा दूँ ।

जौं सिय भवन रहइ कह अंवा । मोहि कह होइ बहुत अवलंबा ॥
सुनि रघुबीर मातु-प्रिय-बानी । सील सनेह सुधा जनु सानी ॥

कौशल्या माता कहने लगी कि यदि सीताजी घर रह जाय तो मुझको बड़ा सहारा हो जाय । शील और प्रेमकी अमृतसे सनी हुई होनेके समाप्त माताकी प्यारी वाणी सुनकर श्रीरामचंद्रजीने—

दो०—कहि प्रियबचन बिबेकमय कीन्ह मातु परितोष ।

लगे प्रबोधन जानकिहि प्रगटि बिपिन गुन दोष ॥ ६१ ॥

ज्ञानसे भरे हुए प्यारे वचन कहकर माताको संतुष्ट किया और फिर बन्धके दृष्ट और दोष बताकर सीताजीको समझाने लगे ।

मातुसमीप कहत सकुचाहीं । बोले समउ समुझि मनमाहीं ॥
राजकुमारि सिखावनु सुनहु । आनि भाँति जिय जनि कछु गुनहु ॥

माताके पास कुछ कहते हुए श्रीरामचंद्रजीको संकोच लगता है परन्तु, मनमें समय समझकर वे कहने लगे—हे राजकुमारी, मेरी सीख सुनो ! हृदयमें किसी दूसरे प्रकार कुछ मत समझना ।

आपन मोर नीक जाँ चहहु । बचनु हमार मानि गृह रहहु ॥
आयसु मोर सासुसेवकाई । सबबिधि भामिनि भवन भलाई ॥

यदि अपना और मेरा भला चाहती हो तो मेरी आज्ञा मानकर घर रहो । हे भामिनि, घर रहनेमें मेरी आज्ञाका पालन, सासुकी सेवा और सब तरहकी भलाई है ।

एहि तें अधिक धरमु नहिं दूजा । सादर सासु-ससुर-पद-पूजा ॥
जब जब मातु करिहि सुधि मोरी । होइहि प्रेमविकल मतिभोरी ॥

आदरपूर्वक सासु और ससुरके चरणोंकी पूजा करना, इससे बढ़कर दूसरा धर्म नहीं है । माता जब जब मेरी याद करेंगी और वे भोली बुद्धिवाली होनेके कारण प्रेमसे व्याकुल हो जायंगी,

तब तब तुम्ह कहि कथा पुरानी । सुंदरि समुझायेहु मृदुबानी ॥
कहउ सुभाव सपथ सत मोही । सुमुखि मातुहित राखउँ तोही ॥

तब तब तुम पुरानी कथाएँ कहकर, हे सुन्दरी, उन्हें मोठी वाणीसे समझाना । मैं स्वभावसे कहता हूँ, मुझे सौ सौगंद है । हे सुन्दर मुखवाली सीता, मैं तुम्हें माताकी भलाईके लिये ही झोड़ता हूँ ।

दो०—गुरु स्तुति-संमत धरमफलु पाइअ बिनहिं कलेस ।

हठबस सब संकट सहे गालव नहुष नरेस ॥ ६२ ॥

गुरु और वेदद्वारा कहे हुए धर्मके फलको बिना किसी प्रकारका क्लेश उठाये हुए ही पा जाओगी । गालव मुनि और नहुष राजाने हठके वशमें होकर सब संकट सहे थे ।

मैं पुनि करि प्रमान पितुबानी । बेगि फिरब सुनु सुमुखि सयानी ॥
दिवस जात नहिं लागिहि बारा । सुंदरि सिखवनु सुनहु हमारा ॥

हे सुमुखि, हे सयानी, सुनो । मैं पिताजीकी आज्ञाका पालन कर फिर बदो ही लौटूँगा । हे सुन्दरी, हमारी सीख सुनो, दिन जाते देर नहीं लगेगी ।

जाँ हठ करहु प्रेमबस बामा । तौ तुम्ह दुखु पाउब परिनामा ॥
काननु कठिन भयंकुर भारी । घोर घाम हिम बारि बयारी ॥

हे वामा, यदि प्रेमके वशमें होकर हठ करोगी तो उसके परिणाममें तुम्हें दुःख ही मिलेगा। बन बड़ा कठोर और डरावना होता है। धूप, वर्षा, शीत और वायु, वहां बड़ी भयङ्कर होती है।

कुस कंटक मग काँकर नाना। चलब पयादेहिं विनु पदचाना ॥
खरनकमल मृदु मंजु तुम्हारे। मारग अगम भूमिधर भारे ॥

मार्गमें कुश, काँटे और तरह तरहके कंकड़ रहते हैं जिनपर जूते बिना पैदल हो चलना होगा। तुम्हारे कमल जैसे चरण कोमल और सुन्दर हैं और मार्गमें अगम्य भारी पर्वत हैं।

कंदर खोह नदी नद नारे। अगम अगाध न जाहिं निहारे ॥
भालु बाघ वृक केहरि नागा। करहिं नाद सुनि धीरजु भागा ॥

गुफाएँ, खोह, नदियाँ, नद और नाले सब ऐसे अगम्य और अथाह हैं कि उनकी ओर देखा भी नहीं जाता। रीछ, बाघ, भेड़िया, सिंह और हाथी, सब ऐसे शब्द करते हैं कि छनकर धीरज भी भाग जाता है।

दो०—भूमिसयन बलकलवसन असन कंद-फलु-मूल।

ते कि सदा सब दिन मिलहिं सबुइ समय अनुकूल ॥६३॥

पृथिवीपर सोना, पेड़की छालसे शरीर ढकना और कन्द मूल फल खाना—ये भी क्या सदा रोज रोज मिलते हैं? जैसा समय होता है उसीके अनुकूल मिलते हैं।

नरअहार रजनीचर चरहीं। कपटवेष बिधि कोटिक करहीं ॥
लागइ अति पहार कर पानी। बिपिन बिपति नहिं जाइ बखानी ॥

वहां मनुष्यभक्ती राजस फिरते हैं जो कपटसे करोड़ों तरहके भेष रख लेते हैं। पहाड़का पानी बहुत लगता है। बनके दुःख वर्णन नहीं किये जाते।

भ्याल कराल बिहंग बन घोरा। निसि-चर-निकर नारि-नर-चोरा ॥
डरपहिं धीर गहन सुधि आये। मृगलोचनि तुम्ह भीरु सुभाये ॥

घना बन, भयंकर सर्प और पक्षी, स्त्रियों और पुरुषोंको चुरा ले जानेवाले राजस—इन सबकी याद आनेपर अत्यन्त धीर मनुष्य भी डर जाते हैं, फिर हैं हिरन जैसे नेत्रवाली सीताजी, तुम तो स्वभावसे ही डरपोक हो।

हंसगवनि तुम्ह नहिं बनजोगू। सुनि अपजसु मोहिं देखि लोगू ॥
आनस-सलिल-सुधा प्रतिपाली। जिअइ किं लवन पयोधि मराली ॥

हे हंसके समान मंद गतिसे चलनेवाली सीताजी, तुम बन जानेयोग्य

नहीं हो। छनकर लोग मुझे अपयश देंगे। मानसरोवरके जलरूपी अमृतले पली हुई हंसिनी क्या खारी समुद्रमें जीवित रह सकती है ?

नव-रसाल-वन विहरन सीला। सोह कि कोकिल विपिन करीला॥
रहहु भवन अस हृदय विचारी। चंदवदन दुखु कानन भारी॥

नये आमोंके वनमें विहार करनेवाली कोयल क्या करीलके वनमें शोभा पा सकती है ? ऐसा हृदयमें विचारकर वरपर ही रहो। हे चन्द्रमुखी, वनमें बहुत दुःख है।

दो०—सहज सुहृद-गुर-स्वामि-सिख जो न करइ सिर मानि।

सो पछिताइ अघाइ उर अवसि होइ हितहानि ॥६४॥

जो अपने मित्र, गुरु और स्वामीकी सीखको स्वभावसे ही शिरोधार्य कर नहीं मानता वह पीछे मनमें खूब पछताता है। उसके हितकी हानि भी अवश्य ही होती है।

सुनि मृदुवचन मनोहर पियके। लोचन ललित भरे जल सिय के॥
सीतलसिख दाहक भइ कैसे। चकइहि सरदचंद निसि जैसे॥

पतिके मनोहर मीठे वचन छनकर सीताजीके सुन्दर नेत्रोंमें आंसू भर आये। श्रीरामचन्द्रजीकी शीतल सीख उन्हें वैसी ही जलानेवाली हुई जैसी चकईको शरदश्रुतुकी पूर्ण चन्द्रमावाली रात।

उतर न आव बिकल बैदेही। तजन चहत सुचि स्वामि सनेही॥
बरबस रोकि बिलोचनवारी। धरि धीरजु उर अवनिकुमारी॥

सीताजीसे कुछ बोलते न बना। वे यह जानकर व्याकुल हो गयीं कि पवित्र प्रेमी मेरे स्वामी मुझे छोड़ जाना चाहते हैं। नेत्रोंके आंसुओंको जबदंस्ती रोककर और अपने हृदयमें धीरज रखकर सीताजी—

लागि सासुपग कह कर जोरी। छमवि देविबड़ि अविनय मोरी॥
दीन्हि प्रानपतिमोहि सिख सोई। जेहि विधि मोर परमहित होई॥

मैं पुनि समुक्ति दीखि मनमाहीं। पिय-वियोग सम दुख जग नाहीं॥

सासके चरणोंसे लिपटकर और हाथ जोड़कर कहने लगीं कि हे देवि, मेरी बड़ी भारी डिठाईको क्षमा करना। प्राणनाथने मुझे वही सीख दी है जिससे मेरा परम कल्याण हो, परन्तु मैंने फिर मनमें समझ देखा है कि पतिके वियोगके समान दूसरा दुःख संसारमें नहीं है।

दो०—प्राननाथ करुनायतन सुंदर सुखद सुजान।

तुम्ह बिनु रघु-कुल-कुमुद-विधु सुरपुर नरकसमान ॥६५॥

हे प्राणनाथ, हे दयानिधान, हे सजान, हे सुन्दर सुख देनेवाले, हे रघुवंश-
रूपी कुमुदके लिये चन्द्रमाके समान श्रीरामचन्द्रजी, आपके बिना स्वर्ग भी
नरकके समान है ।

मातु पिता भगिनी प्रिय भाई । प्रियपरिवार सुहृद समुदाई ॥
सासु ससुर गुरु सजन सहाई । सुत सुंदर सुसील सुखदाई ॥

माता, पिता, बहिन, प्यारा भाई, प्यारा परिवार, मित्रोंका समूह,
सासु, ससुर, गुरु, संबंधी, सहायक और सुन्दर, उशील तथा सुख देनेवाले
पुत्र ,

जह लागि नाथ नेह अरु नाते । पिय बिनु तियहि तरनिहुते ताते ॥
तन धन धाम धरनि पुरराज । पतिबिहीन सब सोकसमाज ॥

हे नाथ, जहांतक स्नेह और संबंध हैं, वे सब स्त्रीको पतिके बिना सूर्यसे
भी अधिक तपानेवाले हैं । तन, धन, घर, पृथिवी, नगर और राज्य, यह सब
पति न होनेपर शोकका समाज है ।

भोग रोगसम भूषण भारु । जम-जातना-सरिस संसार ॥
प्राननाथ तुम्ह बिनु जग माहीं । मो कहँ सुखद कतहुँ कछु नाहीं ॥

अनेक प्रकारके भोग रोगके समान और भूषण बोझके समान हैं । संसार
बमराजकी यातनाके समान है । हे प्राणनाथ, आपके बिना संसारमें मुझे सुख
देनेवाला कहीं कुछ भी नहीं है ।

जिअ बिनु देह नदी बिनु धारी । तइसिअ नाथ पुरुष बिनु नारी ॥
नाथ सकलसुख साथ तुम्हारे । सरद-बिमल-बिधु-वदन निहारे ॥

हे नाथ, पुरुषके बिना स्त्री वैसी ही है जैसी प्राणके बिना देह और जलके
बिना नदी । हे नाथ, शरद ऋतुके निर्मल चंद्रमाके समान आपका मुख देखकर
आपके साथमें मुझे सब सुख मिलेंगे ।

श्लो०—खग मृग परिजन नगर बन बलकल बिमल पुकूल ।

नाथसाथ सुर-सदन-सम परनसाल सुखमूल ॥६६॥

आपके साथमें बन नगर होगा, पशु और पक्षी कुटुम्बी होंगे, बाल ही
उज्ज्वल बल होंगे और पत्तोंकी झोपड़ी देवताओंके भवनके समान सुखकी मूल
होगी ।

बनदेवी बनदेव उदारा । करिहहिं सासु-ससुर-सम-सारा ॥
कुस-किसलय-साथरी सुहाई । प्रभुसंग मंजु मनोजतुराई ॥

बनके उदार देवता और देवियां सासु और ससुरके समान शुद्ध व्यवहार

करेंगी। स्वामीके साथ कुश और कोमल पत्तोंकी सुन्दर बिछौनी कामदेवकी शोशकके समान सुन्दर होगी।

कंद मूल फल अमिअ अहारु। अवध-सौध-सत-सरिस पहारु ॥
छिनुछिनु प्रभु-पद-कमल बिलोकी। रहिहउं मुदित दिवस जिमि कोकी ॥

कंद, मूल और फलोंका भोजन अमृतके समान होगा। अयोध्याके सौ राजमहलोंके समान पहाड़ होंगे। स्वामीके चरणकमलोंको एक एक छल पीके देख देखकर मैं चकईकी भांति दिनभर प्रसन्न रहूंगी।

बनदुख नाथ कहे बहुतेरे। भय विषाद परिताप घनेरे ॥
प्रभु-वियोग-लव-लेस-समाना। सब मिलि होहिं न कृपानिधाना ॥

हे नाथ, आपने बनके बहुतेरे दुःख और अगणित भय, शोक और सन्ताप बतलाये हैं; परन्तु हे कृपानिधान, ये सब मिलकर स्वामीके वियोगसे होनेवाले दुःखके लवलेसके बराबर भी नहीं हो सकते।

अस जिय जानि सुजान सिरोमनि। लेइअ संग मोहि छांड़िअ जनि ॥
बिनती बहुत करउं का स्वामी। करुनामय उर-अंतर-जामी ॥

हे सुजान शिरोमणि, ऐसा जीमें जानकर मुझे संग ले चलिये, छोड़िये नहीं। हे स्वामी, अधिक विनती क्या करूं? हे दयामय, आप हृदयके भीतरकी बातोंको जाननेवाले हैं।

हो० — राखिअ अवध जो अवधि लगि रहत जानिअहि प्रान।

दीनबंधु सुंदर सुखद सील-सनेह-निधान ॥६७॥

हे दीनबन्धु, हे शील और स्नेहके भण्डार, हे सुन्दर सुख देनेवाले, यदि आप यह समझें कि चौदह वर्षकी अवधि समाप्त होनेतक इसके प्राण बने रहेंगे, तो अयोध्यामें छोड़ जाइये।

मोहि मग चलत न होइहि हारी। छिनु छिनु चरनसरोज निहारी ॥
सबहिं भांति पिय सेवा करिहउं। मारगजनित सकल स्रम हरिहउं ॥

जहाँ जहाँमें आपके चरणकमल देखकर मार्गमें चलनेसे मुझे थकावट न होगी। हे स्वामी, मैं सब प्रकार आपका सेवा करूंगी और रास्ता चलनेसे जो थकावट होगी वह सब दूर कर दूंगी।

पाय पखारि बैठि तरुछाहीं। करिहउं बाउ मुदित मनमाहीं ॥
अम-कन-सहित स्याम तनु देखे। कहँ दुखसमउ प्रानपति पेखे ॥

वृत्तकी छायामें बैठकर आपके पैर धोऊंगी और मनमें प्रसन्न होकर हवा

कहूंगी। पसीनेकी बूंद समेत आपके श्याम शरीरको देखूंगी। प्राणनाथको देख लेनेपर फिर दुःखका अवसर कहाँ ?

स्वयं ग्रहि तृन-तरु-पल्लव डासी। पाय पलोटिहि सब निसि दासी ॥
बारबार मृदुमूरति जोही। लागिहि ताति बयारि न मोही ॥

समान भूमिमें तिनकों और वृत्तोंके पत्तोंको बिछाकर यह दासी रातभर चरण दाबती रहेगी। बारबार आपको सुन्दर मूर्ति देखकर मुझे गरम हवा लगेगी।

को प्रभुसँग मोहि चितवनि हारा। सिंघबधुहि जिमि ससक सियारा ॥
मैं सुकुमारि नाथ बनजोगू। तुम्हहि उचित तपु मो कहूँ भोगू ॥

स्वामीके सङ्ग होनेपर मेरी ओर देखनेवाला है कौन ? जैसे सिंहनीको सियार और खरगोश नहीं देख सकते। हे स्वामी, मैं सुकुमारी हूँ और आप वनके योग्य हैं ! आपको तप करना और मुझे भोग भोगना उचित है !

दो०—ऐसेउ वचन कठोर सुनि जौं न हृदउ बिलगान।

तौ प्रभु-विषम-वियोग-दुख सहिहहिं पावँर प्रान ॥ ६८ ॥

ऐसे कठोर वचन सुनकर भी यदि मेरा हृदय नहीं फटा तो स्वामीके वियोगका विषम दुःख भी ये नीच प्राण सह लेंगे।

अस कहि सीय बिकल भइ भारी। वचनवियोगु न सकी सँभारी ॥
देखि दसा रघुपति जिय जाना। हठि राखे नहिं राखिहि प्राना ॥

ऐसा कहकर सीताजी बहुत व्याकुल हुईं। वियोग-संबंधी वचनोंको वे खमाल नहीं सकीं। उनकी दशा देखकर श्रीरामचन्द्रजीने मनमें जान लिया कि इठपूर्वक रखनेसे यह प्राण नहीं रखेगी।

कहेउ कृपालु भानु-कुल-नाथा। परिहरि सोच चलहु बन साथ ॥
नहिं बिषाद कर अवसरु आजू। बेगि कारहु बन-गवन-समाजू ॥

सूर्यकुलके स्वामी कृपालु श्रीरामचन्द्रजीने कहा कि सोच छोड़कर हमारे साथ वनको चलो। आज शोक करनेका अवसर नहीं है। जबदीसे वनको चलनेकी तैयारी करो।

कहि प्रियवचन प्रिया समुझाई। लगे मातुपद आसिष पाई ॥
बेगि प्रजादुख मेटब आई। जननी निठुर बिसरि जनि जाई ॥

प्रिय वचन कहकर श्रीरामचन्द्रजीने प्रिया सीताको समझाया। फिर वे माताके चरणोंमें पड़ गये और आशीर्वाद पाया। माताने कहा कि जबदी छोड़कर प्रजाका दुःख मिटाना। इस निठुर माताका मुला मत देना।

फिरिहि दसा बिधि बहुरि कि मोरी। देखिहउं नयन मनोहर जोरी ॥
सुदिन सुघरी तात कब होइहि। जननी जित अत बदनबिधु जोइहि ॥

हे दैव, क्या फिर भी मेरी दशा फिरेगी कि मैं इस मनोहर जोड़ीको नेत्र भरकर देखूंगी? हे पुत्र वह शुभ दिन और शुभ घड़ी कब होगी जब माता जीवित रहकर तुम्हारा चन्द्रमुख फिर देखेगी?

दो०—बहुरि बच्छ कहि लाल कहि रघुपति रघुवर तात।

कबहिं बोलाइ लगाइ हिय हरषि निरषिहउं गात ॥ ६१ ॥

हे पुत्र, वत्स, लाल, रघुपति और रघुवर कह कहकर फिर कब बुलाकर हृदयसे लगाऊंगी और आनंदित होकर तुम्हारा शरीर देखूंगी?

लखि सनेह कातरि महतारी। बचन न आव बिकल भइ भारी ॥
राम प्रबोधु कीन्ह बिधि नाना। समउ सनेहु न जाइ बखाना ॥

श्रीरामचन्द्रजीने जब यह देखा कि स्नेहसे माता कातर हो रही हैं और इतनी अधिक व्याकुल हो गयी हैं कि मुखसे वचन नहीं निकलता, तब उन्होंने अनेक प्रकारसे श्रीरामचन्द्रजीको समझाया। उस समयका स्नेह कहनेमें बड़ी आता।

तब जानकी सासुपग लागी। सुनिय माय मैं परम अभागी ॥
सेवा समय दैव बन दीन्हा। मोर मनोरथ सुफल न कीन्हा ॥

तब सीताजी सासुके पैरोंसे लग गयीं और कहा कि हे माता, छनिये, मैं बड़ी अभागिनी हूँ। देवने सेवा करनेके समय वन दिया और मेरा मनोरथ सफल नहीं किया।

तजब छोभु जनि छांड़िअ छोहू। करमु कठिन कछु दोषु न मोहू ॥
सुनि सियबचन सासु अकुलानी। दसा कवनि बिधि कहउं बखानी ॥

आप शोकको दूर कर दीजिये, परन्तु स्नेहको नहीं छोड़िये। कर्मकी गति बड़ी कठोर है। मेरा कुछ भी दोष नहीं है। सीताजीके वचन सुनकर सासु व्याकुल हो गयीं। उनकी दशाको मैं किस प्रकार वर्णन कर कहूँ?

बारहिं बार लाइ उर लीन्ही। धरि धीरज सिख आसिष दीन्ही ॥
अचल होउ अहिवात तुम्हारा। जब लगि गंग-जमुन-जल-धारा ॥

उन्होंने सीताजीको बारंबार हृदयसे लगाया और धीरज रखकर सीख और आशिष दी। (बोलीं,) जबतक गङ्गा और जमुनामें जलकी धारा है तबतक तुम्हारा सौभाग्य अचल होवे।

दो०—सीतहि सासु असीस सिख दीन्हि अनेक प्रकार ।

चली नाइ पदपदुम सिरु अति हित बारहिं बार ॥ ७० ॥

सीताजीको सासुने अनेक प्रकारकी सीख और आशिष दी। बड़े प्रेमसे बारंवार चरणकमलोंको शिर नवाकर सीताजी चलीं।

[लक्ष्मणजीका सहगमन]

समाचार जब लछिमन पाये । व्याकुल बिलष वदन उठि धाये ॥
कांप पुलक तन नयन सनीरा । गहे चरन अतिप्रेम अधीरा ॥

जब लक्ष्मणजीने ये सब समाचार पाये तब वे व्याकुल होकर उदास मुखसे उठकर दौड़े हुए आये। उनका पुलकायमान शरीर कांप रहा है और नेत्रोंमें जल छाया हुआ है, उन्होंने अत्यन्त प्रेमसे अधीर होकर चरण पकड़ लिये।

कहिन सकत कछु चितवत ठाढ़े । मीनु दीनु जनु जल ते काढ़े ॥
सोच हृदय विधि का होनिहारा । सब सुख सुकृत सिरान हमारा ॥

लक्ष्मणजी कुछ कह नहीं सकते, खड़े देख रहे हैं मानों जलसे निकास देनेपर मछली दीन हो रही हो। वे अपने हृदयमें सोचने लगे कि हे देव, होने-मिला क्या है? हमारा सब सुख और पुण्य चुक गया।

ओ कहूँ काहूँ कहव रघुनाथा । रखिहहिं भवन कि लेइहहिं साथी ॥
राम बिलोकि बंधु करजोरे । देह गेह सब सन तनु तोरे ॥

श्रीरामचन्द्रजी मुझसे क्या कहेंगे—घर रखेंगे कि साथ ले चलेंगे? श्रीरामचन्द्रजीने हाथ जोड़े हुए भाईको देखा, जिसने शरीर और घर, सबसे बाता तोड़ दिया है।

बोले बचनु राम नयनागर । सील-सनेह-सरल-सुख-सागर ॥
सात प्रेमबस जनि कदराहू । समुझि हृदय परिनाम उछाहू ॥

तब नीतिकुशल और स्नेह, शील, सरलता और सुखके समुद्र श्रीरामचन्द्रजी यह वचन बोले कि हे भाई, तुम प्रेमके वशमें होकर और अपने हृदयमें परिणामके आनन्दको समझकर कातर मत बनो।

दो०—मातु-पिता-गुरु-स्वामि-सिख सिर धरि करहिं सुभाय ।

लहेउ लाभु तिन्ह जनम कर न तरु जनमु जग जाय ॥ ७१ ॥

माता, पिता गुरु और स्वामीकी सीखको स्वभावसे ही शिरोधार्य कर जो लोग मानते हैं उन्होंने अपने जन्म लेनेका लाभ पा लिया; नहीं तो संसारमें जन्म व्यर्थ ही जाता है।

सख जिय जानि सुनहु सिख भाई । करहु मातु-पितु-पद-सेवकाई ॥
अवन भरत रिपुसूदनु नाहीं । राज वृद्ध मम दुख मन माहीं ॥

हे भाई, ऐसा मनमें जानकर सीख सुनो और माता-पिताके चरणोंकी सेवा करो । भरत और शत्रुघ्न वरपर नहीं हैं, राजा वृद्ध हैं और उनके मनको मेरे वम जानेका दुःख है ।

मैं बन जाऊ तुम्हहिं लेइ साथ । होइ सबहि बिधि अवध अनाथा ॥
गुरु पितु मातु प्रजा परिवारु । सब कहँ परइ दुसह-दुख-भारु ॥

यदि तुम्हें साथ लेकर मैं बन जाऊँ तो अयोध्या सभी तरहसे अनाथ हो जायगी । गुरु, पिता, माता, प्रजा और परिवार, सबपर कठिन दुःखका भार था पड़ेगा ।

रहहु करहु सब कर परितोषू । नतर तात होइहि बड़ दोषू ॥
जासु राज प्रियप्रजा दुखारी । सो नृपु अवसि नरकअधिकारी ॥

इसलिये तुम रहो और सबको संतुष्ट करो, नहीं तो हे भाई, बड़ा दोष होगा । जिसके राज्यमें प्यारी प्रजा दुखी रहती है, वह राजा अवश्य ही नरक जानेका अधिकारी होता है ।

रहहु तात असि नीति बिचारी । सुनत लषन भये व्याकुल भारी ॥
सिअरे वचन सूखि गये कैसे । परसतु तुहिन तामरसु जैसे ॥

ऐसी नीतिको विचारकर हे भाई, यहीं रहो । यह सुनते ही लक्ष्मणजी बहुत व्याकुल हुए । श्रीरामचन्द्रजीके शीतल वचनोंसे वे उसी प्रकार सख गये जैसे पाला पड़ते ही कमल सूख जाते हैं ।

दो०—उतरु न आवत प्रेमवस गहे चरन अकुलाइ ।

नाथ दासु मैं स्वामि तुम्ह तजहु त कहा बसाइ ॥ ७२ ॥

लक्ष्मणजीको उत्तर नहीं देते बनता । उन्होंने प्रेमके वश व्याकुल होकर श्रीरामचन्द्रजीके चरण पकड़ लिये और कहा कि हे नाथ, मैं आपका दास हूँ और आप मेरे स्वामी हैं । यदि आप छोड़ें तो क्या वश चलता है ?

दीन्हि मोहि लिख नीकि गोसाईं । लागि अगम अपनी कदराई ॥
सरबर धीर धरम-धुर-धारी । निगम नीति कहँ ते अधिकारी ॥

हे स्वामी, आपने मुझे सीख तो अच्छी दी है, पर अपनी कायरताके कारण वह मुझे अगम्य मालूम हो रही है । जो मनुष्य श्रेष्ठ, धीर और धर्म-धुरन्धर होता है वही शास्त्र और नीतिके अधिकारी होते हैं ।

मैं सिसु प्रभु-सनेह-प्रतिपाला । मंदर मेरु कि लेहिं मराला ॥
गुरु पितु मातु न जानउँ काहू । कहउँ सुभाउ नाथ पतिबाहू ॥

मैं तो स्वामीके सनेहसे पला हुआ बालक हूँ । हंस क्या मंदराचल या मेरु पर्वतको उठा सकते हैं ? हे नाथ, मैं स्वभावसे ही कह रहा हूँ । आप विश्वास कीजिये कि मैं गुरु, पिता और माता, किसीको भी नहीं जानता ।

जहाँ लगि जगत सनेह लगाई । प्रीतिप्रतीति निगम निजु गाई ॥
मोरे सबहि एक तुम्ह स्वामी । दीनबंधु उर-अंतर-जामी ॥

जहांतक संसारमें प्रेम और सम्बन्ध हैं, शास्त्रने बतलाया है कि वे सब अपनी प्रीति और विश्वासपर हैं । हे स्वामी, हे दीनबन्धु, हे हृदयके भीतरके भावोंको जाननेवाले, मेरे सब कुछ एक आप हैं ।

धरम नीति उपदेसिअ ताही । कीरति-भूति-सुगति-प्रिय जाही ॥
मन-क्रम-बचन चरनरत होई । कृपासिंधु परिहरिअ कि सोई ॥

धर्म और नीतिका उपदेश उसे देना चाहिये जिसे कीर्ति, ऐश्वर्य और सुदृगति प्यारी हो । हे कृपाके समुद्र ! जो मन, वाणी और कर्मसे चरणोंमें अनुरक्त हो, उसे क्या चरणोंको छोड़ना चाहिये ?

दो०—करुनासिंधु सुबंधु के सुनि मृदुबचन विनीत ।

समुझाये उर लाइ प्रभु जानि सनेह समीत ॥ ७३ ॥

सुन्दर भाईके कोमल दीन वचन सुनकर और सनेहसे डरा हुआ समझकर दयासागर प्रभु श्रीरामचन्द्रजीने उन्हें हृदयसे लगाकर समझाया ।

मांगहु विदा मातु सन जाई । आबहु बेगि चलहु वन भाई ॥
मुदित भये सुनि रघुबर बानी । भयउ लाभ बड़ गइ बड़ि हानी ॥

हे भाई, जाकर मातासे विदा मांगो और जल्दी आकर वनको चलो । श्रीरामचन्द्रजीकी यह वाणी सुनकर लक्ष्मणजी प्रसन्न हुए । उन्हें बड़ा लाभ हुआ और भारी हानि दूर हो गई ।

हरषित हृदय मातु पहिं आये । मनहु अंध फिरि लोचन पाये ॥
जाइ जननि पग नायउ माथा । मनु रघुनंदन-जानकि-साथा ॥

हृदयमें प्रसन्न होकर वे माताके पास आये मामों अन्धेने फिर नेत्र पालिये हों । जाकर उन्होंने माताके चरणोंमें मस्तक नवाया, परन्तु उनका सब श्रीरामचन्द्रजी और सीताजीके साथ था ।

पूछे मातु मलिन मनु देखी । लषन कहा सब कथा बिसेखी ॥
गई सहमि सुनि बचन कठोरा । मृगी देखि दव जनु चहुँओरा ॥

मनमलीन देखकर जब माता ने पूछा तब लक्ष्मणजीने सब कथाको विस्तारपूर्वक कह सुनाया। माता समित्रा लक्ष्मणजीके कठोर वचन सुनकर डर गयीं जैसे चारों ओर घनकी आग देखकर हिरनी डर जाती है।

लषन लखेउ भा अनरथु आजू। एहि सनेह बस करब अकाजू ॥
मांगत बिदा सभय सकुचाहीं। जाइ संग बिधि कहिहि कि नाहीं ॥

लक्ष्मणजीने देखा कि आज अनर्थ हुआ। इस प्रेमके वशमें होकर ये काम बिगाड़ डालेंगी। लक्ष्मणजीको भय हो रहा है और बिदा मांगते हुए वे सकुचावे हैं कि हे देव, संग जानेको वे कह देंगी या नहीं।

१०—समुभि सुमित्रा राम-सिय-रूप-सुसीलु-सुभाउ।

नपसनेहु लखि धुनेउ सिर पापिनि दीन्ह कुदाउ ॥ ७४ ॥

श्रीरामचन्द्रजी और सीताजीके रूप, सुन्दर शील और स्वभावको समझकर और राजाका प्रेम देखकर समित्राने अपना शिर धुन लिया और कहा कि पापिनी केकयीने बड़ा बुरा घात किया।

धीरजु धरेउ कुअवसर जानी। सहज सुहृद बोली मृदुबानी ॥
सात तुम्हारि मातु बैदेही। पिता रामु सब भांति सनेही ॥

कुसमय समझकर उन्होंने धीरज रखा और स्वभावसे ही हित करने-वाली कोमल वाणीसे वे कहने लगीं कि हे पुत्र, तुम्हारी माता सीताजी हैं और पिता श्रीरामचन्द्रजी जो सब प्रकार तुमसे प्रेम करते हैं।

अवध तहाँ जहँ रामनिवासु। तहँ दिवसु जहँ भानुप्रकासु ॥
मौ पै सोय रामु बन जाहीं। अवध तुम्हार फाजु कछु नाहीं ॥

अयोध्या वहीं है जहाँ श्रीरामचन्द्रजीका निवास हो। दिन वहीं है जहाँ सूर्यका प्रकाश हो। यदि कदाचित् सीताजी और श्रीरामचन्द्रजी बनको जाते हैं तो अयोध्यामें रहनेका तुम्हारा कुछ भी काम नहीं है।

गुरु पितु मातु बंधु सुर साईं। सेइअहि सकल प्रान की नाईं ॥
राम प्रानप्रिय जीवनु जी के। स्वारथरहित सखा सबही के ॥

गुरु, पिता, माता, भाई, देवता और स्वामी, सबकी सेवा अपने प्राणोंकी भांति करनी चाहिये। श्रीरामचन्द्रजी सभीके प्राणप्यारे, स्वार्थरहित मित्र और प्राणोंके भी प्राण हैं।

धूजनीय प्रिय परम जहां ते। सब मानिअहि राम के नाते ॥
अस जिय जानि संग बन जाहू। लेहु तात जग जीवनलाहू ॥

वहां तक पूज्य और अत्यन्त प्यारे हैं उन सबको श्रीरामचन्द्रजीके संबंध-

से मानना चाहिये। ऐसा अपने हृदयमें जानकर उनके साथ वनको जाओ और हे पुत्र, संसारमें जन्म लेनेका लाभ उठाओ।

श्लो०—भूरि भागभाजन भयेहु मोहि समेत बलि जाउँ।

जौं तुम्हारे मनु छांड़ि छलु कीन्ह रामपद ठाउँ ॥ ७५ ॥

मैं बलैया लेती हूँ। यदि तुम्हारे मनने छल छोड़कर श्रीरामचन्द्रजीके चरणोंमें ठिकाना किया है तो तुम मुझ समेत बड़भागी हुए।

पुत्रवती जुवती जग सोई। रघुपति भगतु जासु सुत होई ॥
अतरु बांझ भलि वादि बिआनी। रामबिमुख सुत तैं हित हानी ॥

संसारमें वही स्त्री पुत्रवती है जिसका पुत्र श्रीरामचन्द्रजीका भक्त हो, वही तो वह बांझ ही अच्छी; क्योंकि उसका प्रसव करना ही व्यर्थ है। श्रीरामचन्द्रजीके विमुख पुत्रसे हितकी हानि होती है।

तुम्हारेहि भाग राम बन जाहीं। दूसर हेतु तात कलु नाहीं ॥
अकल सुकृत कर बड़ फलु पढ़। राम-सीय-पद सहज सनेह ॥

हे पुत्र, तुम्हारे ही भाग्यसे श्रीरामचन्द्रजी वनको जा रहे हैं और दूसरा कारण कुछ भी नहीं है। सब पुण्योंका सबसे बड़ा फल यही है कि श्रीरामचन्द्रजी और सीताजीके चरणोंमें स्वभावसे ही प्रेम हो।

प्राग रोष इरिषा मदु मोह। जनि सपनेहुँ इनके बस होह ॥
अकलप्रकार विकार बिहाई। मन क्रम बचन करेहु सेवकाई ॥

प्रेम, क्रोध, ईर्ष्या, मद और मोह, इनके वशमें स्वप्नमें भी मत होना।
अब प्रकारके विकारोंको दूर कर मन, वाणी और कर्मसे सेवा करना।

तुम्ह कहँ बन सब भाँतिसुपासू। सँग पितु मातु राम सिय जासू ॥
अहि न रामु बन लइहिं कलेसू। सुत सोइ करेहु इहइ उपदेसू ॥

सब प्रकारकी सुविधा वनमें तुम्हारे लिये है जिनके संगमें पिता, माता श्रीरामचन्द्रजी और सीताजी हैं। हे पुत्र, मेरा वही उपदेश है कि तुम वही करना जिसमें श्रीरामचन्द्रजी वनमें क्लेश न पावें।

छंद—उपदेसु यहु जेहि जात तुम्हारे रामसिय सुख पावहाँ।

पितु मातु प्रिय परिवार पुर सुख सुरति बन बिसरावहीं ॥
तुलसी सुतहि सिख देइ आयसु दीन्ह पुनि आसिष दर्ई ॥

रति होउ अविरल अमल सिय-रघु-बीर पद नितनित नई ॥
यही उपदेश है जिससे तुम्हारे भक्त श्रीरामचन्द्रजी और सीताजी सुख पावें, और वनमें पिता, माता, प्यारे परिवार, भगार और सुखकी याद भूल

जावें। तुलसीदासजी कहते हैं कि माता समित्राने पुत्र लक्ष्मणको सीख देकर आज्ञा दी और फिर आशीर्वाद दिया कि श्रीरामचन्द्रजी और सीताजीके चरणोंमें तुम्हारा सघन पवित्र प्रेम नित्य नया होवे।

सो०—मातु चरन सिरु नाथ चले तुरत संकित हृदय ।

वागुर विषम तोराइ मनहुं भाग मृगु भागवस ॥ ७६ ॥

माताके चरणोंको शिर नवाकर, मनमें डरते हुए, लक्ष्मणजी तुरन्त चल दिये मानों कठिन जालको भाग्यवश तुड़ाकर हिरन भाग चला हो।

गये लषन जह जानकिनाथु । भे मनु मुदित पाइ प्रिय साथु ॥

बंदि राम-सिय-चरन सुहाये । चले संग नपमंदिर आयै ॥

अपना प्यारा साथ पाकर लक्ष्मणजी मनमें प्रसन्न हुए और वहाँ गये जहाँ सीताजीके स्वामी श्रीरामचन्द्रजी थे। श्रीरामचन्द्रजी और सीताजीके सुन्दर चरणोंकी वन्दना कर वे साथ चले और राजा दशरथके महलमें आये।

कहहिं परस्पर पुर-नर-नारी । भलि बनाइ बिधि बात विगारी ॥

तन कस मनु दुखु बदन मलीने । बिकल मनहु माखी मधु छीने ॥

नगरके स्त्री और पुरुष सब परस्पर कहते हैं कि देवने अच्छी बातको बनाकर बिगाड़ दिया। सबके शरीर दुर्बल हो गये, मनमें दुःख और मुख मलीब हो गये। शहद छिन जानेपर जैसे मक्खी व्याकुल होती है वैसे ही सब व्याकुल हो गये।

कर मोजहिं सिरु धुनि पछिताहीं । जनु विनु पंख बिहग अकुलाहीं ॥

भइ बड़ि भीर भूप दरबारा । बरनि न जाइ विषाद अपारा ॥

सब हाथ मलते और शिर धुनकर पछताते हैं मानों पंखोंके बिना पक्षी व्याकुल हो रहे हों। राजाके दरबारमें बड़ी भारी भीड़ हो गयी। अपार दुःखका वर्णन नहीं किया जा सकता।

सचिव उठाइ राउ बैठारे । कहि प्रियवचन राम पगु धारे ॥

सियसमेत दोउ तनय निहारी । व्याकुल भयउ भूमिपति भारी ॥

यह प्रिय वचन कहकर मंत्रीने राजाको उठाकर बतलाया कि श्रीरामचन्द्रजी आ गये। सीता समेत दोनों पुत्रोंको देखकर राजा अत्यन्त व्याकुल हुए।

दो०—सीयसहित सुत सुभग दोउ देखि देखि अकुलाइ ।

बारहिं बार सनेहवस राउ लेइ उर लाइ ॥ ७७ ॥

सीता समेत दोनों सुन्दर पुत्रोंको देख देखकर व्याकुल हो राजा प्रमत्त बन्दे बारम्बार हृदयसे लगाने लगे।

सकइ न बोलि बिकल नरनाहू । सोकजनित उर दारुन दाहू ॥
जाइ सीस पद अतिअनुरागा । उठि रघुवीर बिदा तब मांगा ॥

राजा व्याकुल हो रहे हैं, शोकसे उनके हृदयमें कठोर दाह उत्पन्न हो गया है, वे बोल नहीं सकते। तब श्रीरामचन्द्रजीने उठकर बड़े प्रेमसे उनके चरणोंमें शिर नवाकर बिदा मांगी।

पितु असीस आयसु मोहि दीजै । हरषसमय बिसमउ फत कीजै ॥
सात किये प्रिय प्रेमप्रमादू । जस जग जाइ होइ अपवादू ॥

हे पिताजी, मुझे आशीर्वाद और आज्ञा दीजिये। आनन्दके समय आप दुःख क्यों कर रहे हैं ? हे पिता, इस समय अपने प्यारोंसे प्रेम करना प्रमाद ही होगा, क्योंकि उससे संसारमें यश नष्ट हो जायगा और निन्दा होगी।

सुनि सनेहबस उठि नरनाहीं । बैठारे रघुपति गहि बाहीं ॥
सुनहु तात तुम्ह कहहुँ मुनि कहहीं । रामु चराचरनायकु अहहीं ॥

यह छन प्रेमवश उठकर राजाने श्रीरामचन्द्रजीको बांह पकड़कर बिठलाया और कहा कि हे पुत्र, सुनो। तुम्हारे लिये मुनिजन कहते हैं कि श्रीरामचन्द्रजी चराचरके स्वामी हैं।

सुभ अरु असुभ करम अनुहारी । ईसु देइ फलु हृदय बिचारी ॥
करइ जो करमु पाव फलु सोई । निगम नीति असि कह सबु कोई ॥

शुभ और अशुभ कर्मों के अनुसार ईश्वर हृदयमें विचारकर फल देते हैं। जो कर्म करता है वही फल पाता है। यही शास्त्रकी नीति है और यही सब कोई कहता है।

दो०—और करइ अपराध कोउ और पाव फलु भोगु ।

अतिबिचित्र भगवंतगति को जग जानइ जोगु ॥ ७८ ॥

परन्तु कोई और तो अपराध करे और उसके फलका भोग कोई दूसरा ही भोगे। भगवान्की यह गति बड़ी विचित्र है। संसारमें इसे जाननेयोग्य कौन है ?

राय रामराखन हित लागी । बहुत उपाय किये छलु त्यागौ ॥
लखी रामरुख रहत न जाने । धरम-धुरंधर धीर सयाने ॥

श्रीरामचन्द्रजीको रख लेनेके लिये राजाने छल छोड़कर बहुतसे उपाय किये। परन्तु रख देखकर उन्होंने जान लिया कि धर्मधुरन्धर, धीर और चतुर श्रीरामचन्द्रजी नहीं रहेंगे।

तब नृप सीय लाइ उर लीन्ही । अतिहित बहुत भांति सिख दीन्ही ॥
कहि बन के दुख दुसह सुनाये । सासु ससुर पितु सुख समुझाये ॥

तब राजाने सीताजीको हृदयसे लगा लिया और बड़े प्रेमसे अनेक प्रकारकी सीख दी । उन्होंने सीताजीको वनके दुसह दुःख कह सुनाये और सास-ससुर और पिताके छलोंको समझाया ।

सियमन रामचरन अनुरागा । घर न सुगमु वनु विषमु न लागा ॥
औरउ सबहि सीय समुझाई । कहि कहि विपिन विपति अधिकारि ॥

मनमें श्रीरामचन्द्रजीके चरणोंका प्रेम होनेसे सीताजीको न तो घरका रहना सहज मालूम हुआ और न वनवास कठिन । उनके कष्टोंको विस्तार-वर्षक कह कहकर और सब लोगोंने भी सीताजीको समझाया ।

सचिवनारि गुरनारि सयानी । सहित सनेह कहहिं मृदुबानी ॥
तुम्ह कहँ तौ न दीन्ह बनवास । करहु जो कहहिं ससुर-गुरु-सास ॥

मंत्रोंकी स्त्री और चतुर गुरुआनी प्रेमके साथ मीठी वाणीसे कहने लग्यीं, कि तुमको तो वनवास दिया नहीं है । तुम वही करो जो सास, ससुर और गुरु कहते हैं ।

दो०—सिख सीतल हित मधुर मृदु सुनि सीतहि नसोहानि ।

सरद-चंद-चंदिनि लगत जुनु चकई अकुलानि ॥ ७६ ॥

यह कोमल, मीठी, हितकारी और शीतल सीख सुनकर सीताजीको अच्छी नहीं लगी । वे ऐसी व्याकुल हो गयीं जैसी शरद ऋतुके चन्द्रमाको चांदनी छते ही चकई ।

सीय सकुचवस उतक न देई । सो सुनि तमकि उठी कैकेयी ॥
मुनि-पट-भूषन भाजन आनी । आगे धरि बोली मृदुबानी ॥

संकोचके यश होकर सीताजी कुछ उत्तर नहीं देती हैं । वह सीख सुनकर कैकेयी लाल हो उठी । मुनियोंके कपड़े, गहने और वर्तन लाकर उसने आगे रख दिये और कोमल वाणीसे कहने लगी ।

नृपहिं प्रानप्रिय तुम्ह रघुवीरा । सील सनेह न छांड़िहि भीरा ॥
सुकुतु सुजसु परलोकु नसाऊ । तुम्हहिं जान बन कहिहिं न काऊ ॥

हे श्रीरामचन्द्रजी, राजाको तुम प्राणोंके समान प्यारे हो । वे तुम्हारा सील और स्नेह नहीं छोड़ना चाहते, इसीलिये वे संकटमें हैं । पुण्य, सुकीर्ति और परलोक भले ही नष्ट हो जावे, पर वे अपने वन जानेके लिये कभी न कहेंगे ।

अस बिचारि सोइ करहु जो भावा । राम जननिसिख सुनि सुख पावा ॥
भूपहिं बचन वानसम लागे । करहिं न प्रान पयान अभागे ॥

ऐसा विचारकर जो अच्छा लगे वही करो । माताकी सीख सुनकर श्रीराम-
चन्द्रजीने सुख पाया । परन्तु राजाको ये वचन वाणके समान चुभे । उन्होंने
कहा कि ये अभागे प्राण अब भी नहीं निकलते ।

लोग बिकल मुरुछित नरनाह । काह करिय कहु सूहु न काह ॥
राम तुरत मुनिबेष बनाई । चले जनक जननिहिं सिरु नाई ॥

लोग व्याकुल हो रहे हैं और राजा मूर्छित । किसीको कुछ नहीं समझता कि
क्या करना चाहिये । इसी समय तुरन्त मुनियों जैसा भेष बनाकर और पिता
एवं माताको शिर बवाकर श्रीरामचन्द्रजी चल दिये ।

दो०—सजि वन-साजु-समाजु सबु वनिता-बंधु-समेत ।

बंदि विप्र-गुर-चरन प्रभु चले करि सबहि अचेत ॥ ८० ॥

स्त्री और भाई समेत प्रभु श्रीरामचन्द्रजी वनका सब सामान सजाकर,
तैयार हो, ब्राह्मणों और गुरुजनोंके चरणोंकी वंदना कर और सभीको अचेत
कर चल दिये ।

[वन-यात्रा]

निकसि बसिष्ठद्वार भये ठाढ़े । देखे लोग बिरहद्व दाढ़े ॥
कहि प्रियबचन सकल समुभाये । विप्रवृंद रघुबीर बोलाये ॥

राजद्वारसे निकलकर वे वशिष्ठजीके द्वारपर खड़े हुए । उन्होंने देखा कि
शोक विहरूपी दावानलमें जल रहे हैं । प्यारे वचन कहकर श्रीरामचन्द्रजीने
सबको समझाया और फिर ब्राह्मणोंको बुलाया ।

गुरु सन कहि बरषासन दीन्हे । आदर दान बिनयबस कीन्हे ॥
जाचक दान मान संतोषे । मीत पुनीत प्रेम परितोषे ॥

गुरूसे कहकर उन्हें वर्षभरके लिये भोजन दिया और आदर, दान एवं
धिनतीसे उन्हें प्रसन्न किया । मांगनेवालोंको दान और मानसे संतोष दिलाया
और मित्रोंको पवित्र प्रेमसे सन्तुष्ट किया ।

दासी दास बोलाइ बहोरी । गुरुहिं सौंपि बोले कर जोरी ॥
सब कै सार सँभार गोसाईं । करवि जनक जननी की नाई ॥

फिर दास-दासियोंको बुलाकर और उन्हें गुरूको सौंपकर श्रीरामचन्द्रजी
हाथ जोड़कर बोले कि हे स्वामी, आप इन सबकी देखभाल माता-पितरकी
भांति करना ।

बारहिवार जोरि जुगपानी । कहत राम सब सन मृदुवानी ॥
सोइ सब भांति मोर हितकारी । जेहि तैं रहइ भुआल सुखारी ॥

दोनों हाथ जोड़कर श्रीरामचन्द्रजी मीठी बाणीसे सबसे बारंबार कहने लगे कि मेरा सब प्रकार हित करनेवाला वही है जिससे राजा सुखी रहे ।

दो०—मातु सकल मोरे बिरह जेहि न होहिं दुख दीन ।

सोइ उपाय तुम्ह करेहु सब पुरजन परम प्रवीन ॥ ८१ ॥

हे अत्यन्त चतुर नगरवासियो, तुम सब वही उपाय करना जिससे सब आताएँ मेरे विरहमें दीन और दुःखी न हों ।

एहि बिधि रामसबहिं समुभावा । गुरु-पद-पदुम हरषि सिख नावा ॥
गनपति गौरि गिरीस मनाई । चले असीस पाइ रघुराई ॥

इस प्रकार श्रीरामचन्द्रजीने सबको समझाया और प्रसन्न होकर गुरुके चरणकमलोंको शिर नवाया । श्रीरामचन्द्रजी गणेश, गौरी और महादेवजीको मनाकर तथा आशीर्वाद पाकर चल दिये ।

रामु चलत अति भयेउ बिषादू । सुनि न जाइ पुर आरतनादू ॥
कुसगुन लंक अवध अतिसोकू । हरष-बिषाद-बिबस सुरलोकू ॥

श्रीरामचन्द्रजीके चलते ही सबको बड़ा शोक हुआ । नगरका आर्त्तनाद (हाहाकार) सुना नहीं जाता था । उसी समय लंकामें अशुभ शकुन हुए, अयोध्यामें बड़ा शोक छा गया और देवलोकमें सब आनन्द और शोक, दोनोंके ही वशमें हो गये ।

गइ मुरुछा तब भूपति जागे । बोलि सुमंत्रु कहन अस लागे ॥
रामु धले बन प्रान न जाहीं । केहि सुख लागि रहत तन माहीं ॥

जब मूर्छा दूर हुई तब राजा चैतन्य हुए और समंत्रको बुलाकर ऐसा कहने लगे कि रामचन्द्र तो वनको चल दिये, पर प्राण नहीं जाते । अब ये किस सुखके लिये शरीरमें रहते हैं ?

एहि तैं कवन व्यथा बलवाना । जो दुखु पाइ तजहि तनु प्राना ॥
पुनि धरि धीर कहइ नरनाहू । लेइ रथ संग सखा तुम्ह जाहू ॥

इससे भी अधिक कठोर और कौन व्यथा होगी जिससे दुःख पाकर प्राण शरीरको छोड़ेंगे । फिर धीरज रखकर राजा कहने लगे कि हे सखा, तुम रथ लेकर संग जाओ ।

दो०—सुठि सुकुमार कुमार दोउ जनक सुता सुकुमारि ।

रथ चढ़ाइ देखराइ बनु फिरहु गये क्षिप्र चारि ॥ ८२ ॥

दोनों छन्दर कुमार छकुमार हैं और राजा जमककी पुत्री सीताजी भी छकुमारी हैं। इन सबको रथपर चढ़ाकर और वन दिखलाकर चार दिन बीत जानेपर लौट आना।

जौं नहिं फिरहिं धीर दोउ भाई । सत्यसंध दूढ़व्रत रघुराई ॥
तौ तुम्ह बिनय करेहु कर जोरी । फेरिय प्रभु मिथिलेसुकिसोरी ॥

यदि दोनों धीर भाई न लौटें, क्योंकि रामचन्द्र सत्य प्रतिज्ञा और दूढ़व्रती हैं, तो तुम हाथ जोड़कर विनती करना कि हे प्रभु, सीताजीको लौटा दीजिये।

जब सिय कानन देखि डेराई । कहेहु मोरि सिख अवसरु पाई ॥
सासु ससुर अस कहेउ सँदेसू । पुत्रि फिरिय बन बहुत कलेसू ॥

जब सीताजी वन देखकर दूर सब अवसर पाकर मेरी सीख कहना कि सासु और ससुरने ऐसा संदेश कहा है कि हे पुत्री, तुम अयोध्याको लौट चलो; क्योंकि वनमें बहुत कष्ट हैं।

पितृगृह कबहुँ कबहुँ ससुरारी । रहेहु जहाँ रुचि होइ तुम्हारी ॥
एहि बिधि करेहु उपाइ कदंबा । फिरइ त होइ प्रानअवलंबा ॥

कभी अपने पिताके घरमें और कभी ससुरालमें, जहां तुम्हारी रुचि होवे, रहना। इसी तरहसे तुम बहुतसे उपाय करना। सीता यदि लौट आवे तो प्राणोंका सहारा हो जावे।

नाहिं त मोर मरनु परिनामा । कछु न बसाइ भये बिधि बामा ॥
अस कहि मुरुछि परा महि राज । राम लषनु सिय आनि देखाऊ ॥

नहीं तो अंतमें मेरा मरना निश्चित है। देव प्रतिकूल हो गया। कुछ षण नहीं चलता। ऐसा कहकर राजा मूर्छित होकर पृथिवीपर गिर पड़े कि श्रीराम, लक्ष्मण और सीताको लाकर दिखलाओ।

दो०—पाइ रजायसु नाइ सिर रथु अतिबेग बनाइ ।

गयेउ जहाँ बाहर नगर सीय सहित दोउ भाइ ॥ ८३ ॥

आज्ञा पाकर सुमंतने शिर नवाया और फिर बहुत जल्दीसे रथ सजाकर वे नगरके बाहर वहां गये जहां सीता समेत दोनों भाई थे।

सब सुमंत्र नृपवचन सुनाये । करि विनती रथु रामु चढ़ाये ॥
अदि रथ सीयसहित दोउ भाई । चले हृदय अवधहि सिर नाई ॥

सब सुमंत्रने राजाके वचन कह सुनाये और विनती करके श्रीरामचंद्रजीको

रथपर बिछलाया। सीताजी समेत दोनों भाई रथपर चढ़कर अपने हृदयमें अयोध्याको शिर मवाकर चल दिये।

चलत राम लखि अवध अनाथा। बिकल लोग सब लागे साथी ॥
कृपासिंधु बहुविधि समुझावहिं। फिरहिं प्रेमबल पुनि फिरि आवहिं ॥

श्रीरामचंद्रजीके चलते ही अयोध्याको अनाथ हुआ देखकर सब लोग व्याकुल हो गये और साथ हो लिये। कृपासागर श्रीरामचंद्रजी बहुत प्रकारसे समझाते हैं। समझानेपर सब लोग लौटने लगते हैं, परन्तु प्रेमके बशमें होकर फिर लौट आते हैं।

लागति अवध भयावनि भारी। मानहुँ कालराति अंधियारी ॥
घोर जंतुसम पुर-नर-नारी। डरपहिं एकहिं एक निहारी ॥

अयोध्या बड़ी भयावनी लगती है मानों अंधेरी काल-रात्रि हो, जिसमें नगरके पुरुष और स्त्री भयंकर जन्तुओंके समान हैं जो एक दूसरेको देखकर डरते हैं।

घर मसान परिजन जनु भूता। सुत हित मीतु मनहुँ जमदूता ॥
बागन्ह बिटप वेलि कुँभिलाहीं। सरित सरोवर देखि न जाहीं ॥

घर स्मशानके समान है। कुटुम्बी मानों भूत हैं और पुत्र, हितकारी और मित्र मानों यमके दूत हैं। बागोंमें वृक्ष और लताएँ मुरझा गयीं और नदियों और तालाबोंकी ओर देखा नहीं जाता।

दो०—हय गय कोटिन्ह केलिमृग पुरपसु चातक मोर।

पिक रथांग सुक सारिका सारस हंस चकोर ॥ ८४ ॥

हाथी, घोड़े, क्रीड़ाके लिये पाले हुए हिरन, नगरके पशु, पपीहा, मोर, कोयल, चकवा, तोता, मैना, सारस, हंस और चकोर आदि करोड़ों जीव, शमवियोग बिकल सब ठाढ़े। जहाँ तहाँ मनहुँ चित्र लिखि काढ़े ॥
नगर सकल धनु गहबर भारी। खग मृग विपुल सकल नरनारी ॥

सब श्रीरामचंद्रजीके वियोगमें जहाँ तहाँ व्याकुल खड़े हुए हैं मानों वे चित्रमें लिखकर बनाये गये हों। सारा नगर बड़ा घना वन है जिसमें सब स्त्री-पुरुष असंख्य पशु-पक्षियोंके समान हैं।

विधि कैकई किरातिनि कीन्ही। जेहि दव दुसह दसहुँ दिसि दीन्ही ॥
सहि न सके रघु-बर-बिरहागी। चले लोग सब व्याकुल भागी ॥

हंवरने केकयीको भीलनी बना दिया जिसने दशों दिशाओंमें दुःसह दावा-

नल प्रज्वलित कर दिया। श्रीरामचंद्रजीकी विरहरूपी अग्निको सह नहीं सके, इसलिये सब लोग व्याकुल होकर भाग चले।

सबहिं विचार कीन्ह मनमाहीं। राम लषन लिय बिनु सुख नाहीं ॥
जहां रासु तहँ सबुइ सभाजू। बिनु रघुवीर अवध नहिं काज ॥

सबने मनमें विचार किया कि श्रीरामचंद्रजी, लक्ष्मणजी और सीताजीके बिना सुख नहीं है। जहां श्रीरामचंद्रजी हैं वहीं सब कुछ है। श्रीरामचंद्रजीके बिना अयोध्यामें कोई काम नहीं है।

खले साथ अस मंनु दूढ़ाई। सुरदुर्लभ सुखु सदन बिहाई ॥
राम-चरन-पंकज प्रिय जिन्हहीं। विषय भोग बस करहिं कि तिन्हहीं ॥

ऐसी सलाहको पक्की करके सब लोग देव-दुर्लभ सुख देनेवाले घरोंको छोड़कर श्रीरामचंद्रजीके साथ चल दिये। जिनको श्रीरामचंद्रजीके चरणकमल प्यारे हैं उन्हें विषय-भोग क्या वशमें कर सकते हैं?

दो०—बालक वृद्ध बिहाइ गृह लगे लोग सब साथ।

तमसा तीर निवासु किय प्रथम दिवस रघुनाथ ॥ ८५ ॥

बालक और वृद्ध, सब लोग घरवार छोड़कर साथ हो लिये। पहिले दिवस श्रीरामचंद्रजी तमसा नदीके किनारे जाकर ठहरे।

रघुपति प्रजा प्रेमबस देखी। सद्य हृदय दुखु भयउ बिसेखी ॥
करुनामय रघुनाथ गोसाईं। बेगि पाइअहि पीर पराई ॥

श्रीरामचंद्रजीने जब प्रजाको प्रेमवश देखा तब उनके दयालु हृदयको विशेष दुःख हुआ। प्रभु श्रीरामचंद्रजी दयानिधान हैं। पराये दुःखोंका उन्हें जरूरी ही पता चल जाता है।

कहि सप्रेम मृदुबचन सुहाये। बहुबिधि राम लोग समुझाये ॥
किये धरम उपदेस घनेरे। लोग प्रेमवस फिरहिं न फेरे ॥

प्रेमके साथ सुन्दर, मीठे वचन कहकर श्रीरामचंद्रजीने लोगोंको बहुत तरहसे समझाया। बहुतसे धर्म-संबंधी उपदेश दिये, परन्तु प्रेमके वशमें होनेसे लोग लौटाये नहीं लौटते थे।

सील सनेह छाँड़ि नहिं जाई। असमंजसबस भे रघुराई ॥
लोग-सोग-स्रम-बस गये सोई। कलुक देवमाया मति मोई ॥

शील और स्नेह छोड़ा नहीं जाता, इसलिये श्रीरामचंद्रजी बड़ी दुविधा में पड़ गये। सब लोग शोक और परिश्रमसे थके होनेके कारण सो गये और कुछ देवताओंकी मायाने भी उनकी बुद्धिको मोह लिया।

बबहिं जामजुग जामिनि बीती । राम सचिव सन कहैउ सप्रोती ॥
खोजु मारि रथ हांकहु ताता । आनु उपाय बनिहि नहिं बाता ॥

जब दोपहर रात बीत गयी तब श्रीरामचंद्रजीने मंत्रीसे प्रेमपूर्वक कहा कि हे तात, और किसी उपायसे बात न बनेगी । रथको ऐसा हांको कि उसका कोई चिन्ह न बनने पावे ।

दो०—राम लषनु सिय जान चढ़ि संभुचरन सिरु नाइ ।

सचिव चलायेउ तुरत रथ इत उत खोज दुराइ ॥ ८६ ॥

शिवजीके चरणोंमें शिर नवाकर श्रीरामचंद्रजी, लक्ष्मणजी और सीताजी, सब रथमें चढ़े । फिर तुरंत ही मंत्रीने रथको इधर उधर उसके चिन्होंको छिपाकर हांक दिया ।

जागे सकल लोग भये भोरु । गे रघुनाथ भयेउ अतिसोरु ॥
रथ कर खोज कतहुं नहिं पावहिं । राम राम कहि चहुं दिसि धावहिं ॥

सवेरा होनेपर जब सब लोग जागे तब इस बातसे बड़ा कोलाहल हुआ कि श्रीरामचंद्रजी चले गये । रथके चिन्होंका कहीं पता नहीं चलता । सब राम राम कहकर चारों दिशाओंमें दौड़ने लगे ।

मनहुं बारिनिधि बूड़ जहाजू । भयउ विकल बड़ बनिकसमाजू ॥
एकहिं एक देहिं उपदेशु । तजे राम हम जानि कलेशु ॥

मानों समुद्रमें जहाज डूब जानेसे वैश्योंका बड़ा समूह न्हाकुल हुआ हो । वे एक दूसरेको उपदेश देने लगे कि श्रीरामचंद्रजीने हम लोगोंको दुःखदायी जानकर छोड़ दिया ।

निंदहिं आपु सराहहिं मीना । धिग जीवनु रघु-बीर-बिहीना ॥
जौं पै प्रियवियोगु बिधि कीन्हा । तौ कस मरनु न मांगे दीन्हा ॥

सब लोग अपनी निन्दा और मद्गलियोंकी प्रशंसा करते हैं, क्योंकि जलके बिना मद्गलियां मर जाया करती हैं । वे सब कहने लगे कि श्रीरामचंद्रजीके बिना हमारा जीना धिक्कार है । परन्तु यदि देवने प्यारे श्रीरामचंद्रजीका वियोग ही किया है तो वह मांगनेपर मृत्यु क्यों नहीं देता ?

एहि बिधि करत प्रलापकलापा । आये अवध भरे परितापा ॥
बिषम वियोगु न जाइ बखाना । अवधिआस सब राखहिं प्राणा ॥

इस प्रकार बहुत विलाप करते और दुःखसे भरे हुए वे सब अयोध्यामें आये । कठोर वियोगका वर्णन नहीं किया जा सकता । चौदह वर्षकी अवधि समाप्त हो जानेपर श्रीरामचंद्रजीक लौटनेकी आशासे सबने प्राण रख छोड़े हैं ।

दो०—राम-दरस-हित नेम व्रत लगे करन नरनारि ।

मनहुं कोक कोको कमल दीन बिहीन तमारि ॥ ८७ ॥

सब स्त्री-पुरुष श्रीरामचन्द्रजीके दर्शन पानेके लिये व्रत और नियम करने लगे मानों सूर्यके बिना चकवा, चकवी और कमल दीन हो गये हों ।

[शृंगवेरपुर]

सीता सचिव सहित दोउ भाई । शृंगवेरपुर पहुँचे जाई ॥

उतरे राम देवसरि देखी । कीन्ह दंडवत हरख बिसेखी ॥

सीताजी और मंत्री समेत दोनों भाई शृंगवेरपुर जाकर पहुँचे । गङ्गाजीको देखकर श्रीरामचन्द्रजी रथसे उतरे और बड़ी प्रसन्नतासे दण्डवत की ।

लपन सचिव सिय किये प्रनामा । सबहिं सहित सुख पायउ रामा ॥

गंग सकल-मुद-मंगल-मूला । सब सुखकरनि हरनि सब सूला ॥

लक्ष्मणजी, सीताजी और मंत्रीने प्रणाम किया और सब समेत श्रीरामचन्द्रजीने सुख पाया । गंगाजी सब आनन्द और मङ्गलोंकी मूल हैं । वे सब सुखोंको देनेवाली और सब दुःखोंको दूर करनेवाली हैं ।

कहि कहि कोटिक कथाप्रसंगा । राम बिलोकहि गंगतरंगा ॥

सचिवहि अनुजहि प्रियहि सुनाई । विबुध-नदी-महिमा अधिकाई ॥

फ़रोड़ों कथा-प्रसंग कह कहकर श्रीरामचन्द्रजी गंगाकी तरंगोंको देखने लगे । श्रीरामचन्द्रजीने मंत्री, भाई और प्रिया सीताजीको गङ्गाजीकी बड़ी महिमा कह सुनाई ।

मउजनु कीन्ह पंथस्रमु गयेऊ । सुचिजलु पियत मुदित मन भयेऊ ॥

सुमिरत जाहि मिटइ स्रमु भारू । तेहि स्रमु यह लौकिक व्यवहारू ॥

सबने वहाँ स्नान किया जिससे मार्गकी थकावट दूर हो गयी, पवित्र जल पीते ही मन प्रसन्न हो गया । जिन श्रीरामचन्द्रजीको स्मरण करनेसे सारे श्रम दूर हो जाते हैं उन्हें श्रम (थकावट) का होना और मिटना, यह लौकिक व्यवहार ही है ।

दो०—सुद्ध सच्चिदानंदमय कंद भानु-कुल-केतु ।

चरित करत नरअनुहरत संसृति-सागर-सेतु ॥ ८८ ॥

क्योंकि सूर्यकुलकी पताकारूप श्रीरामचन्द्रजी शुद्ध, सत्, चित्, आनन्द-कंद परमात्मा हैं । वे मनुष्योंके समान चरित्र करते हैं, परन्तु वे वास्तवमें संसार-रूपी समुद्रको पार करनेके लिये पुलके समान हैं ।

यह सुधि गुह निपाद जत्र पाई । मुदित लिये प्रिय बंधु बोलाई ॥
लिये फल मूल भेट भरि भारा । मिलन चलेउ हिय हरष अपारा ॥

गुह निपादने जब यह संवाद सुना तब अपने प्रियजनों और कुटुम्बियों-
को आनन्दित होकर बुला लिया । भेंट देनेको बहुतसे फलमूल लेकर और उन्हें
पात्रोंमें भर भरकर गुह निपाद हृदयमें अत्यन्त आनंदित होकर मिलने चला ।
करि दंडवत भेट धरि आगे । प्रभुहि विलोकत अतिअनुरागे ॥
सहज-सनेह-बिबस रघुराई । पूछी कुसल निकट बैठाई ॥

उसने दण्डवत कर भेंटको आगे रखा और प्रभु श्रीरामचन्द्रजीको बड़े
प्रेमसे देखने लगा । श्रीरामचन्द्रजीने स्वाभाविक स्नेहके वशमें हो पास
बिठलाकर उससे कुशलता पूछी ।

नाथ कुसल पदपंकज देखे । भयउं भागभाजनु जन लेखे ॥
देव धरनि धनु धामु तुम्हारा । मैं जनु नीचु सहित परिवारा ॥

गुह निपादने कहा—हे नाथ, आपके चरणकमल देखकर सब कुशल है ।
मैं भाग्यशाली हुआ और मनुष्योंमें गिने जानेयोग्य हो गया । हे देव,
पृथिवी, धन और महल, सब आपके हैं और मैं भी परिवार समेत आपका नीच
दास हूँ ।

कृपा करिय पुर धारिय पाऊ । थापिय जनु सबु लोगु सिहाऊ ॥
कहेहु सत्य सब सखा सुजाना । मोहि दीन्ह पितु आयसु आना ॥

कृपा कीजिये और नगरमें पधारिये । मुझे अपना दांस बना लीजिये
जिसमें सब लाग बंढाई करें । श्रीरामचन्द्रजीने कहा हे चतुर मित्र, तुमने जो कुछ
कहा वह सब सत्य है, रंतु पिताजीने मुझे और ही आज्ञा दी है ।

दो०—वरष चारिदस बास बन मुनि-व्रत-वेष-अहारु ।

ग्रामवास नहिं उचित सुनि गुहहि भयउ दुखभारु ॥८६॥

चौदह वर्षतक बनका निवास, मुनियोंका व्रत, भेष और भोजन मुझे
करना है, अतः गांवमें जाकर बसना उचित नहीं । यह सुनकर गुहको भारी दुःख
हुआ ।

राम लपन सिय रूप निहारी । कहहिं सप्रेम ग्राम नर नारी ॥
ते पितु मातु कहहु सखि कैसे । जिन्ह पठये बन बालक पेसे ॥

श्रीरामचन्द्रजी, लक्ष्मणजी और सीताजीका रूप देखकर गांवके पुरुष और
स्त्री सब प्रेमके साथ कहते हैं कि हे सखी, यह कहा कि वे माता-पिता कैसे हैं
जिन्होंने ऐसे बालकोंको वनमें भेज दिया ।

एक कहहिं भल भूपति कीन्हा । लोयनलाहु हमहिं विधि दीन्हा ॥
तब निषादपति उर अनुमाना । तरु सिंसुपा मनोहर जाना ॥

कोई कहने लगा कि राजाने अच्छा ही किया जिससे ब्रह्माने इस लोगोंको भी नेत्रोंका लाभ दे दिया । तब निषाद राजाने अपने हृदयमें विचार किया और एक शीशमके तुल्यको निवासयोग्य सुन्दर समझा ।

लेह रघुनाथहि ठाउँ देखावा । कहेउ राम सब भाँति सुहावा ॥
पुरजन करि जोहारु घर आये । रघुवर संध्या करन सिधाये ॥

श्रीरामचन्द्रजीको ले जाकर वह स्थान दिखलाया । श्रीरामचन्द्रजीने कहा कि यह सब प्रकार सुन्दर है । ग्रामवासी लोग प्रणाम करके अपने घर लौटे और श्रीरामचन्द्रजी सन्ध्या करनेके लिये बिदा हुए ।

गुह सवाँरि साथरी डसाई । कुस किसलयमय मृदुल सुहाई ॥
सुचि फल मूल मधुर मृदु जानी । दोना भरि भरि राखेसि आनी ॥

गुह निषादने कुश और कोमल पत्तोंका सुन्दर कोमल बिछौना संभालकर बिछा दिया और जिन पवित्र फल मूलोंको मोठा और कोमल समझा उन्हें दोनेमें भर भरकर लाकर रख दिया ।

दो०—सिय-सुमंत्र-भ्राता-सहित कंद मूल फल खाइ ।

सयन कीन्ह रघु-वंस-मनि पाय पलोटत भाइ ॥ ६० ॥

सीताजी, सुमंत्र और भाई लक्ष्मण समेत कंद-मूल और फल खाकर रघु-वंशमें मणिके समान श्रीरामचन्द्रजीने शयन किया । भाई लक्ष्मणजी पैर दबाने लगे ।

उठे लपनु प्रभु सोवत जानी । कहि सचिवहि सोवन मृदुबानी ॥
कछुक दूरि सजि बानसरासन । जागन लगे बैठि वीरासन ॥

प्रभु श्रीरामचन्द्रजीको सोता हुआ जानकर लक्ष्मणजी मीठी वाणीसे मंत्रीको सोनेके लिये कहकर उठे और कुछ दूरीपर धनुषबाणको सजाकर और वीरासनसे बैठकर जागने लगे ।

गुह बोलाइ पाहरू प्रतीती । ठावँ ठावँ राखे अति प्रीती ॥
आपु लषन पहिं बैठेउ जाई । कटि भाथा सरचाप चढ़ाई ॥

गुह निषादने विश्वासपात्र पहरदारोंको बुलाकर बड़े प्रेमसे जगह जगह नियत कर दिया और कमरमें तरकस बांध धनुषपर बाण चढ़ाकर स्वयं लक्ष्मणजीके पास जाकर बैठ गया ।

सोवत प्रभुहि निहारि निषादू । भयउ प्रेमबस हृदय विषादू ॥
तनु पुलकित जलु लोचन बहइ । बचन सप्रेम लषन सन कहइ ॥

प्रेमके वशमें होनेके कारण गुह निषादके हृदयमें प्रभु श्रीरामचन्द्रजीको सोते हुए देखकर बड़ा दुःख हुआ । शरीर पुलकायमान हो गया, नेत्रोंसे जल बहने लगा और वह प्रेमके साथ लक्ष्मणजीसे यह वचन कहने लगा ।

भूपति भवनु सुभाय सुहावा । सुरपति सदनु न पटतर पावा ॥
मनिमय रचित चारु चौबारे । जनु रतिपति निजहाथ सवारै ॥

राजाका महल स्वभावसे ही ऐसा सुन्दर है कि देवताओंके स्वामी इन्द्रका महल भी उसकी बराबरी नहीं कर सकता । उसके मणियों जड़े चौबारे ऐसे सुन्दर है मानों कामदेवने उन्हें अपने हाथसे संभाला हो ।

दो०—सुचि सुबिचित्र सुभोगमय सुमन सुगंधु सुवास ।

पलंग मंजु मनिदीप जहँ सब बिधि सकल सुपास ॥६१॥

जो राजमहल पवित्र, बड़ा विचित्र, सुन्दर भोग्य वस्तुओंसे भरा हुआ है और जहां फूलों एवं सुगन्धित पदार्थोंकी सुगंध भरी हुई है, जहाँ सुन्दर पखंग और मणियोंके दीपक हैं और जहां सब प्रकारकी सारी सुविधाएँ हैं ।

बिबिध वसन उपधान तुराई । छीरफेन मृदु बिसद सुहाई ॥
तहँ सियराम सयन निसि करहीं । निज छवि रति मनोज महु हरहीं ॥

जहां दूधके फेनके समान कोमल, स्वच्छ और सुन्दर तरह तरहके वस्त्र, गद्दी और तकिये हैं वहां रातको सीताजी और श्रीरामचन्द्रजी सोते थे और अपनी शांभासे रति और कामदेवके अभिमानको चूर किया करते थे ।

तेइ सिय रामु साथरी सोये । समित बसन विनु जाहिँ न जोये ॥
मातु पिता परिजन पुरवासी । सखा सुसील दास अरु दासी ॥

वही सीताजी और श्रीरामचन्द्रजी आज थके हुए इस स्थानपर सोये हुए हैं जहां कपड़ा भी नहीं है । उन्हें देखा नहीं जाता । माता, पिता, कुटुम्बी, नगरनिवासी, सखा, सुन्दर स्वभाववाले दास और दासियां ।

जोगवहिँ जिन्हहिँ प्राण की नाई । माह सोवत तेइ राम गोसाई ॥
पिता जनक जग बिदित प्रभाऊ । ससुर सुरेससखा रघुराऊ ॥

सब जिन्हें अपने प्राणोंकी भांति देखते रहते थे वही समर्थ श्रीरामचन्द्रजी पृथिवीपर सो रहे हैं । राजा जनक, जिनको महिमा संसारमें प्रसिद्धि है, जिनके पिता हैं, इंद्रके मित्र रघुराज दशरथ जिनके ससुर हैं ।

रामचंद्र पति सो बैदेही । सोवत महि बिधि बामन केही ॥
सिय रघुवीर कि कानन जोगू । करमु प्रधान सत्य कह लोगू ॥

श्रीरामचन्द्रजी जिनके पति हैं, वही सीताजी पृथिवीपर सो रही हैं ! भला देव किसके प्रतिकूल नहीं होता ? सीताजी और श्रीरामचंद्रजी क्या बनके योग्य हैं ? लोग सत्य कहते हैं कि कम ही प्रधान है ।

दो०—कैकयनंदिनि : मंदमति कठिन कुटिलपन कीन्ह :

जेहि रघुनंदनु जानकिहिं सुखुअवसर दुखु दीन्ह ॥ ६२ ॥

मंदबुद्धि कैकयीने बड़ी भारी दुष्टता की जिसने श्रीरामचन्द्रजी और सीताजीको सुखके समय दुःख दिया ।

अइ दिनकरकुल बिटप कुठारी । कुमति कीन्ह सबु बिस्व दुखारी ॥
अयउ बिषादु निषादहि भारी । रामु सीय महिसयन निहारी ॥

दुर्बुद्धि कैकयी सूर्यवंशरूपी वृक्षके लिये कुठार हो गयी । उसने सारे संसारको दुःखी किया । श्रीरामचन्द्रजी और सीताजीको पृथिवीपर सोते देखकर गुह निषादको बड़ा भारी दुःख हुआ ।

बोले लषन मधुर मृदु बानी । ग्यान विराग भगति रससानी ॥
काहु न कोउ सुख दुख कर दाता । निज कृत करम भोगु सबु भ्राता ॥

तब लक्ष्मणजी ज्ञान, वैराग्य और भक्तिके रससे सनी हुई यह कोमल मोठो वाणी कहने लगे कि हे भाई, सुख-दुःखका देनेवाला कोई किसीको नहीं है । अपने किये हुए कर्मों को सब भोगते हैं ।

जोग बियोग भोग भल मंदा । हित अनहित मध्यम भ्रम फंदा ॥
जनमु मरनु जहँ लगि जगजालू । संपति बिपति करमु अरु कालू ॥

संयोग, वियोग, अच्छा और बुरा भोग, शत्रु, मित्र और उदासीन, सब भ्रमके फंदे हैं । जन्म, मरण और जहांतक संसारके जाल हैं; संपत्ति, विपत्ति, कर्म और काल,

धरनि धामु धनु पुर परिवारु । सरगु नरकु जहँ लगि व्यवहारु ॥
देखिय सुनिय गुनिय मन माहीं । मोहमूल परमारथु नाहीं ॥

धरती, घर, धन, नगर, परिवार, स्वर्ग, नरक आदि जहांतक व्यवहार हैं, जिन्हें देखा, छुना और मनमें माना जाता है, उन सबका मूल मोह है परमार्थ नहीं ।

दो०—सपने होइ भिखारि नृप रंक नाकपति होइ ।

जागे लाभु न हानि कछु तिमि प्रपंचु जिय जोइ ॥ ६३ ॥

जिस प्रकार स्वप्नमें कोई राजा भिखारी और कोई कंगाल हन्द्र हो जाता है परन्तु जग जानेपर किसीको कुछ हानि-लाभ नहीं होता, उसी भांति इस संसारको मनमें समझना चाहिये।

अस विचारि नहिं कीजिय रोषू । काहुहि बादि न देख्य दोषू ॥
मोहनिसा सबु सोचनिहारा । देखिय सपन अनैक प्रकारा ॥

ऐसा विचारकर क्रोध नहीं करना चाहिये और किसीको व्यर्थ ही दोष भी नहीं देना चाहिये। मोहरूपी रात्रिमें सब लोग सो रहे हैं जिन्हें अनेक प्रकारके स्वप्न दिखलायी पड़ते हैं।

एहि जग जामिनि जागहिं जोगी । परमारथी प्रपंचवियोगी ॥
जानिय तबहिं जीव जग जागा । जब सबु विषय बिलास बिरागा ॥

इस जगतरूपी रातमें परमार्थ लभ्य और संसारसे विरक्त योगीजन ही जागते हैं। जीवको संसारमें तभी जगा हुआ जानना चाहिये जब सब विषयों और भोग-विलासोंसे उसे वैराग्य हो जाय।

होइ विवेकु मोहभ्रम भागा । तब रघुनाथ-चरन अनुरागा ॥
सखा परम परमारथु एहू । मन-क्रम-बचन रामपद नेहू ॥

विवेक होनेसे जब मोह और भ्रम भाग जाता है तब श्रीरामचन्द्रजीके चरणोंमें प्रेम उत्पन्न होता है। हे सखा, बड़ा परमार्थ यही है कि मन, वाणी और कर्मसे श्रीरामचन्द्रजीके चरणोंमें प्रेम हो।

रामु ब्रह्म परमारथरूपा । अविगत अलख अनादि अनूपा ॥
सकल-विकार-रहित गतभेदा । कहि नित नेति निरूपहिं वेदा ॥

श्रीरामचन्द्रजी ब्रह्म, परमार्थरूप, व्यापक, अदृश्य, अनादि, अनुपम, सब विकारोंसे अलग और भेदरहित हैं। वेद 'नित्य' और 'अनंत' कहकर इनका निरूपण करते हैं।

दो०—भगत भूमि भूसुर सुरभि सुर हित लागि कृपाल ।

करत चरित धरि मनुज तनु सुनत मिटहिं जगजाल ॥६४॥

भक्तों, पृथिवी, ब्राह्मणों, गो और देवताओंके हितके लिये कृपालु श्रीरामचन्द्रजी मनुष्यका शरीर रखकर चरित्र करते हैं जिन्हें छनते ही संसारके जाल कट जाते हैं।

सखा समुभि अस परिहरि मोहू । सिय-रघुबीर-चरन-रत होहू ॥
कहत रामगुन भा भिनुसारा । जागे जगमंगल-दातारा ॥

हे सखा, ऐसा समझकर मोह छोड़ दो और सीताजी और श्रीरामचन्द्र-

जीके चरणोंमें अनुरक्त हो जाओ। इस प्रकार श्रीरामचन्द्रजीके गुणोंको कहते हुए सधरा हो गया और संसारको आनन्द देनेवाले श्रीरामचन्द्रजी जाग उठे।

सकल सौच करि राम नहावा । सुचि सुजान बटछीर मँगावा ॥
अनुजसहित सिर जटा बनाये । देखि सुमंत्र नयनजल छाये ॥

सब शौच-क्रिया पूरी कर पवित्र और सुजान श्रीरामचन्द्रजीने स्नान किया और बट वृत्तका दूध मँगवाया। फिर उन्होंने भाई लक्ष्मणसमेत शिरपर जटाएँ बनायीं जिन्हें देखकर सुमंत्रके नेत्रोंमें जल छा गया।

हृदय दाहु अति बदन मलीना । कह कर जोरि वचन अति दीना ॥
नाथ कहेउ अस कोसलनाथा । लेइ रथु जाहु रामके साथ ॥

सुमंत्रके हृदयमें बड़ी पीड़ा होने लगी, मुख मलीन हो गया और वे हाथ जोड़कर अत्यंत दीन वचन कहने लगे कि हे नाथ, कोशलपति राजा दशरथने मुझे यह आज्ञा दी है कि रथ लेकर श्रीरामचन्द्रजीके साथ जाओ।

बन देखाइ सुरसरि अन्हवाई । आनेहु फेरि बेगि दोउ भाई ॥
लखनु रामु सिय आनेहु फेरी । संसय सकल संकोच निबेरी ॥

बन दिखलाकर और गंगाजीका स्नान कराकर दोनों भाइयोंको जल्दी ही लौटा लाना, सब संशय और संकोच दूर कर लक्ष्मणजी, श्रीरामचन्द्रजी और सीताजीको लौटा कर ले आना।

दो०—नप अस कहेउ गोसाइँ जस कहिय करउँ बलि सोइ ।

करि बिनती पायन्ह परेउ दीन्ह बाल जिमि रोइ ॥ ६५ ॥

राजा दशरथने ऐसी आज्ञा दी है। हे स्वामी, मैं आपकी बलैयाँ लूँ। आप जैसा कहें, वैसा ही करूँ। बिनती करके सुमंत्र पैरोंमें पड़ गये और बालककी भाँति रो पड़े।

तात कृपा करि कीजिय सोई । जातैं अवध अनाथ न होई ॥
मंत्रिहि राम उठाइ प्रबोधा । तात धरमु मगु तुम्ह सब सोधा ॥

हे तात, कृपा करके वही कीजिये जिससे अयोध्या अनाथ न होवे। श्रीरामचन्द्रजीने उठाकर मंत्रीको समझाया और कहा कि हे तात, तुमने सब धर्ममार्ग ज्ञान डाला है।

सिबि दधीचि हरिचंद नरेसा । सहे धरमहित कोटि कलेसा ॥
रंतिदेव बलिभूप सुजाना । धरमु धरेउ सहि संकट नाना ॥

राजा शिवि, दधीचमुनि और राजा हरिश्चन्द्रने धर्मके लिये करोड़ों कष्टः

सहन किये। हे सजान, इसी भांति राजा रतिदेव और राजा बलिने अनेक संकटोंको सहकर धर्म धारण किया।

धरमु न दूसर सत्यसमाना । आगम निगम पुरान बखाना ॥
मैं सोइ धरमु सुलभ करि पावा । तजे तिहुँ पुर अपजसु छावा ॥

वेद, शास्त्र और पुराण कहते हैं कि सत्यके समान दूसरा धर्म नहीं है। मैंने उसी धर्मको सहज ही पा लिया है उसे छोड़नेसे तीनों लोकोंमें अपयश नष्टा जायगा।

संभावित कहूँ अपजसलाह । मरन-कोटि-सम दारुन दाह ॥
तुम्ह सन तात बहुत का कहऊँ । दिये उतरु फिरि पातकु लहऊँ ॥

श्रेष्ठ पुरुषके लिये अपयशका मिलना करोड़ बार मृत्यु होनेके समान कठिन दुःखदायी है। हे तात, तुमसे बहुत क्या कहूँ? फिर उत्तर देनेमें भी पाप लगता है।

दो०—पितृपद गहि कहि कोटि नति बिनय करब कर जोरि ।

चिंता कवनिहुँ बात कै तात करिय जनि मोरि ॥६६॥

पिताजीके चरण पकड़कर और मेरे करोड़ प्रणाम कहकर आप हाथ जोड़कर विनती करना कि हे तात, मेरी किसी बातके लिये चिन्ता मत कीजिये।

तुम्ह पुनि पितुसम अतिहित मोरें । विनती करउँ तात कर जोरें ॥
सब विधि सोइ करतव्य तुम्हारे । दुखु न पाव पितु सोच हमारे ॥

फिर, तुम पिताजीके समान ही मेरे अत्यंत हितकारी हो। हे तात, मैं हाथ जोड़कर विनती करता हूँ। तुम्हारा सब प्रकार बड़ी कर्तव्य है जिससे पिताजी हमारे सोचमें दुःख न पावें।

सुनि रघुनाथ-सचिव-संबादू । भयेउ सपरिजन बिकल निषादू ॥

पुनि कछु लषन कही कटुबानी । प्रभु बरजेउ बड़ अनुचित जानी ॥

श्रीरामचन्द्रजी और मंत्रोंकी बातचीत सुनकर गुह निषाद अपने कुटुम्बियोंसमेत व्याकुल हो गया। फिर लक्ष्मणजीने कुछ कठोर वाक्य कहे, परन्तु बहुत अनुचित जानकर प्रभु श्रीरामचन्द्रजीने उन्हें बंसा कहनेसे रोक दिया।

सकुचि राम निजसपथ देवाई । लषनसँदेसु कहिय जनि जाई ॥

कह सुमंत्र पुनि भूप सँदेसु । सहि न सकिहि सिय बिपिन कलेसु ॥

संकोच करके श्रीरामचन्द्रजीने सुमंत्रको अपनी सौगंद दिलायी कि लक्ष्मणका संदेश जाकर मत कहना। फिर सुमंत्रने राजाका संदेश कहा कि सीताजी उनके क्लेश न सहन कर सकेंगी।

जेहि विधि अवध आव फिरि सीया। सोइ रघुबरहिं तुम्हहिं करनीया॥
न तर निष्ट अबलंबबिहीना। मैं न जियव जिमि जल बिनु मीना

जिस प्रकार सीताजी अयोध्याको लौट आवें वही तुम्हें और श्रीरामचन्द्रजीको करना चाहिये, नहीं तो बिल्कुल निराश्रित होकर मैं जीता न रहूँगा जैसे जलके बिना मछली।

दा०—मइकेँ ससुरेँ सकलसुख जबहिं जहाँ मनु मान।

तहँ तब रहिहि सुखेन सिय जब लगि बिपति बिहान ॥६७॥

पिता राजा जनकके यहाँ और ससुरालमें सब सुख है। जब जहाँ मन माने, तब वहाँ सीताजी उस समयतक सुखपूर्वक रहें जबतक कि विपत्तिकाल समाप्त न हो जावे।

बिनती भूप कीन्हि जेहि माँती। आरति प्रीति न सो कहि जाती॥
पितु संदेश सुनि दयानिधाना। सियहि दीन्हि सिख कोटि विधाना

राजाने दीनता और प्रेमसे जिस प्रकार बिनती की थी उसे कहा नहीं जा सकता। पिताजीका संदेश सुनकर दयानिधान श्रीरामचन्द्रजीने सीताजीको करोड़ों तरहकी सोख दी।

सासु ससुर गुरु प्रिय परिवारु। फिरहु त सबकर मिटइ खँभारु॥
सुनि पतिवचन कहति बैदेही। सुनहु प्रानपति परमसनेही॥

उन्होंने कहा कि हे सीता, यदि तुम लौट जाओ तो सासु, ससुर, गुरु और प्यारा परिवार, सबका क्षेम मिट जाय। पतिके वचन सुनकर सीताजी कहने लगीं कि हे प्राणनाथ, हे परम सनेही, सुनो।

प्रभु करुनामय परम बिबेकी। तनु तजि रहति छाँह किमि छँकी
प्रभा जाइ कहँ भानु बिहाई। कहँ चंद्रिका चंडु तजि जाई॥

हे प्रभु, आप दयामय और अत्यंत जानी हैं। शरीरको छोड़कर शरीरकी छाया अलग कैसे रह सकती है! सूर्यको छोड़कर प्रकाश कहां जाय? चन्द्रमाको छोड़कर चांदनी कहां जाय?

पतिहिं प्रेममय बिनय सुनाई। कहति सखि सन गिरा सुनाई॥
तुम्ह पितु-ससुर-सरिस हितकारी। उतर देउँ फिरि अनुचित भारी॥

पतिके प्रेममय बिनती सुनाकर सीताजी मंजीते यह सुन्दर वाणी कहने लगीं कि आप पिता और ससुरके समान हितकारी हैं, फिर भी मैं आपको उत्तर देती हूँ, यह बड़ा अनुचित है।

दो०—आरतिवस सनमुख भइउं बिलगु न मानब तात ।

आरज-सुत-पद-कमल-बिनु वादि जहाँ लगि नात ॥६८॥

हे तात, बिपत्तिके वशमें होनेसे हो आपके सामने हुई है। आप बुरा न मानिये। जितने संबंध हैं, सब आर्यपुत्र श्रीरामचन्द्रजीके चरणकमलोंके बिना व्यर्थ हैं।

पितु वैभव बिलासु में ढीठा । नृप-मनि-मुकुट-मिलित पदपीठा ॥
सुखनिधान अस पितृगृह मोरे । पियविहीन मन भाव न भोरे ॥

मैंने पिताजीके ऐश्वर्यके सुखको देखा है जिनके चरण रखनेकी चौकीसे बड़े बड़े राजाओंके मणियों जड़े मुकुट लगते हैं। ऐसा सुखका भण्डार मेरे पिताका घर पतिके बिना मेरे मनको भूलकर भी नहीं अच्छा लगता।

ससुर चक्रवर्द्ध कोसलराज । भुवन चारिदस प्रगट प्रभाऊ ॥
आगे होइ जेहि सुरपति लेई । अरधसिंहासन आसन देई ॥

मेरे ससुर चक्रवर्ती कोशलराज हैं जिनका प्रताप चौदह लोकोंमें प्रकट है और जिन्हें इन्द्र आगे आकर सेते हैं और बैठनेके लिये आधा सिंहासन देते हैं।

ससुर पतादस अवधनिवाह । प्रिय परिवार मातुसम सासू ॥
बिनु रघुपति-पद-पदुम-परागा । मोहि कोउ सपनेहु सुखद न लागा ॥

ऐसे ससुर, अयोध्याका निवास, व्यास परिवार और माताके समान सासू, कोई भी श्रीरामचन्द्रजीके चरणकमलोंकी रजके बिना मुझे स्वप्नमें भी सुख देनेवाला नहीं प्रतीत होता !

अगम पथ बन भूमि पहारा । करि केहरि सर सरित अपारा ॥
कोल किरात कुरंग बिहंगा । मोहि सब सुखद प्रान-पति-संगा ॥

अगम्य मार्ग, वन, पृथिवी, पर्वत, हाथी, सिंह, तालाब और असंख्य नदियां, कोल, भील, हिरन, पक्षी, सब प्राणनाथके साथमें मुझे सुखदायी हैं।

दो०—सासु ससुर सन मोरि हूँति बिनय करबि परि पाय ।

मोरि सोखु जनि करिय कछु मैं बन सुखी-सुभाय ॥६९॥

सासू और ससुरसे मेरी ओरसे पेर पकड़ चिनती करना कि वे मेरा कुछ सोच न करें। मैं स्वभावसे ही वनमें सुखी हूँ।

प्राननाथ प्रिय देवर साथी । भीर भुरीन बरे बनु भाष्य ॥
नहिं मनाचमु भ्रमु हुहु मन मोरे । मोहि लनि सोखु करिब जनि भोरे ॥

मेरे साथ प्राणपति श्रीरामचन्द्रजी और आपसे देखे सम्बन्धजी हैं। वे भीरोंमें भुरंभर और हुहु रूप से बोलते हैं। उनके मार्गकी कठिनाई

अहाँ है और न मेरे मनमें संदेह या दुःख है। मेरे लिये वे भूलकर भी सोच न करें।

सुनि सुमंत्र सिय सीतलि बानी। अयेउ बिकल जनु फनि मनिहानी॥
नयन सुख नहिं सुनइ न काना। कहि न सकइ कछु अति अकुलाना॥

सीताजीकी शीतल वाणी सुनकर सुमंत्र व्याकुल हो गये मानों किसी लपटकी मखि पली गयी हो। उन्हें नेत्रोंसे दिखायी और कानोंसे सुनायी न पड़ने लगा। वे कुछ कह नहीं सकते, अतः बड़े व्याकुल हुए।

राम प्रबोधु कीन्ह बहुभांती। तदपि होति नहिं सीतलि छाती॥
जतन अनेक बाधहित कीन्हे। उचित उतर रघुनंदन दीन्हे॥

श्रीरामचन्द्रजीने यद्यपि बहुत प्रकारसे समझाया तथापि सुमंत्रकी झलझली पीतल नहीं होती। यद्यपि सुमंत्रने प्रेमके साथ अनेक यत्न किये तथापि श्री-रामचन्द्रजीने सब बातोंका उचित उत्तर दे दिया।

मेटि जाइ नहिं रामरजाई। कठिन करमगति कछु न बसाई॥
राम-लषन-सिय-पद सिरु नाई। फिरउ बनिकु जिमि मूरु गवाई॥

श्रीरामचन्द्रजीकी आज्ञा टाली नहों जाती। कर्मकी गति कठिन है उससे कुछ बश नहीं चलता। श्रीरामचन्द्रजी, लक्ष्मणजी और सीताजीके चरणोंको शिर नवाकर सुमंत्र लौटे जैसे कोई वेश्य अपनी पूंजी गँवाकर लौटा हो।

दो०—रथ हाँकेउ हय रामतन हेरि हेरि हिहिनाहिं।

देखि निषाद विषादबस धुनहिं सीस पछिताहिं ॥१००॥

सुमंत्रने जब रथ हाँका तब बोड़े श्रीरामचन्द्रजीकी ओर देख देखकर हिंनु-हिनाने लगे। यह देखकर गुह निषाद दुःखी होकर शिर धुनने और पछताने लगे।

जासु बियोग बिकल पसु ऐसे। प्रजा मातु पितु जीवहिं कैसे॥
बरदस राम सुमंत्र पठाये। सुरसमिती आप तब आये॥

जिसके वियोगमें पशु ऐसे व्याकुल हों, उसके बिना प्रजा, माता और पिता कैसे जीते हैं? श्रीरामचन्द्रजीने सुमंत्रको तबईस्ती छोटा दिया और फिर आप गङ्गाजीके किनारे आये।

[केवटकी भार्ती]

माँगी माव न केवटु आवा। कहइ तुम्हार मरमु में जानम॥
चरत-कामर-रज कहँ सहु जहई। मानुषकरनि मूरि कहु बरद॥

श्रीरामचन्द्रजीने नाव मांगी, पर केवट उसे नहीं लाया और कहने लगा कि आपका भेद मैंने जान लिया। आपके चरणकमलोंकी रजको सब कहते हैं कि वह मनुष्य बना देनेवाली कोई ओषधि है।

छुअत सिला भइ नारि सुहाई। पाहन तें न काठ कठिनाई ॥
तरनिउँ मुनिघरनी होइ जाई। बाट परें मोरि नाव उड़ाई ॥

उसे छूते ही चट्टान छन्दर स्त्री बन गयी। काठ पत्थरसे कड़ा नहीं होता। मेरी नाव भी मुनिकी स्त्री हो जायगी। मेरी नाव उड़ जानेसे बीच रास्तेमें हाका पड़ जायगा।

एहि प्रतिपालउँ सनु परिवारु। नहिं जानउँ कहु अउर कवारु ॥
जौं प्रभु पार अवलि गा चहहु। मोहि पदपदुम पषारन कहहु ॥

इसीसे सब परिवार पालता हूँ। और कोई धंधा मैं नहीं जानता। हे प्रभु, यदि आप अवश्य ही पार जाना चाहते हों तो मुझे चरणकमल धोनेकी आज्ञा दीजिये।

छंद—पदकमल धोइ चढ़ाई नाव न नाथ उतराई चहउँ ।
मोहि राम राउर आन दसरथसपथ सब साँची कहउँ ॥
बरु तीर मारहु लषन पै जब लगि न पाय पखारिहउँ ।
तब लगि न तुलसीदास नाथ कृपालु पारु उतारिहउँ ॥

हे श्रीरामचन्द्रजी, मुझे आपकी सौगंद है और राजा दशरथकी सौगंद है; मैं सब सत्य कहता हूँ कि मैं चरणकमल धोकर आप सब लोगोंको नावपर चढ़ाऊंगा। हे नाथ, मैं उतराई नहीं चाहता हूँ। लक्ष्मणजी चाहे तीर मार दें, पर जबतक मैं पैर ब धो लूंगा तबतक—तुलसीदासजी कहते हैं—हे नाथ, हे कृपालु, मैं पार न उतारूंगा।

सो०—सुनि केवट के बयन प्रेम लपेटे अटपटे।

बिहूँसे करुना अयन चितइ जानकी-लषन-तन ॥ १०१ ॥
केवटके प्रेमसे सने हुए अटपटे वचन सुनकर दशनिधान श्रीरामचन्द्रजी सीताजी और लक्ष्मणजीकी ओर देखकर मुस्कराये।

कृपासिंधु बोले मुसुकाई। सोइ करु जेहिं तव नाव न जाई ॥
बेगि आनु जलु पाय पखारु। होत बिलंबु उतारहि पारु ॥

कृपासागर श्रीरामचन्द्रजी मुस्कराकर बोले कि तू वही कर जिससे तेरी नाव न जावे। शीघ्र जल ले आ और पैर धो। देरी हो रही है, पार उतार।

जालु नामु सुमिरत एक वारा । उतरहिं नर भवसिंधु अपारा ॥
सोइ कृपालु केवटहि निहोरा । जेहि जग किय तिहुँ पगहुँतें थोरा ॥

जिनका नाम एक बार स्मरण करते ही मनुष्य अपार संसार-समुद्र-पार उतर जाते हैं और जिन्होंने संसारको अपने तीन चरणोंसे भी छोटा कर दिया वही कृपालु श्रीरामचन्द्रजी केवटकी विनती कर रहे हैं ।

पदनख निरखि देवसरि हरषी । सुनि प्रभुबचन मोह मति करषी ॥
केवट रामरजायलु पावा । पानि कठवता भरि लेइ आवा ॥

चरणोंके नख देखकर गंगाजी प्रसन्न हुई और प्रभु श्रीरामचन्द्रजीके बचन सुनकर मोहसे उनकी बुद्धि खिंच गयी । जब केवटने श्रीरामचन्द्रजीकी आज्ञा पायी तब कठौता भरकर पानी ले आया ।

अतिआनंद उमगि अनुरागा । चरनसरोज पखारन लागा ॥
बरषि सुमन सुर सकल सिहाहीं । एहि सम पुन्यपुंज कोउ नाहीं ॥

अत्यन्त आनन्दसे उमंगकर केवट प्रेममें मग्न हो गया और श्रीरामचन्द्रजीके चरणकमल धोने लगा । फूल बरसा कर सब देवता उसकी प्रशंसा करने लगे कि इसके समान पुण्यवान कोई नहीं है ।

दो०—पद पखारि जलु पान करि आपु सहित परिवार ।

पितर पारु करि प्रभुहिं पुनि मुदित गयेउ लेइ पार ॥१०२॥

चरणोंको धोकर केवटने परिवारसमेत जलपान किया और अपने पितरोंको भवसागरके पार उतारकर फिर वह प्रसन्नतापूर्वक प्रभु श्रीरामचन्द्रजीको गङ्गाजीके पार ले गया ।

उतरि ठाढ़ भये सुरसरि रेता । सीय गुह लषनु समेता ॥
केवट उतरि दंडवत कीन्हा । प्रभुहि सकुच एहि नहिं कछु दीन्हा ॥

सीताजी, श्रीरामचन्द्रजी और लक्ष्मणजी गुह निषादसमेत पार उतरकर गङ्गाजीकी रेतीमें खड़े हुए । केवटने भी नावसे उतरकर दण्डवत् की । प्रभु श्रीरामचन्द्रजीको यह संकोच हुआ कि उसे पार उतारनेके लिये कुछ नहीं दिया ।

पियहिय की सिय जाननिहारी । मनिमुंदरी मनु मुदित उतारी ॥
कहेउ कृपाल लेहु उतराई । केवट चरन गहेउ अकुलाई ॥

पतिके मनकी बात जाननेवाली सीताजीने प्रसन्न मनसे अपनी मणिके जड़ी हुई मून्दरी उतार दी । उसे लेकर कृपालु श्रीरामचन्द्रजीने कहा कि यह उतराई सो । यह सुनते ही व्याकुल होकर केवटने चरण पकड़ लिये ।

नाथ आजु मैं काह न पावा । मिटे दोष-दुख-दारिद-दावा ॥
कलुष काल मैं कीन्ह मजुरी । आजु दीन्ह विधि बनि भलि भूरी ॥

हे नाथ, मेरे दोष, दुःख और दरिद्रताकी अग्नि शान्त हो गयी । आज मैं क्या नहीं पाया ? बहुत समय मैंने मजुरी की परन्तु आज ब्रह्माने भली-भाँतिसे पूरी मजुरी दी है ।

अब कलुष नाथ न चाहिय मोरें । दीनदयाल अनुग्रह तोरें ॥
फिरती बार मोहि जोइ देवा । सो प्रसाद मैं सिर धरि लेबा ॥

हे नाथ, हे दीनदयालु, आपकी दयासे अब मुझे कुछ नहीं चाहिये । झूटते समय आप मुझे जो कुछ देंगे, वह प्रसाद मैं शिरपर रखकर ले लूँगा ।
दो—बहुत कीन्ह प्रभु लषन सिय नहिं कलुष केवटु लेइ ।

बिदा कीन्ह करुनायतन भगति बिमलु बरु देइ ॥ १०२ ॥

श्रीरामचन्द्रजी, सीताजी और लक्ष्मणजीने बहुत प्रयत्न किया परन्तु जब केवटने कुछ भी नहीं लिया तब दशानिधान श्रीरामचन्द्रजीने उसे अपनी निर्मल भक्तिका वरदान देकर बिदा किया ।

तब मज्जनु करि रघुकुलनाथा । पूजि पारथिव नायेउ माथा ॥
सिय सुरसरिहिं कहेउ कर जोरी । मानु मनोरथ पुरउबि मोरी ॥

तब रघुकुलके स्वामी श्रीरामचन्द्रजीने स्नान किया और पार्थिव पूजन-कर मस्तक नवाया । सीताजीने हाथ जोड़कर गङ्गाजीसे कहा कि हे माता, मेरा मनोरथ पूरा करना ।

पति-देवर-सँग कुसल बहोरी । आइ करउँ जेहि पूजा तोरी ॥
सुनि सियबिनय प्रेम-रस-सानी । भइ तब बिमल बारि बरखानी ॥

जिससे फिर पति और देवके साथ सकुशल छोट आकर तुम्हारी पूजा करूँ । तब प्रेमके रससे सनी हुई सीताजीकी धनती छनकर निर्मल जलसे अथवाशी हुई ।

सुनु रघुवीरप्रिया बैदेही । तब प्रभाउ जग बिदित न केही ॥
लोकप होहिं बिलोकत तोरें । तोहि सेवहिं सब सिधि कर जोरें ॥

हे श्रीरामचन्द्रजीकी प्यारी सीताजी, छनो, तुम्हारा प्रभाव संसारमें किसे नहीं मालूम है ? तुम्हारे देखते ही लोक लोकपात्र हो जाते हैं और सब सिद्धियाँ हाथ जोड़े हुए तुम्हारी सेवा करती हैं ।

तुम्ह जो हमहिं बाड़ बिनय सुनाई । कृपा कीन्ह मोहि दीन्ह बड़ाई ॥
तदपि देवि मैं देवि असोसा । सफल होन हित निज बागीसा ॥

तुमने जो मुझ बड़ी विनती सुनायी, यह बड़ी कृपा की और मुझे बड़ाई दी है। तो भी हे देवि, मैं अपनी वाणीके सफल होनेके लिये तुम्हें आशिश दूंगी।

दो०—प्राननाथ देवरसहित कुसल कोसला आइ।

पूजिहि सब मनकामना सुजस रहिहि जग छाइ ॥१०४॥

प्राणपति और देवरके साथ कुशलपूर्वक अयोध्याको लौटोगी। तुम्हारे मनकी सब कामनाएँ पूरी होंगी और संसारमें तुम्हारा सुयश छा जायगा। गंगवचन सुनि मंगलमूला। सुदित सीय सुरसरि अनुकूला ॥

तब प्रभु गुहहि कहउ घर जाहू। सुनत सुख मुख भा उर दाहू ॥

गङ्गाजीके मङ्गल-मूल वचन सुनकर और उन्हें अनुकूल जानकर सीताजी प्रसन्न हुईं। तब प्रभुने गुह निषादसे कहा कि घर जाओ। यह सुनते ही गुह निषादका मुख सूख गया और हृदयमें पीड़ा होने लगी।

हीन बचन गुह कह कर जोरी। विनय सुनहु रघुकुलमनि मोरी ॥ नाथ साथ रहि पंथु देखाई। करि दिन चारि चरनसेवकाई ॥

गुह निषाद हाथ जोड़कर यह दोन वचन कहने लगा कि हे रघुकुलमें मखिके समान श्रीरामचन्द्रजी, मेरी विनती सुनिये। हे नाथ, आपके साथ रहकर और आपको मार्ग दिखलाकर चार दिन आपके चरणोंकी सेवा करूंगा।

जेहि बन जाइ रहब रघुराई। परनकुटी में करबि सुहाई ॥ तब मोहि कहँ जसि देवि रजाई। सोइ करिहउँ रघुबीर दोहाई ॥

हे रघुराज, आप जिस वनमें जाकर रहेंगे उसमें मैं सुन्दर पर्याकुटी बना दूंगा। फिर, मुझे आपकी सौगंद है, हे श्रीरामचन्द्रजी, आप जैसी मुझे आज्ञा देंगे, मैं वही करूंगा।

सहज सनेहु राम लखि तासू। संग लीन्ह गुह हृदय हुलासू ॥ पुनि गुह ग्याति बोलि सब लीन्हें। करि परितोषु बिदा तब कीन्हें ॥

गुह निषादका स्वाभाविक स्नेह देखकर श्रीरामचन्द्रजीने उसे साथमें ले लिया। इससे गुह निषादके हृदयमें बड़ी प्रसन्नता हुई। फिर गुह निषादने अपनी जातिके सब लोगोंको बुला लिया और उन्हें समझाकर विदा किया।

दो०—तब गनपति सिव सुमिरि प्रभु नाइ सुरसरिहिं माथ।

सखा-अनुज-सिय-सहित बन गवनु कीन्ह रघुनाथ ॥१०५॥

सब, गणेशजी और शिवजीको स्मरण कर और गङ्गाजीको मस्तक नवाकर

प्रभु श्रीरामचन्द्रजीने सखा गुह निषाद, भाई लक्ष्मण और सीताजीसमेत सबको गमन किया ।

[प्रयाग]

तेहि दिन भयेउ बिटप तर बासू । लषन सखा सब कीन्ह सुपासू ॥

प्रात प्रातकृत करि रघुराई । तीरथराजु दीख प्रभु जाई ॥

इस दिन वृत्तके नीचे वास हुआ । लक्ष्मणजी और गुह निषादने सब आराम कर दिया । सबेरे प्रभु श्रीरामचन्द्रजीने प्रातःकृत्य किया और फिर जाकर तीर्थराज प्रयागको देखा ।

सखिव सत्य सदा प्रिय नारी । माधवसरिस मीतु हितकारी ॥

चारि पदारथ भरा भँडारू । पुन्य प्रदेश देस अति चारू ॥

इस तीर्थराजका मंत्री सत्य है, प्यारी स्त्री श्रद्धा है और माधवजी जैसे हितकारी मित्र हैं । इसका भण्डार चार पदार्थों से भरा हुआ है और पुण्यस्थान ही इसका अत्यन्त सुन्दर देश है ।

छेत्र अगमु गढु गाढु सुहावा । सपनेहुँ नहिं प्रतिषच्छिन्ह पावा ॥

सेन सकल तीरथ बरबीरा । कलुष-अनीक-दलन रनधीरा ॥

इसका फैलाव अगम्य, दृढ़ और सुन्दर किला है जिसे विपत्ती स्वप्नमें भी नहीं पा सकते । समस्त तीर्थरूपी सुन्दर धीरोंकी सेना है जो पापोंकी सेनाको नष्ट करनेमें रणधीर है ।

संगमु सिंहासन सुठि सोहा । छत्र अघयबटु मुनिमनु मोहा ॥

चँवर जमुन अरु गंग तरंगा । देखि होहिं दुख दारिद भंगा ॥

त्रिवेणीका संगम इसका सुन्दर सिंहासन शोभित है । मुनियोंके मनको मोहित कर लेनेवाला अक्षयवट इसका छत्र है । गङ्गा और यमुनाकी तरंगें इसका चँवर हैं और इसे देखते ही दुःख और दारिद्र्य नष्ट हो जाते हैं ।

दो०—सेवहिं सुकृती साधु सुचि पावहिं सब मन काम ।

बंदी वेद-पुरान-गन कहहिं बिमल गुनग्राम ॥ १०६ ॥

पुण्यवान, महात्मा और पवित्र लोग इसकी सेवा करते हैं और उनकी सब मनोकामनाएँ पूरी हो जाती हैं । वेद और पुराणोंके समूह ही इसके बंदी-घर हैं जो इसके शुद्ध गुणसमूहोंका बखान करते हैं ।

को कहि सकइ प्रयागप्रभाउ । कलुष-पुंज-कुंजर-मृग-राऊ ॥

अस तीरथपति देखि सुहावा । सुखसागर रघुवर सुखपावा ॥

तीर्थराज प्रयागका प्रभाव कौन कह सकता है जो पापोंके समूहरूपी

हाथीके लिये सिंहके समान है। ऐसे सुन्दर तीर्थराजको देखकर सुखके समुद्र श्रीरामचन्द्रजीने भी सुख पाया।

कहि सिय लषनहि सखहिं सुनाई। श्रीमुख तीरथ-राज-बड़ाई ॥
करि प्रनामु देखत बन बागा। कहत महातम अति अनुरागा ॥

उन्होंने अपने श्रीमुखसे तीर्थराजकी बड़ाई कहकर सीताजी, लक्ष्मणजी और गुह निषादको सुनायी। प्रणाम करके वन और बगीचोंको देखते हुए वे बड़े प्रेमसे तीर्थराजका माहात्म्य कहने लगे।

एहि विधि आई बिलोकी बेनी। सुमिरत सकल सुमंगल देनी ॥
मुदित नहाइ कीन्हि सिवसेवा। पूजि जथाविधि तीरथदेवा ॥

इस प्रकार आकर उन्होंने त्रिवेणीको देखा जो स्मरण करते ही सभी सुन्दर मङ्गलोंको देनेवाली है। प्रसन्नतापूर्वक स्नान कर उन्होंने शिवजीकी आराधना की और विधिपूर्वक तीर्थ-देवोंका पूजन किया।

तब प्रभु भरद्वाज पहिं आये। करत दंडवत मुनि उर लाये ॥
मुनि-मन-मोद न कछु कहि जाई। ब्रह्मानंदरासि जनु पाई ॥

फिर प्रभु श्रीरामचन्द्रजी भरद्वाज ऋषिके पास आये। दण्डवत् करते ही उन्हें मुनिने हृदयसे लगा लिया। मुनिके मनको जो आनन्द हुआ उसका कुछ वर्णन नहीं किया जा सकता मानों उन्होंने ब्रह्मानंदको राशि पा ली हो।

दो०—दीन्हि असीस मुनोस उर अति अनंदु अस जानि।

लोचनगोचर सुकृतफल मनहुं किये विधि आनि ॥ १०७॥

यह जानकर कि मानों ब्रह्माने पुरायोंका फल आंखोंके सामने लाकर दिखला दिया, मुनीश्वरके हृदयमें अत्यन्त आनन्द हुआ और उन्होंने आशीर्वाद दिया।

कुसलप्रसन्न करि आसनु दीन्हे। पूजि प्रेम परिपूरन कीन्हे ॥
कंद मूल फल अंकुर नीके। दिये आनि मुनि मनहुं अमी के ॥

कुशलप्रश्न करनेके बाद मुनीश्वरने आसन दिया और पूजा कर उन्हें प्रेमसे सन्तुष्ट कर दिया। मुनिने अच्छे अच्छे कंद, मूल, फल और अंकुर आकर दिये मानों वे सब अमृतके हों।

सीय-लषन-जन-सहित सुहाये। अतिरुचि राम मूलफल जाये ॥
अये बिगतस्त्रम राम सुखारे। भरद्वाज मृदुबचन उचारे ॥

सीताजी, लक्ष्मणजी और गुह निषादसमेत श्रीरामचन्द्रजीने सुन्दर फल-

दुल्लोको को रक्षिते स्थाया । श्रीरामचन्द्रजीकी थकावट दूर हो गयी और ये छली हुए । फिर भरद्वाज मुनि यह मीठे वचन कहने लगे ।

आज सुफल तपु तीरथु त्यागू । आज सुफल जपु जोग बिरागू ॥
सुफल सकल-सुभ-साधन-साजु । राम तुम्हहिं अवलोकत आजू ॥

मेरा तप, तीर्थवास और त्याग आज सफल हुआ; मेरा जप, योग और वैराग्य भी आज ही सफल हुआ । हे राम, आज आपके दर्शन करते ही सारी शुभ साधनाओंकी सामग्री सफल हो गयी ।

लाम्बअवधि सुख अवधि न दूजी । तुम्हारे घरस आस सब पूजी ॥
जब करि कृपा देहु बरु एह । निज-पद-सरसिज सहज सनेहु ॥

लाम्बकी सीमा इससे बढ़कर नहीं और न छलकी सीमा ही इसके सिवाय कोई दूसरी है । आपके दर्शनसे सब आशाएँ पूरी हो गयीं । अब कृपा कर यह वर दीजिये कि आपके चरणकमलोंमें स्वाभाविक प्रेम हो ।

दो०—करम बचन मनु छाड़ि छलु जब लगि जनु न तुम्हार ।

तब लगि सुख सपनेहुं नहिं किये कोटि उपचार ॥१०८॥

मन, वाणी और कर्मसे झल छोड़कर जबतक आपका भक्त न हो जबतक करोड़ों उपाय करनेपर भी स्वप्नमें भी सुख नहीं मिलता ।

मुनि मुनिबचन रामु सकुचाने । भाव भगति आनन्द अधाने ॥
तब रघुबर मुनि सुजसु सुहावा । कोटि भांति कहि सबहिं सुनावा ॥

भाव, भक्ति और आनन्दसे भरे हुए मुनिके वचन सुनकर श्रीरामचन्द्रजीकी संकोच हुआ, फिर श्रीरामचन्द्रजीने मुनिका सुन्दर छया करोड़ों तरहसे कहकर सबको सुनाया ।

सो बड़ सो सब-गुन-गन-गेहू । जेहि मुनीस तुम्ह आदर देहू ॥
मुनि रघुबीर परसपर नवहीं । बचन अगोचर सुख अनुभवहीं ॥

हे मुनीश्वर, जिसे आप आदर दें वही बड़ा है और वही सब गुणोंका मखार है । मुनीश्वर और श्रीरामचन्द्रजी परस्पर नम्रता दिखाते थे और यह सब अनुभव करते थे जो मुँहसे वरान नहीं किया जा सकता ।

यह सुधि पाइ प्रयागनिवासी । बटु तापस मुनि सिद्ध उदासी ॥
भरद्वाजभास्त्रम सब आये । देखन दसरथसुमन सुहाये ॥

यह सब पाकर प्रयागके रहनेवाले ब्रह्मचारी, तपस्वी, मुनि, सिद्ध और उदासीन, सब राजा दशरथके सुन्दर पुत्रोंको देखनेके लिये भरद्वाजके आभममें आये ।

राम प्रनाम कीन्ह सब काहू । मुदित भये लहि लोयन लाहू ॥
 होहिं असीस परमसुख पाई । फिरे सराहत सुंदरताई ॥

श्रीरामचन्द्रजीने सब किसीको प्रणाम किया । वे सब अपने नेत्रोंको लपका कर प्रसन्न हुए और अत्यन्त सुख पाकर आशीर्वाद देने लगे । फिर वे श्रीरामचन्द्रजीकी शोभाकी प्रशंसा करते हुए खौट चले ।

हो०—राम कीन्ह बिस्राम निसि प्रात प्रयाग नहाय ।

चले सहित स्त्रिय लषन जन मुदित मुनिहिं सिरु नाय ॥१०६॥

श्रीरामचन्द्रजीने रातको वहीं विश्राम किया । सवरे प्रयाग-स्नान कर और मुनिको शिर नवाकर वे सद्मन्त्री, सीताजी और गुह मिषादसमेत प्रसन्नता-पूर्ण चले ।

राम सप्रेम कहैउ मुनि पाहीं । नाथ कहिय हम केहि मगु जाहीं ॥
 मुनि मन बिहँसि राम सन कहहीं । सुगम सकलमगु तुम्ह कहँ अहहीं ॥

श्रीरामचन्द्रजीने प्रेमके साथ मुनिसे कहा कि हे नाथ, यह बतलाइये कि हम किस मार्ग होकर जावें । मनमें मुस्कराकर मुनि श्रीरामचन्द्रजीसे कहने लगे कि आपको सब मार्ग सुगम हैं ।

साथ लागि मुनि सिष्य बोलाये । मुनि मन मुदित पचासक आये ॥
 सबन्हि राम पर प्रेम अपारा । सकल कहहिँ मगु दीख हमारा ॥

साथ जानेके लिये मुनिने शिष्योंको बुलाया । समते ही मनमें आनन्दित होकर स्रगमग पचास शिष्य आ गये । सब शिष्योंको श्रीरामचन्द्रजीपर अपार प्रेम था । वे सब कहने लगे कि हमारा देखा हुआ मार्ग है ।

मुनि बहु चारि संग तब दीन्है । जिन्ह बहु जनम सुकृत सब कीन्है ॥
 करि प्रनामु रिषि आयसु पाई । प्रमुदित हृदय चले रघुराई ॥

फिर मुनिने ऐसे चार ब्रह्मचारियोंको साथमें कर दिया जिन्होंने बहुत जन्मोंमें सब पुण्य किये थे । प्रणाम करके और ऋषिकी आज्ञा पाकर श्रीरामचन्द्रजी हृदयमें आनन्दित होकर बिदा हुए ।

राम निकट निकसहिँ जब जाई । देखहिँ दरसु नारिनर धाई ॥
 होहिं सनाथ जनमफल पाई । फिरहिँ दुखित मनु संग पठाई ॥

वे सब जब जाकर किसी गांवके पाससे निकलते हैं तब स्त्रियां और पुरुष दौड़कर आते और दर्शन करते हैं । दर्शन कर अपने जन्मका फल पाकर वे खी-पुरुष कृतकृत्य हो जाते हैं और कुछ दूरतक सज्ज जाकर दुःखित मनसे खौटते हैं ।

दो०—बिदा किये बहु विनय करि फिरे पाइ मनकाम ।

उतरि नहाये जमुनजल जो सरीरसम स्याम ॥११०॥

विनती करके श्रीरामचन्द्रजीने ब्रह्मचारियोंको बिदा किया जो अपने अपने इच्छानुसार फल पाकर लौटे । फिर श्रीरामचन्द्रजीने पार जाकर यमुना-जीके जलमें स्नान किया जो उनके शरीरके समान ही रसम रङ्गका है ।

सुनत तीरवासी नरनारी । धाये निज निज काज बिसारी ॥

लषन—राम—सिय—सुन्दरताई । देखि करहिं निज भाग्य बड़ाई ॥

श्रीरामचन्द्रजीके आनेकी बात सुनकर नगरवासी पुरुष और स्त्रियां, सब अपना अपना काम भुलाकर दौड़े । श्रीरामचन्द्रजी, लक्ष्मणजी और सीताजी-की सुन्दरता देखकर वे अपने भाग्यकी बड़ाई करने लगे ।

अति लालसा सबहिं मन माहीं । नाउँ गाउँ बूझत सकुचाहीं ॥

जे तिन्ह महुँ बयबुद्ध सयाने । तिन्ह करि जुगुति रामु पहिचाने ॥

सभीके मनमें बड़ी लालसा थी, पर नाम और रहनेका गांव पूछते उन्हें बड़ा संकोच होता था । उनमें जो लोग वयोवृद्ध और चतुर थे उन्होंने बुद्धिसे श्रीरामचन्द्रजीको पहिचान लिया ।

सकलकथा तिन्ह सबहिं सुनाई । बनहि चले पितुमायसु बाई ॥

सुनि सविषाद सकल पछिताहीं । रानी राय कीन्ह भल नाहीं ॥

उन्होंने सबको सारी कथा कह सुनायी कि पिताकी आज्ञा पाकर ये वनमें आये हैं । सुनकर शोकसे सब पछताने लगे कि राजा और रानीने अच्छा नहीं किया ।

तेहि अवसर एक तापसु आवा । तेजपुंज लघुवयस सुहावा ॥

कवि अलषितगति बेषु विरामी । मन-क्रम-बचन राम अनुरामी ॥

उसी अवसरपर वहाँ एक तपस्वी आया जो तेजस्वी, छोटी अवस्था-वाला और सुन्दर था । कविजन उसकी मति नहीं जान सकते । वैरागीके सम्मान उसका भेष था और मन, वाणी और कर्मसे वह श्रीरामचन्द्रजीका भक्त था ।

दो०—सजल नयन तन पुलकि निज इष्टदेउ पहिचानि ।

परेउ दंड जिमि धरनितल दसा न जाइ बखानि ॥१११॥

अपने इष्टदेवको पहिचानकर उसके नेत्रोंमें जल छा गया, शरीर पुलकायमान हो गया और वह दण्डके समान पृथिवीपर पड़ रहा । उसकी दशाका वर्णन नहीं किया जा सकता ।

राम सप्रेम पुलकि उर लावा । परमरंकु जनु पारसु पावा ॥
मनहुँ प्रेमु परमारथु दोऊ । मिलत धरै तनु कह सबु कोऊ ॥

श्रीरामचन्द्रजीने पुलकित होकर बड़े प्रेमके साथ उसे हृदयसे लगाया
मानों किसी महादरिद्रेने पारस पा लिया हो । सब लोग यह कहने लगे कि
मानों प्रेम और परमार्थ, दोनों शरीर धारण किये हुए मिल रहे हैं ।

बहुरि लषन पायन्ह सोइ लागा । लीन्ह उठाइ उमगि अनुरागा ॥
पुनि सिय चरन धूरि धरि सीस । जननि जानि सिसु दीन्ह असोला ॥

फिर वह लक्ष्मणजीके पैरोंमें पड़ गया । लक्ष्मणजीने प्रेमसे उसंगमें आकर
उठे उठा लिया । फिर सीताजीके चरणोंकी धूलको उसने शिरपर रखा ।
सीता माताने उसे पुत्र समझकर आशिष दी ।

कीन्ह निषाद दंडवत तेहो । मिलेउ मुदित लखि रामसनेही ॥
प्रियत नयनपुट रूपु पियूखा । मुदित सुअसनु पाइ जिमि भूखा ॥

गुह निषादने उसे दण्डवत् की । वह भी श्रीरामचन्द्रजीका भक्त जान-
कर गुह निषादसे आनंदित होकर मिला । नेत्ररूपी दोनेसे रूपरूपी असुरको
पीते पीते वह ऐसा प्रसन्न हुआ जैसे भूखा बड़िया खेजूर खाकर प्रसन्न हो ।

ते पितु मातु कहहु सखि कैसे । जिन्ह पठिय वन बालक ऐसे ॥
राम-लपन-सिय-रूपु निहारी । होहिं सनेह बिकल नरनारी ॥

श्रियां कहने लगें कि हे सखी, यह कहो, वे माता-पिता कैसे हैं जिन्होंने
ऐसे बालकोंको वममें भेज दिया । रामचन्द्रजी, लक्ष्मणजी और सीताजीका रूप
देखकर स्त्री और पुरुष, सब प्रेमसे व्याकुल हो जाते हैं ।

दो०—तब रघुबीर अनेकविधि सखहि सिखावनु दीन्ह ।

रामरजायसु सीस धरि भवन गवँनु तेइ कीन्ह ॥११२॥

तब श्रीरामचन्द्रजीने अनेक प्रकारसे सखा गुह निषादको सोख दो । गुह
निषादने श्रीरामचन्द्रजीकी आज्ञा शिरोधार्य कर अपने घरके लिये प्रस्थान
किया ।

[प्रयागसे प्रस्थान]

पुनि सिय राम लषन कर जोरी । जमुनहिं कीन्ह प्रनाम बहोरी ॥
बले ससीय मुदित दोउ भाई । रबितनुजा कै करत बड़ाई ॥

फिर सीताजी, श्रीरामचन्द्रजी और लक्ष्मणजीने हाथ जोड़कर यमुनाजी-
को फिर प्रणाम किया । सूर्य-पुत्री यमुनाजीकी बड़ाई करते हुए दोनों भाई
सीताजीसमेत आनंदित होकर चले ।

पथिक अनेक मिलहिं मग जाता । कहहिं सप्रेम देखि होउ आता ॥
राजलपन सब अंग तुम्हारे । देखि सोनु अति हृदय हमारे ॥

मार्गमें जाते हुए उन्हें अनेक बाजी मिलते थे जो शेरों बाघोंको देखकर
प्रेमके साथ कहते थे कि आपके शरीरमें राजाओंके सब लक्षण हैं, उन्हें देख-
कर हमारे हृदयमें बड़ा सोच होता है ।

भारग चलहु क्यादेहिं पायें । ज्योतिष छूट हमारेहिं भायें ॥
अमनु पंथु गिरि कानन भासी । तैहिं महुँ साथ नारि सुकुमारी ॥

आप पांव-पैदल ही मार्ग क्या रहे हैं । हमारी समझते ज्योतिष भिन्न
है । अन्य मार्ग और पर्वत हैं, भली वन है, उसपर भी साथमें सुकुमार
स्त्री है ।

कहिं केहरि कन जाइ न जोई । हम सँप चलहिं जो आयसु होई ॥
जाब जहां लमि तहँ पहुँचाई । फिरब बहोरि तुम्हहिं सिद्ध पाई ॥

कनमें हाथी और सिंह हैं जो देखे नहीं जाते । यदि आज्ञा हो तो संकल्प
हम करें । जहाँतक हम जायेंगे वहाँतक पहुँचाकर हम आपको फिर स्वस्थ
फिर छोट दायेंगे ।

दो०—इहिं विधि पूछहिं प्रेम बस पुलकगात जलु नैन ।

कृपालिंधु फेरहिं तिन्हहिं कहि बिनीत मृदु बैव ॥११३॥

इस प्रकार प्रेमवश पुलकित शरीर होकर नेत्रोंमें जल भरे हुए सब पड़ते
हैं और कृपासागर श्रीरामचन्द्रजी मीठे और विनीत वचन कहकर उन सबको
सौटा देते हैं ।

जे पुर नखँ बसहिं मग माहीं । तिन्हहिं नाग-सुर-नगर सिहाहीं ॥
कैहिं सुकृती कैहिं बली बसायै । धन्य पुन्यमाय परम सुहायै ॥

श्रीरामचन्द्रजीके मार्गमें जो नगर और गांव बसते हैं उनकी प्रशंसा
नागलोक और देवलोक भी करते हैं कि उन्हें किस पुण्यमायाने किस बलीमें
बसाया जो वे अमरत्व छन्द, पुण्यरूप और धन्य हैं ।

जहँ छहँ रामचरन चलि जाहीं । तिन्ह समान जमरावति बाहीं ॥
गुन्यपुंज मय-निकट-निवासी । तिन्हहिं सराहहिं सुर-पुर-बासी ॥

जहाँ जहाँ बसकर श्रीरामचन्द्रजीके चरण आते हैं, उन स्थानोंके समान
होती भी नहीं है । मार्गके पक्षमें बसनेवाले लोग बड़े हयस्वध हैं । उनकी
विशाली देवता भी उनकी बड़ाई करते हैं ।

जे भरि मयन बिलोकहिं रामहिं । सीता-लषन-सहित धनस्यामहिं ॥

जे सर सरित राम अवगाहहिं । तिन्हहिं देव-सर-सरित सराहिं ॥

क्योंकि सीताजी और लक्ष्मणजीसमेत बनरयाम श्रीरामचंद्रजीके ये नेत्र भरकर देखते हैं । जिन सरोवरों और नदियोंमें श्रीरामचंद्रजी स्नान करते हैं उनकी प्रशंसा देवताओंके सरोवर और नदियां भी करती हैं ।

जेहि तहत प्रभु बैठहिं जाई । करहिं कलपतरु तासु बड़ाई ॥

परसि राम-पद-पद्म-परागा । मानति भूमि भूरि निजमान ॥

जिस पेड़के नीचे प्रभु श्रीरामचंद्रजी बैठते हैं उसकी बड़ाई करते हैं । श्रीरामचंद्रजीके चरणरत्नोंकी रक्षा स्वर्ग पर पृथिवी पर सब आश्रय मानती है ।

दो०—छाहँ करहिं धन बिबुधगन परषहिं सुमन सिहाहिं ।

देखत गिरि बन बिहंग मृग रामु चले मगु जाहिं ॥ १२४ ॥

श्रीरामचंद्रजीके ऊपर मार्गमें बाढ़ल छाया करते और देखा कर बरसाते तथा प्रशंसा करते हैं । पर्वत, वन, पक्षी और हिरनोंको देखते हुए श्रीरामचंद्रजी मार्गपर चले जा रहे हैं ।

सीता-लषन-सहित रघुराई । गाँव बिकट जग निकसहिं भारै ॥

सुनि सब बाल बृद्ध नर नारी । खलहिं तुरत गृहकाज बिसारी ॥

सीताजी और लक्ष्मणजीसमेत श्रीरामचंद्रजी जब किसी गाँवके पास होकर निकलते हैं तब सुनते ही बालक, बूढ़े, पुरुष, स्त्री, सब अपना गृहकार्य भूलकर तुरन्त चल देते हैं ।

राम-लषन-सिय-रूप निहारी । पाइ नयनफलु होहिं सुखारी ॥

सजल बिलोचन पुलक सरीरा । सब भये मगन देखि होउ बीरा ॥

वे श्रीरामचंद्रजी, लक्ष्मणजी और सीताजीका रूप देखकर अपने नेत्रोंका कल बाकर छुकी होते हैं । दोनों बीरोंको देखकर सब मग्न हो गये, नेत्रोंमें जल आ गया और उनके शरीर पुलकायमान हो गये ।

बरनि न जाइ दसा तिन्ह केरी । लहि अनु रंकन्ह सुर-मनि-केरी ॥

एकन्ह एक बोलि सिख देहीं । लोचन लाहु लेहु उन केरी ॥

उनकी दशा बर्णन नहीं की जाती मानों गरीबोंमें एक-दूसरेके चेहरेको पा लिया हो । एकको एक दुःखता और वह सीख देता है कि इन दोनोंके सामने से सो ।

रामहिं देखि एक अनुरागे । चितवत चले जाहिं सँग लागे ॥
 एक नयनमग छबि उर आनी । होहिं सिथिल तन मन बरबानी ॥

श्रीरामचन्द्रजीको देखकर कोई कोई ऐसे प्रेममें भर गये कि वे उन्हें देखते देखते साथ ही लगे चले जा रहे हैं । कोई नेत्रोंके द्वारासे श्रीरामचन्द्रजीकी छविको हृदयमें छाकर तन, मन और सुन्दर वचन, सबकी ओरसे सिथिल हो जाते हैं ।

दो०—एक देखि बटछाहँ भलि डालि मृदुल तन पात ।

कहहिं गवाँइय छिनुक समु गवनव अबहिं कि प्रात ॥११५॥

कोई कोई लोग बरगदके पेड़की भली छाया देखकर वहाँ मुलायम तिनके और पत्ते बिछाकर श्रीरामचन्द्रजीसे कहते हैं कि एक क्षण ठहरकर थकावट दूर कीजिये । आगे अभी जाइयेगा कि खरें ?

एक कलस भरि आनहिं पानी । अँखइय नाथ कहहिं मृदुबानी ॥
 सुनि प्रिय वचन प्रीति अति देखी । राम कृपालु सुखील विसेखी ॥

कोई कोई कलश भरकर पानी ले आते हैं और मीठी वाणीसे कहते हैं कि हे नाथ, इसे पीजिये । अत्यन्त सुखील, कृपालु श्रीरामचन्द्रजीने प्यारे वचन सुनकर उनकी अत्यन्त प्रीति देखी ।

बानी समित सीय मनमाहीं । घरिक विलम्बु कीन्ह बटछाहीं ॥
 मुदित नारिनर देखहिं सोभा । रूपअनूप नयन मनु लोभा ॥

उन्होंने अपने मनमें सीताजीको भी थका हुआ समझा, अतः बरगदकी छायामें बैठकर एक घड़ी विश्राम किया । स्त्री और पुरुष, सब प्रसन्न होकर श्रीरामचन्द्रजीकी शोभा देखने लगे । अनुपम रूपको देखकर उनके नेत्र और मन लुभा गये ।

एकटक सब सोहहिं चहुँओरा । रामचंद्र मुख-चंद्र-चकोरा ॥
 तरुन-तमाल-बरन तनु सोहा । देखत कोटि-मदन-मनु मोहा ॥

श्रीरामचन्द्रजीके मुखरूपी चंद्रमाके चारों ओर बैठे एकटक देखते हुए वे सब चकोरकी भाँति शोभा पा रहे हैं । श्रीरामचन्द्रजीका नये तमाल पत्रके रङ्गका सांवला शरीर शोभायमान हो रहा है जिसे देखकर करोड़ों कामदेवोंके मन भी मोहित हो जाते हैं ।

दासिनिबरन लपनु सुठि नीके । नखसिख सुमग भावते जीके ॥
 मुषिपट कटिन्ह कले तनारा । सोहहिं करकमलनि धनुतीरा ॥

बिजलीके रङ्गवाले लक्ष्मणजी बड़े सुन्दर हैं, देखते देखते चाँडीलक मनो

हैं और जीको बहुत प्यारे लगते हैं। दोनों मुनियोंके वस्त्र धारण किये हुए हैं, कमरमें तरकस कसे हुए हैं और दोनोंके कमलके समान हाथोंमें धनुषबाण घोमित हो रहे हैं।

दो०—जटा मुकुट सीसनि सुभग उर भुज नयन बिसाल।

सरद-परब-बिधु-बदन बर लसत स्वेद-कन-जाल ॥११६॥

दोनोंके शिरोपर जटाओंके सुन्दर मुकुट हैं, हृदय (छाती), भुजा और नेत्र बिजाल हैं। शरदपूर्णिमाके चन्द्रमाके समान श्रेष्ठ मुखपर पसीनेकी बहुतसी बून्दें बड़ी शोभा पा रही हैं।

बरनि न जाइ मनोहर जोरी। शोभा बहुत थोरि मति मोरी ॥
राम-लखन-सिय-सुन्दरताई। सब चितवहिं चित मन मति लाई॥

मनोहर जोड़ीका वर्णन नहीं किया जा सकता। उसकी शोभा बहुत है और मेरी बुद्धि थोड़ी है। श्रीरामचन्द्रजी, लक्ष्मणजी और सीताजीकी सुन्दरताकी ओर सब लोग मन, बुद्धि और चित्त लगाकर देखने लगे।

यके नारि नर प्रेम पियासे। मनहुं मृगी मृग देखि दियासे ॥
सीयसमीप ग्रामतिय जाहीं। पूछत अतिसनेह सकुचाहीं ॥

प्रेमके प्यासे स्त्री और पुरुष, सब थककर ऐसे खड़े हो गये मानों दीपकको देखकर हिरनी और हिरन खड़े हो गये हों। गाँवकी स्त्रियाँ सीताजीके पास जाती हैं, पर अत्यंत स्नेह होनेसे पूछते हुए उन्हें संकोच होता है।

बार बार सब लागहिं पाये। कहहिं बचन मृदुसरस सुभाये ॥
राजकुमारि बिनय हम करहीं। तिय सुभाय कछु पूछत डरहीं ॥

बार बार सब पैरों पड़ती और स्वभावसे मीठे और सरल वचन कहती हैं कि हे राजकुमारी, हम विनती कर रही हैं। स्त्री-स्वभाव होनेसे पूछते हुए कुछ डर लगता है।

स्वामिनि अबिनय छमबि हमारी। बिलगु न मानब जानि गवारी ॥
राजकुअर दोउ सहज सलोने। इन्ह तें लहि दुति मरकत सोने ॥

हे स्वामिनि, हमारी ठिठाईको जमा करना। हमें गँवारिन जानकर बुरा मत मागना। दोनों राजकुमार स्वभावसे ही लावण्यमय हैं। मरकतमणि और खोनेने इन्हींसे दमक पायी है।

दो०—स्यामल गौर किसोर, बर सुंदर सुखमा अयन।

सारद-सर्वरी-नाथ-मुखु सरदसरोरुह नयन ॥११७॥

दोनों राजकुमार साँवले और गोरे हैं, सुन्दर किशोर अवस्था है, सुन्दरता

ॐ रामचरितमानस ॐ

और शोभाके स्थान हैं, शरदश्रुतुके पूर्णचंद्रमाके समान मुखवाले हैं और शरद-
श्रुतुके कमलके समान उनके नेत्र हैं ।

कोटि मनोज लजावनिहारे । सुमुख कहहु को चाहिं तुम्हारे ॥
सुनि सनेहमय मंजुलवानी । सकुचि सीय मन महु सुसुकानी ॥

हे सुन्दर मुखवाली, यह कहो कि करोड़ों कामदेवोंको भी लजानेवाले वे
तुम्हारे कौन हैं । यह प्रेमभरी सुन्दर वाणी सुनकर सीताजी सकुचाकर
मनमें मुस्करायीं ।

तिन्हहिं बिलोकि बिलोकति धरनी । दुहुं सकोच सकुचति बरवरनी ॥
सकुचि सप्रेम बाल-भृग-नयनी । बोली मधुरबचन पिकवयनी ॥

उन्हें देखकर सीताजी पृथिवीकी ओर देखने लगीं । सुन्दर रङ्गवाली
सीताजी श्रीरामचंद्रजी और स्त्रियों, दोनोंके ही संकोचसे सकुचाने लगीं ।
फिर हिरनके बच्चेके समान नेत्र और कोयलके समान बोलीवाली सीताजी
सकुचाकर प्रेमके साथ ये मीठे वचन कहने लगीं ।

सहज सुभाय सुभग तन गोरे । नामु लषनु लघुदेवर मोरे ॥
बहुरि वदनुबिधु अंचल ढांकी । पियतन चितइ भौंह करि बांकी ॥

सुन्दर गोरे शरीर और सहज स्वभाववाले ये मेरे छोटे देवर हैं जिसका
नाम लक्ष्मण है । फिर अपना चंद्रमख अंचलसे ढककर और अपने प्यारे श्री-
रामचंद्रजीकी ओर देखकर टेढ़ी भौंह करके—

खंजनमंजुतिरीछे नयननि । निज पति कहेउ तिन्हहिं सियसयननि ॥
भई मुदित सब ग्रामबधूटी । रंकन्ह रायरासि जनु लूटी ॥

खंजन पत्नीके समान सुन्दर वांके नेत्रोंके इशारेसे सीताजीने उन स्त्रियों-
से कहा कि वे मेरे पति हैं । गांवकी सब स्त्रियां यह सुनकर प्रसन्न हो गयीं
आनों कंगालोंने राज-सामग्रीके ढेरको लूट लिया हो ।

दो०—अतिसप्रेम सियपाय परि बहुबिधि देहिं असीस ।

सदा सोहागिनि होहु तुम्ह जब लगि महि अहिंसीस ॥११८॥

बड़े प्रेमके साथ सीताजीके पैरों पड़कर वे सब अनेक प्रकारसे आशिश
देने लगीं कि जबतक शेषनागके शिरपर पृथिवी है तबतक तुम सदा सौभाग्य-
वती बनी रहो ।

पारवतीसम पतिप्रिय होहु । देवि न हम पर छाड़ि छोहु ॥
पुनि पुनि बिनय करिय कर जोरी । जौं एहि मारग फिरिय बहोरी ॥

मनु अपने पतिको पार्वतीके समान प्यारी बनी रहो । हे देवि, हमपरसे

हुया दूर मत करना । हम सब हाथ जोड़कर बार बार यह विनती करती हैं कि यदि इसी मार्गसे फिर लौटना हो तो—

दरसन देव जानि निजु दासी । लखी सीय सब प्रेमपियासी ॥
मधुरवचन कहि कहि परितोषी । जनु कुमुदिनी कौमुदी पोषी ॥

अपनी दासी जानकर दर्शन देना । सीताजीने देखा कि वे सब प्रेमकी प्यासी हैं अतः उन्होंने उन सबको मीठे वचन कह कहकर संतुष्ट किया मानों बांदनीने कुमुदिनीको खिला दिया हो ।

तबहिं लपन रघुवररुख जानी । पूछेउ मगु लोगन्हि मृदुबानी ॥
सुनत नारिनर भये दुखारी । पुलकित गात बिलोचन बारी ॥

तब श्रीरामचंद्रजीका स्वर जानकर लक्ष्मणजीने मीठी वाणीसे लोगोंसे मार्ग पूछा । सुनते ही सब स्त्री-पुरुष दुःखी हो गये, उनके शरीर पुलकायमान हो गये और नेत्रोंमें आंसू आ गये ।

मिट्टा मोडु मन भये मलीने । विधि निधि दीन्हि लेत जनु छीने ॥
समुक्ति करमगति धीरजु कीन्हा । सोधि सुगम मगु तिन्हि कहि दीन्हा ॥

उनका आनंद जाता रहा, उनके मन मलीन हो गये; ब्रह्माने जो सम्पत्ति दी थी उसे मानों वह छीन रहा हो । कर्मकी गति समझकर सबने धीरज रखा और विचारकर उन्होंने सुगम मार्ग बतला दिया ।

दो०—लपन-जानकी-सहित तब गवनु कीन्ह रघुनाथ ।

फैरे सब प्रियवचन कहि लिये लाइ मन साथ ॥११॥

तब लक्ष्मण और जानकीजी समेत श्रीरामचंद्रजीने प्रस्थान किया और उन सबको प्यारे वचन कहकर लौटाया, पर उनके मन अपने साथ ही ले लिये ।

फिरत नारिनर अति पछिताहीं । देवहिं दोषु देहिं मन माहीं ॥
सहित विषाद परसपर कहहीं । विधिकरतब उलटे सब अहहीं ॥

लौटते हुए स्त्रियों और पुरुषोंको बड़ा पछतावा होता है और वे मनमें डेवको दोष देते हैं । शोकके साथ वे सब परस्पर कहते हैं कि ब्रह्माके सब काम उलटे हैं ।

निपट निरंकुस निष्ठुर निसंकु । जेहि ससि कीन्ह सरज सकलंकु ॥
रुखु कलपतरु सागरु खारा । तेहिं पठये बन राजकुमारा ॥

विधाता बिलकुल निरंकुश, निष्ठुर और निडर है । जिस ब्रह्माने चंद्रमाको रोगी और कलङ्की, कल्पवृक्षको पेड़ और समुद्रको खारी बनाया उसीने इन राजकुमारोंको वनमें भेजा है ।

जौ पै इन्हिं दीन्ह बनबासू । कीन्ह बादि बिधि भोगविलासू ॥
ए बिचरहिं मग बिनु पदजाना । रचे बादि बिधि बाहन नाना ॥

यदि विधाताने इन्हें बनवास दिया है तो भोग-विलास व्यर्थ ही बनाये ।
जब ये जूतोंके बिना ही मार्ग चलते हैं तब विधाताने तरह तरहकी सवारियां
व्यर्थ ही बनायीं ।

ए महि परहिं डालि कुसपाता । सुभगसेज कत सृजत बिधाता ॥
सर-बर-बास इन्हिं बिधि दीन्हा । धवलधामु रचि रचि समु कीन्हा ॥

जब कुश और पत्ते बिछाकर ये पृथिवीपर सोते हैं तब विधाताने सुन्दर
पलंग क्यों बनाये ? जब ब्रह्माने इन्हें सुन्दर पेड़ोंके नीचे निवास दिया है तब
खफेद महल बना बनाकर व्यर्थ ही परिश्रम किया है ।

दो०—जौ ए मुनि-पट-धर जटिल सुंदर सुठि सुकुमारि ।

बिबिधभांति भूषन बसन बादि किये करतार ॥१२०॥

यदि ये अत्यन्त सुन्दर और सुकुमार राजपुत्र मुनियोंके समान
कपड़े धारण करते और जटाएँ रखते हैं तो तरह तरहके भूषण और वस्त्र विधा-
ताने व्यर्थ ही बनाये ।

जौ ए कंद मूल फल खाहीं । बादि सुधादि असन जग माहीं ॥
एक कहाहिं ए सहज सुहाये । आपु प्रगट भये बिधि न बनाये ॥

यदि ये कंद मूल फल खाते हैं तो संसारमें अमृत आदि भोजन व्यर्थ ही हैं ।
कोई कहने लगा कि ये स्वभावसे ही सुन्दर हैं । ये स्वयं प्रकट हुए हैं । इन्हें
ब्रह्माने नहीं बनाया ।

जहँ लगि बेद कही बिधिहरनी । स्रवन नयन मन गोचर बरनी ॥
देखहु खोजि भुवन दसचारी । कहँ अस पुरुष कहां असि नारी ॥

वेदोंने जहांतक बतलाया है, वहांतक ब्रह्माकी रचनाको कानसे सुनने, नेत्रोंसे
देखने और मनसे समझनेमें आनेयोग्य बतलाया है । चौदह लोकोंको खोजकर
देखो, ऐसा पुरुष कहां है और ऐसी स्त्री कहां है ?

इन्हिं देखि बिधि मनु अनुरागा । पटतर जोगु बनाबइ लागा ॥
कीन्ह बहुत स्त्रम ऐक न आये । तेहि इरिषा बन आनि दुराये ॥

इन्हें देखकर ब्रह्माके मनमें बड़ा प्रेम उत्पन्न हुआ और वह इनकी समा-
प्ताके योग्य मनुष्य बनाने लगा । बहुत परिश्रम किया परन्तु समता नहीं
पायी । उसी ईर्ष्यासे इन्हें वनमें लाकर छिपाया है ।

एक कहहिं हम बहुत न जानहिं । आपुहिं परम धन्य करि मानहिं ॥
ते पुनि पुन्यपुंज हम लेखे । जे देखहिं देखिहहिं जिन्ह देखे ॥

कोई कहने लगा कि हम बहुत नहीं जानते । हम अपनेको ही बहुत धन्य मानते हैं । फिर, हमने उनको भी बड़ा पुण्यवान् समझा है जिन्होंने इन्हें देखा है, जो इन्हें देख रहे हैं या जो इन्हें देखेंगे ।

दो०—एहि विधि कहि कहि बचन प्रिय लेहिं नयन भरि नीर ।

किमि चलिहहिं मारग अगम सुठि सुकुमार सरीर ॥१२१॥

इस प्रकार प्यारे वचन कह कहकर नेत्रोंमें जल भर लाते हैं कि सुन्दर सुकुमार शरीरवाले ये राजपुत्र अगम्य मार्गपर कैसे चलेंगे ।

नारि सनेह बिकलवस होहीं । चकई सांझ समय जनु सोहीं ॥
मृदु-पद-कमल कठिन मगुजानी । गहवरि हृदय कहहिं बरबानी ॥

प्रेमके वशमें होनेसे स्त्रियां व्याकुल होती हैं मानों संध्या समय चकवी शोभित हो । चरणकमलोंको कोमल और मार्गको कठिन जानकर वे सोचभरे हृदयसे सुन्दर वाणीसे कहने लगीं ।

परसत मृदुलचरन अरुनारे । सकुचति महि जिमि हृदय हमारे ॥
जौं जगदीस इन्हहिं वनु दीन्हा । कस न सुमनमय मारगु कीन्हा ॥

इनके लाल कोमल चरणोंको छूते हुए पृथिवी सकुचाती है जैसे हमारे हृदय । यदि जगदीशने इन्हें वन दिया है तो मार्गको फूलोंका ही क्यों नहीं बनाया ?

जौं मांगा पाइय विधि पाहीं । ए रखिअहि सखि आखिन्ह माहीं ॥
जे नरनारि न अवसर आये । तिन्ह सिय रामु न देखन पाये ॥

हे सखी, यदि विधातासे मांगा हुआ वर मिले तो इनको आंखोंमें रखे । उस अवसरपर जो स्त्रीपुरुष पहुंच न सके उन्होंने सीताजी और श्रीरामचन्द्रजीको देख नहीं पाया ।

सुनि सरूप बृभहिं अकुलाई । अब लागि गये कहां लगि भाई ॥
समरथ धाइ बिलोकहिं जाई । प्रमुदित फिरहिं जनमफलु पाई ॥

वे शोभा सुनकर व्याकुल हो उठते और पूछने लगते कि हे भाई, अबतक वे कितनी दूर पहुंचे होंगे । इनमें जो सामर्थ्यवान् होते, वे दौड़ जाकर दर्शन करते और अपने जन्मका फल पाकर आनंदित होकर लौटते थे ।

दो०—अबला बालक वृद्धजन कर मीजहिं पछिताहिं ।

होहिं प्रेमबस लोग इमि राम जहाँ जहँ जाहिं ॥१२२॥

स्त्रियां, बालक और बड़े, सब लोग हाथ मल मलकर पछताने लगे। श्रीरामचन्द्रजी जहाँ जहाँ जाते हैं, लोग इसी प्रकार प्रेमके वशमें हो जाते हैं। गाँव गाँव अस होइ अनंदू। देखि भानु-कुल-कैरव-चंदू ॥ जे कलु समाचार सुनि पावहिं। ते नृपरानिहिं दोषु लगावहिं ॥

सूर्यकुलरूपी कुमुदके चन्द्रमा श्रीरामचन्द्रजीको देखकर गाँव गाँव ऐसा आनन्द होता था। जो कोई यह समाचार सुन पाते वे राजा और रानीको दोष बताते थे।

कहहिं एक अतिभल नरनाहू। दीन्ह हमहिं जेहि लोचनलाहू ॥ कहहिं परसपर लोग लोगार्इ। बातें सरल सनेह सुहाई ॥

कोई कहते कि राजा दशरथ बहुत ही अच्छे हैं जिन्होंने हमें नेत्रोंका लाभ दिया है। स्त्रियां और पुरुष सीधी, स्नेहभरी सुन्दर बातें परस्पर कहते हैं।

ते पितु मातु धन्य जिन्ह जाये। धन्य सो नगर जहाँ तें आये ॥ धन्य सो देसु सैलु बनु गाऊँ। जहँ जहँ जाहिं धन्य सोइ ठाऊँ ॥

वे मातापिता धन्य हैं जिन्होंने इन्हें पैदा किया। वह नगर धन्य है जहाँसे ये आये हैं। वह देश, पर्वत, वन और गाँव धन्य है जहाँ जहाँ ये जाते हैं। सुख पायेउ बिरंचि रचि तेही। ए जेहि के सब भांति सनेही ॥ राम-लषन-पथि-कथा सुहाई। रही सकल मग कानन छाई ॥

ब्रह्माने उसीको रचकर सुख पाया है जिसके ये सब प्रकार स्नेही हैं। श्रीराम-चन्द्रजी और लक्ष्मणजीके मार्गकी सुन्दर कथा सब वनों और सब मार्गोंमें जा गयी।

दो०—एहि विधि रघु-कुल-कमल-रवि मग लोगन्ह सुखदेत।

जाहिं चले देखत बिपिन सिय-सौमित्रि-समेत ॥१२३॥

रघुवंशरूपी कमलके सूर्य श्रीरामचन्द्रजी इस प्रकार मार्गके लोगोंको छल देते और वन देखत हुए सीताजी और लक्ष्मणजीसमेत चले जा रहे हैं।

आगे रामु लषनु बने पाछे। तापसवेष बिराजत काछे ॥ हमय बीच सिय सोहति कैसे। ब्रह्म-जीव-बिच माया जैसे ॥

आगे आगे श्रीरामचन्द्रजी और पीछे तपस्वियोंका भेष धारण किये हुए ब्रह्मवने लक्ष्मणजी जा रहे हैं। दोनोंके बीचमें सीताजी कैसी शोभा पाती हैं कि मानों ब्रह्म और जीवके बीचमें माया हो।

बहुरि कहउँ छबि जसि मन बसई। जनु मधु-मदन-मध्य रति लसई ॥ उपमा बहुरि कहउँ जिय जोही। जनु बुध बिधु बिच रोहिनि सोही ॥

वह छवि जैसी मेरे मनमें बस रही है, मैं (तुलसीदास) फिर कहता हूँ कि मानों वसन्तऋतु और कामदेवके बीचमें रति शोभा पा रही हो। हृदयमें देखकर एक उपमा फिर कहता हूँ कि मानों बुध और चन्द्रमाके बीचमें रोहिणी शोभित हो। प्रभु-पद-रेख बीच बिच सीता। धरति चरन मग चलति समीता ॥
 स्त्रीय-राम-पद-अंक वराये। लषनु चलहिं मग दाहिन बायें ॥

पृथिवीपर प्रभु श्रीरामचन्द्रजीके चरणोंका जो चिन्ह पड़ता है उसके बीचोंबीच चरण रखती हुई सीताजी भयपूर्वक रास्ता चली जाती हैं। सीताजी और श्रीरामचन्द्रजीके चरणोंके चिन्होंको बचाते हुए लक्ष्मणजी मार्गके दाहिने और बायें चलते हैं।

राम-लषन-सिय-प्रीति सुहाई। बचनअगोचर किमि कहि जाई ॥
 खग मृग मगन देखि छबि होहीं। लिये चोरि चित राम बटोही ॥

श्रीरामचन्द्रजी, लक्ष्मणजी और सीताजीकी सुन्दर प्रीति वाणीकी बहुत चके बाहर है, वह कैसे कही जा सकती है? छविको देखकर पशु और पक्षी आनन्दित हो जाते हैं। बटोही श्रीरामचन्द्रजीने उनके चित चरा लिये।

दो०—जिन्ह जिन्ह देखे पथिक प्रिय सियसमेत दोउ भाइ।

भव-मग-अगम-अनंदु तेइ विनु समु रहे सिराइ ॥१२४॥

जिन जिनने प्यारे बटोहियों, सीताजीसमेत दोनों भाइयोंको देखा, वे अक्षररूपी कठिन मार्गसे आनंदसे ही परिश्रमके बिना पार हो गये।

अजहुं जासु उर सपनेहु काऊ। बसहिं लषन-सिय-रामु बटाऊ ॥
 राम-धाम-पथु पाइहि सोई। जो पथ पाव कबहुं मुनि कोई ॥

अब भी कभी स्वप्नमें भी जिसके हृदयमें लक्ष्मणजी, सीताजी और श्रीरामचन्द्रजी, तीनों बटोही बसते हैं वही श्रीरामचन्द्रजीके स्थानके मार्गको, उस मार्गको जिसे कभी कोई ही मुनि पाता है, पायेगा।

तब रघुबीर समित सिय जानी। देखि निकट बटु सीतल-पानी ॥
 तहँ बसि कंद मूल फल खाई। प्रात नहाइ चले रघुराई ॥

जब श्रीरामचन्द्रजीने सीताजीको थका हुआ समझा तब निकट ही बरगड़ा वृक्ष और ठंडा पानी देखकर और कंद मूल फल खाकर वहाँ विश्राम किया और प्रातःकाल होनेपर स्नान करके वे आगे चले।

[बाल्मीकि-आश्रम]

देखत वन सर सेल सुहाये। बाल्मीकिआश्रम प्रभु आये ॥
 रामु दीख मुनिबासु सुहावन। सुंदर गिरि काननु जलु पावन ॥

वन, सरोवर और सुन्दर पर्वत देखते हुए प्रभु श्रीरामचंद्रजी वाल्मीकि मुनिके आश्रममें आ गये। श्रीरामचंद्रजीने मुनिका सुन्दर निवासस्थान देखा जिसमें सुन्दर वन, पर्वत और पवित्र जल है।

सरनि सरोज बिटप बन फूले। गुंजत मंजु मधुप रस भूले ॥
जग मृग विपुल कोलाहल करहीं। विरहित बैर मुदित मन चरहीं ॥

तालाबोंमें कमल और वनमें वृक्ष फूले हुए हैं और फूलोंके रसले मतवाले होकर सुन्दर भौंरे गुंज रहे हैं। पशु और पक्षी बहुत कोलाहल कर रहे हैं और बेर त्यागकर मनमें आनन्दित होकर घूम रहे हैं।

दो०—सुचि सुंदर आसुमु निरखि हरषे राजिवनैन।

मुनि रघु-वर-आगमन मुनि आगे आइउ लैन ॥१२५॥

पवित्र सुन्दर आश्रम देखकर कमलनेत्र श्रीरामचंद्रजी प्रसन्न हुए। श्रीरामचंद्रजीका आना सुनकर मुनि उन्हें लेनेके लिये आगे आये।

मुनि कहूँ रामु दंडवत कीन्हा। आसिरबाहु बिप्रवर दीन्हा ॥
देखि रामछवि नयन जुड़ाने। करि सनमानु आसुमहिं आने ॥

श्रीरामचंद्रजीने मुनिको दण्डवत की। ब्राह्मण-श्रेष्ठ मुनिने उन्हें आशीर्वाद दिया। श्रीरामचंद्रजीकी छवि देखकर मुनिके नेत्र शीतल हो गये। वे आदर करके उन्हें आश्रममें ले आये।

मुनिवर अतिथि प्रानप्रिय पाये। तब मुनि आसन दिये सुहाये ॥
कंद मूल फल मधुर मँगाये। लिय सौमित्रि राम फल खाये ॥

प्राणके समान प्यारे अतिथिको जब मुनिवरने पाया तब उन्होंने सुन्दर आसन दिये और मीठे कंद मूल फल मँगवाये। सीताजी, लक्ष्मणजी और श्रीरामचंद्रजीने उन फलोंको खाया।

बालमीकि मन आनंदु भारी। मंगलमूरति नयन निहारी ॥
तब करकमल जोरि रघुराई। बोले बचन स्रवन-सुखदाई ॥

मङ्गलमूर्ति श्रीरामचंद्रजीको अपने नेत्रोंसे देखकर वाल्मीकि मुनिके मनको बड़ा आनन्द हुआ। तब अपने कमलके समान हाथ जोड़कर श्रीरामचंद्रजी कानोंको सुख देनेवाले ये वचन बोले।

तुम्ह त्रि-काल-दरसी मुनिनाथा। बिस्व बदर जिमि: तुम्हरे हाथा ॥
मस कहि प्रभु सब कथा बखानी। जेहि जेहि भांति दीन्ह बनु रानी ॥

॥ मुनिनाथ, आप त्रिकालदर्शी हैं। सारा संसार बेरके समान आपक

हाथमें है। ऐसा कहकर फिर जिस जिस प्रकार रानीने वनवास दिया, वह सब कथा प्रभु श्रीरामचन्द्रजीने वर्णन की।

दो०—तात वचन पुनि मातुहित भाइ भरत अस राउ ।

मो कहूँ दरस तुम्हार प्रभु सब मम पुन्यप्रभाउ ॥१२६॥

पिताकी आज्ञा, फिर माताका हित, भरतके समान भाईको राजसिंहासन मुझे आपके दर्शन—यह सब है प्रभो, मेरे पुण्योंका ही प्रभाव है।

देखि पाय मुनिराय तुम्हारे। भये सुकृत सब सुफल हमारे ।
भव जहँ राउर आयसु होई। मुनि उदवेगु न पावइ कोई ।

हे मुनिनाथ, आपके चरण देखकर हमारे सब पुण्य सफल हुए। अब जहाँ आपकी आज्ञा होवे और जहाँ हमारे रहनेसे कोई मुनि कष्ट न पावे; (वहाँ रहे) मुनि तापस जिन्हें तें दुखलहहीं। ते नरेश बिनु पावकु रहहीं ॥

मंगलमूल विप्रपरितोषू। दहइ कोटि कुल भू-सुर-रोषू ।

क्योंकि मुनि और तपस्वी जिनसे दुःख पाते हैं वे राजा आगके बिना ही जलकर भस्म हो जाते हैं। ब्राह्मणोंकी प्रसन्नता सब मङ्गलोंका मूल है और ब्राह्मणोंका क्रोध करोड़ों कुलोंको भस्म कर डालता है।

अस जिय जानि कहिय सोइ ठाऊँ। सिय-सौमित्रि-सहित जहँ जाऊँ ।
तहँ रचि रुचिर परन-तून-साला। बासु करउ कहु कालु कृपाला ।

ऐसा हृदयमें जानकर वही स्थान बतलाइये जहाँ मैं सीताजी और लक्ष्मणसमेत जाऊँ और वहाँ, हे कृपालु, पत्तों और तिनकोंसे सुन्दर कुटी बनाकर कुछ समयतक निवास करूँ।

सहज सरल सुनि रघुबरबानी। साधु साधु बोले मुनि ज्ञानी ।
कस न कहहु अस रघु-कुल-केतू। तुम्ह पालक संतत सुतिसेतू ।

श्रीरामचन्द्रजीकी स्वभावसे ही सरल वाणी सुनकर ज्ञानी मुनि कहने लगे कि आप धन्य हैं, आपका कथन यथार्थ है। हे रघुवंशकी पताकारूप श्रीरामचन्द्रजी, आप ऐसा क्यों न कहेंगे? आप सदा ही वेदोंकी मर्यादाको पालनेवाले हैं।

छंद—सुति-सेतु-पालक राम तुम्ह जगदीसमाया जानकी।

जो सृजति जगपालति हरति रुख पाइ कृपानिधान की ॥

जो सहससीसु अहीसु महि धरु लषनु स-चराचर-धनी ।

सुरकाज धरि नरराज तनु चले दलन खल-निसिचर-अनी ॥

हे राम, आप वेदोंकी मर्यादाके रक्षक जगदीश्वर हैं और सीताजी आपकी

वाया हैं जो आप दयासागरका सब पाकर संसारको उत्पन्न करती, पालती और
ख़हार करती हैं। जिनके हजार शिर हैं, जो सपों के राजा हैं और जो पृथिवीको
धारण किये हुए हैं वे चर और अचरके स्वामी शेषनाग लक्ष्मणजी हैं। आप सब
देवताओं के कार्यके लिये मनुष्ययोनिमें राजाका शरीर धारण कर दुष्टों और
राजासोंकी सेवाको मष्ट करनेके लिये जा रहे हैं।

सो०—राम स्वरूप तुम्हार बचनअगोचर बुद्धिपर।

अविगत अकथ अपार नेति नेति नित निगम कह ॥१२७॥

हे श्रीरामचन्द्रजी, आपका स्वरूप बाणीसे कहनेयोग्य नहीं। वह बुद्धि-
की पहुँचसे बाहर, व्यापक, अकथनीय और अनन्त है। वेद उसे सर्वदा
'नेति' 'नेति' कहते हैं।

अग पेखन तुम्ह देखनिहारे। बिधि-हरि-संभु-नचाबनिहारे ॥

सिउ न जानहिं मरमु तुम्हारा। अउर तुम्हहिं को जाननिहारा ॥

संसार दृश्य है और आप देखनेवाले तथा ब्रह्मा, विष्णु और शिवको
बचानेवाले हैं। वे भी आपका मर्म नहीं जानते, फिर आपको जाननेवाला और
कौन है ?

सोइ जानइ जेहि देहु जनाई। जानत तुम्हहिं तुम्हहिं होइ जाई ॥

तुम्हरिहि कृपा तुम्हहिं रघुनन्दन। जानहिं भगत भगत-उर-चंदन ॥

आपको वही जानता है जिसे आप ज्ञानवान् कर देते हैं। आपको जानते
ही वह आप हीसा हो जाता है। हे रघुनन्दन, हे भक्तोंके हृदयके चन्दन, आपकी
कृपासे आपको भक्त लोग जानते हैं।

चंदानंदमय देह तुम्हारी। बिगतबिकार जान अधिकारी ॥

अरतनु धरेउ संत-सुर-काजा। कहहु करहु जस प्राकृत राजा ॥

आपकी देह चैतन्य, आनन्दस्वरूप और निर्विकार है, जिसे अधिकारी
ही जानते हैं। आपने संतजनों और देवताओंके लिये मनुष्य-शरीर धारण किया
है, इसीलिये साधारण राजाओंके समान आप कहते और करते हैं।

राम देखि सुनि चरित तुम्हारे। जड़ मोहहिं बुध होहिं सुखारे ॥

तुम्ह जो कहहु करहु सबु सांचा। जस काछिय तस चाहिय नांचा ॥

हे श्रीरामचन्द्रजी, आपके चरित्र देख और छनकर मूर्ख मोहित हो जाते
हैं और पर्यवतजन डबती। आप जो कुछ कहते हैं, वह सब सत्य कर दिखलाते
हैं। जैसे बंगसे आम पहने बेसे ही नाचना भी चाहिये।

दो०—पूछेहु मोहिं कि रहउँ कहँ मैं पूछत सकुचाउँ ।

जहँ न होहु तहँ देहुँ कहि तुम्हहिं देखावउँ छाउँ ॥१२८॥

आपने सुभले पूछा है कि मैं कहाँ रहूँ। परन्तु मुझे पूछते हुए संकोच होता है कि आप जहाँ न हों, वहाँ आपको रहनेको बतला दूँ और वही स्थान दिखा दूँ।

सुनि मुनिबचन प्रेमरस सानै । सकुचि राम मनमहुँ मुसुकाने ॥
बालमीकि हँसि कहहिं बहोरी । बानी मधुर अमियरस बोरी ॥

प्रेमके रससे सने हुए मुनिके वचन सुनकर श्रीरामचन्द्रजी सकुचाकर मनमें मुस्कुराने लगे। फिर अमृतके रसमें डूबी हुई मीठी वाणीसे बालमीकि मुनि हँसकर कहने लगे।

सुनहु राम अब कहउँ निकेता । जहाँ बसहु सिय-लषन-समेता ॥
जिन्ह के स्वन समुद्रसमाना । कथा तुम्हारि सुभग सरि नाना ॥

हे श्रीरामचन्द्रजी, सुनिये। अब स्थान बतलाता हूँ जहाँ सीताजी और लक्ष्मणजीसमेत बसो। जिनके कान समुद्रके समान हैं, जिन्हें आपकी कथारूपी बहुससी सुन्दर नदियाँ—

अरहिं निरंतर होहिं न पूरे । तिन्हके हिय तुम्ह कहूँ गृह करे ॥
छोचन चातक जिन्ह करि राखे । रहहिं दरसजलधर अभिलाषे ॥

सर्वदा भरती रहती हैं पर जो पूरे नहीं होते, उनके हृदय आपके स्निग्ध सुन्दर घर हैं। जिन्होंने अपने नेत्रोंको पपीहा बना रखा है, जो आपके दर्शनरूपी बादलोंके अभिलाषी रहते हैं।

निदरहिं सरित सिंधु सर भारी । रूपबिंदु जल होहिं सुखारी ॥
तिन्ह के हृदयसदन सुखदायक । बसहु बंधु-सिय-सह रघुनायक ॥

जो नदी, समुद्र और भारी सरोवरका निरादर कर देते हैं और केवल आपके रूपरूपी जलकी एक बून्दसे सुखी होते हैं, हे रघुनायक, उनके सुख के लिये बाले हृदयमंदिरोंमें आप लक्ष्मणजी और सीताजीसमेत निवास करो।

दो०—जस तुम्हार मानस बिमल हंसिनि जीहा जासु ।

मुकताहल गुनगन चुनइ राम बसहु मन तासु ॥१२९॥

हे राम, आपके यशरूपी निमल मानसरोवरसे आपके गुणोंके समूहरूपी श्रोतियोंको जिसकी जीभरूपी हंसिनी चुनती है उसके मनमें वास करो।
प्रभुप्रसाद सुचि सुभग सुबासा । सादर जासु लहइ नित नासा ॥
तुम्हहिं तिबोदत भोजनु करहीं । प्रभुप्रसाद पटु भूषन धरहीं ॥

जिसकी नाक नित्य आदरपूर्वक आपके प्रसादको छन्दर और पवित्र-
 वाग्नि सूंघती है, जो आपका भोग लगाकर भोजन करते हैं और आपके प्रसाद-
 रूप वस्त्राभूषण धारण करते हैं ।

सीस नवहिं सुर-गुरु-द्विज देखी । प्रीतिसहित करि बिनय बिसेखी ॥
 कर नित करहिं रामपद पूजा । रामभरोस हृदय नहिं दूजा ॥

जो देवता, गुरु और ब्राह्मणको देखकर प्रेमके साथ बड़ी विनती करके
 शिर झुकाते हैं; जिनके हाथ नित्य श्रीरामचन्द्रजीके चरणोंको पूजा करते हैं,
 जिनके हृदयमें श्रीरामचन्द्रजीका ही भरोसा है, किसी दूसरेका नहीं ।

चरन रामतीरथ चलि जाहीं । राम बसहु तिन्ह के मन माहीं ॥
 मंत्रराजु नित जपहिं तुम्हारा । पूजहिं तुम्हहिं सहित परिवारा ॥

और जिनके चरण चलकर श्रीरामचन्द्रजीके तीर्थों में जाते हैं, हे श्रीराम-
 चन्द्रजी, आप उनके मनमें वास कीजिये । जो नित्य आपके मंत्रराजको जपते हैं
 और परिवारसमेत आपकी पूजा करते हैं ।

तरपन होम करहिं बिधि नाना । बिप्र जेबाइ देहिं बहु दाना ॥
 तुम्ह तें अधिक गुरुहिं जिय जानी । सकल भाय खेवहिं सनमानी ॥

अनेक प्रकारसे जो तर्पण और होम करते हैं और ब्राह्मणोंको खिलाकर
 बहुतसा दान देते हैं, जो अपने हृदयमें गुरुको आपसे भी अधिक जानकर बड़ी
 प्रीतिसे आदरपूर्वक सेवा करते हैं ।

दो०—सबु करि मांगहिं एक फलु राम-चरन-रति होउ ।

तिन्हके मनमंदिर बसहु सिय रघुनंदन दोउ ॥१३०॥

और जो सब सत्कर्म करके एक ही फल मांगते हैं कि श्रीरामचन्द्रजीके
 चरणोंमें प्रेम होवे, उनके मनरूपी मंदिरोंमें सोताजीसमेत दोनों रघुनन्दन
 (श्रीरामचन्द्रजी और लक्ष्मणजी)—आप सब लोग निवास कीजिये ।

काम कोह मद मान न मोहा । लोभ न छोभ न राग न द्रोहा ॥
 जिन्ह के कपट दंभ नहिं माया । तिन्ह के हृदय बसहु रघुराया ॥

जिनको न काम है न क्रोध, न मद है न अभिमान, न मोह है न लोभ,
 न काम है न स्नेह, न द्रोह है न कपट और न दंभ है न माया, हे रघुराज, आप
 उनके हृदयमें वास कीजिये ।

सब के प्रिय सब के हितकारी । दुख-सुख-सरिस प्रसंसा गारी ॥
 कहहिं सत्य प्रियवचन बिचारी । जागत सोवत सरन तुम्हारी ॥

जो सबका प्यारे और सबका हित करनेवाले हैं, जिन्हें दुःख और सुख

प्रशंसा और गालियाँ—दोनों समान हैं, जो विचारकर सत्य और प्यारा बचन कहते हैं, जो जागते और सोते, प्रत्येक समय आपकी शरणमें रहते हैं।

तुम्हें छुँड़ि गति दूसरि नाहीं। राम बसहु तिन्ह के मनमाहीं ॥
जननीसम जानहिं परनारी। धनु पराव विष तें विष भारी ॥

और जिनको आपको छोड़कर दूसरी गति नहीं है, हे श्रीरामचन्द्रजी, आप उनके मनमें वास कीजिये। जो परस्त्रीको अपनी माताके समान जानते हैं, जो पराये धनको विषसे भी भारी विष समझते हैं।

जे हरषहिं परसंपति देखी। दुखित होहिं परबिपति बिसेखी ॥
जिन्हहिं राम तुम्ह प्रान पियारे। तिन्ह के मन सुभसदन तुम्हारे ॥

जो दूसरोंकी सम्पत्ति देखकर प्रसन्न होते हैं और दूसरोंकी विपत्तिसे विशेष दुःखी होते हैं और हे राम, जिन्हें आप प्राणके समान प्यारे हैं उनके मन ही आपके सुन्दर निवासस्थान हैं।

दो०—स्वामि सखा पितु मातु गुरु जिन्ह के सब तुम्ह तात।

मनमंदिर तिन्ह के बसहु सीयसहित दोउ भ्रात ॥१३१॥

हे तात, जिनके स्वामी, सखा, पिता, माता और गुरु, सब आप ही हैं उनके मनरूपी मंदिरमें सीताजीसमेत दोनों भाई वास कीजिये।

अवगुन तजि सब के गुन गहहीं। बिप्र-धेनु-हित संकट सहहीं ॥
नीतिनिपुन जिन्ह कइ जग लीका। घर तुम्हार तिन्ह करमनु नीका ॥

जो अवगुणोंको छोड़कर सबके गुणोंको ग्रहण करते हैं, जो गाय और बाह्यणके लिये सब संकट सहते हैं, जो नीतिमें निपुण हैं और संसारमें जिनकी मर्यादा है, उनका सुन्दर मन ही आपका घर है।

गुन तुम्हार समुझइ निज दोसा। जेहि सब भांति तुम्हार भरोसा ॥
रामभगत प्रिय लागहिं जेही। तेहि उर बसहु सहित वेदेही ॥

जो आपके गुणों और अपने दोषोंको समझता है, जिसे सब प्रकार आपका भरोसा है और जिसे रामभक्त जन प्यारे लगते हैं, उसके हृदयमें आप सीताजीसमेत निवास कीजिये।

जाति पांति धनु धरमु बड़ाई। प्रिय परिवार सदन सुखदाई ॥
सब तजि तुम्हहिं रहइ लउ लाई। तेहि के हृदय रहहु रघुराई ॥

जाति-पांति, धर्म-धन, प्रशंसा और प्यारा परिवार तथा सुख देनेवाला घर—सबको छोड़कर आपहीमें जो लव सगाये रहते हैं उनके हृदयमें, हे श्रीरामचन्द्रजी, आप रहिये।

सरगु नरकु अपबरगु समाना । जहँ तहँ देख धरे धनुवाना ॥

करम-बचन-मन राउर चेरा । राम करहु तेहि के उर डेरा ॥

स्वर्ग, नरक और मोक्ष, जिसे समान हैं, जो धनुषबाण धारण किये हुए आपको जहां तहां देखता है, और जो मन, वाणी और कर्मसे आपका सेवक है, हे राम, उसके हृदयमें आप निवास कीजिये ।

दो०—जाहि न चाहिय कबहुँ कछु तुम्ह सन सहज सनेहु ।

बसहु निरंतर तासु मन सो राउर निजगेहु ॥१३२॥

जिसे कभी कुछ न चाहिये और जिसे आपसे स्वाभाविक प्रेम हो, उसके मनमें आप सदैव वास कीजिये । वही आपका अपना घर है ।

एहि विधि मुनिबर भवन देखाये । वचन सप्रेम राममन भाये ॥

कह मुनि सुनहु भानु-कुल-नायक । आसमु कहउँ समय सुखदायक ॥

इस प्रकार मुनिवरने श्रीरामचन्द्रजीको रहनेके लिये भवन दिखलाये । प्रेमसे भरे हुए मुनिके वचन श्रीरामचन्द्रजीके मनको बहुत प्रिय लगे । मुनिने कहा कि हे सूर्यवंशके स्वामी, सुनिये । अब समयानुकूल सुख देनेवाला आश्रम बतलाता हूँ ।

चित्रकूट गिरि करहु निवास । जहँ तुम्हारे सब भांति सुपास ॥

सैल सुहावन कानन चारु । करि-केहरि-मृग-विहंग बिहारु ॥

चित्रकूट पर्वतपर निवास करो वहां आपको सब प्रकारका आराम मिलेगा । वह सुहावना पर्वत है, वहां सुन्दर वन है, हाथी, सिंह, हिरन और पक्षी क्रीड़ा करते हैं ।

नदी पुनीत पुरान बखानी । अत्रिप्रिया निज-तप-बल आनी ॥

सुरसरिधार नाउँ मंदाकिनि । जो सब पातक-पोतक-डाकिनि ॥

पवित्र नदी है जिसका वर्णन पुराणोंमें है, जिसे अत्रि मुनिकी पत्नी अपनी तपस्याके बलसे वहां लायी है, जो गङ्गाजीकी धारा है और जिसका नाम मंदाकिनी है जो सब पापरूपी बालकोंको खा जानेके लिये डाकिनीके समान है ।

अत्रि आदि मुनिबर बहु बसहीं । करहिं जोग जप तप तन कसहीं ॥

चलहु सफल स्रम सब कर करहु । राम देहु गौरव गिरिबरहु ॥

अत्रि आदि बहुतसे श्रेष्ठ मुनि वहां बसते और योगाभ्यास करते और जप-तपसे शरीरको कसते हैं । हे श्रीरामचन्द्रजी, वहां चलिये और सब का श्रम सफल कीजिये तथा उस श्रेष्ठ पर्वतको भी गौरव दीजिये ।

दो०—चित्र-कूट-महिमा अमित कही महामुनि गाइ ।

आइ नहाये सरित वर सिय समेत दोउ भाइ ॥१३३॥

महामुनि वाल्मीकिने चित्रकूटकी असीम महिमा गाकर वणन की । फिर
सीताजीसमेत दोनों भाई उस श्रेष्ठ नदीमें आकर नहाये ।

[चित्रकूट-निवास]

रघुवर कहैउ लपन भल घाटू । करहु कतहुँ अब ठाहर ठाटू ॥
लपन दीख पय उतर करारा । चहुँदिसि फिरेउ धनुष जिमि नारा ॥

श्रीरामचन्द्रजीने कहा कि हे लक्ष्मण, यह घाट अच्छा है । अब कहीं
ठहरनेकी तदवीर करो । तब, लक्ष्मणजीने जलकी धाराकी उत्तर ओरवाले करारे-
को देखा जिसके चारों ओर नदीके जलका प्रवाह धनुषके समान फिरा
हुआ था ।

नदी पनच सर सम दम दाना । सकल कलुष कलिसाउज नाना ॥
चित्रकूटु जनु अचलु अहेरी । चुकइ न घात मार मुठमेरी ॥

नदी धनुषकी प्रत्यंचा है, शम, दम और दान उसके वाण हैं, कलियुगके
सारे पाप उन वाणोंके अनेक लक्ष्य हैं और चित्रकूट पर्वत ही मानों अचल
शिकारी है जिसकी चोट कभी नहीं चूकती और जो एक ही मुठभेड़में पापोंको
मार डालता है ।

अस कहि लपन ठाउँ देखरावा । थलु बिलोकि रघुवर सुखु पावा ॥
रमेउ राममनु देवन्ह जाना । चले सहित सुरपति परधाना ॥

ऐसा कहकर लक्ष्मणजीने स्थान दिखलाया । स्थान देखकर श्रीरामचन्द्र-
जीने सुख पाया । जब देवताओंने यह जाना कि उस स्थानमें श्रीरामचन्द्रजीका
मन लग गया, तब वे देवताओंके स्वामी इन्द्रको प्रधान बनाकर और साथ
लेकर चले ।

कोल-किरात-वेष सब आये । रचे-परन-तून-सदन सुहाये ॥
बरनि न जाहिं मंजु दुइ साला । एक ललित लघु एक बिसाला ॥

सब देवता कोलों और भीलोंके भेषमें वहां आये और पत्तों तथा तिकों-
की सुन्दर कुटियां बनार्यो । दो कुटियां ऐसी सुन्दर थीं कि उनका वर्णन नहीं
किया जा सकता । उनमेंसे एक कुटी सुन्दर छोटी थी और दूसरी बड़ी ।

दो०—लपन-जानकी-सहित प्रभु राजत रुचिर निकेत ।

सोह मदनु मुनिवेष जनु रति-रितु-राज-समेत ॥ १३४ ॥

लक्ष्मणजी और सीताजीसमेत प्रभु श्रीरामचन्द्रजी उस सुन्दर स्थानमें

विराजमान हैं मानों मुनिका भेष रखकर कामदेव रति और वसंतसमेत शोभित हो।

अमरनाग किन्नर दिसिपाला। चित्रकूट आये तेहि काला ॥
रामु प्रनामु कीन्ह सब काहू। मुदित देव लहि लोचन लाहू ॥

उसी समय वहां देवता, नाग, किन्नर और दिक्पाल चित्रकूटमें आये। श्रीरामचन्द्रजीने सब किसीको प्रणाम किया। नेत्रोंका लाभ और श्रीरामचन्द्रजीके दर्शन पाकर देवता प्रसन्न हुए।

हरषि सुमन कह देव समाजू। नाथ सनाथ भये हम आजू ॥
करि बिनती दुख दुसह सुनाये। हरषित निज निज सदन सिधाये ॥

फूल बरसाकर देवताओंका वह समूह कहने लगा, कि हे नाथ आज हम आनाथ हुए। विनती करके देवताओंने अपने दुःसह दुःखोंको सुनाया और फिर प्रसन्न होकर वे अपने अपने घरको बिदा हुए।

चित्रकूट रघुनंदनु छाये। समाचार सुनि सुनि मुनि आये ॥
आवत देखि मुदित मुनिवृंदा। कीन्ह दंडवत रघु-कुल-चंदा ॥

श्रीरामचन्द्रजीके चित्रकूटमें बसनेका समाचार सुन सुनकर मुनिजन वहां आये। आनन्दित होकर मुनिजनोंको वहां आते देखकर रघुवंशमें चन्द्रमाके समान श्रीरामचन्द्रजीने दण्डवत् की।

मुनि रघुवरहिं लाइ उर लेहीं। सुफल होन हित आसिष देहीं ॥
सिय-सौमित्रि-राम-छवि देखहिं। साधन सकल सफलकरि लेखहिं ॥

मुनिजन श्रीरामचन्द्रजीको हृदयसे लगा लेते हैं और सफल होनेके लिये उन्हें आशीर्वाद देते हैं। वे सीताजी, लक्ष्मणजी और श्रीरामचन्द्रजीकी शोभाको देखते हैं और यह मानते हैं कि सब साधनाएं सफल हुईं।

दो०—जथाजोग सनमानि प्रभु बिदा किये मुनिवृंद।

करहिं जोग जप जाग तप निज आत्ममहि सुछंद ॥१३५॥

यथायोग्य सबका सम्मान कर प्रभु श्रीरामचन्द्रजीने मुनिजनोंको बिदा किया। वे सब अपने अपने आश्रमोंमें स्वच्छन्द होकर योग, जप, तप और व्रत करने लगे।

यह सुधि कोल किरातन्ह पाई। हरषे जनु नवनिधि घर आई ॥
चंद मूल फल भरि भरि दोना। चले रंक जनु लूटनु सोना ॥

कोल और भीलोंने जब यह समाचार पाया तब वे प्रसन्न हुए मानों वरमें

जौ निधियां आ गयी हों। कंद-मूल और फलोंको दोनोंमें भर भरकर वे चले
दिये मानों कोई कंगाल सोना लूटने जाता हो।

तिन्ह महुँ जिन्ह देखे दोउ आता। अपर तिन्हहिं पूछहिं मगु जाता ॥

कहत सुनत रघुबीर निकाई। आइ सबन्हि देखे रघुराई ॥

उनमेंसे जिन्होंने दोनों भाइयोंको देखा था उनसे दूसरे लोग मार्गमें
जाते हुए पूछते थे। इस प्रकार श्रीरामचंद्रजीकी बड़ाई कहते और सुनते सबने
आकर श्रीरामचंद्रजीके दर्शन किये।

करहिं जोहारु भेंट धरि आगे। प्रभुहि बिलोकहिं अति अनुरागे ॥

चित्र लिखे जनु जहँ तहँ ठाढ़े। पुलक सरीर नयन जल बाढ़े ॥

आगे भेंट रखकर सब प्रणाम करते हैं और बड़े प्रेमसे प्रभु श्रीरामचंद्र-
जीको देखते हैं। वे सब चित्रमें लिखेकी भांति जहां तहां खड़े हो गये, उनके
शरीर पुलकायमान हो गये और नेत्रोंमें जल भर आया।

राम सनेह भगन सब जाने। कहि प्रिय वचन सकल सनमाने ॥

प्रभुहि जोहारि बहोरि बहोरी। वचन बिनीत कहहिं कर जोरी ॥

श्रीरामचंद्रजीने जब सबको प्रेममग्न समझा तब प्यारे वचन कहकर उन
सबका सम्मान किया। प्रभु श्रीरामचंद्रजीको बार बार प्रणाम कर वे हाथ
जोड़कर नम्रतासे ये वचन कहने लगे—

दो०—अब हम नाथ सनाथ सब भये देखि प्रभु पाय।

भाग हमारे आगमनु राउर कोसलराय ॥१३६॥

हे नाथ, हे प्रभु, आपके चरणोंको देखकर हम सब अब सनाथ हो गये।
हे कोसलराज, हमारे ही भाग्यसे आपका आना हुआ है।

धन्य भूमि बन पंथु पहारा। जहँ जहँ नाथ पाउँ तुम्ह धारा ॥
धन्य विहंग मृग काननचारी। सफल जनम भये तुम्हहिं निहारी ॥

हे नाथ, जहां जहां आपने अपने चरण रखे हैं वह पृथिवी, वन, मार्ग
और पहाड़ धन्य हैं। वनमें फिरनेवाले पक्षी और मृग धन्य हैं जिनका जन्म
आपके दर्शन कर सफल हो गया।

हम सब धन्य सहित परिवारा। दीख दरसु भरि नयन तुम्हारा ॥
कीन्ह बासु भल ठाउँ बिचारी। इहां सकल रितु रहव सुखारी ॥

अपने परिवारसमेत हम सब धन्य हैं जिन्होंने नेत्र भरकर आपके दर्शन
किये। आपने विचार कर अच्छे स्थानपर वास किया। यहां आप सब
आमों सुखी रहेंगे।

हम सब भांति करबि सेवकाई। करि-केहरि-अहि-बाघ बराई ॥
 बन बेहड़ गिरि कन्दर खोहा। सब हमार प्रभु पग पग जोहा ॥

हाथी, सिंह, सर्प और बाघ, सबको अलग रखकर हम सब आपकी सब प्रकार सेवा करेंगे। हे प्रभु, बन, बेहड़, पर्वत, खोह और कंदरा, सब हमारे पग पग देखे हुए हैं।

जहँ तहँ तुम्हहिं अहेर खेलाउव। सर निरभर भल ठाउँ देखाउव ॥
 हम सेवक परिवार समेता। नाथ न सकुचव आयसु देता ॥

जहां तहां आपको आखेट खिलायेंगे और सरोवर, झरना आदि सुन्दर स्थानोंको दिखलायेंगे। अपने परिवारसमेत हम सब आपके सेवक हैं। हे नाथ, आज्ञा देते हुए संकोच न कीजियेगा।

दो०—वेदवचन मुनिमन अगम ते प्रभु करुनाअयन।

वचन किरातन्हके सुनत जिमि पितु बालक बचन ॥१३॥

जो श्रीरामचन्द्रजी वेदोंके वचनों और मुनियोंके मनकी पहुँचसे भी बाहर हैं वे दयानिधान प्रभु, भीलोंके वचनोंको ऐसे सुन रहे हैं जैसे पिता बालकके वचनोंको सुनता हो।

रामहिं केवल प्रेमु पियारा। जानि लेउ जो जाननिहारा ॥
 राम सकल-वन-चर तब तोषे। कहि मृदु वचन प्रेम परिपोषे ॥

श्रीरामचन्द्रजीको केवल प्रेम प्यारा है, जो जाननेवाला हो वह जान ले। फिर श्रीरामचन्द्रजीने सब वनवासियोंको प्रेमभरे सींठे वचन कहकर सुखो और संतुष्ट किया।

बिदा किये सिरु नाइ सिधाये। प्रभुगुन कहत सुनत घर आये ॥
 एहि बिधि सिय समेत दोउ भाई। बसहिं बिपिन सुर मुनि सुखदाई ॥

उन सबको श्रीरामचन्द्रजीने बिदा किया। वे सब शिर नवाकर बिदा हुए और प्रभु श्रीरामचन्द्रजीके गुणोंको कहते सुनते अपने घर आये। देवता और मुनियोंको सुख देनेवाले दोनों भाई सीताजीसमेत इस प्रकार वनमें बसने लगे।

जब तें आइ रहे रघुनायकु। तब तें भयेउ बनु मंगल-दायकु ॥
 फूलहिं फलहिं बिटप बिधि नाना। मंजु-बलित-बर-बेलि बिताना ॥

जबसे श्रीरामचन्द्रजी वहाँ आकर बसे तबसे वह वन मंगलदायक हो गया। तरह तरहके वृक्ष फूलने और फलने लगे जिनपर खरटी हुई मतोहर पेलोंके सुन्दर जाल छाये हुए थे।

सुरतर सरिस सुभाय सुहाये । मनहुं विबुधवन परिहरि आये ॥

गुंज मंजुतर मधुकर खेनी । त्रिविध बयारि बहइ सुखदेनी ॥

ये वृक्ष कल्पवृक्षके समान स्वभावसे ही सुन्दर थे मानों देवताओंके लालको छोड़कर आये हों । भौरोंकी बहुत ही सुन्दर पंक्तियां गुंजार करती थीं । और शीतल, मंद, सुगंधित और सुखदाई वायु बहती थी ।

दो०—नीलकण्ठ कलकण्ठ सुक चातक चक्र चकोर ।

भांति भांति बोलहिं बिहंग खवनसुखद चितचोर ॥ १३८ ॥

नीलकंठ, कोयल, तोता, चातक, चक्रवा-चकोर, तरह तरहके पक्षी बोलते थे, जिनका बोल कानोंको सुख देनेवाला और चित्तको चुरा लेनेवाला था ।

करि केहरि कपि कोल कुरंगा । बिगत बैर विचरहिं सब संगी ॥

फिरत अहेर रामछवि देखी । होहिं मुदित मृगवृंद विसेखी ॥

हाथी, सिंह, बन्दर, शूकर और हिरन, सब वैरभाव रहित होकर साथ साथ घूमते थे । आखेट खेलनेके लिये फिरते हुए श्रीरामचन्द्रजीकी छवि देखकर हिरनोंके समूह विशेष प्रसन्न होते थे ।

विबुधविपिन जहुं लगि जग माहीं । देखि रामबनु सकल सिंहाहीं ॥

सुरसरि सरसइ दिनकर-कन्या । मेकलसुता गोदावरि धन्या ॥

संसारमें जहांतक देवताओंके वन हैं, वे सब श्रीरामचन्द्रजीके वनको देखकर प्रशंसा करते थे । गंगा, सरस्वती, सूर्यकी पुत्री यमुना, नर्मदा, गोदावरी और धन्या ।

सब सर सिंधु नदी नद नाना । मंदाकिनि कर करहिं बखाना ॥

उदय अस्त गिरि अरु कैलास । मंदर मेरु सकल-सुर-वास ॥

सब सरोवर, समुद्र, नदियां और अनेक नद, मंदाकिनी नदीकी बड़ाई करते थे । उदयाचल, अस्ताचल और कैलाश, मंदराचल और मेरु पर्वत, जिनपर सब देवताओंका वास है—

सैल हिमाचल आदिक जेते । चित्रकूटजसु गावहिं तेते ॥

दिंधि मुदित मन सुखु न समाई । सम विनु बिपुल बड़ाई पाई ॥

हिमालय आदि जितने पर्वत हैं, वे सब चित्रकूट पर्वतका यश गाते थे । विन्ध्याचल बड़ा प्रसन्न था, उसके मनमें सुख न समाता था; क्योंकि बिना ही परिश्रम उसने बहुत बड़ाई प्राप्त कर ली ।

दो०—चित्रकूटके बिहंग मृग बेलि बिटप तृन जाति ।

पुन्यपुंज सब धन्य अस कहहिं देव दिनराति ॥ १३९ ॥

चित्रकूटके पत्नी, हिरन, बेल, वृक्ष और तरह तरहकी घास, सब अन्यंत
 ब्रह्मयवान हैं, धन्य हैं—ऐसा रात-दिन देवता कहते थे ।

ब्रह्मयवन्त रघुवरहिं बिलोकी । पाइ जनम फल होहिं बिसोकी ॥
 परसि चरनरज अचर सुखारी । भये परमपद के अधिकारी ॥

जिनके नेत्र थे वे श्रीरामचंद्रजीको देखकर और अपने जन्मका फल पाकर
 चिन्तारहित हो जाते थे । गतिरहित पदार्थ श्रीरामचन्द्रजीके चरणोंकी
 धूलको छूकर सुखी और परम पदके अधिकारी हो गये ।

सो बन सैलु सुभाय सुहावन । मंगलमय अति-पावन-पावन ॥
 महिमा कहिय कवन बिधि तासू । सुखसागर जहँ कीन्ह निवास ॥

जहां सुखसागर श्रीरामचन्द्रजीने निवास किया वह वन और पर्वत
 स्वभावसे ही सुहावना, मङ्गलस्वरूप और अत्यंत पवित्रसे भी पवित्र है ।
 उसकी महिमा किस प्रकार कही जाय ?

पयपयोधि तजि अवध बिहाई । जहँ सिय-लषन-राम रहे आई ॥
 कहि न सकहिं सुखमा जसि कानन । जौं सत सहस होहिं सहसानन ॥

नौरसागरको छोड़कर और अयोध्याको त्यागकर जहां सीताजी,
 लक्ष्मणजी और श्रीरामचन्द्रजी आकर रहे हों, उस वनकी जैसी कुछ शोभा हो
 उसे यदि शेषनाग सौ हजार भी हो जायें तो कह नहीं सकते ।

सो मैं बरनि कहौं बिधि केहीं । डाबरकमठ कि मंदर लेहीं ॥
 सेवहिं लषनु करम-मन-दानी । जाइ न सीलु सनेहु बखानी ॥

उसका वर्णन मैं किस प्रकार करूं ? पोखरका कलुआ क्या मंदराचल
 उठा सकता है ? मन, आशी और कर्मसे लक्ष्मणजी श्रीरामचंद्रजीकी सेवा करते
 थे । उनके शील और प्रेमका वर्णन नहीं करते बनता ।

दो०—छिनु छिनु लखि सिय-राम-पद जानि आपु पर नेहु ॥

करत न सपनेहुँ लषनु चितु बंधु-मातु-पितु-नेहु ॥१४०॥

क्षण क्षणमें सीताजी और श्रीरामचंद्रजीके चरणोंको देखकर और अपने-
 पर उनका प्रेम जानकर लक्ष्मणजी स्वप्नमें भी अपना मन भाई, माता, पिता
 और घरकी ओर नहीं डलाते थे ।

राम संग सिय रहित सुखारी । पुर-परिजन-गृह-सुरति बिसारी ॥
 छिनु छिनु पिय-विधु-बदनु निहारी । प्रमुदित मनहुँ चकोर कुमारी ॥

नगरनिवासियों और कुटुम्बियों तथा घरकी याद भुलाकर सीताजी

श्रीरामचन्द्रजीके सङ्गमें छली रहती थीं। जण जणमें प्यारेके चन्द्रमुखको देखकर वे आनन्दित रहती थीं जैसे चन्द्रमाको देखकर चकोरी।

नाह नेहु नित बढ़त बिलोकी। हरषित रहति दिवस जिमि कोकी सियमनु रामचरन अनुरागा। अवध-सहस-सम बन प्रियलागा॥

स्वामीका प्रेम नित्य बढ़ता देखकर वे प्रसन्न रहती थीं जैसे दिनमें वक्वरी। सीताजीके मनमें श्रीरामचन्द्रजीके चरणोंका प्रेम होनेसे उन्हें हजार अयोध्याओंके समान वह वन प्यारा लगता था।

परनकुटीप्रिय प्रियतम संग। प्रिय परिवारु कुरंग विहंगा॥ सासु-ससुर-सम मुनितिय मुनिवर असनु अमिय सम कंद मूलफर॥

प्रियतमके संगमें पत्तोंकी वह कुटी ही प्यारी लगती थी। हिरनों और पक्षियोंका प्यारा परिवार था, श्रेष्ठ मुनिजन और उनकी स्त्रियां ससुर और सासके समान थीं, कंद-मूल छलोंका अमृतके समान भोजन था।

नाथ साथ साथरी सुहाई। भयन-सयन-सय-सम सुखदाई॥ लोकप होहिं बिलोकत जासू। तेहि कि मोहसक बिषय बिलासू॥

स्वामीके साथमें पत्तोंकी सुन्दर शय्या कामदेवके सोनेकी शय्याके समान सुख देनेवाली थी। जिसको देखते ही मनुष्य लोकपाल हो जाते हैं उसे बिषय-खल क्या मोह सकता है?

दो०—सुमिरत रामहिं तजहिं जन तन सम बिषय बिलासु।

रामप्रिया जग जननि सिय कछु न आचरजु तासु॥१४१॥

श्रीरामचन्द्रजीको स्मरण करते ही जब मनुष्य विषयोंके सुखको तिनकेके समान छोड़ देते हैं तब श्रीरामचन्द्रजीकी प्यारी सीताजी, जो संसारकी माता हैं, यदि उसे छोड़ दें तो इसमें उनके संबंधमें आश्चर्यकी बात कुछ भी नहीं है। सीय लपनु जेहि बिधि सुख लहहीं। सोइ रघुनाथ करहिं सोइ कहहीं॥ कहहिं पुरातन कथा कहानी। सुनहिं लखनु सिय अतिसुख मानी॥

जिस प्रकार सीताजी और लक्ष्मणजी सुख पाते, श्रीरामचन्द्रजी वही करते तथा वही कहते थे। श्रीरामचन्द्रजी प्राचीन कथा-कहानियां कहते थे तथा लक्ष्मणजी और सीताजी अत्यन्त सुख मानकर उन्हें सुनते थे।

जब जब राम अवध सुधि करहीं। तब तब बारि बिलोचन भरहीं॥ सुमिरि मानु पितु परिजन भाई। भरत-सनेह-सील-सेवकाई॥

श्रीरामचन्द्रजी जब जब अयोध्याकी याद करते तब तब नेत्रोंमें जल भर

जाते थे। माता, पिता, कुटुम्बीलोगों, भाइयों और सरतजीके स्नेह, प्रीति और सेवा-भावको स्मरण कर—

रूपासिंधु प्रभु होहिं दुखारी। धीरजु धरहिं कुसमउ विचारी ॥
लखि सिय लषनु बिकल होइ जाहीं। जिमि पुरुषहिं अनुसर परिछाहीं ॥

कृपासागर प्रभु श्रीरामचन्द्रजी दुःखी होते थे परन्तु कुसमयका विचार कर धीरज रखते थे। जिस प्रकार परछाईं पुरुषका अनुसरण करती है उसी प्रकार श्रीरामचन्द्रजीको देखकर सीताजी और लक्ष्मणजी भी व्याकुल हो जाते थे।

प्रिया-बंधु-गति लखि रघुनंदनु। धीर कृपाल भगत-उर-चंदनु ॥
छगे कहन कछु कथा पुनीता। सुनि सुख लहहिं लषनु अरु सीता ॥

धीर, कृपालु और भक्तके हृदयके चन्दन श्रीरामचन्द्रजी प्रिया सीताजी और भाई लक्ष्मणजीकी दशा देखकर कोई पवित्र कथा कहने लगते जिसे सुनकर लक्ष्मणजी और सीताजी सुख पाते थे।

दो०—राम-लषन-सीता-सहित सोहत परन निकेत।

जिमि वासव बस अमरपुर सची-जयंत समेत ॥ १४२ ॥

जैसे इन्द्राक्षी और जयंतसमेत इन्द्र अमरावतीमें बसते हैं वैसे ही सीताजी और लक्ष्मणजीसमेत श्रीरामचन्द्रजी उस पर्वकुटोमें शोभा पा रहे थे।

योगवहिं प्रभु सियलषनहिं कैसे। पलक बिलोचनगोलक जैसे ॥
सेवहिं लषन सीय रघुबोरहिं। जिमि अबिबेकी पुरुष सरीरहिं ॥

प्रभु श्रीरामचन्द्रजी सीताजी और लक्ष्मणजीकी रक्षा कैसे करते रहते थे जैसे पलक नेत्रोंकी पुतलियोंकी। सीताजी और लक्ष्मणजी श्रीरामचन्द्रजीकी सेवा वैसे ही करते रहते थे जैसे अज्ञानी मनुष्य शरीर की।

एहि विधि प्रभु बन बसहिं सुखारी। खग-मृग-सुर-तापस-हित-कारी ॥
कहेउ राम-बन-गवँनु सुहावा। सुनहु सुमंत्र अवध जिमि आवा ॥

पत्नी, हिरन, देवता और तपस्वी, सबका हित करनेवाले प्रभु श्रीरामचन्द्रजी इस प्रकार सुखसे वनमें वास करने लगे। तुलसीदासजी कहते हैं कि श्रीरामचन्द्रजीका सुहावना वनगमन मैंने कहा। सुमंत्र जिस प्रकार अयोध्यामें घौंटकर आये, वह सुनो।

[सुमंतका लोटना]

फिरेउ निषाद प्रभुहि पहुँचाई। सचिवसहित रथ देखेसि आई ॥
मंत्री बिकल बिलोकि निषाद। कहि न जाइ जस भयेउ विषाद ॥

प्रभु श्रीरामचन्द्रजीको पहुँचाकर गुह निषाद लौटा और मंत्रीसमेत रथको आकर देखा। मंत्रीको व्याकुल देखकर गुह निषादको जंसा शोक हुआ, वह कहा नहीं जाता।

राम राम सिय लषनु पुकारी। परेउ धरनितल व्याकुल भारी ॥
देखि दखिनदिसि हय हिहिनाहीं। जनु बिनु पंख विहंग अकुलाहीं ॥

हा राम ! हा राम ! हा सीता ! हा लक्ष्मण ! ... इस प्रकार मंत्री पुकारने लगा और भारी व्याकुल होकर पृथिवीपर गिर पड़ा। दक्षिण दिशाकी ओर देखकर घोड़े हिनहिनाते हैं मानों पंखोंके बिना पक्षी व्याकुल हो रहे हों।

दा०—नहिं तृन चरहिं न पियहिं जलु मोचहिं लोचनवारि।

व्याकुल भये निषाद सब रघु-वर-बाजि निहारि ॥१४३॥

तब श्रीरामचन्द्रजीके घोड़ोंको देखकर, जो न घास चरते हैं और न जल पीते हैं किन्तु अपने नेत्रोंसे आंसू बहा रहे हैं, गुह निषाद व्याकुल हो गया। धीरे धीरे तब कहइ निषादू। अब सुमंत्र परिहरहु विषादू ॥ तुम्ह पांडित परमारथज्ञाता। धरहु धीर लखि विमुख विधाता ॥

तब धीरज रखकर गुह निषाद कहने लगा कि हे सुमंत्र, अब शोक छोड़ दो। तुम पण्डित हो और परमार्थको जाननेवाले हो। विधाताको प्रतिकूल समझकर धीरज रखो।

बिबिधकथा कहि कहि मृदुवानी। रथ बैठारेउ बरबस आनी ॥
सोकसिथिल रथ सकइ न हांकी। रघु-वर-बिरह-पीर उर बांकी ॥

मीठी वाणीसे तरह तरहकी कथाएँ कहकर गुह निषादने मंत्रीको जबर्दस्ती लाकर रथमें बिठाया। शोकसे सुमंत्र ऐसे शिथिल हो गये कि रथ न हांक सके। उनके हृदयमें श्रीरामचन्द्रजीके वियोगकी बड़ी कठोर पीड़ा हो रही थी। चरफगाहं मग चलहिं न घोरे। बनमृग मनहुँ आनि रथ जोरे ॥ अदुकि परहिं फिरि हेरहिं पीछे। राम वियोग बिकल दुख तीछे ॥

घोड़े तड़फड़ाते थे और मार्ग नहीं चलते थे मानों जंगली हिरनोंको लाकर रथमें जात दिया हो। चलते चलते वे अड़ जाते और मुड़कर पीछेकी ओर देखने लगते थे। श्रीरामचन्द्रजीके वियोगके तीव्र दुःखसे वे बड़े व्याकुल हो रहे थे। जो कहु रामु लषनु बैदेही। हिकारि हिकारि हित हेरहिं तेही ॥ बाजि बिरहगति कहि किमि जाती। बिनु मनि फनिक बिकल जेहि माँती श्रीरामचन्द्रजी, लक्ष्मणजी और सीताजीका जो नाम लेता उसकी ओर

ये हींस हींसकर बड़े प्रेमसे देखते थे। घोड़ोंको विरहकी दशा कैसे कही जाय ? वे ऐसे व्याकुल थे जैसे मणिके बिना सर्प व्याकुल होता है।

दो०—भयेउ निपादु विषादुवस देखत सचिवतुरंग।

बोलि सुसेवक चारि तव दिये सारथीसंग ॥ १४४ ॥

मंत्री और घोड़ोंको देखकर गुह निषाद शोकके वशमें हो गया। फिर उसने चार विश्वासपात्र सेवकोंको बुलाकर समंत्वके साथ कर दिया।

गुह सारथिहि फिरेउ पहुँचाई। विरहविषादु बरनि नहिं जाई ॥
चले अवध लेइ रथहि निषादा। होहिं छनहिं छन मगन विषादा ॥

कुछ दूरतक समंत्रको बिदा करके गुह निषाद लौट आया। उसका विरह-दुःख वर्णन नहीं किया जाता। गुह निषादने जिन चार निषादोंको साथ कर दिया था वे रथ लेकर अयोध्याको चले। वे क्षण क्षणमें दुःखमें डूबते जाते थे। सोच समंत्र बिकल दुखदीना। धिग जीवन रघु-वीर-विहीना ॥
रहिहि न अंतहु अधमुसरीरु। जसुन लहेउ बिछुरत रघुवीरु ॥

शोकके कारण समंत्र व्याकुल, दुःखी और हीन होकर कहने लगे कि श्रीरामचन्द्रजीके बिना यह जीवन धिक्कार है। अंतमें जब यह अधम शरीर नहीं हो रहेगा तब श्रीरामचन्द्रजीका वियोग होते ही इसने (छूटकर) यश कयों नहीं ले लिया।

भये अजस-अध-भाजन प्राणा। कवन हेतु नहिं करत पयाना ॥
अहह मंदमनु अवसर चूका। अजहुँ न हृदय होत दुइ टूका ॥

मेरे प्राण अपयश और पापके भाजन हुए। अब ये किस कारण शरीर नहीं छोड़ जाते ? हाय ! मूर्ख मन, अवसर चूक गया। अब भी हृदयके दो टुकड़े नहीं हो जाते।

मौजि हाथ सिरु धुनि पछिताई। मनहुँ कृपिन धनरासि गँवाई ॥
बिरद बांधि बरवीरु कहाई। चलेउ समर जनु सुभट पराई ॥

हाथ मलकर और शिर धुनकर समंत्र पछताने लगे मानों किसी कंजूसने उनकी डेरी गवां दी हो, अथवा मानों कोई योद्धा यशस्वी होकर और श्रेष्ठ वीर कहलाकर संग्रामसे भाग चला हो।

दो०—विप्र विवेकी वेदविद संमत साधु सुजाति।

जिमि धोखे मदपान कर सचिव सोच तेहि भांति ॥ १४५ ॥

प्रतिष्ठित, साधु, कुलीन, वेदज्ञ और विवेकी ब्राह्मणको धोखेमें मदिरा पी लेनेपर जंसा शोक होता है वैसा ही शोक समंत्रको हुआ।

जिमि कुलीनतिय साधु सयानी । पतिदेवता करम-मन-बानी ॥
रहइ करमबस परिहरि नाहू । सचिवहृदय तिमि दारुनदाहू ॥

जैसे कोई कुलीन, सती, चतुर और मन, वाणी और कर्मसे पतिको ही देवता माननेवाली स्त्री कर्मवश अपने स्वामीको छोड़कर रहे और फिर उसके हृदयमें जैसी कठोर पीड़ा हो, वैसी ही पीड़ा मंत्रीके हृदयमें हुई ।

लोचन खजल डीठि भइ थोरी । सुनइ न सखन विकल मति भोरी ॥
सूखहिं अधर लागि मुहुं लाटी । जिउ न जाइ उर अवधिकपाटी ॥

जेत्रोंमें जल छा गया, दृष्टि कम हो गयी, कानोंसे सुनायी न पड़ने लगा और भोली बुद्धि व्याकुल हो गयी । आँठ सूखने लगे और मुँह नुरझा गया, फिर भी प्राण नहीं निकलते थे; क्योंकि हृदयमें १४ वर्ष पीछे श्रीरामचन्द्रजीके लौट आनेकी अवधिके किवाड़ लगे हुए थे ।

बिबरन भयेउ न जाइ निहारी । मारेसि मनहुं पिता महतारी ॥
हानि गलानि बिपुल मन व्यापी । जम-पुर-पंथ सोच जिमि पापी ॥

रंग ऐसा फीका पड़ गया कि उनकी ओर देखा नहीं जाता मानों उन्होंने अपने माता और पिताको मार डाला हो । उनके मनमें हानि और ग्लानि इतनी अधिक छायी हुई थी जैसे कोई पापी यमपुरीके रास्तेमें सोच कर रहा हो । बचनु न आउ हृदय पछिताई । अवध काह मैं देखब जाई ॥
रामरहित रथु देखिहि जाई । सकुचिहि मोहि बिलोकत सोई ॥

मुंहसे वचन नहीं निकलता, परन्तु वे हृदयमें पछताने लगे कि मैं अयोध्यामें जाकर क्या देखूंगा । श्रीरामचन्द्रजीके बिना रथको जो कोई देखेगा उसे ही मुझे देखकर संकोच होगा ।

दो०—धाइ पूछिहहिं मोहि जब विकल नगर नरनारि ।

उतरु देब मैं सबहिं तब हृदय वज्रु बैठारि ॥ १४६ ॥

नगरके व्याकुल छो-पुरुष जब दौड़कर मुझे पूछेंगे तब अपनी छातीपर वज्र रखकर मैं सबको उत्तर दूंगा ।

पूछिहहिं दीन दुखित सब माता । कहव काह मैं तिन्हहिं बिधाता ॥
पूछिहि जबहिं लषनमहतारी । कहिहउँ कवन सँदेस सुखारी ॥

हे विधाता, दीन और दुःखी सब माताएँ पूछेंगी तब मैं उनसे क्या कहूंगा ? लक्ष्मणजीकी माता सुमित्रा जब पूछेंगी तब मैं उन्हें छली करनेवाला कौनसा संदेश कहूंगा ?

रामजननि जब आइहि धाई । सुमिरि बन्धु जिमि धेनु लवाई ॥
पूछत उतर देव मैं तेही । गेबनु राम लषनु बैदेही ॥

बल्लभको याद करके नयी व्यायी हुई गायकी भांति जब श्रीरामचन्द्रजीकी माता कौशल्या दौड़कर आवेंगी तब उनके पूछनेपर मैं उन्हें उत्तर दूंगा कि श्रीरामचन्द्रजी, लक्ष्मणजी और सीताजी, सब वनको चले गये ।

जोइ पूछिहि तेहि उतर देवा । जाइ अबध अब येहु सुखु लेवा ॥
पूछिहि जवहिं राउ दुखदीना । जिवनु जासु रघुनाथअधीना ॥

जो कोई पूछेगा उसीको उत्तर दूंगा, यही सुख अब प्रायोध्यामें जाकर मैं लूंगा ! दुःखी और दीन राजा, जिनका जीना श्रीरामचन्द्रजीके अधीन है, पूछेगे—

देइहउ उतर कवन मुँहु लाई । आयेउँ कुसल कुअरु पहुँचाई ॥
सुनत लषन-सिय-राम-सँदेसू । तन जिमि तनु परिहरिहि नरेसू ॥

तब मैं कौन मुँह लाकर उन्हें उत्तर दूंगा कि कुमारोंको पहुँचाकर कुशल-पूर्वक लौट आया । लक्ष्मणजी, सीताजी और श्रीरामचन्द्रजीका संदेश सुनते ही राजा तिनकेके समान अपने शरीरको छोड़ देंगे ।

दो०—हृदय न बिदरेउ पंक जिमि बिछुरत प्रीतमु नीरु ।

जानत हौं मोहि दीन्ह विधि यह जातना सरीरु ॥ १७७ ॥

जैसे प्रियतम जलका वियोग होते ही कीचड़ फट जाता है, वैसे ही मेरा हृदय फट नहीं गया ! जानता हूँ, मुझे देवने यह यातना-शरीर दिया है ।

एहि विधि करत पंथ पछितावा । तमसातीर तुरतु रथु आवा ॥
बिदा किये करि विनय निषादा । फिरे पाँय परि बिकल विषादा ॥

मार्गमें मंत्री इस प्रकार पद्धतावा करते जा रहे थे । शीघ्र ही तमसा नदीके किनारे रथ आ गया । मंत्रीने विनती करके निषादोंको बिदा किया जो शोकसे व्याकुल हो पैरों पड़कर लौट आये ।

पैठत नगर सचिव सकुचाई । जनु मारेसि गुरु-बाभन-गाई ॥
बैठि विटपतर दिशसु गँवावा । सांभूसमय तब अँवसरु पावा ॥

नगरमें घुसते हुए मंत्रीको संकोच होने लगा मानों उन्होंने गुरु, ब्राह्मण और गायको मार डाला हो । उन्होंने वृत्तके नीचे बैठकर दिन व्यतीत किया और जब सन्ध्या-समय हुआ तब नगरमें जानेका उन्हें अवसर मिला ।

अवधप्रवेशु कीन्ह अँधियारे पैठ भवन रथु राखि दुआरे ॥
जिन्ह जिन्ह समाचार सुनि पाये । भूप द्वार रथु देखन आये ॥

अंधकार हो जानेपर उन्होंने अयोध्यामें प्रवेश किया और रथको द्वारपर ही छोड़कर वे महलके भीतर गये। समंत्रके आनेका समाचार जिन जिनने सुन पाया वे सब राजद्वारपर रथ देखनेके लिये आये।

रथ पहिचानि विकल लखि घोरे। गरहिं गात जिमि आतप ओरे ॥
नगर-नारि-नर व्याकुल कैसे। निघटत नीर मीन गन जैसे ॥

रथको पहचानकर और घोड़ोंको व्याकुल देखकर उनके शरीर ऐसे शिथिल हो गये जैसे धपमें ओले गल जाते हैं। नगरके स्त्री और पुरुष, सब ऐसे व्याकुल हुए जैसे पानीके सूख जाते ही मछलियां व्याकुल होती हैं।

दो०—सचिव आगमनु सुनत सत्रु विकल भयेउ रनिवासु।

भवनु भयंकरो लाग तेहि मानहुं प्रेतनिवासु ॥१४८॥

मंत्रीका आना सुनते ही सारा रनवास व्याकुल हो गया। उन्हें राजमहल ऐसा भयंकर प्रतीत हुआ मानों वह प्रेतका निवासस्थल हो।

अतिआरति सब पूछहिं रानी। उतरु न आव विकल भइ बानी ॥
सुनइ न स्वप्न नयन नहिं सूझा। कहहु कहां नप जेहि तेहि बूझा ॥

अत्यंत दुखी होकर सब रानियां पूछती हैं परन्तु समंत्रसे कुछ जवाब नहीं दिया जाता, उनकी वाणी व्याकुल हो गयी। उन्हें कानोंसे सुनायी और आँखोंसे दिखलायी न पड़ने लगा। वे जिसको पाते उसीसे पूछने लगते कि बतलाओ राजा कहां हैं?

दासिन्ह दीख सचिव विकलाई। कौसल्यागृह गईं लेवाई ॥
जाइ सुमंत्रु दीख कस राजा। अमियरहित जनु चंडु बिराजा ॥

दासियोंने जब मंत्रीकी व्याकुलता देखी तब वे उन्हें कौशल्याके महलमें लिवा ले गयीं। समंत्रने जाकर राजाको कैसा देखा मानों अमृतशून्य चन्द्रमा हो।

आसन--सयन--विभूषन--हीना। परेउ भूमितल निपट मलीना ॥
लेइ उसासु सोच एहि भांती। सुरपुर तें जनु खँसेउ जजाती ॥

वे आसन, शय्या और गहनोंसे रहित बिलकुल मलीन होकर पृथिवीपर पड़े हुए थे, लंबी सांसें ले रहे थे और उन्हें ऐसा सोच हो रहा था मानों स्वर्गसे राजा ययाति खसक पड़े हों।

लेत सोच भरि छिनु छिनु छाती। जनु जरि पंख परेउ संपाती ॥
राम राम कह रामसनेही। पुनि कह राम लखनु बेदेही ॥

क्षण क्षणमें शोक्से वे द्वाती भर लाते थे मानों पंख जल जानेपर संपाती

गिर पड़ा हो। राजा बार बार राम, राम, प्यारे राम कहकर फिर राम, लक्ष्मण, सीता कहने लगे।

दो०—देखि सचिव जय जीव कहि कीन्हेउ दंड प्रनासु।

सुनत उठेउ व्याकुल नृपति कहु सुमंत्र कहँ रासु ॥ १४६ ॥

राजाको देखकर मंलीने जय जीव कहकर दण्डवत् प्रणाम किया। सुनते ही राजा व्याकुल होकर उठ बैठे और कहने लगे—सुमंत्र, यह कहो, श्रीराम-चन्द्रजी कहां हैं?

भूप सुमंत्रु लीन्ह उर लाई। बूड़त कछु अधार जनु पाई ॥
सहित सनेह निकट वैठारी। पूछत राउ नयन भरि बारी ॥

राजाने सुमंत्रको हृदयसे लगा लिया मानों डूबते हुए कुछ आधार मिल गया हो। प्रेमसमेत पास बिठलाकर और नेत्रोंमें आंसू भरकर राजा पूछने लगे। राम कुसल कहु सखा सनेही। कहँ रघुनाथ लषनु वैदेही ॥
आने फेर कि बनहिं सिधाये। सुनत सचिवलोचन जल छाये ॥

हे प्यारे मित्र, यह कहो कि रामचन्द्र कुशलसे तो हैं? रामचन्द्र, लक्ष्मण और सीता कहां हैं? उन्हें लौटा लाये हो कि वे वनको चले ही गये। यह सुनते ही मंत्रीकी आंखोंमें आंसू भर आये।

सोक विकल पुनि पूछु नरेसु। कहु सिय-राम-लषन-संदेसु ॥
राम-रूप-गुन-सील-सुभाऊ। सुमिरि सुमिरि उर सोचत राऊ ॥

शोकसे व्याकुल होकर राजा फिर पूछने लगे कि रामचन्द्र, लक्ष्मण और सीताका संदेश कहो! श्रीरामचन्द्रजीका रूप, गुण, शील और स्वभाव बार बार स्मरण कर राजा हृदयमें सोचने लगे।

राज सुनाइ दीन्ह बनवासु। सुनि मन भयेउ न हरष हरांसु ॥
सो सुत बिछुरत गये न प्राना। को पापी बड़ मोहि समाना ॥

राजतिलक होनेकी बात सुनाकर वनवास दिया परंतु उनके मनको उसे बनकर न प्रसन्नता हुई और न इसे सुनकर शोक! उसी पुत्रका वियोग होते ही पाषाण नहीं निकले—मेरे समान बड़ा पापी और कौन है?

दो०—सखा राम-सिय-लषनु जहँ तहां मोहि पहुँचाउ।

नाहिं त चाहत चलन अब प्रान कहहुँ सतिभाउ ॥ १५० ॥

हे मित्र, रामचन्द्र, लक्ष्मण और सीता जहां हों वहीं मुझे पहुँचाओ, यहीं तो, मैं सच्चे भावसे कहता हूँ, अब प्राण चलना चाहते हैं।

पुनि पुनि पूछत मंत्रिहि राज । प्रियतम-सुअन-सदेस सुनाऊ ॥
करहि सखा सोइ वेगि उपाऊ । राम-लषन-सिय नयन देखाऊ ॥

राजा बार बार मंत्रीको पूछने लगे कि मेरे अत्यंत प्यारे पुत्रोंका संदेश सुनाओ । हे मित्र, शीघ्र वही उपाय करो जिससे श्रीरामचन्द्रजी, लक्ष्मणजी और सीताजीको आंखों दिखला सको ।

सचिव धीर धरि कह मृदुबानी । महाराज तुम्ह पंडित ग्यानी ॥
बीर सुधीर धुरंधर देवा । साधुसमाजु सदा तुम्ह सेवा ॥

धीरज रखकर मंत्री समुन्न कोमल वाणीसे कहने लगे कि हे महाराज, आप ज्ञानवान और पंडित हैं; और वीर, अत्यंत धैर्यवान तथा धुरन्धर राजा हैं; आपने सज्जनोंके समाजकी सदैव सेवा की है ।

जनम मरन सब दुख सुख भोगा । हानि लाभ प्रियमिलन वियोगा ॥
काल करम बस होहि गोसाईं । बरबस राति दिवस की नाई ॥

जन्म-मृत्यु, दुःख-सुख, हानि-लाभ, प्रिय वस्तुका संयोग और वियोग, सब भोग रात और दिनकी भांति, हे स्वामी, काल और कर्मके वश होकर बरबस हुआ करते हैं ।

सुख हरषहिं जड़ दुख विलखाहीं । दोउ सम धीर धरहिं मनमाहीं ॥
धीरज धरहु विवेकु विचारी । छाड़िय सोचु सकलु हितकारी ॥

जो मूर्ख होते हैं वे सुखमें प्रसन्न होते हैं और दुःखमें विलाप करते हैं, परन्तु धीर मनुष्य अपने मनमें दोनोंको ही समान समझते हैं । विवेकसे विचारकर धीरज रखिये और हे सबके हितकारी, शोक दूर कर दीजिये ।

दो०—प्रथम बासु तमसा भयेउ दूसर सुरसरि तीर ।

बहाइ रहे जलपानु करि सियसमेत दोउ बीर ॥ १५१ ॥

पहिला निवास तमसा नदीके किनारे हुआ और दूसरा गङ्गाजीके तट-पर । दोनों वीर वहां सीताजीसमेत स्नान कर जलपान करके रहे थे ।

केवट कीन्ह बहुत सेवकाई । सो जामिनि सिगरौर गवाई ॥
होत प्रात बटछीरु मँगावा । जटामुकुट निज सीस बनावा ॥

केवट गुह निपादने वहां उनकी बड़ी सेवा की । वह रात उन्होंने शृंगवेर-पुरमें बितायी । सवेरा होते ही प्रभु श्रीरामचन्द्रजीने बरगदका दूध मंगाया और अपने शिरपर जटाओंका मुकुट बनाया ।

रामसखा तब नाव मँगाई । प्रिया चढ़ाई चढ़े रघुराई ॥
लषनु बानधनु धरे बनाई । आपु चढ़े प्रभुआयसु पाई ॥

श्रीरामचन्द्रजीके मित्र गुह निषादने तब नाव मंगवायी और सीताजीको बढाकर श्रीरामचन्द्रजी चढ़े । धनुष और बाणको सजाकर हाथमें लिये हुए लक्ष्मणजी प्रभु श्रीरामचन्द्रजीकी आज्ञा पाकर स्वयं चढ़े ।

बिकल बिलोकि मोहि रघुबीरा । बोले मधुरबचन धरि धीरा ॥
तात प्रनामु तात सन कहैहू । बार बार पदपंकज गहेहू ॥

मुझे व्याकुल देखकर प्रभु श्रीरामचन्द्रजी धीरेज रखकर ये मधुर वचन कहने लगे कि हे तात, पिताजीसे प्रणाम कहना और बार बार मेरी ओरसे चरण-कमल पकड़ना ।

करवि पाय परि बिनय बहोरी । तात करिय जनि चिंता मोरी ॥
बनमग मंगल कुसल हमारे । कृपा अनुग्रह पुन्य तुम्हारे ॥

फिर पैरों पढ़कर विन्ती करना कि हे तात, मेरी चिन्ता मत कीजिये । आपकी कृपा, दया और पुण्यसे वनके मार्गमें हमारा कुशलमङ्गल है ।

छंद—तुम्हारे अनुग्रह तात कानन जात सब सुख पाइहउँ ।

प्रतिपालि आयसु कुसल देखन पाय पुनि फिरि आइहउँ ॥

जननी सकल परितोषि परि परि पाय करि बिनती घनी ।

तुलसी करैहु सोइ जतनु जेहि कुसली रहहिं कोसलधनी ॥

हे पिताजी, आपकी दयासे वनमें जाते हुए सब सुख पाऊंगा । आपकी आज्ञाका पालन कर आपके चरणोंके दर्शन करनेके लिये कुशलपूर्वक फिर लौट आऊंगा । बार बार पैरों पढ़कर और बहुत विन्ती करके सब माताओंको संतोष दिलाकर—तुलसीदासजी कहते हैं—वही यत्न करना जिससे कोशल देश-के राजा दशरथ कुशलपूर्वक रहें ।

सो०—गुरु सन कहव सँदेसु बार बार पदपदुम गहि ।

करव सोइ उपदेसु जेहि न सोच मोहि अवधपति ॥२५२॥

बार बार चरणकमल पकड़कर गुरु वशिष्ठसे यह संदेश कहना कि वे वही उपदेश करें जिससे अयोध्यापति राजा दशरथ मेरे लिये शोक न करें ।

पुरजन परिजन सकल निहोरी । तात सुनायेहु बिनती मोरी ॥

सोइ सब भांति मोर हितकारी । जा तें रह नरनाहु सुखारी ॥

नगरनिवासी और कुटुम्बी, सबसे मेरी ओरसे निहोरा करके, हे तात, मेरी यह विन्ती सुनाना कि सब प्रकार मेरा हित करनेवाला वही है जिससे राजा दशरथ सुखी रहें ।

कहव सँदेशु भरत के आये । नीति न तजिइ राजपद पाये ॥
पालेहु प्रजहि करम-मन-वानी । सेयेहु मातु सकल सम जानी ॥

भरतके आ जानेपर यह सँदेश कहना कि राज-पद पाकर नीति नहीं छोड़नी चाहिये । मन, वाणी और कर्मसे प्रजाका पालन करना और सब माता-पिताओं को बराबर जानकर उनकी सेवा करना ।

अउर निवाहेहु भायप भाई । करि पितु-मातु-सुजन-सेवकाई ॥
तात भांति तैहि राखव राज । सोच मार जेहि करहि न काऊ ॥

और हे भाई, पिता, माता और सुजनोंकी सेवा करके भाईपन निवाहना ।
हे तात, राजाको इस प्रकार रखना जिससे वे मेरा शोक कभी न करें ।

लपन कहे कछु बचन कठोरा । बरजि राम पुनि मोहि निहोरा ॥
बार बार निज सपथ देवाई । कहबि न तात लपनलरिकाई ॥

लक्ष्मणजीने कुछ कठोर वचन कहे परन्तु उन्हें रोककर फिर श्रीरामचंद्र-जीने मुझसे विनती की और बार बार अपनी सौगंद दिलायी कि हे तात, लक्ष्मणजीका लड़कपन पिताजीसे मत कहना ।

दो०—कहि प्रनामु कछु कहन लिय सिय भइ सिथिल सनेह ।

थकित बचन लोचन सजल पुलक पल्लवित देह ॥१५३॥

प्रणाम कहकर सीताजी कुछ कहने ही लगी थीं कि उनका शरीर हनेहट्टे शिथिल होगया, वाणी रुक गयी, नेत्रोंमें जल छा गया और शरीर पुलकायमान होकर रोमावली खड़ी हो गयी ।

तेहि अवसर रघुवर रख पाई । केवट पारहिं नाव चलाई ॥
रघु-कुल-तिलक चले एहि भांती । देखेउँ ठाढ़ कुलिस धरि छाती ॥

उसी समय श्रीरामचंद्रजीका रख पाकर केवटने उस पारके लिये नाव चला दी । इस प्रकार रघुवंशतिलक श्रीरामचंद्रजी चल दिये और अपनी छातीपर वजू रख मैंने खड़े होकर उन्हें देखा ।

मैं आपन किमि कहउँ कलेसू । जियत फिरेउँ लेइ रामसदेसू ॥
अस कहि सचिव बचन रहि गयऊ । हानि गलानि सोच बस भयरू ॥

मैं अपना दुःख वैसे कहूँ जो श्रीरामचंद्रजीका सँदेश लेकर जीवित लौटा ।
ऐसा कहकर मंत्री चुप रह गये और वे हानि, गलानि और शोकके वशमें हो गये ।

सूत बचन सुनतहि नरनाहू । परेउ धरनि उर दारुनदाहू ॥
तलफत बिषम मोह मन मापा । माँजा मनहुँ मीन कहँ व्यापा ॥

सुमंत्रके वचन सुनते ही राजा पृथिवीपर गिर पड़े। उनके हृदयमें बड़ी कठोर वेदना होने लगी। मनमें घोर मोह व्याप्त हो जानेसे वे छटपटाने लगे मानों मद्धलीको मांजा (बरसातका रोग) हो गया हो।

करि विलाप सब रोवहिं रानी। महाविपत्ति किमि जाइ बखानी॥
सुनि विलाप दुखहू दुख लागा। धीरजहू कर धीरजु भागा॥

विलाप करके सब रानियां रोने लगीं। उस महान् विपत्तिका वर्णन कैसे किया जा सकता है? विलाप सुनकर दुःखको भी दुःख लगता था और धैर्यका भी धैर्य भागता था।

दो०—भयेउ कोलाहल अवध अति सुनि नृप राउर सौरु।

विपुल बिहंगवन परेउ निसि मानहुं कुलिस कठोरु॥ १५४॥

राजमहलमें शोर होता सुनकर अयोध्यामें बड़ा कोलाहल हुआ मानों बहुतसे पक्षियोंके वनपर रातमें कठोर वज्रपात हुआ हो।

[दशरथका मरण]

प्रान कंठगत भयेउ भुआलू। मनिबिहीन जनु व्याकुल व्यालू॥
इंद्री सकल बिकल भइ भारी। जनु सर सरसिज वन विनु वारी॥

राजाके प्राणकण्ठमें आ गये। वे ऐसे व्याकुल हुए जैसे मशिके बिना सर्प। उनकी सारी इंद्रियां बहुत व्याकुल हुईं जैसे सरोवरमें जलके बिना कमलोंका वन।

कौसल्या नृप दीख मलाना। रवि-कुल-रवि अथयेउ जिय जाना॥
छर धरि धीर राममहतारी। बोली बचन समय अनुसारी॥

कौशल्याने राजाको मलिन देखकर हृदयमें यह जान लिया कि सूर्यकुलका सूर्य अस्त हुआ! फिर भी श्रीरामचन्द्रजीकी माता कौशल्याजी हृदयमें धीरज रखकर समयानुसार ये वचन कहने लगीं—

नाथ समुक्ति मन करिय बिचारू। राम-वियोग-पयोधि अपारू॥
करनधार तुम्ह अवधजहाजू। चढ़ेउ सकल प्रिय-पथिक-समाजू॥

हे नाथ, समझ करके मनमें विचार कीजिये। श्रीरामचन्द्रजीके वियोगका समुद्र अपार है। आप कर्णधार हैं और अयोध्या जहाज है जिसमें सारे प्रिय-जनरूपी यात्रियोंका समूह चढ़ा हुआ है।

धीरजु धरिय त पाइय पारू। नाहिं त बूड़िहि सब परिवारू॥
जौं जिय धरिय बिनय पिय मोरी। रामु लपनु सिय मिलहिं बहोरी॥

धीरज धरियेगा तो पार जा लगेंगे नहीं तो सारा परिवार डूब जायगा।

हे प्यारे, यदि आप मेरी विनतीको अपने हृदयमें धारण करेंगे तो श्रीराम-चन्द्रजी, लक्ष्मणजी और सीताजी, सब फिर मिल जायेंगे।

दो०—प्रिया वचन मृदु सुनत नृपु चितयेउ आंखि उघारि ।

तलफत मीन मलीन जनु सींचेउ सीतलवारि ॥१५५॥

प्यारी कौशल्याके कोमल वचन सुनकर राजा आंख खोलकर देखने लगे मानों छटपटाती हुई दुःखी मछलीपर किसीने ठंडा पानी डाल दिया हो।

धरि धीरजु उठि बैठ भुआलू । कहु सुमंत्र कह रामु कृपालू ॥
कहाँ लषनु कहँ रामसनेही । कहँ प्रिय-पुत्र-वधू वेदेही ॥

धीरज रखकर राजा उठकर बैठ गये। वे कहने लगे—हे सुमंत्र, यह ऋतलाओ कि कृपालु रामचन्द्र कहाँ हैं? लक्ष्मण कहाँ हैं? प्यारे राम कहाँ हैं? प्यारी पुत्रवधू सीता कहाँ हैं?

बिलपत राउ बिकल बहुभांती । भइ जुगसरिस सिराति न राती ॥
तापस-अंध-साप सुधि आई । कौसल्यहि सब कथा सुनाई ॥

राजा व्याकुल होकर बहुत तरहसे विलाप करने लगे। वह रात युगके समान हो गयी और काटे नहीं कटी। राजा दशरथको अंधे तपस्वीके आपकी याद हो आयी जिसकी सारी कथा उन्होंने कौशल्याको कह सुनायी।

भयेउ बिकल बरनत इतिहासा । राम रहित धिग जीवनआसा ॥
सो तनु राखि करव मैं काहा । जेहि न प्रेमपनु मोर निवाहा ॥

इतिहास वर्णन करते करते वे व्याकुल हो गये और कहने लगे कि रामचन्द्रके बिना जीनेकी आशाको धिक्कार है। उस शरीरको रखकर मैं क्या करूंगा जिसने मेरा प्रेम-प्रण नहीं निवाहा।

हा रघुनन्दन प्रानपिरीते । तुम्ह बिनु जियत बहुत दिन बीते ॥
हा जानकी लषन हा रघुबर । हा पितु-हित-चित-चातक-जलधर ॥

हाय प्राणप्यारे रघुनन्दन ! तुम्हारे बिना जीते हुए बहुत दिन बीत गये हाय जानकी ! हाय लक्ष्मण ! हाय रामचन्द्र ! हाय पिताके हितके लिये चिन्त-रूपी पपीहाके बादल !

दो०—राम राम कहि राम कहि राम राम कहि राम ।

तनु परिहरि रघुबरविरह राउ गयेउ सुरधाम ॥१५६॥

अन्तमें बारंबार राम राम, राम राम कह कहकर राजा दशरथ श्रीराम-चन्द्रजीके वियोगमें शरीर छोड़कर देवलोकको सिधार गये।

जियन मरन फलु दसरथु पावा । अंड अनेक अमल जसु छावा ॥
जियत राम-बिधु-बदनु निहारा । रामविरह मरि मरनु सँवारा ॥

राजा दशरथने जीने और मरनेका फल पा लिया, जिनका निर्मल यह अनेक ब्रह्माण्डोंमें छा गया । जबतक जिये, श्रीरामचन्द्रजीका चन्द्रमुख देखा किये और जब श्रीरामचन्द्रजीका वियोग हुआ तब शरीर त्यागकर अपना मरण सुधार लिया ।

सोकबिकल सब रोवहिं रानी । रूप सील बलु तेज बखानी ॥
करहिं बिलाप अनेक प्रकारा । परहिं भूमितल बारहिं बारा ॥

शोकसे व्याकुल होकर सब रानियां राजा दशरथके रूप, शील, बल और तेजका बखान कर रोने लगीं । वे अनेक प्रकारसे विलाप करने और बार बार पृथिवी-तलपर पड़ाइ खाने लगीं ।

बिलपहिं बिकल दास अरु दासी । घर घर रुदनु करहिं पुरबासी ॥
अथयेउ आजु भानु-कुल-भान । धरमअवधि गुन-रूप-निधान ॥

दास और दासियां व्याकुल होकर विलाप करने लगीं । अयोध्यामें रहनेवाले सब लोग अपने अपने घरोंमें रोने लगे कि धर्मकी मर्यादा, गुण तथा रूपके स्थान और सूर्यवंशके सूर्य आज अस्त हो गये ।

गारी सकल कैकइहि देहीं । नयनबिहोन कीन्ह जग जेहीं ॥
एहि विधि बिलपत रैन बिहानी । आये सकल महामुनि ग्यानी ॥

सब नगरनिवासी केकयीको गालियां दे रहे हैं, जिसने संसारको नेत्र-विहीन कर दिया ! इस प्रकार विलाप करते हुए रात बीत गयी और सब ज्ञानवान महामुनि वहाँ आये ।

दो०—तब बसिष्ठ मुनि समयसम कहि अनेक इतिहास ।

सोक निवारेउ सबहि कर निज बिग्यान प्रकास ॥१५०॥

तब वशिष्ठ मुनिने समयानुसार अनेक इतिहास कहकर अपने विज्ञानके प्रकाशसे सबका शोक दूर किया ।

तेल नाव भरि नृपतनु राखा । दूत बोलाइ बहुरि अस भाखा ॥
धावहु बेगि भरत पहिं जाहू । नृप सुधि कतहुं कहहु जनि काहू ॥

तेलसे नाव भरवाकर उसमें राजाका शरीर रख दिया । और फिर दूतोंके बुलाकर यह कहा कि जल्दी ही दौड़ो और वृम लोग भरतके पास जाओ । राजाके विषयका समाचार कहीं किसीसे भी मत कहना ।

एतनेइ कहैहु भरत सन जाई । गुरु बोलाय पठये दोउ भाई ॥
सुनि मुनिआयसु धावन धाये । चले वेगि वरवाजि लजाये ॥

भरतजीसे जा कर इतना ही कहना कि दोनों भाइयोंको गुरुने बुला भेजा है ? मुनिकी आज्ञा सुनकर दूत दौड़ चले । वे इतनी जल्दी चले कि उन्हें देखकर अष्ट घोड़े भी लजाते थे ।

जनरथु अवध अरंभेउ जब ते । कुसगुन होहि भरत कह तब ते ॥
खिंहिं राति भयानकसपना । जागि करहिं कटु कोटि कल्पना ॥

यहां अयोध्यामें जबसे अनर्थ होना आरंभ हुआ, तबसे भरतको वहां (ननिहालमें) बुरे शकुन होने लगे । उन्हें रातमें भयंकर स्वप्न दिखलायी देते थे और जागनेपर वे उनके संबंधमें करोड़ों तरहकी बुरी कल्पनाएँ करते थे ।

बिप्र जँवाइ देहिं दिन दाना । सिव अभिषेक करहिं विधिनाना ॥
मांगहिं हृदय महैस मनाई । कुसल मातु पितु परिजन भाई ॥

प्रति दिन ब्राह्मण-भोजन कराके दान देते और अनेक तरहसे शिवजीका अभिषेक करते थे । शिवजीको मनाकर अपने हृदयमें माता, पिता, भाई और कुटुम्बी, सबकी कुशलता मांगते थे ।

दो०—एहि विधि सोचत भरत मन धावन पहुँचे आइ ।

गुरु अनुसासन स्रवन सुनि चले गनेसु मनाइ ॥१५८॥

इस प्रकार भरतजी मनमें सोच ही रहे थे कि दूत आ पहुँचे । गुरुकी आज्ञा कानों सुनकर भरतजी गणेशजीको मनाकर बिदा हुए ।

चले समीरवेग हय हांके । नाघत सरित सैल बन बांके ॥
हृदय सोचु बड़ कलु न सोहाई । अस जानहिं जिय जाउँ उड़ाई ॥

वे हवाकी भांति तेज चलनेवाले घोड़ोंको हांकते और नदी, पर्वत और विकट जंगलोंको पार करते हुए चल दिये । उनके हृदयमें बड़ा शोक था और कुछ न अच्छा लगता था । वे अपने जीमें ऐसा सोचते थे कि उड़कर पहुँच जावें ।

एक निमेष बरषसम जाई । एहि विधि भरत नगर नियराई ॥
असगुन होहिं नगर पैठारा । रटहिं कुभांति कुखेत करारा ॥

एक एक निमेष वर्षके समान बीत रहा था । इस प्रकार भरतजी अयोध्याके समीप आये । नगरमें भीतर जानेके समय उन्हें अशकुन होने लगे । बुरे स्थानमें बैठकर कौए बुरी तरह भयंकर शब्द करने लगे ।

बर सियार बोलहिं प्रतिकूल। सुनि सुनि होइ भरतमनु सला ॥
भीहत सर सरिता बन बागा। नगरु बिसोषि भयावनु लागा ॥

गधे और सियार प्रतिकूल बोलने लगे। इनकी बोली सुन सुनकर भरतजीके मनको बड़ी पीड़ा होती थी। नदी, तालाब, घन और बाग, सब कान्तिहीन (फीके) हो रहे थे। अयोध्यापुरी विशेष अयंकर लगती थी।
खग मृग हय गय जाहिं न जोये। राम-वियोग-कुरोग बिगोये ॥

नगर-नारि-नर निपट दुखारी। मनहुँ सबन्हि सब संपत्ति हारी ॥

पक्षी, हिरन, हाथी, घोड़े देखे नहीं जाते थे। श्रीरामचन्द्रजीके वियोग-रूपी घुरे रोगने उन्हें सता रखा था! नगरके स्त्री-पुरुष, सब बहुत दुःखी थे मानों सभीने अपनी सब सम्पत्ति हार दी हो।

दो०—पुरजन मिलहिं न कहाहिं कछु गँवहि जोहारहिं जाहिं।

भरत कुसल पूछि न सकहिं भय बिषादु मन माहिं ॥१५६॥

नगर-निवासी मिलते थे, पर वे कुछ कहते न थे, दगडवत् करके चुपचाप चले जाते थे। मनमें भय और शोक होनेके कारण भरतजी किसीसे कुशल न पूछ सकते थे।

हाट बाट नहिं जाइ निहारी। जनु पुर दह दिसिलागि दवारी ॥
भावत सुत सुनि कैकयनंदिनि। हरषी रबि-कुल-जलरुह-चंदनि ॥

बाजार और सड़कें देखी नहीं जातीं मानों नगरमें दशों दिशाओंमें दवाग्न लग रही हो। पुत्रको आता हुआ सुनकर सूर्यकुलरूपी कमलके लिये चांदनीके समान केकयी प्रसन्न हुई।

सजि आरती मुदित उठि धाई। द्वारेहि भेंटि भवन लेइ आई ॥
भरत दुखित परिवारु निहारा। मानहुँ तुहिन बनजबनु मारा ॥

वह आरती सजाकर प्रसन्नतासे उठ दौड़ी और द्वारपर ही पुत्रसे मिलकर घर ले आयी। भरतजीने देखा कि परिवार दुःखी हो रहा है मानों कमलोंके वनपर पाला पड़ गया हो।

कैकेई हरषित एहि भाँती। मनहुँ मुदित दव लाइ किराती ॥
सुतहि ससोच देखि मनु मारे। पूछति नैहर कुसल हमारे ॥

केकयी इस प्रकार आनन्दित हो रही है मानों वनमें आग लगाकर भीलनी प्रसन्न हो। पुत्रको शोकित और मनमलीन देखकर केकयी पूछने लगी कि मेरे पिताके घर तो कुशल है ?

सकल कुसल कहि भरत सुनाई । पृछी निज-कुल-कुसल भलाई ॥
कहु कहँ तात कहाँ सब माता । कहँ सिय राम लषन प्रियभ्राता ॥

भरतजीने वहांकी सब कुशलता कह सुनायी और फिर अपने कुटुम्बकी कुशल-भलाई पृछी । यह बतलाओ कि पिताजी कहाँ हैं और सब माताएँ कहाँ हैं ? सीताजी, श्रीरामचन्द्रजी और प्यारे भाई लक्ष्मणजी कहाँ हैं ?

दा०—सुनि सुतवचन सनेहमय कपटनीर भरि नयन ॥

भरत-सूचन-मन-सूल सम पापिनि बोली वचन ॥ १६० ॥

पुत्रके प्रेमभरे हुए वचन सुनकर और आँखोंमें कपटके आंसू भरकर पापिनी केकयी भरतजीके कानों और मनके लिये शूलके समान ये वचन कहने लगी ।

तात बात मैं सकल सँवारी । भइ मंथरा सहाय विचारी ॥
कछुक काज विधि बीच बिगारेउ । भूपति सुर-पति-पुर पगु धारेउ ॥

हे पुत्र, मैंने सब बात संभाल ली है । बेचारी मंथरा सहायक हुई । देवने बीचमें कुछ काम बिगाड़ दिया और वह यह कि राजा स्वर्गवासी हो गये ।
सुनत भरतु भये बिबस बिषादा । जनु सहमेउ करि केहरिनादा ॥

तात तात हा तात पुकारी । परे भूमितल व्याकुल भारी ॥

सुनते ही भरतजी शोकके वशमें हो गये मानों सिंहकी गर्जनासे हाथी सहम गया हो । हा पिता ! हा पिता ! हा पिता ! पुकारकर भरतजी अत्यन्त व्याकुल होकर पृथिवीपर गिर पड़े ।

चलत न देखन पायेउँ तोही । तात न रामहिं सौँपेहु मोही ॥
बहुरि धीर धरि उठे संभारी । कहु पितुमरन हेतु महतारी ॥

अंतकालमें आपको नहीं देख पाया ! हा पिता, आपने मुझे श्रीराम-चन्द्रजीको नहीं सौंप दिया ! फिर भरतजी धीर रखकर, संभलकर उठ बैठे और पृछने लगे कि हे माता, पिताके मरनेका कारण बतलाओ ।

सुनि सुतवचन कहति कैकेई । मरमु पाँछि जनु माहुर देई ॥
आदिहु ते सब आपनि करनी । कुटिल कठोर मुदितमन बरनी ॥

पुत्रके वचन सुनकर केकयी कहने लगी मानों धाव लगाकर पीछे उसमें विष मिला रही हो । दुष्ट और कठोर केकयीने प्रसन्न मनसे अपनी सब करतूत आरंभसे कह सुनायी ।

दा०—भरतहि बिसरेउ पितुमरन सुनत राम-बन-गौनु ।

हेतु अपनपउ जानिजिय थकित रहे धरि मौनु ॥ १६१ ॥

श्रीरामचन्द्रजीका वन जाना सुनकर भरतजीको पिताका मरण भूल गया और उसका कारण अपनेको ही हृदयमें जानकर चुप होकर थकित रह गये । बिकल बिलोकि सुतहि समुभावति । मनहुं जरे पर लोन लगावति ॥ तात राउ नहिं सोचन जोगू । बिढ़इ सुकृत जस कीन्हैउ भोगू ॥

पुत्रको व्याकुल देखकर केकयी समझाने लगी मानों जलेपर नमक लगा रही हो । हे पुत्र, राजा शोक करनेयोग्य नहीं हैं । जैसे उनके बड़े पुत्र थे वैसे ही उन्होंने भोग भी भोगे ।

जीवत सकल जनम फल पाये । अंत अमरपति-सदन सिधाये ॥ अस अनुमानि सोच परिहरहू । सहित समाज राज पुर करहू ॥

जीतेजी उन्होंने जन्म पानेके सारे फल पा लिये और जन्तुमें देवताओंके स्वामी इन्द्रके धामको सिधार गये । ऐसा समझकर शोक छोड़ दो और समाज-समेत अयोध्यामें रा । करो ।

सुनि सुठि सहमेउ राजकुमारू । पाके छत जनु लाग अंगाळ ॥ धीरजु धरि भरि लेहिं उसासा । पापिनि सबहिं भांति कुल नासा ॥

केकयीके इन सुन्दर वचनोंको सुनकर राजकुमार भरतजी सहम गये मानों पके हुए फोड़ेसे अङ्गार छू गया हो । धीरज रखकर वे लम्बी सांस खींचने लगे और कहने लगे कि अरी पापिनि, तूने सब प्रकार कुलका नाश कर दिया ।

जौं पै कुरुचि रही अति तोही । जनमत काहे न मारे मोही ॥ पेड़ काटि तैं पालउ सींचा । मीनजियन निति बारि उलांचा ॥

यदि तेरी अत्यन्त नीच वासना ऐसी ही थी तो जन्म देनेके साथ ही मुझे क्यों नहीं मार डाला ? तूने पेड़को काटकर पत्तोंको पानी दिया है और मछलियोंके जीनेके लिये पानीको बाहर निकाल दिया है ।

दो०—हंसबंसु दसरथु जनकु राम लषन से भाइ ॥

जननी तू जननी भई विधि सन कछु न बसाइ ॥ १६२ ॥

सूर्यवंशके समान कुल, दशरथजीसे पिता और श्रीरामचंद्रजी और लक्ष्मणजीसे मेरे भाई हुए; परन्तु हे माता, मेरी माता तू हुई ! ब्रह्मासे कुछ भी वश नहीं चलता ।

जबतैं कुमति कुमत जिय ठयऊ । खंड खंड होइ हृदउ न गयउ ॥ बर मांगत मन भइ नहिं पीरा । गरि न जीह मुंह परेउ न कीरा ॥

अरी कुमति, जबसे यह बुरा विचार तेरे हृदयमें हुआ, तेरा हृदय टुकड़े

टुकड़े क्यों नहीं हो गया ? वर मांगते हुए मनको दुःख नहीं हुआ, जीभ नहीं गल गयी और मुँहमें कीड़े नहीं पड़ गये !

भूप प्रतीति तोरि किमि कीन्ही । मरनकाल बिधि मति हरि लीन्ही ॥
बिधिहु न नारि हृदय गति जानी । सकल कपट अघ अवगुन खानी ॥

राजाने तेरा विश्वास कैसे कर लिया ! मरनेके समय देवने उनकी बुद्धिका हरण कर लिया था ! देवने भी खोके हृदयकी गतिको नहीं जान पाया । उसका हृदय सब कपट, पाप और अवगुणोंका स्थान होता है ।

सरल सुसील धरमरत राऊ । सो किमि जानइ तीयसुभाऊ ॥
अस को जीव जंतु जग माहीं । जेहि रघुनाथ प्रान प्रिय नाहीं ॥

राजा सीधे, सहील और धर्ममें तत्पर थे । वे भला स्त्रीके उस स्वभावको कैसे जान सकते थे ? संसारमें ऐसा कौन जीवजन्तु है जिसे श्रीरामचंद्रजी प्राणोंके समान प्यारे नहीं हों ।

भे अति अहित राम तेउ तोही । को तूं अहसि सत्य कहु मोही ॥
जो हसि सो हसि मुह मसि लाई । आंखि ओट उठि बैठहि जाई ॥

वही श्रीरामचंद्रजी तेरे लिये भारी शत्रु हो गये ! मुझ सत्य बतला कि तू कौन है ? तू जो कुछ है सो है । मुँह काला करके उठ शौर जाकर आंखसे आँकल होकर बैठ !

दो०—राम-बिरोधी-हृदय तें प्रगट कीन्ह बिधि मोहि ।

मो समान को पातकी बादि कहउ कछु तोहि ॥ १६३ ॥

देवने मुझे श्रीरामचंद्रजीसे विरोध करनेवाले हृदयसे उत्पन्न किया है । मेरे समान पापी और कौन है ? मैं तुझे व्यर्थ ही कुछ कहता हूँ ।

सुनि सत्रुघन मातुकुटिलाई । जरहिं गात रिस कछु न बसाई ॥
तेहि अवसरु कूबरी तहँ आई । बसन बिभूषन बिबिध बनाई ॥

माताकी दुष्टता सुनकर क्रोधसे शत्रुघ्नका शरीर जलने लगा, परन्तु उनका कुछ वश न चलता था । उसी समय वहाँ कूबरी मंथरा तरह तरहके गहनों और कपड़ोंसे अपनेको सजाकर आयी ।

लाख रिस भरेउ लषन-लघु-भाई । बरत अनल घृतआहुति पाई ॥
हुमांग लात तकि कूबर मारा । परि मुंह भर महि करति पुकारा ॥

लक्ष्मणजीके छोटे भाई शत्रुघ्न उसे देखकर क्रोधमें भर गये मानों जलती हुई अग्निमें धीकी आहुति पड़ गयी हो । उन्होंने कूबरीके कूबरमें ताककर उड़ल-ऊँ एक लात मारी जिससे वह चिछाती हुई मुँहके बल पृथिवीपर गिर पड़ी ।

कूबर टूटै फूट कपारू । दलितदसन मुख रुधिरप्रचारू ॥
आहि दइव मैं काह नसावा । करत नीक फलु अनइस पावा ॥

कूबर टूट गया, कपाल फट गया, दांत टूट गये और मुंहसे रक्त बहने लगा । वह रोतो हुई कहने लगी—हाय देव, मैंने क्या बिगाड़ा है? अच्छा करते हुए मुझे बुरा फल मिला ।

सुनि रिपुहन लखि नख सिख खोटी । लगे घसीटन धरि धरि भोंटी ॥
भरत दयानिधि दीन्हि छुड़ाई । कौसल्या पहिं गे दोउ भाई ॥

सुनते ही उसे नखसे लेकर चोटोतक खोटा जानकर शत्रुघ्न उसे शिरके बाल पकड़ पकड़कर घसीटने लगे, परन्तु दयानिधान भरतजीने उसे छुड़ा दिया और फिर दोनों भाई कौशल्याके पास गये ।

दो०—मलिनवसन बिबरन बिकल कृस सरीरु दुखभारू ।

कनक-कल्प-बर-बेलि-वन मानहुँ हनी तुसारू ॥ १६४ ॥

कौशल्याजीके कपड़े मैले हो रहे थे, रंग फीका हो गया था, दुःखके बोझसे उनका शरीर दुबला हो रहा था और वे अत्यन्त व्याकुल हो रही थीं, मानों सोनेके कल्पवृक्षकी सुन्दर बेलिके वनको पाला मार गया हो ।

भरतहिं देखि मातु उठि धाई । मुरुछित अवनि परी भइ आई ॥
देखत भरतु बिकल भये भारी । परे चरन तनदसा बिसारी ॥

भरतको देखते ही माता कौशल्या उठ दौड़ीं और चक्कर आ जानेसे बे मूर्छित होकर पृथिवीपर गिर पड़ीं । देखते ही भरतजी अत्यन्त व्याकुल हुए और अपने शरीरकी दशा भूलकर चरणोंमें पड़ गये ।

मातु तात कहँ देहि देखाई । कहँ सिय रामलषन दोउ भाई ॥
केकइ कत जनमी जग मांभा । जौँ जनमि त भइ काहे न बांभा ॥

वे कहने लगे—हे माता, पिताजी कहाँ हैं? उन्हें मुझे दिखलाओ । सीताजी और दोनों भाई श्रीरामचन्द्रजी और लक्ष्मणजी कहाँ हैं? संसारमें केकयीने क्यों जन्म लिया? यदि जन्म ही लिया था तो बांभ क्यों नहीं हुई?

कुलकलंक जेहि जनमेउ मोही । अपजसभाजन प्रिय-जन-द्रोही ॥
को तिभुवन मोहि सरिस अभागी । गति असि तोरि मातु जेहि लागी ॥

जिसने कुलके कलंक, अपयशके पात्र और प्रियजनोंके द्रोही मुझे जन्म दिया ! तीनों लोकोंमें मेरे समान अभागा कौन है, जिसके कारण ही हे माता, मुझारी ऐसी दशा हुई है !

पितु सुरपुर वन रघु-कुल-केतू । मैं केवल सब अनर्थहेतू ॥
धिग मोहि भयेउं वेनु-वन-आगी । दुसह दाहु दुख-दूषन-भागी ॥

पिताजी देवलोकको गये और रघुकुलकी पताकारूप श्रीरामचन्द्रजी वनको चले गये— इस सब अनर्थका कारण केवल मैं ही हूँ ! मुझे धिक्कार है ! बांसके वनके लिये मैं आग हुआ । मैं दुःसह बीड़ा, दुःख और दोषोंका भागी हुआ ।

दो०—मातु अरत कै बचन मृदु सुनि पुनि उठी सँभारि ।

लिये उठाइ लगाइ उर लोचन मोचति वारि ॥ १६५ ॥

अरतजीके कोमल वचन सुनकर फिर कौशल्या माता सँभलकर उठी और उन्हें उठाकर हृदयसे लगा लिया । वे अपने नेत्रोंसे आंसू गिराने लगीं ।

सरल सुभाय माय हिय लाये । अतिहित मनहुँ राम फिरि आये ॥

भेटेउ बहुरि लषनु-लघु-भाई । सोक सनेह न हृदय समाई ॥

सीधे स्वभावसे माताने उन्हें बड़े प्रेमपूर्वक हृदयसे लगा लिया मानों श्रीरामचन्द्रजी लौट आये हों । फिर लक्ष्मणजीके छोटे भाई शत्रुघ्नको उन्होंने हृदयसे लगा लिया । उनके हृदयमें शोक और प्रेम समाता न था ।

देखि सुभाउ कहत सब कोई । राममातु अस काहे न होई ॥

माता भरतु गोद बैठारे । आंसु पोंछि मृदुवचन उचारे ॥

उन्हें देखकर स्वभावसे ही सब कोई कहने लगे कि श्रीरामचन्द्रजीकी माता ऐसी क्यों न हों ? माता कौशल्याने भरतजीको गोदमें बिठलाया और आंसू पोंछकर वे ये कोमल वचन कहने लगीं...

अजहुँ बच्छु बलि धीरजु धरहू । कुसमउ समुझि सोक परिहरहू ॥

जनि मानहु हिय हानि गलानी । काल-करम-गति अघटित जानी ॥

हे वत्स, मैं बलैयां लेती हूँ ! तुम अब भी धीरज धरो और कुसमय समझकर शोक दूर करो । इसे काल और कर्मकी असाधारण गति जानकर अपने हृदयमें हानि और ग्लानि मत मानो ।

काहुहि दोसु देहु जनि ताता । भा मोहि सब बिधि वाम बिधाता ॥

जो एतेहु दुख मोहि जियावा । अजहुँ को जानइ कातेहि भावा ॥

हे पुत्र, किसीको भी दोष मत दो । मुझे देव ही सब प्रकार प्रतिकूल हुआ है । इतना दुःख पड़ जानेपर भी यदि मुझे जीवित रखा है तो अभी कौन जानता है, उसे क्या अच्छा लग रहा है ?

दो०—पितुआयसु भूषन बसन तात तजे रघुवीर ।

बिसमउ हरषु न हृदय कछु पहिरे बलकल चीर ॥ १६६ ॥

हे पुत्र, पिताजीकी आज्ञासे श्रीरामचन्द्रजीने गहने और कपड़े त्याग
दिये और पेड़ोंकी छालके कपड़े पहिन लिये। इससे उनके हृदयको विषमय
आर हष, कुछ भी नहीं हुआ।

मुख प्रसन्न मनु राग न रोष । सबकर सब विधि करि परितोष ॥
चले विपिन सुनि सिय संग लागी । रहइ न राम-चरन-अनुरागी ॥

उनका मुख प्रसन्न था। मनमें न अनुराग था और न क्रोध। सबको सब
प्रकार संतोष दिलाकर श्रीरामचन्द्रजी वनको चल दिये। यह सुनते ही सीताजी
भी उनके साथ लग गयीं। श्रीरामचन्द्रजीके चरणोंमें अनुराग होनेसे किसी
तरह भी वे नहीं रहीं।

सुनतहि लषनु चले उठि साधा । रहहि न जतन किये रघुनाथा ॥
तब रघुपति सबही सिरु नाई । चले संग सिय अरु लघु भाई ॥

सुनते ही लक्ष्मणजी भी उठकर साथमें चल दिये। श्रीरामचन्द्रजीने उन्हें
एखनेका यत्न किया, परन्तु वे रुके नहीं। फिर श्रीरामचन्द्रजी सबको शिर नवा-
कर सीताजी और छोटे भाई लक्ष्मणसमेत चल दिये।

राम लषन सिय बनहिं सिधाये । गइँ न संग न प्रान पठाये ॥
यह सबु भा इन्ह आंखिन्ह आगे । तउ न तजा तनु प्रान अभागे ॥

श्रीरामचन्द्रजी लक्ष्मणजी और सीताजी वनको चले गये ! उनके साथ न
तो मैं ही गयी और न अपने प्राणोंको ही भेजा। यह सब मेरी इन आंखोंके
आगे हुआ, फिर भी इन अभागे प्राणोंने शरीर नहीं छोड़ा।

मोहि न लाज निजनेहु निहारी । रामसरिस सुत मैं महतारी ॥
जिअइ मरइ भल भूपति जाना । मोर हृदय सत-कुलिस-समाना ॥

मुझे अपना प्रेम देखकर लज्जा भी नहीं आ रही है, क्योंकि मैं श्रीराम-
चन्द्रजीके समान पुत्रकी माता हूँ। भलीभांति जीना और मरना तो राजा
जानते थे। मेरा हृदय तो सौ वज्रोंके समान है।

दो०—कौसल्या के बचन सुनि भरतसहित रनिवासु ।

व्याकुल बिलपत राजगृह मानहुँ सोकनिवासु ॥ १६७ ॥

कौशल्याके वचन सुनकर भरतसमेत सारा रनिवास व्याकुल होकर विलाप
करने लगा मानों राजमहल शोकका निवासस्थान हो।

बिलपहिं बिकल भरत दोउ भाई । कौसल्या लिये हृदय लगाई ॥
भांति अनेक भरत समुभाये । कहि बिबेकमय बचन सुनाये ॥

भरतजी और शत्रुघ्न दोनों भाई व्याकुल होकर विलाप करने लगे।

कौशल्या माताने उन्हें अपने हृदयसे लगा लिया । उन्होंने भरतजीको बहुत तरहसे समझाया और ज्ञानसे भरी हुई बातें कहकर सुनायीं ।

भरतहु मातु सकल समुझाई । कहि पुरान सुति कथा सुहाई ॥
छलबिहीन सुचि सरल सुबानी । बोले भरत जोरि जुगपानो ॥

पुराणों और वेदोंकी सुन्दर कथाएँ कहकर भरतजीने भी सब माताओंको समझाया, फिर दोनों हाथ जोड़कर भरतजी छलरहित, पवित्र, सरल और सुन्दर वाणी बोले—

जे अघ मातु-पिता-सुत मारे । गाइगोठ महि-सुर-पुर जारे ॥

जे अघ तिय-बालक-बध कीन्हे । मीत महीपति माहुर दीन्हे ॥

जो पाप माता, पिता और पुत्रको मारने और गोशाला एवं ब्राह्मणोंके नगरको जलानेसे होते हैं, जो पाप स्त्री और बालककी हत्या करने तथा मित्र और राजाको विष देनेसे होते हैं,

जे पातक उपपातक अहहीं । करम-बचन-मन-भव कवि कहहीं ॥

ते पातक मोहि होहु विधाता । जौं यहु होइ मोर मत माता ॥

मन, वाणी और कर्मसे होनेवाले जितने पातक और उपपातक हैं, जिन्हें विद्वान् कहा करते हैं, हे माता, यदि इसमें (राम-वनवासमें) मेरा मत रहा हो तो वे सब पातक, हे दैव, मुझे लगे ।

दो०—जे परिहरि हरि-हर-चरन भजहिं भूतगन घोर ।

तिन्ह कइ गति मोहि देउ विधि जौं जननी मत मोर ॥१६८॥

हे माता, यदि इसमें मेरी सम्मति हो तो हे दैव, मुझे उन्हीं मनुष्योंकी गति दो जो भगवान् विष्णु और शिवके चरण छोड़कर घोर भूत-प्रेतोंको भजते हैं ।

बेचहिं बेद धरमु दुहि लेहीं । पिसुन पराय पाप कहि देहीं ॥

कपटी कुटिल कलहप्रिय क्रोधी । बेदविदूषक बिस्वबिरोधी ॥

जो वेदों (ज्ञान) को बेचते हैं, धर्मको दुष्ट लेते हैं, जो चुगली करनेवाले पराये पापोंको कह देते हैं, जो कपटी, दुष्ट, कलहप्रिय, क्रोधी, वेदकी निन्दा करनेवाले, जगत्के विरोधी—

लोभी लंपट लोलुप चारा । जे ताकहिं परधनु परदारा ॥

पावउं मैं तिन्ह के गति घोरा । जौं जननी येहु संमत मोरा ॥

शोभी, लम्पट, लोलुप और चालाक हैं, और जो दूसरोंकी स्त्रियां और

दूसरोंका धन ताका करते हैं, हे माता ! यदि इसमें मेरी सम्मति हो तो मैं उन सबकी घोर गतिको पाऊं ।

जे नहिं साधुसंग अनुरागे । परमारथपथ बिमुख अभागे ॥

जे न भजहिं हरि नरतनु पाई । जिन्हहिं न हरि-हर-सुजसु सुहाई ॥

जिन्होंने सत्संगमें प्रेम नहीं किया और जो अभागे परमार्थके मार्गसे विमुख हैं, जो मनुष्यका शरीर पाकर भगवानका भजन नहीं करते और जिन्हें भगवान विष्णु और शिवका स्मरण नहीं सहाता,

तजि स्तुतिपंथु बामपथु चलहीं । बंचक विरचि वेषु जगु छलहीं ॥

तिन्ह कइ गति मोहि संकर देऊ । जननी जौं एहु जानउँ भेऊ ॥

जो वेदका मार्ग छोड़कर उलटे मार्गसे चलते हैं और जो ठग भेष बनाकर संसारको धोखा देते हैं, हे माता ! यदि मैं इसका भेद जानता होऊँ तो हे शिव, आप मुझे उन सबकी गति दीजिये ।

दो०—मातु भरत के वचन सुनि सांचे सरल सुभाय ।

कहति रामप्रिय तात तुम्ह सदा वचन मन काय ॥१६६॥

सत्य, सरल और स्वभावसे कहे हुए भरतजीके वचन सुनकर माता कहने लगी कि हे पुत्र ! तुम मन, वाणी और शरीरसे, सब प्रकार सर्वदा श्रीरामचन्द्रजीको प्यारे हो ।

राम प्रानहुँ तैं प्रान तुम्हारे । तुम्ह रघुपतिहिं प्रानहुँतैं प्यारे ॥

बिधु विष चवइ स्रवइ हिमु आगी । होइ बारिचर बारिबिरागी ॥

श्रीरामचन्द्रजी तुम्हारे प्राणोंके भी प्राण हैं और तुम श्रीरामचन्द्रजीको प्राणोंसे भी प्यारे हो । चाहे चन्द्रमासे विष टपकने लगे, हिम आग गिराने लगे, जलचर जीव जलसे विरक्त हो जावें,

भये ग्यान बरु मिटइ न मोह । तुम्ह रामहिं प्रतिकूल न होइ ॥

अत तुम्हार यहु जो जग कहहीं । सो सपनेहुँ सुख सुगति न लइहीं ॥

और चाहे ज्ञान हो जानेपर भी मोह न दूर हो; परन्तु श्रीरामचन्द्रजीके विरुद्ध तुम नहीं हो सकते । संसारमें जो लोग श्रीरामचन्द्रजीके वनगमनमें तुम्हारी सम्मति बतलाते हैं वे स्वप्नमें भी सुख और सद्गति नहीं पा सकते ।

अस कहि मातु भरतु हिय लाये । थन पय स्रवहिं नयन जल छाये ॥

करत बिलाप बहुत एहि भांती । बैठेहि बीति गई सब राती ॥

ऐसा कहकर माताने भरतजीको हृदयसे लगा लिया : उनके स्तनोंसे दूध

बहने लगा और नेत्रोंमें जल छा गया। इस प्रकार बहुत विलाप करते हुए बैठे ही बैठे सब रात बीत गयी।

बामदेव वशिष्ठ तब आये। सचिव महाजन सकल बोलाये ॥
मुनि बहु भांति भरत उपदेसे। कहि परमारथ बचनु सुदेसे ॥

तब वामदेव और वशिष्ठ मुनि आये। उन्होंने मंत्रियों और सब महा-
जनोंको बुलाया। मुनिने परमार्थ तत्त्वसे भरे हुए शुभ वचन कहकर भरतजीको
बहुत तरहसे उपदेश दिया।

दो०—तात हृदय धीरजु धरहु करहु जो अवसर आजु।

उठे भरत गुरुवचन सुनि करन कहेउ सवु काजु ॥१७०॥

उन्होंने कहा—हे तात, अपने हृदयमें धीरज रखो और वह करो जिसे
करनेका आज अवसर है। गुरुके वचन सुनकर भरतजी उठे और सब कार्य
होनेकी आज्ञा दी।

नृपतनु वेदविहित अन्हवावा। परम विचित्र विमान बनावा ॥
गहि पगु भरत मातु सब राखी। रहीं रामदरसन अभिलाखी ॥

वेदविधिके अनुसार राजाके शरीरको स्नान कराया गया। विमान बहुत
ही विचित्र बनाया गया। भरतने चरणोंको पकड़कर सब माताओंको रोका
जो श्रीरामचन्द्रजीके दर्शन पानेकी अभिलाषासे रह गयीं।

चंदन अगरु भार बहु आये। अमित अनेक सुगन्ध सुहाये ॥
सरजुतोर रचि चिता बनाई। जनु सुर-पुर-सोपान सुहाई ॥

चंदन और अगरुके बहुतसे गट्ट और असंख्य प्रकारके बहुतसे सुगन्धित
पदार्थ आये। सरयू नदीके किनारे रचकर सुन्दर चिता बनायी मानों वह स्वर्ग-
की सीढ़ी हो।

एहि विधि दाहक्रिया सब कीन्ही। विधिवत न्हाइ तिलांजुलि दीन्ही।
सोधि सुमृति सब बेद पुराना। कीन्ह भरत दसगात विधाना ॥

इस प्रकार भरतजीने सब दाहक्रिया की और विधिपूर्वक स्नान करके
तिलांजुलि दी। स्मृतियों, सब वेदों और पुराणोंको शोधकर भरतजीने दश-
गात्रका विधान पूरा किया।

जहँ जस मुनिवर आयसु दीन्हा। तहँ तस सहस भांति सब कीन्हा ॥
भये बिसुद्ध दिये सब दाना। धेनु बाजि गज बाहन नाना ॥

मुनिवर वशिष्ठने जहाँ जैसी आज्ञा दी वहाँ सब वैसा ही हजार तरह-

से किया। शुद्ध हो जानेपर भरतजीने सब दान दिये। गाथ, घोड़ा, हाथी
आदि सब तरहकी सवारियां,

दो०—सिंहासन भूषण बसन अन्न घरनि धन धाम।

दिये भरत लहि भूमिसुर भे परिपूरन काम ॥१७१॥

सिंहासन, गहने, कपड़े, अन्न, पृथिवी, धन और महल—सब भरतजीने
दिये जिन्हें पाकर ब्राह्मण पूर्ण-काम तृप्त हो गये।

[अवधमें राजसभा]

पितृहित भरत कीन्हि जसि करनी। सो मुख लाख जाइ नहिं बरनी ॥

सुदिन सोधि मुनिवर तब आये। सचिव महाजन सकल बोलाये ॥

पिताके कल्याणके लिये भरतजीने जैसी क्रिया की वह लाख मुखोंसे भी
वर्णन नहीं की जा सकती। फिर शुभ दिन विचारकर मुनिवर वशिष्ठ आये।
उन्होंने मंत्रियों और सब महाजनोंको बुलाया।

बैठे राजसभा सब जाई। पठये बोलि भरत दोउ भाई ॥
भरत बसिष्ठ निकट बैठारे। नीति-धरम-मय वचन उचारे ॥

सब राजसभामें जाकर बैठे और भरत, शत्रुघ्न, दोनों भाइयोंको बुला
भेजा। वशिष्ठजीने भरतजीको अपने पास बिठलाया और नीति और धर्मसे
परिपूर्ण वचन कहने लगे।

प्रथम कथा। सब मुनिवर बरनी। केकई कुटिल कीन्हि जसि करनी ॥
भूप धरम व्रत सत्य सराहा। जेहि तनु परिहरि प्रेम निबाहा ॥

कुटिला केकयीने जैसी करतूत की, वह सब कथा मुनिवर वशिष्ठने पहिले
कह सुनायी। फिर उन्होंने राजाके धर्मव्रत और सत्यकी प्रशंसा की जिन्होंने
शरीर छोड़कर अपना प्रेम निबाहा।

कहत राम-गुन-सील-सुभाऊ। सजल नयन पुलकेउ मुनिराऊ ॥
बहुरि लषन-सिय-प्रीति बखानी। सोक सनेह मगन मुनिग्यानी ॥

श्रीरामचन्द्रजीका गुण, शील और स्वभाव कहते कहते मुनिराज
वशिष्ठके नेत्रोंमें जल छा गया और उनका शरीर पुलकायमान हो गया। फिर
शोक और प्रेममें डूबे हुए ज्ञानी मुनिने लक्ष्मणजी और सीताजीकी प्रीतिका
वर्णन किया।

दो०—सुनहु भरत भावी प्रबल बिलखि कहेउ मुनिनाथ।

हानि लाभ जीवनु मरनु जसु अपजसु विधि हाथ ॥१७२॥

मुनिराज वशिष्ठने दुःखी होकर कहा कि हे भरत, छोड़ो ! होनहार प्रबल है । हानि-लाभ, जीवन-मरण, यश-अपयश, सब विधाताके हाथमें है ।

अस विचारि केहि देख्य दोष । व्यर्थ काहि पर कीजिय रोष ॥
तात विचार करहु मन माहीं । सोचजोग दसरथ नप नाहीं ॥

ऐसा विचारकर दोष किसे दिया जाय और व्यर्थ ही किसपर क्रोध किया जाय ? हे तात, मनमें विचार करो । राजा दसरथ शोक करनेयोग्य नहीं हैं ।

सोचिय विप्र जो वेदविहीन । तजि निज धरमविषय लयलीन ॥
सोचिय नपति जो नीति न जाना । जेहि न प्रजा प्रिय प्रानसमाना ॥

उस ब्राह्मणका शोक करना चाहिये जो वेदविहीन हो और अपना धर्म छोड़कर विषयोंमें लयलीन रहा हो । उस राजाको शोक करना चाहिये जो नीति नहीं जानता हो और जिसे अपनी प्रजा प्राणोंके समान प्यारी न हो ।

सोचिय बयसु कृपिन धनवानू । जो न अतिथि सिव भगति सुजानू ॥
सोचिय सूद विप्र अपमानी । मुखर मानप्रिय ग्यानगुमानी ॥

उस वंशका शोक करना चाहिये जो धनवान होकर कृपण हो, जो चतुर न हो और जो न अतिथियों और शिवजीका भक्त हो । उस शूद्रका शोक करना चाहिये जो ब्राह्मणका अपमान करनेवाला, बहुत बोलनेवाला, प्रतिष्ठा चाहनेवाला और ज्ञानका अभिमानी हो ।

सोचिय पुनि पतिबंचक नारी । कुटिल कलहप्रिय इच्छाचारी ॥
सोचिय बटु निज व्रत परिहरई । जो नहिं गुरुआयसु अनुसरई ॥

फिर, उस स्त्रीका शोक करना चाहिये जो पतिसे छल करती हो, दुष्ट हो, कलह पसन्द करती हो और स्वेच्छाचारिणी हो । उस ब्रह्मचारीका शोक करना चाहिये जो अपना व्रत तोड़ दे और गुरुजीकी आज्ञाका अनुसरण नहीं करे ।

दो०—सोचिय गृही जो मोहबस करइ करमपथ त्याग ।

सोचिय जती प्रपंचरत बिगत विवेक बिराग ॥१७३॥

उस गृहस्थका शोक करना चाहिये जो मोहके वशमें होकर कर्ममार्गको छोड़ देवे । उस यतीका शोक करना चाहिये जो प्रपंचोंमें लगा रहता हो और विवेक एवं वैराग्यसे रहित हो ।

खेसानस सोइ सोचन जोगू । तप बिहाइ जेहि भावइ भोगू ॥

सोचिय पिसुन अकारन क्रोधी । जननि-जनक-गुरु-बंधु-बिरोधी ॥

शोक करनेयोग्य वह तपस्वी है जिसे तप छोड़कर भोग अच्छा लगता हो। शोक उसका करना चाहिये जो चुगली करनेवाला, अकारण ही क्रोधित हो जानेवाला और माता, पिता, गुरु और भाई सबका विरोधी हो।

सर्वविधि सोचिय परअपकारी। निज तनु पोषक निरदय भारी ॥
सोचनीय सबही विधि सोई। जो न छाड़ि छल हरिजन होई ॥

उसका सब प्रकार शोक करना चाहिये जो दूसरोंकी हानि पहुँचानेवाला, अपना शरीर पालनेवाला तथा भारी निंद्यी हो। सब प्रकार शोक करनेयोग्य वही है जो छल छोड़कर भगवानका भक्त नहीं हो जाता।

सोचनीय नहिं कोसलराऊ। भुवन चारिदस प्रगट प्रभाऊ ॥
भयउ न अहइ न अब होनिहारा। भूप भरत जस पिता तुम्हारा ॥
विधि हरिहर सुरपति दिसिनाथा। वरनहिं सब दसरथ-गुन-गाथा ॥

राजा दशरथ शोक करनेयोग्य नहीं हैं। चौदहों लोकोंमें उनका प्रभाव प्रकट है। हे भरतजी, तुम्हारे पिता जैसे थे वैसा राजा न तो हुआ, न है और न अब होगा। ब्रह्मा, शिव, विष्णु, इन्द्र, दिशाओंके स्वामी, सब राजा दशरथके गुणोंकी कथाएँ कहते हैं।

दो०—कहहु तात केहि भांति कोउ करिहि बड़ाई तासु।

राम लषन तुम्ह सत्रुहन सरिस सुअन सुचि जासु ॥१७४॥

हे तात, कहो, उसकी बड़ाई कोई किस प्रकार करे जिसके श्रीरामचन्द्रजी, लक्ष्मणजी, शत्रुघ्न और स्वयं तुम सरीखे पवित्र पुत्र हैं ?

सब प्रकार भूपति बड़भागी। बादि बिषाद करिय तेहि लागी ॥
यहु सुनि समुक्ति सोच परिहरहु। सिर धरि राजरजायसु करहु ॥

राजा सब प्रकार बड़े भाग्यवान थे। उनके लिये शोक करना व्यर्थ है। यह छनकर और समझकर शोकको दूर करो और राजाकी आज्ञा शिरोधार्य कर पालन करो।

राय राजपदु तुम्ह कहँ दीन्हा। पितावचन फुर चाहिय कीन्हा ॥
तजे रामु जेहि वचनहिं लागी। तनु परिहरेउ रामबिरहागी ॥

राजाने तुमको राजगद्दी दी है। पिताका वचन तुम्हें सत्य करना चाहिये। जिन्होंने अपने वचनके ही लिये श्रीरामचन्द्रजीको छोड़ दिया और फिर श्रीरामचन्द्रजीकी विरहाग्निमें अपना शरीर त्याग दिया।

नृपहिं वचन प्रिय नहिं प्रिय प्राना। करहु तात पितु बचनु प्रवाना ॥
करहु सीस धरि भूपरजाई। इइ तुम्ह कहँ सब भांति भलाई ॥

राजाको अपने वचन प्यारे थे। प्राण प्यारे नहीं थे। हे तात, अपने पिताके आज्ञाको मानो। राजाकी आज्ञा शिरोधार्य कर पूरी करो, इसीमें तुम्हारी सब प्रकार भलाई है।

परशुराम पितुअग्या राखी। मारी मातु लोग सब साखी ॥
सनय जजातिहि जौवन दयऊ। पितुअग्या अघ अजसुन भयऊ ॥

परशुरामने अपने पिताजीकी आज्ञाको माना और अपनी माताको मार डाला, इसके साक्षी सब लोग हैं। राजा श्यातिको उनके पुत्रने अपनी युवावस्था दे दी परन्तु पिताकी आज्ञा होनेसे उसे पाप और अपयश नहीं हुआ।

दो०—अनुचित उचित विचार तजि जे पालहिं पितु बचन।

ते भाजन सुख सुजस के बसहिं अमरपति अयन ॥१७५॥

अनुचित और उचितका विचार छोड़कर जो पिताकी आज्ञाका पालन करते हैं वे सुख और सुयशके पात्र हैं और देवताओंके स्वामी इंद्रके भवनमें निवास करते हैं।

भवसि नरेस बचन फुर करहू। पालहु प्रजा लोक परिहरहू ॥
सुरपुर नृपु पाइहि परितोषू। तुम्ह कहूँ सुकृत सुजसु नहिं दोषू ॥

राजाका वचन अवश्य सत्य करो, प्रजाका पालन करो और शोकको छोड़ दो। इससे राजाको स्वर्गमें संतोष मिलेगा और तुमको पुण्य और सुयश होगा, दोष नहीं।

बेदबिहित संमत सबही का। जेहि पितु देइ सो पावइ टीका ॥
करहु राजु परिहरहु गलानी। मानहु मोर बचनु हित जानी ॥

वेदमें कहा गया है और सर्वसम्मत भी है कि जिसको पिता देता है वही राजतिलक पाता है। मेरा वचन अपने लिये हितकारो जानकर मानो—राज्य करो और गलानि छोड़ दो।

सुनि सुख लहव रामबैदेही। अनुचित कहब न पंडित केही ॥
कौसल्यादि सकल महतारी। तेउ प्रजासुख होहिं सुखारी ॥

श्रीरामचन्द्रजी तुम्हारा राज्य करना सुनकर सुख पायेंगे और कोई पंडित भी अनुचित नहीं कहेगा। कौशल्या आदि सब माताएँ भी प्रजाके सुखसे सुखी होंगी।

मरम तुम्हार राम कर जानिहि। सो सब विधि तुम्ह सन भल मानिहि ॥
सौपिहु राजु राम के आये। सेवा करहु सनेह सुहाये ॥

वे तुम्हारे और श्रीरामचन्द्रजीके मर्मको जानती हैं, इसलिये वे तुमसे सब प्रकार भला मानेंगी। श्रीरामचन्द्रजीके लौट आनेपर राज सौंप देना और सुन्दर प्रेमके साथ सेवा करना।

दो०—कीजिय गुरु आयसु अवसि कहहिं सचिव कर जोरि।

रघुपति आये उचित जस तस तब करब बहोरि ॥ १७६ ॥

मंत्री हाथ जोड़कर भरतजीसे कहने लगे कि गुरुजीकी आज्ञाका अवसर पालन कीजिये। श्रीरामचन्द्रजीके लौट आनेपर उस समय फिर जैसा उचित हो वैसा कीजियेगा।

कौसल्या धरि धीरजु कहई। पूत पथ्य गुरुआयसु अहई ॥
सो आदरिय करिय हित मानी। तजिय बिषादु कालगति जानी ॥

धीरज रखकर कौसल्या कहने लगीं कि गुरुकी आज्ञा हित करनेवाली और पवित्र है। उसीमें अपना कल्याण समझकर उसका आदर करो और पालन करो तथा कालकी गति जानकर शोक छोड़ दो।

बन रघुपति सुरपुर नरनाह। तुम्ह एहि भांति तात कदराह ॥
परिजन प्रजा सचिव सब अंबा। तुम्हही सुत सब कहँ अवलंबा ॥

श्रीरामचन्द्रजी वनमें हैं और राजा स्वर्गमें, हे पुत्र! तुम इस प्रकार कातर हो रहे हो! कुटुम्बियों, प्रजाजनों, मंत्रियों और सब माताओं—सबको, हे पुत्र एक तुम्हीं सहारे हो!

लाखि बिधि बाम कालु कठिनाई। धीरजु धरहु मातु बलि जाई ॥
सिर धरि गुरुआयसु अनुसरहु। प्रजा पालि पुर-जन-दुख हरहु ॥

देवकी प्रतिकूलता और कालकी कठोरता देखकर धीरज रखो। माता तुम्हारी बलियां लेती है। गुरुजीकी आज्ञा शिरोधार्य कर उसीका अनुसरण करो और प्रजाका पालन कर नगरनिवासियोंके दुःखोंको दूर करो।

गुरु के बचन सचिव अभिनंदनु। सुने भरत हिय हित जनु चंदनु ॥
सुनी बहोरि मातु मृदुबानी। सील सनेह सरलरस सानी ॥

भरतजीने गुरुकी आज्ञा और मंत्रियोंका अभिनन्दन सुना जो उनके हृदयको चंदनके समान हितकारी लगा। फिर उन्होंने शील, स्नेह और सरलताके रससे सुनी हुई माताकी कोमल वाणी सुनी।

छंद—सानी सरलरस मातुबानी सुनि भरत व्याकुल भये।

लोचनसरोरुह स्रवत सींचत बिरह उर अंकुर नये ॥

सो दसा देखत समय तेहि विसरी सबहि सुधि देह की ।

तुलसी सराहत सकल सादर सीव सहजसनेह की ॥

सरलताके रससे सनी हुई माताकी वाणी सुनकर भरतजी व्याकुल हो गये, उनके कमलके समान नेत्रोंसे आंसू टपकने और हृदयमें वियोगके नये अंकुरको सींचने लगे । उस समय भरतजीकी वह दशा देखते ही सबको अपनी देहकी दशा भूल गयी । तुलसीदासजी कहते हैं कि उस स्वाभाविक प्रेमकी सीमाको सब लोग आदरके साथ सराहने लगे ।

दो०—भरतु कमलकर जोरि धीर-धुरं-धर धीर धरि ।

बचन अमिय जनु बोरि देत उचित उत्तर सबहिं ॥१७७॥

धीरधुरंधर भरतजी कमलके समान हाथ जोड़कर और धीरज रखकर मानों अनृतमें डुबाये हुए वचनोंसे सबको उचित उत्तर देने लगे ।

मोहि उपदेशु दीन्ह गुरु नीका । प्रजा सचिव संमत सबही का ॥

मातु उचित धरि आयसु दोन्हा । अवसि सीस धरि चाहउँ कीन्हा ॥

गुरुजीने मुझे उत्तम उपदेश दिया है जो प्रजा और मंत्री, सर्वसम्मत है । माताने भी उचित ही समझकर आज्ञा दी है । उसे शिरोधार्य कर मैं अवश्य ही पालन करना चाहता हूँ ।

गुरु-पितु-मातु-स्वामि-हित-बानी । सुनि मन मुदित करिय भलि जानी ॥

उचित कि अनुचित किये बिचारू । धरमु जाइ सिर पातकभारू ॥

गुरु, पिता, माता और स्वामीकी हित-वाणी सुनकर और उसे भला समझकर प्रसन्न मनसे मानना चाहिये । वह उचित है या अनुचित, यह विचार करनेसे धर्म जाता है और शिरपर पापका बोझ बढ़ता है ।

तुम्ह तउ देहु सरल सिख सोई । जो आचरत मोर भल होई ॥

जद्यपि यह समुक्त हउँ नीके । तदपि होत परितोषु न जी के ॥

आप लोग तो मुझे वही सरल सीख दे रहे हैं जिसके अनुसार आचरण करनेसे मेरा भला हो । यद्यपि मैं यह अच्छी तरह समझता हूँ तथापि हृदयको संतोष नहीं होता ।

अब तुम्ह बिनय मोरि सुनि लेहू । मोहि अनुहरत सिखावनु देहू ॥

उत्तर देउँ छमब अपराध । दुखित-दोष-गुन गनहिं न साधू ॥

अब आप मेरी विनती सुन लीजिये और मेरी ओर देखकर सीख दीजिये । मैं आपको उत्तर देता हूँ, यह अपराध क्षमा कीजिये । साधुजन दुःखी लोगोंके गुण और दोष नहीं गिनते ।

दो०—पितु सुरपुर सिय रामु वनु करन कहहु मोहि राजु ।

एहि ते जानहु मोर हित कै आपन बड़ काजु ॥१७८॥

पिताजी स्वर्गमें हैं, श्रीरामचन्द्रजी और सीताजी वनमें हैं और आप मुझसे राज्य करनेके लिये कह रहे हैं, इसीमें क्या आप मेरा हित और अपना बड़ा कार्य जानते हैं ?

हित हमार सिय-पति-सेवकाई । सो हरि लीन्हि मातुकुटिलाई ॥

मैं अनुमानि दीख मन माहीं । आन उपाय मोर हित नाहीं ॥

मेरा भला तो सीतापति श्रीरामचन्द्रजीकी सेवा करनेमें है, उसे दुष्टता-से माता केकयीने हर लिया। मैंने अपने मनमें अनुमान करके देख लिया है कि और किसी उपायसे मेरा कल्याण नहीं।

सोकसमाजु राजु केहि लेखे । लषन-राम-सिय-पद बिनु देखे ॥

बादि बसन बिनु भूषन भारु । बादि बिरति बिनु ब्रह्मविचारु ॥

लक्ष्मणजी, श्रीरामचन्द्रजी और सीताजीके चरणोंके बिना देखे हुए यह शोकका समाज—राज किस गिनतीमें है ? वस्त्रोंके बिना भूषणोंका बोझ व्यर्थ है, ब्रह्मविचारके बिना वैराग्य व्यर्थ है,

सरुज सरौर बादि बहु भोगा । बिनु हरिभगति जाय जप जोगा ॥

जाय जीव बिनु देह सुहाई । बादि मोर सबु बिनु रघुराई ॥

रोगी शरीर होनेसे बहुतसे भोग व्यर्थ हैं, भगवद्भक्तिके बिना जप और योग व्यर्थ हैं, जीवके बिना सुन्दर देह व्यर्थ है और श्रीरामचन्द्रजीके बिना मेरा सब व्यर्थ है।

जाउँ राम पहिँ आयसु देह । एकहि आँक मोर हित एह ॥

मोहि नृप करि भल आपन चहह । सोउ सनेह जड़तबस कहह ॥

मुझे आज्ञा दीजिये कि मैं श्रीरामचन्द्रजीके पास चला जाऊँ। इसी एक बातमें मेरा हित है। मुझे राजा बनाकर आप अपना भला चाहते हैं, यह भी आप प्रेम और अज्ञानके वश होकर कह रहे हैं।

दो०—कैकेइसुअन कुटिल मति रामबिमुख गतलाज ।

तुम्ह चाहत सुखु मोहवस मोहि से अधमु के राज ॥१७९॥

केकयीका पुत्र, दुष्टबुद्धि, श्रीरामचन्द्रजीके प्रतिकूल और लज्जाहीन मुझसे नीचेके राज्यमें आप मोहके वश होकर ही सुख चाहते हैं।

कहउँ साँखु सब सुनि पतियाह । चाहिय धरमसील नरनाह ॥

मोहि राजु हठि देखहु जबहीं । रसा रसातल जाइहि तबहीं ॥

मैं सच कहता हूँ, सुनकर आप सब लोग विश्वास कर लीजिये। राजा धर्म-शील होना चाहिये। हठ करके आप मुझे जिस समय राज देंगे उसी समय पृथिवी रसातलको चली जायगी।

ओहि समान को पापनिवासू। जेहि लागि सीयराम बनवासू ॥
राय राम कहूँ कानन दीन्हा। बिछुरत गमनु अमरपुर कीन्हा ॥

मेरे समान पापी और कौन है जिसके कारण सोताजी और श्रीरामचन्द्र-जीको वनवास हुआ है? राजाने श्रीरामचन्द्रजीको वनवास दिया और वियोग होते ही स्वर्गको सिधार गये।

मैं सठ सब अनरथ कर हेतू। बैठ बात सब सुनउ सचेतू ॥
बिनु रघुवीर विलोकि अवासू। रहे प्रान सहि जग उपहासू ॥

सब अनर्थों का कारण मैं दुष्ट हूँ जो बैठा हुआ सावधानीके साथ सब बातें सुन रहा हूँ। श्रीरामचन्द्रजीके बिना निवासको देखकर भी ये प्राण संसारकी हँसी सहकर बने रहे!

राम पुनीत विषयरस रुखे। लोलुप भूमि भोग के भूखे ॥
कहूँ लागि कहउ हृदयकठिनाई। निदरि कुलिसु जेहि लही बड़ाई ॥

श्रीरामचन्द्रजी पवित्र और विषयोंके रससे उदासीन हैं। लालची लोग पृथिवीके राज्यके भूखे होते हैं। अपने हृदयकी कठोरताको मैं कहांतक कहूँ जिसने वजूका भी निरादर करके बड़ाई पा ली!

दो०—कारन तैं कारजु कठिन होइ दोषु नहिं मोर।

कुलिस अस्थि तैं उपल तैं लोह कराल कठोर ॥ १८० ॥

कारणसे कार्य कठिन होता है, इसलिये मेरा दोष नहीं है। हड्डियोंसे वज्र और पत्थरसे लोहा अधिक भयंकर और कठोर होता है। (केकयीका पुत्र होनेसे भरतजीका कारण केकयी है और भरतजी केकयीका आर्य है। भरतजी यह कहते हैं कि केकयीकी कठोरतासे मेरी कठोरता स्वभावतः अधिक होनी चाहिये, क्योंकि कारणसे कार्य कठिन होता है उसके लिये मैं दोषी नहीं हूँ)

कैकेईभव तनु अनुरागे। पाँवर प्रान अघाई अभागे ॥
जौं प्रियविरह प्रान प्रिय लागे। देखब सुनब बहुत अब आगे ॥

केकयीसे उत्पन्न शरीरसे प्रेम करनेवाले ये नीच अभागे प्राण सन्तुष्ट हो लें। प्यारे श्रीरामचन्द्रजीके वियोगमें भी यदि प्राण प्यारे सगे तो आगे अब बहुत देखना और सुनना है!

लषन-राम-सिय कहूँ बनू दीन्हा । पठइ अमरपुर पतिहित कीन्हा ॥
लीन्ह बिधचपन अपजसु आपू । दीन्हेउ प्रजहिं सोकु संतापू ॥

लक्ष्मणजी, श्रीरामचन्द्रजी और सीताजीको वन दिया और स्वर्ग भेज-
कर अपने पतिका भला किया । स्वयं वैधव्य और अपयश पाया और प्रजाको
शोक और संताप दिया ।

मोहि दीन्ह सुख सुजसु सुराजू । कीन्ह कैकई सब कर काजू ॥
एहि तें मोर काह अब नीका । तेहि पर देन कहहु तुम्ह टीका ॥

मुझे सुख, सुश्रम और सुन्दर राज्य दिया । कैकयीने सबका काम बनाया ।
इससे अच्छा अब मेरे लिये क्या होगा ? उसपर भी आप राजतिलक देनेको
कहते हैं !

कैकइजठर जनमि जग माहीं । यह मोहि कहँ कछु अनुचित नाहीं ॥
मोरि बात सब बिधिहि बनाई । प्रजा पांच कत करहु सहाई ॥

संसारमें कैकयीके पेटसे जन्म लेकर मेरे लिये यह कुछ अनुचित नहीं है ।
मेरी बात तो सब ब्रह्माने ही बना दी है, फिर उसमें प्रजा और पंच बर्षों
सहायता कर रहे हैं ?

दो०—ग्रहग्रहीत पुनि बातबस तेहि पुनि बीछी मार ।

ताहि पियाइअ बारुनी कहहु कवन उपचार ॥ १८१ ॥

कोई आदमी ग्रहोंके फेरमें हो, फिर उसे सन्निपात भी हो गया हो, उसीको
फिर बिच्छू डंक मार जाय—इतनेपर भी उसे मदिरा पिलाना, कहो कौनसी
चिकित्सा है ?

कैकइसुअन जोगु जग जोई । चतुर विरंचि दीन्ह मोहि सोई ॥
दसरथतनय राम—लघु—भाई । दीन्ह मोहि बिधि वादि बड़ाई ॥

कैकयीके पुत्रको मिलनेयोग्य संसारमें जो कुछ है वही मुझे चतुर देवने
दिया है । राजा दशरथके पुत्र और श्रीरामचन्द्रजीके छोटे भाई हानेकी बड़ाई
ब्रह्माने मुझे व्यर्थ ही दी है ।

तुम्ह सब कहहु कढ़ावन टीका । रायरजायसु सब कहँ नीका ॥
उतरु देउँ केहि बिधि केहि केही । कहहु सुखेन जथा रुचि जेही ॥

आप सब राजतिलक लगवानेको कहते हैं । इसके लिये राजाकी आज्ञा
भी है और यह सबको अच्छा भी लगता है । मैं किस किसका किस प्रकार
उत्तर दूँ ? जिसकी जैसी रुचि हो वह वैसा ही सुखसे कहे ।

मोहि कु-मातु-समेत बिहाई । कहहु कहिहि के कीन्ह भलाई ॥
मो बिनु को सचराचर माहीं । जेहि सियराम प्रानप्रिय नाहीं ॥

कुमाता केकयीसमेत मुझे छोड़कर, भला कहो, ऐसी भलाई किसने की है ? मुझे छोड़कर चर और अचरमें कौन है जिसे सीताजी और श्रीराम-चन्द्रजी प्राणोंके समान प्यारे नहीं है ।

परम हानि सबु कहँ बड़ लाहू । अदिनु मोर नहिं दूषन काहू ॥
संसय सील प्रेम बस अहहू । सबुइ उचित सबु जो कछु कहहू ॥

जो बड़ी भारी हानि है वह सबको बड़ा लाभ मालूम होता है । मेरे दिन ही बुरे हैं, किसीको दोष नहीं है । आप सब संदेह, शील और प्रेमके वशमें हैं, इसलिये जो कुछ भी कहते हैं वह सभी उचित है ।

दो०—राममातु सुठि सरलचित मो पर प्रेमु बिसेखि ।

कहइ सुभाय सनेहबस मोगि दीनता देखि ॥ १८२ ॥

श्रीरामचन्द्रजीकी माताका छन्दर सरल चित्त है और उन्हें मुझपर विशेष प्रेम है । वे अपने स्वभावसे मेरे प्रेमके वशमें होकर और मेरी दीनता देखकर वैसा कह रही हैं ।

गुरु विवेकसागर जगु जाना । जिन्हहिं बिख कर-बदर-समाना ॥
मो कहँ तिलकसाज सजसोऊ । भये विधि विमुख बिमुख सबु कोऊ ॥

संसार जानता है कि गुरु वशिष्ठजी विवेकके समुद्र हैं जिनके लिये सारा संसार हाथमें रखे हुए बरके फलके समान है, वे भी मुझको राजतिलक देनेका साज सजते हैं । दैवके प्रतिकूल हो जानेपर सभी प्रतिकूल हो जाते हैं ।

परिहरि रामसीय जग माहीं । कोउ न कहिहि मोर मत नाहीं ॥
सो मैं सुनव सइव सुखु मानी । अंतहु कींच तहां जहँ पानी ॥

सीताजी और श्रीरामचन्द्रजीको छोड़कर संसारमें कोई न कहेगा कि इसमें मेरी सम्मति नहीं है । इसलिये सब कुछ मैं सुख मानकर छूँगा और सहूँगा । अन्तमें कीचड़ वहीं होता है जहां पानी हो ।

ढरु न मोहि जगु कहहि कि पोचू । परलोकहु कर नाहिं न सोचू ॥
एकइ उर बस दुसह दवारी । मोहि लगि भे सियरामु दुखारी ॥

मुझे इस बातका डर नहीं है कि संसार मुझे अधम कहेगा और न मुझे परलोकका ही सोच है । एक ही दुःसह दावाग्नि हृदयमें जल रही है कि मेरे कारण सीताजी और श्रीरामचन्द्रजी दुःखी हुए ।

जीवन लहु लषन भल पावा । सबु तजि रामचरन मनु लावा ॥
 और जनम रघुवरवन लागी । झूठ काह पछिताऊँ अभागी ॥

लक्ष्मणजीने जन्म लेनेका लाभ अच्छा पाया कि सब छोड़कर श्रीराम-
 चन्द्रजीके चरणोंमें मन लगाया । मेरा जन्म तो श्रीरामचन्द्रजीके वनवासके
 लिये हुआ है, फिर मैं अभागा झूठ ही क्यों पछताऊँ ?

श्लो०—आपनि दारुन दीनता कहउँ सबहिं सिख नाइ ।

देखे बिनु रघुनाथपद जिय कै जरनि न जाइ ॥ १८३ ॥

सबको शिर झुकाकर मैं अपनी कठोर दीनता निवेदन करता हूँ कि श्री-
 रामचन्द्रजीके चरणोंके दर्शन किये बिना जीकी जलन न जायगी ।

आन उपाउ मोहि नहिं सूझा । को जिय कै रघुवर विनु बूझा ॥
 एकहि आंक इहइ मन माहीं । प्रातकाल चलिहउँ प्रभु पाहीं ॥

और कोई उपाय मुझे नहीं दिखलायी दिया । श्रीरामचन्द्रजीके बिना
 मेरे जीकी बात और कौन समझता है ? मनमें केवल एक निश्चय यही हो रहा
 है कि मैं सारे प्रभु श्रीरामचन्द्रजीके पास चलूँगा ।

जद्यपि मैं अनभल अपराधी । भइ मोहि कारन सकल उपाधी ॥
 तदपि सरन सनमुख मोहि देखी । छमि सब करिहहिं कृपा बिसेखी ॥

यद्यपि मैं दुष्ट और अपराधी हूँ और मेरे ही कारण सब अनर्थ हुए हैं,
 तथापि जब श्रीरामचन्द्रजी मुझे सामने शरणमें आया हुआ देखेंगे तब सब
 अपराध क्षमा करके मुझपर विशेष कृपा करेंगे ।

सीलु सकुच सुठि सरल सुभाऊ । कृपा—सनेह—सदन—रघुराऊ ॥
 परिहु क अनभल कीन्ह न रामा । मैं सिसु सेवकु जद्यपि बामा ॥

श्रीरामचन्द्रजी बड़े शीलवान् हैं; उनका स्वभाव संकोची और अत्यन्त
 मीठा है; वे कृपा और स्नेहके धाम हैं, श्रीरामचन्द्रजीने कभी शत्रुका भी
 बुरा नहीं किया, फिर मैं तो यद्यपि प्रतिकूल हूँ, तथापि उनका बालक और
 सेवक हूँ ।

तुम्ह पे पांच मोर भल मानी । आयसु आसिष देहु सुबानी ॥
 जेहि सुनि विनय मोहि जनु जानी । आवहिं बहुरि राम रजधानी ॥

इसलिये आप पंच लोग भी मेरा भला जानकर सुन्दर वाणीसे आशीर्वाद
 और आज्ञा दीजिये जिससे मेरी विनती छनकर और मुझे अपना भक्त समझ-
 कर श्रीरामचन्द्रजी अयोध्याको फिर लौट आवें ।

दो०—जद्यपि जनम कुमातु तें मैं सठ सदा सदास ।

आपन जानि न त्यागिहहिं मोहि रघुवीर भरोस ॥१८४॥

यद्यपि कुमातासे मेरा जन्म हुआ है और मैं दुष्ट सदा ही दोषी हूँ, तथापि मुझे श्रीरामचन्द्रजीका भरोसा है कि वे अपना समझकर मुझे नहीं छोड़ेंगे । भरत वचन सब कहूँ प्रिय लागे । राम-सनेह-सुधा जनु पागे ॥ लोग वियोग-विषम-विष दागे । मंत्र सबोज सुनत जनु जागे ॥

भरतजीके वचन सबको प्यारे लगे मानों वे सब श्रीरामचन्द्रजीके प्रेमरूपी अमृतमें मग्न हो गये हों । सब लोग श्रीरामचन्द्रजीके वियोगरूपी कठोर विषसे जले हुए थे, वे मानों बीजसमेत मंत्र सुनते ही जाग उठे ।

मातु सचिव गुरु पुर-नर-नारी । सकल सनेह विकल भये भारी ॥ भरतहिं कहहिं सराहि सराही । राम-प्रेम-मूरति-तनु आही ॥

माताएँ, मंत्री, गुरु, नगरकी स्त्रियाँ और पुरुष, सब प्रेमसे अत्यन्त विकल हो गये और बार बार प्रशंसा करके भरतजीसे कहने लगे कि आपका शरीर श्रीरामचन्द्रजीके प्रेम्भकी मूर्ति है ।

सात भरत अस्त्र काहे न कहहू । प्रान समान रामप्रिय अहहू ॥ जो पावँरु अपनी जड़ताई । तुम्हहिं सुगाइ मातुकुटिलाई ॥

हे तात, हे भरत, जब आप श्रीरामचन्द्रजीको प्राणोंके समान प्यारे हैं तब आप ऐसा क्यों न कहेंगे ? जो नीच अपनी मूर्खतासे माता के कयीकी दुष्टताका आपपर संदेह करता है,

सो सठ कोटिक-पुरुष-समेता । बसहि कलपसत नरकनिकेता ॥ अहि-अघ-अवगुन नहिं मनिगहई । हरइ गरल दुखु दारिद दहई ॥

वह दुष्ट करोड़ों पीढ़ियोंसमेत सौ कल्पपर्यन्त नरकमें वास करेगा । सर्पके पापों और अवगुणोंको सर्प-मणि नहीं ग्रहण करती । बह तो विषको दूर करतो और दुःख और दरिद्रताको जलाती ही है ।

दो०—अवास चलिय बन राम जहँ भरत मंत्र भल कीन्ह ।

सोकसिंधु बूडत सबहिं तुम अबलंबनु दीन्ह ॥१८५॥

हे भरत, आपने अच्छी सलाह की है । जहाँ श्रीरामचन्द्रजी हैं वहाँ बनमें अवश्य चलना चाहिये । शोकके समुद्रमें डूबते हुए सब लोगोंको आपने यह आधार दिया है ।

आ सब के मन मोदु न थोरा । जनु घनधुनि सुनि चातक मोरा ॥ चलत प्रात लखि निरनउ नीके । भरतु प्रानप्रिय मे सबही के ॥

सबको मनमें बड़ी प्रसन्नता हुई जैसे मेघोंकी गर्जना छनकर मोर और
पपीहे प्रसन्न होते हैं। सवेरे चलनेका निर्णय अच्छी तरह जानकर भरतजी
सबको प्राणोंके समान प्यारे हो गये।

मुनिहिं वंदि भरतहिं सिरु नाई। चले सकल घर बिदा कराई ॥
धन्य भरत जीवनु जग माहीं। सीलु सनेहु सराहत जाहीं ॥

मुनिकी वंदना कर और भरतजीको शिर नवाकर सब लोग बिदा माँग
माँगकर अपने अपने घरको चल दिये। वे सब भरतजीके शील और प्रसन्न
प्रशंसा करते जाते थे और कहते थे कि संसारमें भरतजीका जीवन धन्य है।

कहहिं परसपर भा बड़ काजू। सकल चलइ कर साजहिं साजू ॥
जेहि राखहिं रहु घर रखवारी। सो जानइ जनु गरदनि मारी ॥
कोउ कह रहन कहिय नहिं काहू। को न चहइ जग जीवनु लाहू ॥

वे परस्पर कहने लगे कि यह तो बड़ा काम हुआ। सब लोग चलनेको
तैयारियां करने लगे। रखवालीके लिये घर रहनेको जिसे रखते वह यह
समझता कि मानों उसकी गर्दन मार दी गयी हो। कोई कोई कहते थे कि
रहनेके लिये किसीको भी मत कहो। संसारमें जीवनका लाभ कौन नहीं
बाहता ?

दो०—जरउ सो संपत्ति सदन सुख सुहृद मातु पितु भाइ।

सनमुख होत जो रामपद करइ न सहज सहाइ ॥१८६॥

श्रीरामचन्द्रजीके चरणोंके सामने जाते जो सम्पत्ति, घर, सुख, मित्र,
माता, पिता और भाई स्वभावतः सहायता नहीं करते वे सब जल जायँ !

[भरतका चित्तकूट-प्रयाण]

घर घर साजहिं बाहन नाना। हरषु हृदय परमात पयाना ॥
भरत जाइ घर कीन बिचारू। नगर वाजि गज भवनु भंडारू ॥

घर घर तरह तरहकी सवारियां तैयार होने लगीं। सबको हृदयमें इस
बातसे प्रसन्नता थी कि सवेरे ही प्रस्थान होगा। भरतजीने घर जाकर विचार
किया कि नगर, घोड़े, हाथी, महल, भण्डार—

संपत्ति सब रघुपति कै आही। जौं बिनु जतन चलउं तजि ताहा ॥
तौ परिनाम न मोरि भलाई। पापसिरोमनि साइं दोहाई ॥

और सब सम्पत्ति श्रीरामचन्द्रजीकी है। यदि उसकी रक्षाका यत्न
किये बिना ही उसे छोड़कर चल दूँ तो अंतमें मेरी भलाई नहीं होगी।
स्वामीकी सौगंद खाकर कहता हूँ कि मैं पापियोंका शिरोमणि कहलाऊँगा।

करइ स्वामिहित सेवकु सोई । दूखन कोटि देइ किन कोई ॥
अस विचारि सुचि सेवक बोले । जे सनेहुँ निज धरमु न डोले ॥

चाहे कोई करोड़ दोष ही क्यों न लगावे, परन्तु सेवक वही है जो स्वामीका हित करे । ऐसा विचारकर भरतजीने विश्वासी सेवकोंको बुलाया जो स्वप्नमें भी अपने धर्मसे विचलित नहीं हुए थे ।

कहि सबु मरमु धरमु भल भाखा । जो जेहि लायक सो तहँ राखा ॥
करि सबु जतनु राखि रखवारे । रामभातु पहुँ भरत सिधारे ॥

मर्मकी सब बातें बतलाकर भरतजीने उन सबको धर्मोपदेश किया और फिर जो जिस योग्य था उसे वहाँ नियुक्त कर दिया । रत्नकोंको नियुक्त कर और सब यत्न करके भरतजी श्रीरामचंद्रजीकी माता कौशल्याके पास गये ।

दो०—आरत जननी जानि सबु भरत सनेहसुजान ।

कहेउ बनावन पालकी सजन सुखासन जान ॥ १८७ ॥

प्रेमको भलीभांति जाननेवाले भरतजीने सब माताओंको दुःखी जानकर पालकी और सुखपालकी भवारियां सजाकर तैयार करनेकी आज्ञा दी ।
चक्र चक्रि जिमि पुर-नर-नारी । चहत प्रात उर आरत भारी ॥
जागत सब निसि भयउ बिहाना । भरत बोलाये सचिव सुजाना ॥

चक्रा और चक्रीके समान नगरके पुरुष और स्त्रियां, सब चाहते हैं कि सवेरा हो । वे सब हृदयमें बहुत व्याकुल हो रहे हैं । सब रात जागते हुए ही बीतो और सवेरा हुआ । भरतजीने चतुर मंत्रियोंको बुलाया ।

कहेउ लेहु सब तिलक समाजू । वनहिं देव मुनि रामहिं राजू ॥
बेगि चलहु सुनि सचिव जोहारे । तुरत तुरग रथ नाग सँवारे ॥

मंत्रियोंसे भरतजीने कहा कि राजतिलकका सब सामान साथ लेते चलो । मुनि वनमें ही श्रीरामचंद्रजीका राजतिलक करेंगे । जल्दी चलनेकी आज्ञा सुनकर मंत्रियोंने प्रणाम किया और शीघ्र ही हाथी, घोड़ा और रथ, सबको सजाया ।

अरु धंती अरु अगिनिसमाजू । रथ चढ़ि चले प्रथम मुनिराजू ॥
बिघ्नवृंद चढ़ि बाहन जाना । चले सकल तप-तेज-निधाना ॥

अपनी पत्नी अरुंधती और अग्निहोत्रकी सामग्रीसमेत मुनिराज वशिष्ठजी रथपर चढ़कर पहिले चले । तप और तेजके स्थान सब ब्राह्मणोंके समूह बाहनों और गाड़ियोंपर चढ़कर चले ।

नगर लोग सब सजि सजि जाना। चित्रकूट कहूँ कीन्ह पयाना ॥
सिविका सुभग न जाहिं बखानी। चढ़ि चढ़ि चलत भईं सब रानी ॥

तरह तरहकी सवारियां सजाकर नगरके सब लोगोंने चित्रकूटके लिये प्रस्थान किया। सुन्दर पालकियोंका वर्णन नहीं किया जा सकता। उनपर चढ़ चढ़कर सब रानियां विदा हुईं।

दो०—सौंपि नगर सुनि सेवकनि सादर सबहिं चलाइ।

सुमिरि राम-सिय-चरन तब चले भरतु दोउ भाइ ॥१८८॥

विश्वासी सेवकोंको नगर सौंपकर और आदरपूर्वक सबको आगे विदा करके फिर भरत और शत्रुघ्न दोनों भाई श्रीरामचंद्रजी और सीताजीके चरणोंको स्मरण कर चल दिये।

राम-दरस-बस सब नरनारी। जनु करि करिनि चले तकि बारी ॥
बन सिय राम समुष्मि मन माहीं। सानुज भरत पयादेहि जाहीं ॥

स्त्री और पुरुष, सब श्रीरामचंद्रजीके दर्शन करनेकी इच्छाके वशमें हो रहे हैं मानों हाथी और हथिनियां पानीको देखकर चल दी हों। मनमें यह समझकर कि सीताजी और श्रीरामचंद्रजी वनमें हैं, छोटे भाई शत्रुघ्न समेत भरतजी पंदल ही जा रहे हैं।

देखि सनेहु लोग अनुरागे। उतरि चले हय गय रथ त्यागे ॥
जाइ समीप राखि निजडोली। राममातु मृदुबानी बोली ॥

भरतजीका यह प्रेम देखकर लोग प्रेममें भर गये और हाथी, घोड़े तथा रथ, सबको छोड़ छोड़ उतरकर पैरों चलने लगे। यह देखकर श्रीरामचंद्रजीकी माता पास जाकर और अपनी पालकी ठहराकर मीठी वाणीसे कहने लगीं। माता चढ़हु रथ बलि महतारी। होइहि प्रिय परिवार दुखारी ॥

तुम्हारे चलत चलिहि सब लोगू। सकल सोककस नहिं भग जोगू ॥

हे पुत्र, माता बलेयां लेती है। तुम रथपर चढ़ो। न चढ़नेसे प्यारा परिवार दुःखी होगा। तुम्हारे पैदल चलनेसे सब लोग पंदल चलेंगे। शोकसे सब लोग दुबले हो रहे हैं, इसलिये पैदल रास्ता चलनेयोग्य नहीं हैं।

सिर धरि बचन चरन सिरु नाई। रथ चढ़ि चलत भये दोउ भाई ॥

तमसा प्रथमदिवस करि बासू। दूसर गोमतितीर निवासू ॥

माताके वचनोंको शिरोधार्य कर और चरणोंमें शिर नवाकर दोनों भाई रथपर चढ़कर आगेको चले। पहिले दिन तमसा नदीके किनारे वास किया और दूसरा निवास गोमतीके किनारे हुआ।

दी० — पय अहार फल असन एक निसि भोजन एक लोग ।

करत रामहित नेम व्रत परिहरि भूषण भोग ॥१८६॥

कोई दूध ही पीकर रहते, कोई फलाहार ही करते और कोई रात्रिको एक बार भोजन करके ही रह जाते । वे सब भूषण और भोग छोड़कर श्रीरामचन्द्रजीके लिये व्रत और नियम करने लगे ।

सई तीर बसि चले बिहाने । खंगवेरपुर सब नियराने ॥

समाचार सब सुने निषादा । हृदय बिचार करइ सबिषादा ॥

सई नदीके किनारे बसकर बड़े सवेरे सब लोग आगे चले और श्रृंगवेरपुरके समीप पहुँच गये । जब गुह निषादने सब समाचार सुने तब दुःखी होकर वह अपने मनमें विचार करने लगा ।

कारन कवन भरतु वन जाहीं । है कलु कपटभाउ मन माहीं ॥

जौ पै जिय न होति कुटिलाई । तौ कत संग लोन्हि कटकाई ॥

भरतजी वन जा रहे हैं, इसका कारण क्या है ? इनके मनमें कुछ कपटभाव है । यदि हृदयमें कुटिलता नहीं होती तो संगमें सेना क्यों ले रखी है ? जानहिं सानुज रामहिं मारी । करउँ अकंटक राजु सुखारी ॥

भरत न राजनीति उर आनी । तब कलंकु अब जीवनहानी ॥

जानते हैं कि लक्ष्मणजीसमेत श्रीरामचन्द्रजीको मारकर सुखी होकर मैं अकंटक राज्य करूँगा । परन्तु भरतजीने अपने हृदयमें राजनीतिपर विचार नहीं किया । तब तो इन्हें कलंक ही था, परन्तु अब तो प्राणोंका नाश ही है ।

सकल सुरासुर जुरहिं जुभारा । रामहिं समर न जीतनिहारा ॥
का आचरजु भरत अस करहीं । नहिं बिषवेलि अमिय फल फरहीं ॥

सब देवता और दैत्य योद्धा इकट्ठे हो जावें, परन्तु संग्राममें श्रीरामचन्द्रजीको जीतनेवाला कोई नहीं है । भरतजी यदि ऐसा करते हैं तो क्या आश्चर्य है ? विषकी बेलमें अमृतके फल नहीं लगते ।

दी० — अस विचारि गुह ग्याति सन कहेउ सजग सब होहु ।

हथदासहु बोरहु तरनि कीजिय घाटारोहु ॥१८७॥

ऐसा विचारकर गुह निषादने अपनी जातिवालोंसे कहा कि सब लोग सावधान हो जाओ । मिलकर पकड़ लो, नौकाओंको डुबा दो और घाटोंको रोक लो । होहु सँजोइल रोकहु घाटा । ठाटहु सकल मरइ के ठाटा ॥
सनमुख लोह भरत सन लेऊँ । जियत न सुरसरि उतरन देऊँ ॥

प्रावधान होकर घाटोंको रोक लो और सब लोग मरनेके लिये तैयारी करो। मैं भरतजीके सामने लोहा लूंगा और जीते जी गंगाजीको उतरने नहीं दूंगा।

समरु मरनु पुनि सुर-सरि-तीरा। रामकाजु छनभंगु सरीरा ॥
अरत भाइ नृपु मैं जन नोचू। बड़े भाग असि पाइय मीचू ॥

संग्राममें मरना और वह भी गङ्गाजीके किनारे ! यह श्रीरामचन्द्रजीका कार्य है और शरीर तो क्षणभंगुर है। भरतजी श्रीरामचन्द्रजीके भाई हैं और राजा हैं—मैं नीच मनुष्य हूँ। बड़े भाग्यसे ही ऐसी मृत्यु मिलती है।

स्वामिकाज करिहुँ रन रारी। जस धवलहहुँ भुवन दसचारी ॥
तजउँ प्रान रघु-नाथ-निहोरे। दुहुँ हाथ मुद मोदक मोरे ॥

स्वामीके कार्यके लिये रणक्षेत्रमें लड़ाई करूंगा और अपने यशसे चौदहों भुवनोंको उज्ज्वल कर दूंगा अथवा श्रीरामचन्द्रजीके लिये प्राण त्याग दूंगा। मेरे दोनों हाथोंमें आनन्दके लड्डू हैं !

साधुसमाज न जाकर लेखः राम भगत महुँ जासु न रेखा ॥
जाय जियत जग सो महिभारू। जननी-जौबन-बिटप-कुठारू ॥

साधुओंके समाजमें जिसकी गिनती नहीं है और श्रीरामचन्द्रजीके भक्तोंमें जिसकी प्रशंसा नहीं है, वह अपनी माताके यौवनरूपी वृक्षको नष्ट करनेके लिये कुल्हाड़ीके समान है। संसारमें जन्म लेकर वह पृथिवीका बोझ बनकर जीता है !

दो०—विगतविषाद निषादपति सबहि बड़ाइ उछाहु।

सुमिरि राम मांगेउ तुरत तरकस धनुष सनाहु ॥ १६१ ॥

निषादोंके स्वामी गुहने शोकरहित होकर सबका उत्साह बढ़ाया और फिर श्रीरामचन्द्रजीको स्मरण कर शीघ्र ही अपना धनुष, तरकस और कवच मांगा।

बेगहि भाइहु सजहु सँजोऊ। सुनि रजाइ कदराइ न कोऊ ॥
भलेहि नाथ सब कहहिं सहरषा। एकहिं एक बढ़ावहिं करषा ॥

हे भाइयो, जल्दी ही सब तैयारी कर लो। मेरी आज्ञा सुनकर कोई कायरता न दिखलाना। सब आनन्दित होकर कहने लगे कि हे स्वामी, बहुत अच्छा ! अब सब परस्पर एक दूसरेकी उमंग बढ़ाने लगे।

चले निषाद जोहारि जोहारी। सूर सकल रन रुचइ रारी ॥

सुमिरि राम-पद-पंकज-पनही। भाथा बांधि चढ़ाइन्हि धनुही ॥

सब निषाद जोहार जोहारकर चल दिये। वे सब बड़े शूर हैं और उन्हें
रणक्षेत्रमें लड़ाई बहुत भाती है। श्रीरामचंद्रजीके चरणकमलोंकी जूतियां
स्मरण कर वे सब तरकस बांधकर धनुष चढ़ाने लगे।

अंगरी पहिरि कूँड़ि सिर धरहीं। फरसा बांस सेल सम करहीं ॥
एक कुसल अति ओड़न खांडे। कूदहिं गगन मनहुँ छिति छांडे ॥

कवच पहिनकर शिरपर लोहेकी टोपी रखने और फरसे, भाले और बरछियां
आदि सुधारने लगे। कोई कोई तलवार चलानेमें अत्यन्त कुशल थे। वे आकाश
में कूद जाते थे मानों पृथिवी छोड़े हुए हों।

निज निज साजु समाजु बनाई। गुहराउतहिं जोहारे जाई ॥
देखि सुभट सब लायक जाने। लेइ लेइ नाम सकल सनमाने ॥

अपना अपना साज समाज बनाकर बुलाते ही सबने पहुँचकर जोहार
किया ! योद्धाओंको देखकर गुह निषादने समझा कि वे सब योग्य हैं। उन्होंने
नाम ले लेकर सबका आदर किया।

दो०—भाइहु लावहु धोख जनि आजु काज बड़ मोहि।

सुनि सरोष बोले सुभट वीर अधीर न होहिं ॥ १६२ ॥

गुह निषादने कहा—भाइयो, आज मेरा बड़ा काम है, धोखा नहीं देना।
यह सुनकर सब योद्धा क्रोधमें भरकर बोले—हे वीर, आप अधीर न होंगे।
रामप्रताप नाथ बल तोरे। करहिं कटकु बिनु भट बिनु घोरे ॥
जीवत पाउँ न पाछे धरहीं। रुंड-मुंड-मय मेदिनि करहीं ॥

हे स्वामी, श्रीरामचंद्रजीके प्रताप और आपके बलसे सारी सेनाको
योद्धाशून्य और घोड़ारहित कर देंगे। जीते जी पैर पीछे नहीं रखेंगे और
पृथिवीको खाँड़ों और मुण्डोंसे भर देंगे।

दीख निषादनाथ भल टोल्। कहेउ बजाउ जुभाऊ ढोल् ॥
एतना कहत छीक भइ बाथे। कहेउ सगुनिअन्ह खेत सुहाये ॥

निषादोंके स्वामीने देखा कि अच्छा दल है। फिर उन्होंने कहा कि
जुभाऊ ढोल बजाओ। यह कहते ही बाईं ओर छींक हुई। इसपर शकुन
विचारनेवालोंने कहा कि क्षेत्र सहावना है।

बूढ़ एकु कह सगुन बिचारी। भरतहि मिलिय न होइहि रारी ॥
रामहिं भरतु मनावन जाहीं। सगुन कहइ अस बिग्रहु नाहीं ॥

शकुन विचारकर एक वृद्ध कहने लगा कि भरतजीसे मेल होगा,

लड़ाई न होगी। भरतजी श्रीरामचन्द्रजीको मनाने जा रहे हैं। शकुन यह कह रहा है कि लड़ाई नहीं है।

सुनि गुह कहइ नीक कह बूढ़ा। सहसा करि पछिताहिं विमूढ़ा ॥
भरत सुभाउ सीलु बिनु बूझै। बड़ि हितहानि जानि बिनु जूझै ॥

सुनकर गुह निषाद कहने लगा कि बुढ़ा ठीक कहता है। मूर्ख मनुष्य सहसा काम करके फिर पछताते हैं। भरतजीका शील-स्वभाव समझे बिना और उन्हें बिना ज्ञाने लड़ाई करनेसे हितकी बड़ी हानि होगी।

दो०—गहहु घाट भट सिमिट सब लेउँ मरसु मिलि जाइ।

बूझि मित्र अरि मध्य गति तब तस करिहउँ आइ ॥१६३॥

हे योद्धाओं, तुम सब इकट्ठे होकर घाट घेर रखो और जाकर मैं उनसे मिलकर भेद लेता हूँ। उनकी दशा समझकर कि वे शत्रु हैं या मित्र या बदासीन, फिर आकर वैसा उपाय करूँगा।

लखव सनेहु सुभाय सुहाये। बैर प्रीति नहिं दुरइ दुराये ॥
जस कहि भेंट सँजोवन लागे। कंद मूल फल खग मृग माँगे ॥

सुन्दर स्वभावसे प्रेमको पहिचान लूँगा। वैर और प्रीति छिपाये नहीं छिपती। ऐसा कहकर गुह निषाद भरतजीके लिये भेंट ले जानेकी तैयारी करने लगा और कंद, मूल, फल, पक्षी और हिरन, सबको मंगवाया।

मीन पीन पाठीन पुराने। भरि भरि भार कहारन्ह आने ॥
मिलन साजु सजि मिलन सिधाये। मंगलमूल सगुन सुभ पाये ॥

पुरानी मोटी मछलियां भर भरकर कहार लोग यह भार ले आये। मिलनेका सब सामान सजाकर गुह निषाद मिलनेके लिये बिदा हुआ। उसे मङ्गलसूचक शुभ शकुन होने लगे।

देखि दूरि ते कहि निजनामू। कीन्ह मुनीसहिं दंडप्रनामू ॥
जानि रामप्रिय दीन्ह असीसा। भरतहिं कहेउ बुझाइ मुनीसा ॥

दूरसे ही देखकर और अपना नाम कहकर गुह निषादने मुनीश्वर वशिष्ठ-जीको दण्डवत्-प्रणाम किया। श्रीरामचन्द्रजीका प्यारा समझकर मुनीश्वरने गुह निषादको आशीर्वाद दिया और भरतजीको समझाकर बतलाया।

रामसखा सुनि स्यंदनु त्यागा। चले उतरि उमगत अनुरागा ॥
गाउँ जाति गुह नाउँ सुनाई। कीन्ह जोहारु माथ महि लाई ॥

बद्ध श्रीरामचन्द्रजीका सखा है, यह सुनते ही उन्होंने रथ छोड़ दिया और

उतरकर प्रेमसे उमंगते हुए चले। ग्राम, जाति और भाम बतलाकर गुह निषादने पृथिवीपर अपना मस्तक रखकर प्रणाम किया।

दो०—करत दंडवत देखि तेहि भरत लीन्ह उर लाइ।

मनहुँ लषन सन भेंट भइ प्रेमु न हृदय समाइ ॥ १६४ ॥

गुह निषादको दण्डवत् करते देखकर भरतजीने उसे हृदयसे लगा लिया मानों लक्ष्मणजीसे भेंट हुई हो। उनके हृदयमें प्रेम न समाता था।

भेंटत भरतु ताहि अतिप्रीती। लोग सिहाहिं प्रेम कै रीती ॥
अन्य धन्य धुनि मंगलमूला। सुर सराहि तेहि बरिसहिं फूला ॥

भरतजी गुह निषादसे बड़े प्रेमके साथ मिलने लगे। उस समय सब लोग प्रेमकी रीतिकी प्रशंसा करने लगे। मङ्गलसूचक 'धन्य' 'धन्य' की आवाज होने लगी। गुह निषादको प्रशंसा कर देवता फूल बरसाने लगे।

लोक वेद सब भांतिहि नीचा। जासु छांह छुइ लेइय सींचा ॥
तेहि भरि अंक राम-लघु-भ्राता। मिलत पुलकपरिपूरित गाता ॥

लोक और वेद, दोनोंमें जो सभी प्रकार नीच माना जाता है, जिसकी जायाको छूकर भी स्नान करना होता है, उसी निषादको छातीसे लिपटकर श्रीरामचन्द्रजीके छोटे भाई भरतजी मिल रहे हैं और उनका सारा शरीर पुष्पकायमान हो रहा है।

राम राम कहि जे जमुहाहीं। तिन्हहिं न पापपुंज समुहाहीं ॥
येहि तौ राम लाइ उर लीन्हा। कुलसमेत जगु पावन कीन्हा ॥

'राम' 'राम' कहकर जो लोग जँभाई लेते हैं, पापोंके समूह उनके सामने नहीं होते। इसे तो श्रीरामचन्द्रजीने हृदयसे ही लगा लिया और कुलसमेत सारा संसार पवित्र कर दिया!

करम-नास-जलु सुरसरि परई। तेहि को कहहु सीस नहिं धरई ॥
उलटा नामु जपत जगु जाना। बालमीकि भये ब्रह्म समाना ॥

कर्मनाशा नदीका जल जब गंगा नदीमें जाकर मिल जाता है तब उसे कहो कौन शिरपर नहीं रखता! संसार जानता है कि उलटा नाम 'मरा' जपकर ही बालमीकि मुनि ब्रह्मके समान हो गये।

दो०—स्वपच सबर खस जमन जड़ पावँर कोल किरात।

राम कहत पावन परम होत भुवन बिख्यात ॥ १६५ ॥

यह बात सब भुवनोंमें प्रसिद्ध है कि चाण्डाल, शबर, खस, यवन, मूर्ख, नीच, कोल और किरात, सब श्रीरामचन्द्रजीका नाम सेते ही परम पवित्र हो जाते हैं।

नहिं अचरज जुग जुग चलि आई। केहि न दीन्हि रघुबीर बड़ाई ॥
राम-नाम-महिमा सुर कहहीं। सुनि सुनि अवध लोग सुख लहहीं ॥

इसमें कोई आश्चर्य नहीं है। यह तो युगयुगान्तरसे होता आया है। श्रीरामचंद्रजीने किसको बड़ाई नहीं दी है? इस प्रकार देवता श्रीरामचंद्रजीके नामका माहात्म्य कहने लगे जिसे छन छनकर अयोध्याके लोग छल पाने लगे। रामसखहिं मिलि भरत सप्रेमा। पूछी कुसल सुमंगल बेमा ॥ देखि भरत कर सीलु सनेह। भा निषाद तेहि समय बिदेह ॥

भरतजीने प्रेमके साथ श्रीरामचंद्रजीके मित्र गुह निषादसे मिलकर कुशलचेम और मङ्गल पूछा। भरतजीका शील और स्नेह देखकर गुह निषादको उस समय अपनी देहकी छव भूल गयी।

सकुच सनेहु मोदु मन बाढ़ा। भरतहिं चितवत एकटक ठाढ़ा ॥ धरि धीरजु पद बंदि बहोरी। विनय सप्रेम करत कर जोरी ॥

गुह निषादके मनमें संकोच, स्नेह और आनन्द बढ़ने लगा और वह खड़ा होकर भरतजीको एकटक देखने लगा। फिर धीरज रखकर और चरणोंकी वंदन कर वह हाथ जोड़कर प्रेमपूर्वक विनती करने लगा।

कुसल मूल पदपंकज पेखी। मैं तिहुँकाल कुसल निज लेखी ॥ अब प्रभु परम अनुग्रह तोरे। सहित कोटि कुल मंगल मोरे।

आपके कुशलके मूल चरणकमलोंको देखकर मैंने तीनों कालमें अपना कुशल समझ लिया है। हे प्रभु, अब आपके अत्यन्त अनुग्रहसे करोड़ कुलोंसमेत मेरा सब प्रकार मंगल है।

दो०—समुझि मोरि करतूति कुलु प्रभु महिमा जिय जोइ।

जो न भजइ रघु-बीर-पद जग बिधिबंचित सोइ ॥१६६॥

मेरे कुल और करतूतको समझकर और प्रभु श्रीरामचंद्रजीकी महिमाको अपने हृदयमें देखकर जो श्रीरामचंद्रजीके चरणोंको नहीं भजता, संसारमें उसीको ब्रह्माने ठग लिया।

कपटी कायर कुमति कुजाती। लोक बेद बाहेर सब भांती ॥ राम कीन्ह आपन जबही तें। भयउं भुवन भूषन तबही तें ॥

मैं कपटी, कायर, कुमति और कुजाति था और लोक और बेदसे सब प्रकार पतित था; परन्तु जबसे श्रीरामचंद्रजीने मुझे अपना कर लिया है तभीसे भुवनोंका भूषण हो गया हूँ।

देखि प्रीति सुनि बिनय सुहाई । मिलेउ बहोरि भरत-लघु-भाई ॥
कहि निषाद निज नामु सुबानी । सादर सकल जोहारी रानी ॥

प्रीति देखकर और सुन्दर विनय सुनकर भरतजीके छोटे भाई शत्रुघ्न गुह निषादसे फिर मिले । गुह निषादने सुन्दर वाणीसे अपना नाम कहकर सब रानियोंको आदरपूर्वक प्रणाम किया ।

बानि लषनसम देहिं असीसा । जियहु सुखी सय लाख बरीसा ॥
निरखि निषादु नगर-नर-नारी । भये सुखी जनु लषनु निहारी ॥

गुह निषादको लक्ष्मणजीके समान जानकर रानियां आशीर्वाद देने लगीं कि सौ लाख वर्षतक सुखसे जीवित रहो । नगरके सब स्त्री-पुरुष निषादको देखकर ऐसे सुखी हुए मानों उन्होंने लक्ष्मणजीको देख लिया हो ।

कहहिं लहेउ एहि जीवनु लाहू । भेंटैउ रामभद्र भरि बाहू ॥
सुनि निषादु निज-भाग-वड़ाई । प्रमुदित मन लै चलेउ लेवाई ॥

सब कहने लगे कि अपने जीवनका लाभ इसने पा लिया जो कल्याणरूप श्रीरामचंद्रजीसे भुजाएँ भरकर मिला है । अपने भाग्यकी प्रशंसा सुन, निषाद अपनेमें प्रसन्न होकर सबको लिवा ले चला ।

दो०—सनकारे सेवक सकल चले स्वामि रुख पाइ ।

घर तरु तर सर बाग वन वास बनायेन्हि जाइ ॥ १६७ ॥

गुह निषादने सब सेवकोंको इशारा कर दिया जो अपने स्वामीका रुख-पाकर चल दिये और जिन्होंने जाकर घरोंमें, वृत्तोंके नीचे, तालाबोंपर, बागों और जंगलोंमें सबके ठहरनेको स्थान बनाये ।

शृंगवेरपुर भरत दीख जब । भे सनेहवस अंग सिथिल तब ॥
सोहत दिये निषादहि लागू । जनु तनु धरे बिनय अनुरागू ॥

भरतजीने जब शृंगवेरपुर देखा तब प्रेमके वश होकर उनका सारा शरीर सिथिल हो गया । गुह निषादका सहारा लिये जाते हुए भरतजी ऐसे शोभित होते थे मानों विनय और प्रेम शरीर धारण किये हुए हों ।

एहि बिधि भरत सेनु सब संगी । दीख जाइ जग पावनि गंगा ॥
रामघाट कहँ कीन्ह प्रनामू । भा मनु मगनु मिले जनु रामू ॥

इस प्रकार सब सेनासमेत जाकर भरतजीने संसारको पवित्र करनेवाली गंगाजीको देखा । भरतजीने रामघाटको प्रणाम किया । उनका मन ऐसा आनन्दित हुआ मानों श्रीरामचंद्रजी मिल गये हों ।

करहिं प्रनाम नगर-नर-नारी । मुदित ब्रह्ममय बारि निहारी ॥
करि मज्जनु मांगहि कर जोरी । रामचंद्रपद प्रीति न थोरी ॥

नगरकी स्त्रियां और पुरुष, सब गंगाजीको प्रणाम करते हैं और उनका ब्रह्ममय जल देखकर प्रसन्न होते हैं । गंगाजीमें स्नान कर वे सब हाथ जोड़कर मांगते हैं कि श्रीरामचंद्रजीके चरणोंमें प्रेम कम न हो ।

भरत कहेउ सुरसरि तव रेनु । सकल-सुखद-सेवक-सुर-धेनु ॥
जोरि पानि बर मांगहुँ एह । सीय-राम-पद सहज सनेहु ॥

भरतजी कहने लगे—हे गंगे, आपकी बाल सब सुख देनेवाली और सेवकोंकी कामधेनु है । हाथ जोड़कर मैं यही वर मांगता हूँ कि सोताजी और श्रीरामचंद्रजीके चरणोंमें मेरा स्वाभाविक प्रेम हो ।

दो०—एहि विधि मज्जनु भरतु करि गुरु अनुसासन पाइ ।

मातु नहानीं जानि सब डेरा चले लेवाइ ॥१६८॥

इस प्रकार स्नान कर और गुरुकी आज्ञा पाकर तथा यह जानक कि सब माताओंने स्नान कर लिया है, भरतजी डेरोंके लिये सबको लेकर चले ।

जहँ तहँ लोगन्ह डेरा कीन्हा । भरत सोधु सबही कर लीन्हा ॥
गुरुसेवा करि आयसु पाई । राममातु पहि ने दोउ भाई ॥

जहां तहां लोगोंने डेरा ढाल दिया । भरतजीने सभीकी संभाल कर ली । गुरु-पूजा करके और उनकी आज्ञा पाकर दोनों भाई श्रीरामचंद्रजीकी माता-के पास गये ।

चरन चांपि कहि कहि मृदुवानी । जननी सकल भरतु सनमानो ॥
भाइहि सौंपि मातुसेवकाई । आपु निषादहि लीन्ह बोलाई ॥

चरण दबाकर और मीठे वचन कह कहकर भरतजीने सब माताओंका सम्मान किया । माताकी सेवाका काम भाई शत्रुघ्नको सौंपकर भरतजीने निषादको बुला लिया ।

चले सखा कर सों कर जोरे । सिथिल सरीरु सनेहु न थोरे ॥
पूछत सखहि सो ठाउँ देखाऊ । नेकु नयन-मन-जरनि जुड़ाऊ ॥

वे मित्र निषादके हाथसे अपना हाथ मिलाये हुए चले । अत्यधिक प्रेमसे उनका शरीर शिथिल हो गया । मित्र निषादसे वे पूछने लगे—वह स्थान दिखलाओ और मेरे मन और नेत्रोंकी अलनको तनिक शीतल करो,
जहँ सिय रामु लपनु निसि सोये । कहत भरे जल लोचनकोये ॥
भरतवचन सुनि भयउ बिषादू । तुरत तहां लेइ गयउ निषादू ॥

जहां रातको सीताजी, श्रीरामचन्द्रजी और लक्ष्मणजी सोये थे। यह कहते कहते भरतजीके नेत्रोंमें आंसू भर आये। भरतजीके वचन सुनकर निषाद-को बड़ा दुःख हुआ और वह उन्हें लेकर तुरन्त ही वहां गया।

दो०—जह सिंखुपा पुनीततरु रघुवर किये बिस्रामु ।

अतिसनेह सादर भरत कीन्हे दंड प्रनामु ॥ १६६ ॥

श्रीशमके पवित्र वृक्षके नीचे जहां श्रीरामचन्द्रजीने विश्राम किया था, वहां भरतजीने बड़े प्रेमसे आदरपूर्वक दण्डवत्-प्रणाम किया।

कुक्ष साथरी निहारि सुहाई। कीन्ह प्रनामु प्रदच्छिन जाई ॥

खरन-रेख-रज आंखिन्ह लाई। बनइन कइत प्रीति अधिकाई ॥

कुशांकी सहावनी विज्ञौनी देखकर और उसकी प्रदक्षिणा करके भरतजीने प्रणाम किया। श्रीरामचन्द्रजीके चरणोंका चिन्ह जहाँ बना था वहाँकी खूब भरतजीने आंखोंसे लगायी। उनके प्रेमको अधिकता कहते नहीं बनती। फनकबिंदु दुइ चारिक देख। राखे सीस सीयसम लेखे ॥ सजल बिलोचन हृदय गलानी। कहत सखा सन बचन सुबानी ॥

जो दो चार सोनेके सितारे दिखलायी दिये उन्हें भरतजीने सीताजीके समान समझा और अपने शिरपर रखा। भरतजीके नेत्रोंमें जल छा गया, हृदयमें ग्लानि हो गयी और सुन्दर वाणीसे वे मित्र गुह निषादसे ये वचन कहने लगे :—

श्रीहत सीयबिरह दुतिहीना। जथा अवध नरनारि मलीना ॥

पिता जनक देउ पटतर केही। करतल भोगु जोगु जग जेही ॥

हाय ! सीताजीके वियोगमें जैसे अयोध्याके स्त्री-पुरुष, मलीन हो गये हैं वैसे ही ये सितारे भी शोभारहित और कान्तिहीन हो गये ! संसारमें सारे भोग और योग जिनकी मुट्ठीमें हैं, वे राजा जनक जिन सीताजीके पिता हैं उन्हें किसकी उपमा दूं ?

ससुर मान-कुल-भानु भुआलू। जेहि सिहात अमरावतिपालू ॥

प्राननाथ रघुनाथ गोसाईं। जो बड़ होत सो रामबड़ाई ॥

जिनकी प्रशंसा इन्द्र भी करते थे, वे सूर्यकुलके सूर्य राजा दशरथ जिनके ससुर थे, जो बड़ा होता है वह श्रीरामचन्द्रजीके बड़प्पन देनेसे ही होता है, वही रघुवंशके स्वामी और मेरे स्वामी श्रीरामचन्द्रजी जिनके प्राणपति हैं।

दो०—पतिदेवता सु-तीय-मनि सीय साथरी देखि ।

बिहरत हृदउ न हहरि हर पथि तैं कठिन बिसेखि ॥ २०० ॥

उन सोताजीकी, जो पतिव्रता और सुन्दर स्त्रियोंमें मणिके समान हैं, बिद्वानों देखकर मेरा हृदय भी हहराकर नहीं फटता ! यह वज्रसे भी अधिक कठोर है !

लालनजोग लखन लघु लोने । भे न भाइ अस अहहिं न होने ॥
पुरजन प्रिय पितु मातु दुलारे । सिय रघुबीरहिं प्रानपियारे ॥

छोटे सलाने लक्ष्मणजी प्यार करनेयोग्य हैं । ऐसे आई न तो हुए, न हैं और न होंगे । वे नगरवासियोंके प्यारे, माता-पिताके दुलारे तथा सोताजी और श्रीरामचन्द्रजीके प्राणप्यारे हैं ।

मृदुमूरति सुकुमार सुभाऊ । ताति बाउ तन लाग न काऊ ॥
ते बन सहहिं बिपति सब भांती । निदरे कोटि कुलिस एहि छाती ॥

उनका कोमल शरीर है, सुकुमार स्वभाव है, गरम हवा उनके शरीरको कभी नहीं लगी, वही लक्ष्मणजी धनमें सब प्रकारकी विपत्तियां सह रहे हैं ! इस छातीने करोड़ वज्रोंका भी निरादर कर दिया ।

राम जनमि जगु कोन्ह उजागर । रूप सील सुख सब गुनसागर ॥
पुरजन परिजन गुरु पितु माता । रामसुभाउ सबहिं सुखदाता ॥

श्रीरामचन्द्रजीने जन्म लेकर सारे संसारमें प्रकाश कर दिया ! रूप, शील, सुख और समस्त गुणोंके वे समुद्र हैं । नगरनिवासी, कुटुम्बी, गुण-माता, पिता, सबको श्रीरामचन्द्रजी स्वभावसे ही सुख देनेवाले हैं ।

बेरिउ रामबड़ाई करहीं । बोलनि मिलनि बिनय मन हरहीं ॥
सारद कोटि कोटि सत सेखा । करि न सकहिं प्रभु-गुन-गन-लेखा ॥

शत्रु भी श्रीरामचन्द्रजीकी बड़ाई करते हैं कि उनका बोलना, मिलना और विनय-भाव मनको हर लेता है । करोड़ सरस्वती और सौ करोड़ शेषनाग प्रभु श्रीरामचन्द्रजीके गुणोंके समूहोंकी गिनती नहीं कर सकते ।

दो०—सुखसरूप रघु-वंस-मनि मंगल-मोद-निधान ।

ते सोवत कुस डालि महि बिधिगति अतिबलवान ॥२०१॥

जो श्रीरामचन्द्रजी रघुवंशमें मणिके समान, सुखके स्वरूप और आनन्द-मङ्गलके भण्डार हैं, वे पृथिवीपर कुछ बिद्धाकर सोते हैं ! देवकी गति बड़ी बलवान है !

राम सुना दुख कान न काऊ । जीवनतरु जिमि जोगवइ राऊ ॥
पलक नयन फनि मनि जेहि भांती । जोगवहिं जननि सकल दिनराती ॥

श्रीरामचन्द्रजीने दुःख कभी कानोंसे भी नहीं सुना ! जीवन-वृक्षकी

मांति राजा उनके लिये यत्नवान रहते थे ! जिस प्रकार सर्प अपनी मखीकी और पलकों नेत्रोंकी रक्षा करतो हैं उसी प्रकार सब माताएँ रात-दिन उनकी रक्षा करती थीं ।

ते अब फिरत बिपिन पदचारी । कंदमूल फलफूल अहारी ॥
धिग कैकेइ अमंगलमूला । भइसि प्रान प्रियतम-प्रतिकूला ॥

वही श्रीरामचन्द्रजी अब वनमें पैदल ब्रमते और कंदमूल तथा फलफूल खाकर रहते हैं । कैकयीको धिक्कार है जो सब अनर्थोंका मूल है और जो अपने प्रायोंके सबसे अधिक प्यारेके भी प्रतिकूल हो गयी !

मैं धिगधिग अघउदधि अभागी । सब उतपात भयेउ जेहि लागी ॥
कुलकलंकु करि सृजेउ विधाता । साइँ द्रोह मोहि कीन्ह कुमाता ॥

मुझ अभागेको बार बार धिक्कार है जो पापका समुद्र है और जिसके कारण ही सब उत्पात हुआ ! विधाताने मुझे कुलका कलङ्क बनाकर उत्पन्न किया ! कुमाता कैकयीने मुझे स्वामि-द्रोही कर दिया !

सुनि सप्रेम समुभाव निषादू । नाथ करिय कत बादि बिषादू ॥
राम तुम्हहिं प्रिय तुम्ह प्रिय रामहिं । एह निरजोसु दोसु बिधि वामहिं ॥

भरतजीकी बातें सुनकर गुह निषाद प्रेमपूर्वक समझाने लगा कि हे नाथ, आप व्यर्थ ही शोक क्यों कर रहे हैं ? श्रीरामचन्द्रजी आपको प्यारे हैं और आप श्रीरामचन्द्रजीको प्यारे हैं । अतः किसीको दोष नहीं, केवल प्रतिकूल दैवको ही दोष है !

छंद—बिधि वाम की करनी कठिन जेहि मातु कीन्ही बावरी ।

तेहि राति पुनि पुनि करहिं प्रभु सादर सराहन रावरी ॥

तुलसी न तुम्ह सों राम प्रीतमु कहत हौं सौँहैं किये ।

परिनाम मंगलु जानि अपने आनिये धीरजु हिये ॥

प्रतिकूल विधाताका यह कार्य बड़ा कठिन है जिसने माता कैकयीको बावला बना दिया । प्रभु श्रीरामचन्द्रजी उस रातको बार बार आदरपूर्वक आपकी प्रशंसा करते थे । मैं सौगंद खाकर कहता हूँ कि—तुलसीदासजी कहते हैं—आपके समान श्रीरामचन्द्रजीको कोई प्यारा नहीं है । इसका परिणाम मङ्गलकर होगा, यह समझकर अपने हृदयमें धीरज रखिये ।

सो०—अंतरजामी रामु सकुच सप्रेम कृपायतन ।

बलिय करिय बिस्वामु यह बिचारि दूढ़ आनि मन ॥२०२॥

मनमें यह दृढ़विचार लाकर चलिये और विश्राम कीजिये कि श्रीराम-चन्द्रजी अन्तर्यामी, संकोची, प्रेममय और दयाके स्थान हैं।

सखावचन सुनि उर धरि धीरा । बास चले सुमिरत रघुवीरा ॥
यह सुधि पाइ नगर-नर-नारी । चले बिलोकन आरत भारी ॥

मित्रगुह निषादके वचन सुनकर और हृदयमें धीरज रखकर भरतजी श्रीरामचन्द्रजीको स्मरण करते हुए डेरेको चले। नगरकी स्त्रियों और पुरुषोंने जब यह संवाद पाया तब अत्यन्त दुःखी होकर वे सब देखनेको चल दिये। परदछिना करि करहिं प्रनामा । देहिं केकईहिं खोरि निकामा ॥ भरि भरि बारि बिलोचन लेहीं । बामविधातहि दूषन देहीं ॥

प्रदक्षिणा करके वे सब भरतजीको प्रणाम करने और केकयीको व्यर्थ दोष देने लगे। बार बार वे नेत्रोंमें आंसू भर लेने और प्रतिकूल दैवको दोष देने लगे।

एक सराहहिं भरतसनेह । कोउ कह नृपति निबाहेउ नेह ॥
निंदहिं आपु सराहि निषादहि । को कहि सकइ विमोह बिषादहि ॥

कोई कोई भरतजीके प्रेमकी प्रशंसा करने लगे और कोई कोई कहने लगे कि राजाने प्रेम निबाहा। सब निषादकी प्रशंसा करके अपनी निन्दा करने लगे, उनके दुःख और व्याकुलताको कौन कह सकता है ?

एहि विधि राति लोगु सबु जागा । भा भिनुसारु गुदारा लागा ॥
गुरुहिं सुनाव चढ़ाई सुहाई । नई नाव सब मातु चढ़ाई ॥
इंड चारि महुं भा सब पारा । उतरि भरत तब सबहिं सँभारा ॥

इस प्रकार सब लोग रातभर जागते रहे, फिर सवेरा हुआ और सब लोग गङ्गाजीके पार उतरने लगे। गुरुजीको एक सहावनी नौकापर चढ़ाकर सब माताओंको नयी नौकापर चढ़ाया। चार घड़ीमें सब लोग गङ्गापार पहुँच गये, फिर भरतजीने पार उतरकर सबकी संभाल की।

दो०—प्रातक्रिया करि मातुपद वंदि गुरुहि सिरु नाइ ।

आगे किये निषादगन दीन्हेउ कटकु चलाइ ॥२०३॥

प्रातःकृत्य समाप्त कर, माताके चरणोंकी वंदना करके भरतजीने गुरुको शिर नवाया और निषादोंको आगे कर सेनाको चलनेकी आज्ञा दे दी।

कियेउ निषादनाथु अगुआई । मातु पालकी सकल चलाई ॥
साथ बोलाइ भाइ लघु दीन्हा । विप्रन्ह सहित गवन गुरु कीन्हा ॥

निषादोंके स्वामी गुह निषादको अगुआ करके माताओंकी सब पालकियाँ

स्वामिना कीं । छोटे भाई शत्रुघ्नको बुलाकर उनके साथ कर दिया । फिर ब्राह्मणोंसमेत गुरु वशिष्ठने प्रस्थान किया ।

आपु सुरसरिहिं कीन्ह प्रनामू । सुमिरे लषन सहित सियरामू ॥
गवने भरत पयादेहि पाये । कोतल संग जाहिं डोरिआये ॥

भरतजीने स्वयं गङ्गाजीको प्रणाम किया और लक्ष्मणजीसमेत सीताजी और श्रीरामचन्द्रजीका स्मरण किया । भरतजीने पांव-पेंदल ही प्रस्थान किया । डोरीसे बंधे हुए कोतल घोड़े साथ जा रहे थे ।

कहहिं सुसेवक बारहिं जारा । होइय नाथ अस्व असवारा ॥
रामु पयादेहि पाय सिधाये । हम कहँ रथ गज वाजि बनाये ॥

स्वामिभक्त सेवक बार बार कहते थे, हे नाथ, घोड़ेपर सवार हो जाइये । भरतजीने कहा कि श्रीरामचन्द्रजी तो पांव-पेंदल ही बनको गये और हमारे क्षिये ये रथ, हाथी और घोड़े बनाये गये हैं !

सिरभर जाउँ उचित अस मोरा । सब तैं सेवकधरमु कठोरा ॥
देखि भरतगति सुनि मृदुयानी । सब सेवकगन गरहिं गलानी ॥

मुझे तो उचित यह है कि मैं सिरके बल जाऊँ । सेवकका धर्म सबसे कठोर है ! भरतजीकी दशा देखकर और मीठी वाणी सुनकर सब सेवक ग्लानिसे बड़े दुःखी हुए ।

दो०—भरत तीसरे पहर कहँ कीन्ह प्रवेसु प्रयाग ।

कहत राम सिय राम सिय उमगि उमगि अनुराग ॥२०४॥

‘सीताराम’ ‘सीताराम’ कहते और प्रेममें बार बार उमंगते हुए भरतजीने तीसरे पहर प्रयागमें प्रवेश किया ।

झलका झलकहिं पायन्ह कैले । पंकजकोस ओसकन जैसे ॥
भरत पयादेहि आये आजू । भयउ दुखित सुनि सकलसमाजू ॥

भरतजीके पैरोंमें झाले पड़ गये जो ऐसे चमकने लगे जैसे कमलकी कलियोंपर ओसकी बूँदें । आज भरतजी पेंदल ही चलकर आये हैं, यह सुनकर सारा समाज दुःखी हुआ ।

खचरि लीन्ह सब लोग नहाये । कीन्ह प्रनामु त्रिबेनिहि आये ॥
सबिधि सितासित नीर नहाने । दिये दान महिसुर सनमाने ॥

जब भरतजीने यह खबर ले ली कि सब लोग स्नान कर चुके तब उन्होंने

भी आकर त्रिवेणीजीको प्रणाम किया। उन्होंने विधिपूर्वक गंगा और यमुना-
के जलमें स्नान किया और दान देकर ब्राह्मणोंका सम्मान किया।

देखत स्यामल-धवल-हलारे। पुलकि सरीर भरत कर जोरे ॥
सकल-काम-प्रद तीरथराऊ। वेदविदित जग प्रगट प्रभाऊ ॥

गंगा और यमुनाके जलकी उज्ज्वल और श्यामल लहरें देखकर भरत-
जीका शरीर पुलकित होगया और वे हाथ जोड़कर कहने लगे--हे तीर्थराज,
आप सारी इच्छाएँ पूरी करनेवाले हैं। आपका प्रभाव वेदमें प्रसिद्ध है और
संसारमें प्रकट है।

मागउँ भाख त्यागि निजधरमू। आरत काह न करइ कुकरमू ॥
अस जिय जानि सुजान सुदानी। सफल करहिं जग जाचकवानी ॥

अपना धर्म छोड़कर मैं आपसे एक भीख मांगता हूँ। दुःखी मनुष्य कौन
कुर्म नहीं करता। अपने मनमें यही जानकर चतुर और श्रेष्ठ दानी संसारमें
जाचकोंकी माँग पूरी किया करते हैं।

दो०—अरथ न धरम न काम रुचि गति न चहउँ निरबान।

जनम जनम रति रामपद यह वरदानु न आन ॥२०५॥
मेरी रुचि न अर्थमें हैं न धर्ममें और न काममें, और न मैं मोक्ष पद ही
चाहता हूँ। जन्म जन्ममें श्रीरामचंद्रजीके चरणोंमें प्रेम हो, यही वरदान मैं
माँगता हूँ, दूसरा नहीं।

जानहु राम कुटिल करि मोही। लोग कहउ गुरु-साहिब-द्रोही ॥
सीताराम-चरन रति मोरे। अनुदिन बढ़उ अनुग्रह तोरे ॥

श्रीरामचंद्रजी मुझे दुष्ट ही क्यों न समझें और लोग मुझे गुरु-द्रोही
और स्वामि-द्रोही क्यों न कहें, परन्तु आपके अनुग्रहसे सीताजी और
श्रीरामचंद्रजीके चरणोंमें मेरी भक्ति दिन दिन बढ़ती रहे।

जलदु जनम भरि सुरति बिसारऊ। जाचत जलु पबिपाहन डारउ ॥
चातक रटनि घटे घटि जाई। बड़े प्रेमु सब भांति भलाई ॥

चाहे मेघ जन्मभर पपीहेकी याद भुलाये रहे और जल माँगते ही बज्र
और पत्थर गिरावे, चाहे पपीहेका रटना भी घटते घटते घट जाय; परन्तु प्रेमके
बढ़नेमें ही सब प्रकार भलाई है।

कनकहि बान चढ़इ जिमि दाहे। तिमि प्रिय-तम-पद नेम निबाड़े ॥
भरतवचन सुनि मांभ त्रिवेनी। भइ मृदुबानि सु-मंगल-देनी ॥

जैसे तपानसे सोनेकी चमक बढ़ जाती है वैसे ही अपने अत्यन्त प्यारेके

चरणोंका प्रेम नियाहनेसे भी (मन दिव्य) होता है। भरतजीका बचन सुनकर त्रिवेणीके बीचसे सुन्दर मंगल देनेवाली कोमल वाणी हुई—

तात भरत तुम्ह सब विधि साधू । राम-चरन—अनुराग—अगाधू ॥
बादि गलानि करहु मन माहीं । तुम्ह समरामहिं कोउ प्रिय नाहीं ॥

हे तात, हे भरत, तुम सब प्रकारसे साधु हो। श्रीरामचन्द्रजीके चरणोंमें तुम्हारा अथाह प्रेम है। तुम मनमें व्यर्थ ही गलानि करते हो। श्रीरामचन्द्रजीको तुम्हारे समान और कोई प्यारा नहीं है।

दो०—तनु पुलकेउ हिय हरषु सुनि बेनिबचन अनुकूल ।

भरत धन्य कहि धन्य सुर हरषित वरषहिं फूल ॥ २०६ ॥

त्रिवेणीजीका अनुकूल वचन सुनकर भरतजीका हृदय आनन्दित और वरीर पुलकायमान हो गया। देवतागण भरतजीको बार बार धन्य धन्य कहकर प्रसन्नतासे फूल बरसाने लगे।

[भरत और भरद्वाज]

प्रमुदित तीरथ-राज-निवासी । वैषानस बटु गृही उदासी ॥
कहहिं परसपर मिलि दस पांचा । भरतु सनेहु सीलु सुचि सांचा ॥

तपस्वी, ब्रह्मचारी, गृहस्थ और उदासीन—तीर्थराज प्रयाग-निवासी सभी आनन्दित हुए। दस-पांच मिलकर परस्पर कहने लगे कि भरतजीका प्रेम और शील पवित्र और सत्य है।

सुनत राम-गुन-ग्राम सुहाये । भरद्वाज मुनिवर पहिं आये ॥
इंडप्रनामु करत मुनि देखे । मूर्तिवंत भाग निज लेखे ॥

श्रीरामचन्द्रजीके सहायने गुणोंके समूहोंको सुनते हुए भरतजी मुनिवर भरद्वाजके पास आ गये। मुनिने भरतजीको दण्डवत्-प्रणाम करते हुए देखा और उन्हें अपना मूर्तिमान भाग्य समझा।

पाइ उठाइ लाइ उर लीन्हे । दीन्हि असीस कृतारथ कीन्हे ॥
भासन दीन्ह नाइ सिरु बैठे । चहत सकुचगृह जनु भजि पेटे ॥

मुनिने दौड़कर भरतजीको उठाकर अपने हृदयसे लगा लिया और आशीर्वाद देकर कृतार्थ किया। फिर मुनिने उन्हें आसन दिया जिसपर भरतजी सिर झुकाकर बैठ गये मानों भागकर वे संकोचके बरमें घुसना चाहते हों।

मुनि पूछव किलु यह बड़ सोचू । बोले रिषि लांछ सीलसंकोचू ॥
सुनहु भरत हम सब सुधि पाई । बिधिकरतथ पर कछु न बसाई ॥

भरतजीको इस बातका बड़ा सोच था कि मुनिजी कुछ पूछेंगे। भरतजीका

शील और संकोच देखकर ऋषि कहने लगे—हे भरत, सुनो। हमें सब हाल मालूम हो चुका है। विधाताकी करतूतपर कुछ वश नहीं चलता।

दो०—तुम्ह गलानि जिय जनि करहु समुझि मातुकरतूति।

तात कैकेइहि दोषु नहिं गई गिरा मतिधूति ॥२०७॥

माताकी करतूत समझकर तुम अपने मनमें गलानि मत करो। हे तात, कैकेयीका भी दोष नहीं है। सरस्वतीने ही उसकी बुद्धि भ्रष्ट कर दी थी।

यहउ कहत भल कहिहि न कोऊ। लोक वेद बुधसंमत दोऊ ॥

तात तुम्हार बिमलजसु गाई। पाइहि लोकउ बेदु बड़ाई ॥

यह कहनेसे भी कोई भला नहीं कहेगा; क्योंकि पण्डितोंको लोक और

वेद, दोनोंकी ही बातें मान्य होती हैं। हे तात, तुम्हारा निमल यश गाकर लोक

और वेद, दोनों ही बढ़ाई पावेंगे।

लोक-वेद-संमत सब कहई। जेहि पितु देइ राजु सो लहई ॥

राउ सत्यव्रत तुम्हहिं बोलाई। देत राजु सुख धरमु बड़ाई ॥

सब कहते हैं कि लोक और वेद, दोनोंको ही यह बात मान्य है कि जिसको

पिता देता है वही राज्य पाता है। सत्यप्रतिज्ञ राजा दशरथ तुम्हें बुलाकर

यदि राज्य देते तो सुख, धर्म और बढ़ाई, सब कुछ होता।

रामगवनु वन अनरथमूला। जो सुनि सकल विस्व भइ सूला ॥

सो भावीबस रानि अयानी! करि कुचालि अंतहु पछितानी ॥

परन्तु अनर्थका मूल तो श्रीरामचन्द्रजीका वनको जाना हुआ जिसे

छनकर सारे संसारको पीड़ा हुई। यह भी होनहारके वश ही हुआ। अनजान

रानी कैकेयी कुचाल करके अन्तमें तो पछतायी।

तहउ तुम्हार अलप अपराधू। कहइ सो अधम अयान असाधू ॥

करतेहु राजु तो तुम्हहिं न दोषू। रामहि होत सुनत संतोषू ॥

उसमें भी जो कोई तुम्हारा थोड़ा भी अपराध कहे तो वह नीच, अनजान

और दुष्ट है। यदि राज्य भी करते तो तुम्हें दोष नहीं होता और छनते ही

श्रीरामचन्द्रजीको संतोष होता।

दो०—अब अति कीन्हेहु भरत भल तुम्हहिं उचित मत एहु।

सकल सुमंगल-मूल जग रघुवरचरन सनेहु ॥२०८॥

हे भरत, अब तुमने बहुत ही अच्छा किया। यही निश्चय तुम्हारे लिये

उचित भी था। संसारमें सब शुभ मंगलोंका मूल श्रीरामचन्द्रजीके चरणोंका

सो तुम्हारे धनु जीवन् प्राणा । भूरि भाग को तुम्हहिं समाना ॥

यह तुम्हारे आचरजु न ताता । दूसरथसुअन राम-प्रिय-भ्राता ॥

यही प्रेम तुम्हारा धन और जीवन-प्राण है ! तुम्हारे समान बड़भागे और कौन है ? हे तात, तुम्हारे लिये यह कोई आश्चर्यकी बात नहीं है; क्योंकि तुम राजा दशरथके पुत्र और श्रीरामचन्द्रजीके प्यारे भाई हो ।

सुनहु भरत रघु-पति-मन माहीं । प्रेमपात्र तुम्ह सम कोउ नाहीं ॥

लखन राम सीतहिं अतिप्रीती । निसि सबु तुम्हहिं सराहत बीती ॥

हे भरत, सुनो । श्रीरामचन्द्रजीके मनमें तुम्हारे समान प्रेमपात्र और कोई नहीं है । लक्ष्मणजी, सीताजी और श्रीरामचन्द्रजीका तुमपर बड़ा प्रेम है । उस दिन उनकी सारी रात तुम्हारी प्रशंसा करते ही बीती ।

जाना मरसु नहात प्रयागा । मगन होहिं तुम्हारे अनुरागा ॥

तुम्ह पर अस सनेहु रघुवर के । सुख जीवन् जग जस जड़ नर के ॥

प्रयाग-स्नान करते समय मैंने सारा भेद जान लिया । वे तुम्हारे प्रेममें मग्न हो जाते हैं । तुमपर श्रीरामचन्द्रजीका वैसा ही प्रेम है जैसा संसारमें मूर्ख मनुष्योंको जिन्दगीके सुखपर होता है ।

यह न अधिक रघुवीरबड़ाई । प्रनत-कुटुंब-पाल रघुराई ॥

तुम्ह तउ भरत मोर मत एह । धरे देह जनु रामसनेह ॥

श्रीरामचन्द्रजीकी यह बड़ाई कुछ अधिक नहीं है; क्योंकि वे दीन भक्तोंके कुटुम्बोंके पालनेवाले हैं । हे भरत, मेरा मत यह है कि तुमने तो मानों श्रीरामचन्द्रजीके प्रेमकी देह ही धारण की है ।

दो०—तुम कहँ भरत कलंक यह हम सब कहँ उपदेसु ।

राम-भगति-रस-सिद्ध हित भा यह । मउ गनेसु ॥२०६॥

हे भरत, तुम्हारे लिये यह कलंक और हम लोगोंके लिये उपदेश है । श्रीरामचन्द्रजीके भक्ति-रसकी सिद्धिके लिये यह समय श्रीगणेश हो गया ।

मवबिधु विमल तात जसु तोरा । रघुवर किंकर कुमुद चकोरा ॥

उदित सदा अथइहि कबहूँ ना । घटिहि न जग नभ दिन दिन दूना ॥

हे तात, तुम्हारा यश नवीन चन्द्रमाकी भांति निर्मल है, जिसके चकोर और कुमुद हैं श्रीरामचन्द्रजीके सेवक । यह चन्द्रमा सदैव उदय ही रहेगा, कभी अस्त नहीं होगा । संसाररूपी आकाशमें यह घटेगा नहीं, दिन दिन दूना होगा ।

कोक तिलोक प्रीति अति करही । प्रभुप्रतापु रवि छबिहि न हरिही ॥
निसि दिन सुखद सदा सब काहु । प्रसिहि न कैकहकरतब राहु ॥

तीनों लोक-रूपी चकवा इससे बड़ा प्रेम करेगा और प्रभु श्रीरामचन्द्रजी-
का प्रताप-सूर्य इसकी शोभाका हरण न करेगा । रात और दिन, दोनोंमें ही
यह सबको सदैव सुख देनेवाला होगा और केकयीकी करतूतरूपी राहु इसको
पस न सकेगा ।

पूरन राम-सु-प्रेम-पियूषा । गुरुअवमान दोख नहिं दूषा ॥
रामभगत अब अमिय अघाह । कीन्हहु सुलभ सुधा बधिधाह ॥

यह चन्द्रमा श्रीरामचन्द्रजीके सुन्दर प्रेमरूपी अमृतसे पूर्ण है और गुरुके
अपमान-दोषसे दूषित नहीं है । श्रीरामचन्द्रजीके भक्त अब इसके अमृतसे
वृक्ष हों; क्योंकि तुमने यह अमृत पृथिवीपर भी सुलभ कर दिया ।

भूप भगीरथ सुरसरि आनी । सुमिरत सकल-सु-मंगल-आनी ॥
दसरथ-गुन-गन बरनि न जाहीं । अधिक कहा जेहि सम जग नाहीं ॥

राजा भगीरथ गङ्गाजीको लाये थे जिन्हें स्मरण करना सब शुभ मङ्गलों-
की खान है । राजा दशरथके गुणोंका वर्णन करते नहीं बनता । अधिक
क्या, जिनके समान संसारमें कोई नहीं है ।

दो०—जासु सनेह-सकोच-बस राम प्रगट भये आइ ।

जे हर-हिय-नयननि कबहुँ निरखे नहीं अघाइ ॥ २१० ॥

जिनके स्नेह और संकोचके वशमें होकर वही श्रीरामचन्द्रजी आकर
प्रकट हुए जिनके अपने हृदयके नेत्रोंसे देखते-देखते शिबजी कभी वृक्ष नहीं
होते ।

कीरति बिधु तुरुह कीन्ह अनूपा । जहँ बस रामु प्रेम-मृग-रूपा ॥
हात गलानि करहु जिय जाये । डरहु दरिद्रहि पारस पाये ॥

तुमने अपना सुयशरूपी चन्द्रमा अनुपम बनाया, जहाँ श्रीरामचन्द्र-
जीका प्रेमरूपी मृग बसता है । हे तात, तुम अपने हृदयमें व्यर्थ ही गलानि
करते हो, पारस पत्थर पाकर दरिद्रतासे डरते हो ?

सुनहु भरत हम झूठ न कहहीं । उदासीन तापस बन रहहीं ॥

सब साधनु कर सुफलु सुहावा । लषनु राम-सिय-दरसन पावा ॥

हे भरत, सुनो, हम असत्य नहीं कहते, हम उदासीन हैं, तपस्वी हैं और
बनमें रहते हैं । सब साधनोंका उत्तम फल यही है कि हमने लक्ष्मणजी, श्रीराम-
चन्द्रजी और सीताजीके दर्शन पा लिये ।

सिंहि फल कर फलु दरसु तुम्हारा । सहित प्रयाग सुभाग हमारा ॥
भरत धन्य तुम्हें जगु जसु जयऊ । कहि अस प्रेम मगन मुनि भयऊ ॥

उस फलका भी फल तुम्हारा दर्शन है । प्रयाग-समेत हमारा सौभाग्य है ।
हो भरत, तुम धन्य हो । तुमने संसारमें यश जीत लिया । ऐसा कहकर मुनि
प्रेममें मग्न हो गये ।

मुनि मुनिवचन सभासद हरषे । साधु सराहि सुमन सुर घरषे ॥
धन्य धन्य धुनि गगन प्रयागा । सुनि सुनि भरतु मगन अनुरागा ॥

मुनिके वचन सुनकर सभासद प्रसन्न हुए और देवताओंने 'साधु' 'साधु'
कह प्रशंसा करके फूल बरसाये । प्रयागराज धन्य हैं, ऐसी आकाशवाणी बार
बार सुनकर भरतजी प्रेममें मग्न हो गये ।

दो०—पुलकगात हिय रामु सिय सजल सरोरुह नयन ।

करि प्रनामु मुनिमंडिलिहिं बोले गदगद बयन ॥२११॥

उनका शरीर पुलकायमान हो गया, हृदयमें सीताजी और श्रीरामचन्द्रजी-
का ध्यान बँध गया और कमल-नेत्रोंमें जल भर आया । मुनियोंकी मण्डलीको
प्रणाम करके वे गद्गद कण्ठसे ये वचन बोले—

मुनिसमाजु अरु तीरथराजु । साचिहु सपथ अघाइ अकाजु ॥
एहि थल जाँ किछु कहिय बनाई । एहि सम अधिक न अघ अधमाई ॥

पहले तो मुनियोंका यह समाज और फिर तीर्थराज, यहां सच्ची सौगंद
खानेसे भी व्यर्थ पाप लगता है । इस स्थानपर यदि कोई कुछ बनाकर कह
सो इसके बराबर अधिक पाप और नीचता दूसरी नहीं ।

तुम्हें सर्वग्य कहउँ सतिभाऊ । उर-अंतर-जामी रघुराऊ ॥
मोहि न मातुकरतव कर सोचू । नहिं दुख जिय जग जानहिं पोचू ॥

मैं सच्चे भावसे कहता हूँ, आप सर्वज्ञ हैं और श्रीरामचन्द्रजी हृदयके
भीतरकी बात जाननेवाले हैं, मुझे माताकी कस्तूतका सोच नहीं है और न
हृदयमें इसी बातका दुःख है कि संसार मुझे नीच समझेगा ।

नाहिं न डरु बिगरहि परलोकु । पितहु मरन कर मोहि न सोकु ॥
सुकुत सुजसु भरि भुवन सुहाये । लछिमन-राम-सरिस सुत पाये ॥

परलोक बिगड़ जानेका डर भी नहीं है, और न मुझे पिताके मरने-
का ही शोक है । उनका पुण्य और छयश तो संसामें छा रहा है कि उन्होंने
शचमयाजी और श्रीरामचन्द्रजीके समान पुत्र पाये—

रामबिरह तजि तन छनभंगू। भूप सोच कर कवन प्रसंगू ॥
राम-लषन-सिय बिनु पग एनहीं। करि मुनिवेष फिरहिं वन वनहीं ॥

और फिर श्रीरामचंद्रजीके वियोगमें यह क्षणभंगुर शरीर छोड़ दिया। उनके लिये सोच करनेकी तो कोई बात ही नहीं है? श्रीरामचंद्रजी, लक्ष्मणजी और सीताजी बिना जूता पहिने, मुनिका भेष बनाकर, वन वनमें घूम रहे हैं।

दो०—अजिन बसन फल असन महि सयन डालि कुस पात।

बसि तरुतर नित सहत हिम आतप वरषा वात ॥२१२॥

मृगछालाके कपड़े पहिनते हैं, फलाहार करते हैं, कुश और पत्ते बिछाकर वृथिवीपर शयन करते हैं और पेड़के नीचे रहकर नित्य शीत, गर्मी, वर्षा और वायु सहते हैं।

एहि दुख दाह दहइ दिन छाती। भूख न वासर नींद न राती ॥
एहि कुरोग कर औषधु नाही। सोधेउँ सकल बिरुच मन माहीं ॥

इसी दुःखकी जलनसे मेरी छाती दिनभर जलती है, दिनमें भूख नहीं लगती और न रातमें नींद ही आती है। इस भयंकर रोगकी औषधि नहीं है, मैंने अपने मनमें सारा संसार ढूँढ़ लिया है।

मातु कुमत बढ़ई अघमूला। तेहि हमार हित कीन्ह बसूला ॥
कलि कुकाठ कर कीन्ह कुजंत्रू। गाड़ि अवध पढ़ि कठिन कुमंत्रू ॥

पापोंकी जड़ माताकी दुष्ट बुद्धि बढ़ई है। उसीने हमारे हितको अपना बसूला बनाया और पापरूपी बुरे काठको बनाया कुयंत्र, जिसे कठिन कुमंत्र पढ़कर अयोध्यामें गाड़ दिया।

मोहि लगि यह कुठाटु तेहि ठाटा। घालेसि सबु जगु बारह बाटा ॥
मिटइ कुजोगु राम फिरि आये। बसइ अवध नहिं आन उपाये ॥

उसीने मेरे लिये यह सब बुरा ठाठ रचा और सबका नाश कर संसारको बारहबाट कर दिया। श्रीरामचंद्रजीके लौट आनेसे यह कुयोग मिट जायगा, और किसी दूसरे उपायसे अयोध्या न बसेगी।

भरत वचन सुनि मुनि सुख पाई। सबहिं कीन्हि बहु भांति बड़ाई ॥
तात करहु जनि सोचु बिसेखी। सब दुषु मिटिहि रामएग देखी ॥

भरतजीके वचन सुनकर मुनिने सुख पाया और सभीने बहुत तरहसे भरतजीकी बड़ाई की। उन्होंने कहा, हे तात, अधिक शोक मत करो। श्रीरामचंद्रजीके चरणोंके दर्शनसे सब दुःख मिट जायेंगे।

श्लो०—करि प्रबोधु मुनिवर कहैउ अतिथि प्रेमप्रिय होहु ।

कंद मूल फल फूल हम देहिं लेहु करि छोहु ॥२१३॥

मुनिवरने समझाकर कहा कि अब तुम हमारे प्रेमप्यारे अतिथि हो जाओ और जो कंद-मूल, फल-फूल हम दें उन्हें कृपा कर ग्रहण करो ।

सुनि मुनि वचन भरत हिय सोचू । भयउ कुअवसर कठिन सँकोचू ॥
जानि गरुड गुरुगिरा बहोरी । चरन बंदि बोले कर जोरी ॥

मुनिके वचन सुनकर भरतजीके हृदयमें सोच हुआ कि यह कठोर अवसर पुरा आ गया । उन्हें बहुत संकोच हुआ । फिर गुरुजीकी वाणीको महत्वपूर्ण समझकर भरतजी उनके चरणोंकी वंदना कर हाथ जोड़कर बोले ।

सिर धरि आयसु करिय तुम्हारा । परम धरम यहु नाथ हमारा ॥
भरतवचन मुनिवर मन भाये । सुचि सेवक सिष निकट बोलाये ॥

हे नाथ, शिरपर रखकर हम आपकी आज्ञाका पालन करेंगे, क्योंकि हमारा वही परम धर्म है । मुनिवरको मनमें भरतजीके वचन बहुत प्यारे लगे । फिर मुनिने अपने पवित्र सेवकों और शिष्योंको अपने पास बुलाया ।

आहिय कीन्हि भरतपहुनाई । कंद मूल फल आनहु जाई ॥
अलेहि नाथ कहि तिन्ह सिरु नाये । प्रमुदित निज निज काज सिधाये ॥

मुनिने कहा कि भरतजीका आतिथ्य करना चाहिये, इसलिये जाकर कंद, मूल और फल ले आओ । “बहुत अच्छा, स्वामी”—यह कहकर उन सबने शिर नवाये और आनंदित होकर अपना अपना काम करनेके लिये चले गये ।

सुनिहि सोचु पाहुन बड़ नेवता । तसि पूजा चाहिय जस देवता ॥
सुनि रिधिसिधि अनिमादिक आई । आयसु होइ सो करहिं गोसाईं ॥

मुनिको इस बातका बड़ा सोच हुआ कि बड़े भारी मेहमानको न्योता दिया है । जैसा देवता हो उसकी पूजा भी वैसी ही होनी चाहिये । यह सुनकर सब षड्वियां और अणिमादिक सिद्धियां वहां आयीं और कहने लगीं कि हे स्वामी, जो आज्ञा हो वह हम करें ।

श्लो०—रामबिरह व्याकुल भरतु सानुज सहित समाज ।

पहुनाई करि हरहु समु कहा मुदित मुनिराज ॥ २१४ ॥

मुनिराज भरद्वाजने प्रसन्न होकर कहा कि छोटे भाई शत्रुघ्न और सब समाज-समेत भरतजी श्रीरामचंद्रजीके वियोगमें व्याकुल हो रहे हैं । इन सबकी मेहमानी करके थकावट दूर कर दो ।

रिधि सिधि सिर धरि मुनि-वर-बानी । बड़ भागिनि आपुहि अनुमानी ॥
कहहिं परसपर सिधिसमुदाई । अतुलित अतिथि राम-लघु-भाई ॥

मुनिकी सुन्दर वाणीको शिरपर रखकर श्रद्धियों और सिद्धियोंने अपनेको बड़ भागिनी समझा । सब सिद्धियां परस्पर कहने लगीं कि श्रीरामचन्द्रजीके छोटे भाई अद्वितीय अतिथि हैं ।

मुनिपद बंदि करिय सोइ आजू । होइ सुखी सब राजसमाजू ॥
अस कहि रचे रुचिर गृह नाना । जेहि बिलोकि बिलखाहिं बिमाना ॥

मुनिके चरणोंकी वंदना कर आज वही कार्य करना चाहिये जिससे यह सब राज-समाज सुखी हो । ऐसा कहकर उन्होंने बहुतसे सुन्दर घर बनाये जिन्हें देखकर विमान भी लजा जावें ।

भोग विभूति भूरि भरि राखे । देखत जिन्हहिं अमर अभिलाखे ॥
दासो दास साजु सब लीन्हे । जोगवत रहहिं मनहिं मनु दीन्हे ॥

उन घरोंमें भोगनेके लिये बहुतसो विभूतियां भर रखीं जिन्हें देखते ही देवता भी ललचा जायँ । सब सामग्री लिये हुए दास और दासियां मग लगाये हुए उनकी रुचिको पूरा करनेके लिये तैयार थीं ।

सबु समाजु सजि सिधि पल माहीं । जे सुख सूरपुर सपनेहुं नाहीं ॥
प्रथमहिं वास दिये सब केही । सुंदर सुखद जथारुचि जेही ॥

सिद्धियोंने पलभरमें वह सब सामान सजा दिया । देवलोकमें जो सुख स्वप्नमें भी नहीं होते वे वहां थे । पहिले तो सबको, जिसकी जैसी रुचि थी उसके अनुसार ठहरनेको सुन्दर, सुखदाई स्थान दिये ।

दो०—बहुरि सपरिजन भरत कहूँ रिधि अस आयसु दीन्ह ।

बिधि-विसमय-दायक विभव मुनिवर तपबल कीन्ह ॥२१५॥

फिर कुटुम्बियों-समेत भरतजीको श्रृपिने ठहरनेकी आज्ञा दी । मुनिवरने वहां अपनी तपस्याके बलसे ब्रह्माको भी विस्मयमें डाल देनेवाला ऐश्वर्य फैला दिया ।

मुनिप्रभाउ जब भरत बिलोका । सब लघु लगे लोकपति लोका ॥
सुख समाजु नहिं जाइ बखानी । देखत बिरति विसारहिं ग्यानी ॥

भरतजीने जब मुनिका प्रभाव देखा तब उन्हें लोकपति और लोक, सब छोटे मालम हुए । उस सुखसामग्रीका वर्णन नहीं किया जाता । उसे देखते ही ज्ञानी भी वैराग्य भुल्ला दें ।

आसन सयन सुवसन बिताना । वन वाटिका बिहंग मृग नाना ॥
सुरभि फूल फल अमियसमाना । बिमल जलासय बिविध बिधाना ॥

आसन, शय्या, सुन्दर वस्त्र, चांदनियां, वन, वाटिका, पत्नी और तरह तरहके हिरन, सुगंधित फूल, अमृतके समान फल, अनेक प्रकारके निर्मल जलाशय, सब वहां थे ।

असन पान सुखि अभित अभी से । देखि लोग सकुचात जमी से ॥
सुरसुरभी सुरतरु सबही के । लखि अभिलाष सुरेस सची के ॥

अमृतके समान खाने-पीनेकी पवित्र और असोम सामग्रीको देखकर लोग संयमीकी भांति सकुचाये । सबके वासस्थानोंमें कामधेनु और कल्पवृक्ष थे, जिन्हें देखकर इन्द्र और इन्द्राणीके जी भी ललचाते थे ।

रितु बसंत बह त्रिविध बयारी । सब कह सुलभ पदारथ चारी ॥
क्षक चंदन बनितादिक भोगा । देखि हरष विसमयवस लोगा ॥

वसंत ऋतु हो गयी और शीतल, मंद, सुगन्धित, तीनों प्रकारकी वायु बहने लगी और सबको चारों पदार्थ सहज हो गये । मालाएँ, चंदन, छियां आदि भोग्य वस्तुएँ देखकर सब लोग आनन्द और आश्चर्यके वशमें हो गये ।

दो०—संपति चकइ भरतु चक मुनिआयसु खेलवार ।

तेहि निस्सि आसुमपींजरा राखे भा भिनुसार ॥ २१६ ॥

खेल करनेवालेके समान मुनिकी आज्ञाने सम्पत्तिरूपी चकई और भरत-रूपी चकवेको उस रात आभ्रमरूपी पिंजड़ेमें रखा और उसमें रहते हुए ही उन्हें सबेरा हो गया ।

[प्रयागसे प्रयाण]

कीन्ह निमज्जन तीरथराजा । नाथ मुनिहिं सिर सहित समाजा ॥
रिषिआयसु असीस सिर राखी । करि दंडवत बिनय बहु भाखी ॥

भरतजीने तीर्थराजमें स्नान किया और फिर समाज-समेत मुनिको शिर नवाया । उन्होंने ऋषिकी आज्ञा और आशीर्वादको शिरोधार्य किया और इगडवत् करके बहुत विनती की ।

पथ-गति-कुसल साथ सब लीन्हे । चले चित्रकूटहि चितु दीन्हे ॥
रामसखा कर दीन्हे लागू । चलत देह धरि जनु अनुरागू ॥

चित्रकूटमें मन लगाये हुए सब लोग रास्ता जानेवाले चतुर लोगोंको साथमें लेकर चल दिये । श्रीरामचंद्रजीके मित्र गुह निषादके हाथका सहारा लिये हुए भरतजी जा रहे हैं मानों देह धारण किये हुए प्रेम हो ।

नहिं पदत्रान सीस नहिं छाया । प्रेमु नेमु ब्रतु धरमु अमाया ॥
लषन-राम-सिय-पंथ-कहानी । पूछत सखहि कहत मृदुबानी ॥

भरतजीके पैरोंमें जूते नहीं हैं और न शिरपर छाया (क्षत्र) ही है। उनका प्रेम, नियम, व्रत और धर्म, सब मायाशून्य है। लक्ष्मणजी, श्रीरामचंद्रजी और सीताजीके मार्गकी कहानियां वे मित्र गुह निपादसे पछते हैं और वह कोमल वाणीसे कहता जाता है।

राम-बास-थल-बिटप बिलोके । उर अनुराग रहत नहिं रोके ॥
देखि दसा सुर बरिसहिं फूला । भइ मृदु महि मगु मंगलमूला ॥

श्रीरामचन्द्रजीके ठहरनेके स्थानोंके वृक्ष देखकर हृदयमें प्रेम रोके नहीं सकता। दशा देखकर देवता फल बरसाते हैं, इससे पृथिवी कोमल हो जानेसे मार्ग मंगलका मूल हो गया।

दो०—किये जाहिं छाया जलद सुखद बहइ बरबात ।

तस मगु भयउ न राम कहँ जस भा भरतहिं जात ॥२१०॥

बादल छाया किये जा रहे हैं, छत्र देनेवाली सुन्दर वायु बह रही है। चित्रकूटको जाते हुए भरतजीको मार्ग जैसा सुखदायी हुआ वैसा श्रीरामचंद्रजीको भी नहीं हुआ था।

जड़ चेतन मग जीव घनेरे । जे चितये प्रभु जिन्ह प्रभु हेरे ॥
ते सब भये परम-पद-जोगु । भरतदरस मेटा भवरोगु ॥

मार्गके जड़ और चेतन, दोनों ही प्रकारके वे सब बहुतसे जीव, जिन्होंने श्रीरामचंद्रजीको देख लिया अथवा जिन्हें प्रभु श्रीरामचन्द्रजीने देखा, परमपद पानेयोग्य हो गये। भरतजीके दर्शनसे उनका संसार-रोग मिट गया।

यह बड़ि बात भरत कह नाहीं । सुमिरत जिनहिं राम मन माहीं ॥
बारेक राम कहत जग जेऊ । होत तरन तारन नर तेऊ ॥

भरतजीके लिये यह कोई बड़ी बात नहीं है जिन्हें श्रीरामचन्द्रजी मनमें स्मरण करते हैं। संसारमें जो मनुष्य एक बार भी 'राम' कहते हैं वे स्वयं भी तर जाते हैं और दूसरोंके तारनेवाले भी हो जाते हैं।

भरतु राम प्रिय पुनि लघुभ्राता । कस न होइ मगु मंगलदाता ॥
सिद्ध साधु मुनिवर अस कहहीं । भरतहिं निरखि हरषु हिय लहहीं ॥

भरतजी श्रीरामचंद्रजीको प्यारे हैं फिर उनके छोटे भाई हैं, उन्हें मार्ग मंगल देनेवाला क्यों न होवे ? सिद्ध, साधु और श्रेष्ठ मुनि, सब ऐसा कहते हैं और भरतजीको देखकर हृदयमें आनन्द पाते हैं।

देखि प्रभाउ सुरेसहि सोचू । जग मल भलेहि पोच कहँ पोचू ॥
गुरु सन कहेउ करिय प्रभु सोई । रामहिं भरतहि भेंट न होई ॥

भरतजीका प्रभाव देखकर इन्द्रको सोच हुआ । संसार भलेको भला और बुरेको बुरा है । इन्द्रने अपने गुस्से कहा कि हे प्रभु, वही कीजिये जिसमें श्रीरामचन्द्रजीसे भरतजीको भेंट न होवे ।

दो०—राम सकोची प्रेमबस भरतु सुप्रेम पयोधि ।

बनी बात विगरेन चहति करिय जतनु छलु सोधि ॥२१८॥

प्रेमके वश होकर श्रीरामचन्द्रजी संकोच कर जानेवाले हैं और भरतजी श्रेष्ठ प्रेमके समुद्र हैं । बनी हुई बात विगड़ना चाहती है । कोई छल सोचकर छपाय कीजिये ।

बचन सुनत सुरगुरु मुसुकाने । सहसनयनु बिनु लोचन जाने ॥
कह गुरु वादि छोभु छलु छाडू । इहां कपट कर होइय भांडू ॥

वचन सुनते हो देवगुरु बृहस्पति मुस्कुराने लगे और उन्होंने यह समझ लिया कि हजार नेत्र रखनेपर भी इन्द्र नेत्रहीन हो हैं । गुस्से कहा कि तुम्हारा शोभ व्यर्थ है । तुम छल छोड़ दो । यहां छलका भेद खुल जायगा ।

आया-पति-सेवक सन माया । करइ त उलटि परइ सुरराया ॥
तब किलु कीन्ह रामरुख जानी । अब कुचालि करि होइहि हानी ॥

हे देवराज, माया-पतिके सेवकके साथ यदि माया की जायगी तो वह उलटी ही पड़ेगी । श्रीरामचन्द्रजीका रुख जानकर उस समय कुछ किया था परन्तु अब कोई कुचाल करनेसे हानि ही होगी ।

सुनु सुरेस रघु-नाथ-सुभाऊ । निजअपराध रिसाहिं न काऊ ॥
जो अपराधु भगत कर करई । राम-रोष-पावक सो जरई ॥

हे देवराज इन्द्र, श्रीरामचन्द्रजीका स्वभाव सुनो । अपना अपराध करने-र वे किसीपर भी क्रोधित नहीं होते; परन्तु उनके भक्तका जो कोई अपराध करता है वह श्रीरामचन्द्रजीके क्रोधकी अग्निमें जल जाता है ।

लोकहु वेद विदित इतिहासा । यह महिमा जानहिं दुरबासा ॥
भरतसरिस को रामसनेही । जगु जप राम राम जप जेही ॥

लोक और वेद, दोनोंमें ही इसकी कथा प्रसिद्ध है । इस महिमाको दुर्वासा ऋषि जानते हैं । भरतजीके समान श्रीरामचन्द्रजीका प्रेमी और कौन है ? संसार श्रीरामचन्द्रजीको जपता है और श्रीरामचन्द्रजी भरतजीको जपते हैं ।

दो०—मनहुं न आनिय अमरपति रघुबर-भगत-अकाजु ।

अजसु लोक परलोक दुख दिन दिन सोकसमाजु ॥ २१६ ॥

हे देवताओंके स्वामी, श्रीरामचंद्रजीके भक्तका अनिष्ट मनमें भी मत छाओ। इससे लोकमें अपयथ और परलोकमें दुःख होता है, और दिन दिन शोकका समूह बढ़ता है।

सुनु सुरेसु उपदेशु हमारा । रामहिं सेवक परमपियारा ॥
मानत सुख सेवकसेवकाई । सेवकवैर वैर अधिकाई ॥

हे इन्द्र, हमारा उपदेश सुनो। श्रीरामचंद्रजीको सेवक बहुत प्यारा होता है। सेवककी सेवा करनेपर वे स्वयं सुख मानते हैं और सेवकसे वैर करने-पर अधिक वैर !

जद्यपि सम नहिं राग न रोष । गहहिं न पाप पुन्य गुन दोष ॥
करम प्रधान बिस्व करि राखा । जो जस करइ सो तस फल चाखा ॥

यद्यपि श्रीरामचंद्रजी समदर्शी हैं; उन्हें न प्रेम है न क्रोध; वे पाप और पुण्य, गुण और दोष, ग्रहण नहीं करते; संसारको उन्होंने कर्म-प्रधान कर रखा है; जो जैसा करेगा उसे वैसा ही फल भी चखनेके लिये मिलेगा—

तदपि करहिं सम-विषम-विहारा । भगत अभगत हृदय अनुसार ॥
अगुन अलेख अमान एक रस । रामु सगुन भये भगत-प्रेम-बस ॥

तथापि भक्त और अभक्तके हृदयके अनुसार सम और विषम भावसे वे विहार करते हैं। श्रीरामचंद्रजी यद्यपि निर्गुण, अनुमानसे परे, अभिमान-शून्य और एकरस हैं तथापि भक्तके प्रेमके वशमें होकर उन्होंने सगुणरूप धारण किया है।

राम सदा सेवकरुचि राखी । वेद-पुरान-साधु-सुर-साखी ॥
अस जिय जानि तजहु कुटिलाई । करहु भरत-पद-प्रीति सुहाई ॥

श्रीरामचंद्रजीने सर्वदा अपने सेवककी रुचिको पूरा किया है। इसके साक्षी वेद, पुराण, साधुजन और देवता हैं। ऐसा हृदयमें जानकर दुष्टता छोड़ो और भरतजीके चरणोंमें सहावना प्रेम करो।

दो०—रामभगत परहितनिरत परदुख दुखी दयाल ।

भगतसिरोमनि भरत तें जनि डरपहु सुरपाल ॥ २२० ॥

हे देवताओंकी रक्षा करनेवाले इन्द्र, भक्त-शिरोमणि भरतसे तुम मत डरो; क्योंकि वे श्रीरामचंद्रजीके भक्त, परोपकार-सम, दूसरोंके दुःखसे दुःखी होनेवाले और दयाल हैं।

सत्यसंध प्रभु सुर-हित-कारी । भरत राम-आयसु-अनुसारी ॥
स्वारथबिबस विकल तुम्ह होहू । भरतदोसु नहिं राउर मोहू ॥

देवताओंका हित करनेवाले प्रभु श्रीरामचंद्रजी सत्यप्रतिज्ञ हैं और भरत-
जी श्रीरामचंद्रजीकी आज्ञाके अनुसार चलनेवाले हैं । स्वायंके वशमें होकर
तुम व्याकुल होते हो; परन्तु इसमें भरतजीका दोष नहीं, तुम्हारा ही मोह है ।
सुनि सुरबर सुर-गुरु-बर बानी । भा प्रमोदु मन मिटी गलानी ॥
बरषि प्रसून हरषि सुरराऊ । लगे सराहन भरतसुभाऊ ॥

देवगुरु बृहस्पतिकी श्रेष्ठ वाणी सुनकर देवश्रेष्ठ इन्द्रको आनन्द हुआ;
उनके मनकी ग्लानि मिट गयी । फूल बरसाकर देवराज प्रसन्नतापूर्वक भरत-
जीके स्वभावकी प्रशंसा करने लगे ।

एहि विधि भरत चले मगु जाहीं । दसा देखि मुनि सिद्ध सिहाहीं ॥
जबहिं रामु कहि लेहिं उसासा । उमगत प्रेम मनहुं चहुं पासा ॥

इस प्रकार भरतजी मार्गमें चले जा रहे हैं । उनकी दशा देखकर मुनि और
सिद्धजन प्रशंसा कर रहे हैं । 'हे राम' कहकर जिस समय भरतजी लंबो सांस
छेते हैं उस समय मानों चारों ओरसे प्रेम उमड़ने लगता है ।

द्वचहिं बचन सुनि कुलिस पषाना । पुरजन प्रेम न जाइ बखाना ॥
बीच बास करि जमुनहिं आये । निरखि नीरुलोचन जल छाये ॥

उनके वचनोंको सुनकर वज्र और पत्थर भी पिघल जाते हैं । अयोध्या-
वासियोंके प्रेमका वर्णन नहीं किया जाता । बीचमें ठहरकर जब सब यमुनाजी-
श्वर पहुँचे तब जल देखकर उनके नेत्रोंमें आंसू आ गये ।

दो०—रघु-बर-वरन बिलोकि बर बारि समेत समाज ।

होत मगन बारिधि बिरह चढ़े विवेक जहाज ॥ २२१ ॥

रघुश्रेष्ठ श्रीरामचन्द्रजीके वर्णवाला यमुनाजीका श्रेष्ठ जल देखकर सब
समाजसमेत भरतजी श्रीरामचन्द्रजीके वियोग-समुद्रमें डूबने लगे, पर विवेकरूपी
जहाजपर चढ़ लिये ।

जमुनतीर तेहि दिन करि बासू । भयउ समयसम सबहिं सुपासू ॥
रातिहिं घाट घाट की तरनी । आई अगनित जाहिं न बरनी ॥

उस दिन यमुनाजीके किनारे सबने बास किया । वहाँ सबको समयानुसार
समीता रहा । रातमें ही बहुतसे घाटोंकी असंख्य नौकाएँ वहाँ आ गयीं
जिनका वर्णन नहीं किया जाता ।

प्रातः पार भये एकहि खेवा । तोषे रामसखा की सेवा ॥
खले नहाइ नदिहि सिरु नाई । साथ निषादनाथ दोउ भाई ॥

सबेर सब लोग एक ही खेवमें पार उतर गये । श्रीरामचंद्रजीके मित्र गुह निपादकी सेवासे सब संतुष्ट हुए । फिर स्नान करके निपादोंके राजा गुहसमेत भरत शत्रुघ्न, दोनों भाई, यमुनाजीको शिर नवाकर चल दिये ।

आगे मुनि-वर-बाहन आछे । राजसमाजु जाइ सबु पाछे ॥
तेहि पाछे दोउ बंधु पयादे । भूषण बसन बेष सुठि सादे ॥

आगे आगे वशिष्ठादि मुनिवरोंकी बढ़िया सवारियां थीं और उनके पीछे सारा राजसमाज जा रहा था । उसके पीछे दोनों भाई सादे भूषण-वस्त्र पहिने मामूली भेषसे पैदल ही चल रहे थे ।

सेवक सुहृद सचिवसुत साथी । सुमिरत लषनु सीय रघुनाथा ॥
जहँ जहँ राम-वास-बिस्वामा । तहँ तहँ करहिं सप्रेम प्रनामा ॥

सेवक, मित्र और मंत्रीके पुत्र उनके साथ थे और वे लक्ष्मणजी, सीताजी और श्रीरामचंद्रजीको स्मरण करते जाते थे । जहां जहां श्रीरामचंद्रजीके बसने और विश्राम करनेके स्थल मिलते वहां वहां वे प्रेमपूर्वक प्रणाम करते थे ।

दो०—मगवासी नरनारि सुनि धामकाम तजि धाइ ।

देखि सरूप सनेह बस मुदित जनमफलु पाइ ॥ २२२ ॥

मार्गमें बसनेवाले स्त्रीपुरुष छनते ही अपना घर-बार और काम-काज छोड़ दौड़ दौड़कर आते और इनका स्वरूप देखकर जन्मफल पाते और स्नेहके बशमें होकर प्रसन्न हो जाते थे ।

कहहिं सप्रेम एक एक पाहीं । रामलषनुसखि होहिं कि नाही ॥
बय वपु वरन रूपु सोइ आली । सीलु सनेहु सरिस सम चाली ॥

प्रेमके साथ सब स्त्रियां एक दूसरेसे कहने लगीं कि हे सखी, ये श्रीरामचंद्रजी और लक्ष्मणजी हैं कि नहीं ? हे सखी, इनकी आयु, शरीर, रंग, रूप, सब वही है, शील और स्नेह भी वैसा ही है और चाल भी उन्हींके समान है ।

बेषु न सो सखि सीय न संगी । आगे अनी चली चतुरंगा ॥
नहिं प्रसन्नमुख मानस खेदा । सखि संदेहु होइ येहि भेदा ॥

परन्तु हे सखी, इनका भेष वैसा नहीं है और न इनके संगमें सीताजी ही हैं । इनके आगे चतुरंगिनी सेना जा रही है । इनके मुख प्रसन्न नहीं हैं, मग्न मलिन हैं । हे सखी, इसी भेदसे संदेह होता है ।

तासु तरक तियगन मन मानी । कहहिं सकल तोहि सम न सयानी॥
तेहि सराहि वानी फुरि पूजी । बोली मधुरवचन तिय दूजी॥

उस स्त्रीके इस तर्कको स्त्रियोंने मनमें मान लिया और वे कहने लगीं कि
होरे समान चतुर कोई नहीं है । उस स्त्रीकी प्रशंसा कर उसकी यथार्थ बातका
समर्थन करती हुई एक दूसरी स्त्री मीठे वचन बोली ।

कहि सप्रेम सब कथाप्रसंगू । जेहि बिधि राम-राज-रस भंगू॥
भरतहि बहुरि सराहन लागी । सीलु सनेहु सुभाय सुभागी॥

जिस प्रकार श्रीरामचंद्रजीके राजतिलकका आनन्द-मंग हुआ, वह सब
कथा-प्रसंग इसने बड़े प्रेमके साथ कह सुनाया । फिर वह सौभाग्यवती भरतजी-
की और उनके शील, स्नेह और स्वभावकी प्रशंसा करने लगी ।

दो०—चलत पयादेहि खात फल पिता दीन्ह तजि राजु ।

जात मनावन रघुवरहिं भरतसरिस को आजु ॥ २२३ ॥

पिताका दिया हुआ राज्य छोड़कर, फल खाते हुए, ये पैदल ही चल रहे
हैं और श्रीरामचंद्रजीको मनाने जा रहे हैं । भरतजीके समान आज दूसरा
और कौन है ?

भायप भगति भरत आचरनू । कहत सुनत दुख-दूषन-हरनू॥
जो किलु कहव थोर सखि सोई । रामबंधु अस काहे न होई॥

भरतजीका भाईपन, उनकी भक्ति और उनका आचरण, कहने और सुननेसे,
दुःख और दोषोंको दूर कर देनेवाला है । हे सखी, जो कुछ भी कहें, वही थोड़ा
है । श्रीरामचंद्रजीके भाई होकर ये ऐसे क्यों न होवें ?

हम सब सानुज भरतहिं देखे । भइन्हि धन्य जुवतीजन लेखे॥
सुनि गुन देखि दसा पछिताहीं । कैकेइ-जननि-जोग सुतु नाहीं॥

छोटे भाई शत्रुघ्नसमेत भरतको देखकर हम सब, स्त्रियोंकी गिनतीमें, धन्य
हो गयीं । भरतजीके गुण सुनकर और उनकी दशा देखकर वे सब पछताये
लगीं कि कैकयी माताके योग्य यह पुत्र नहीं हैं ।

कोउ कह दूषनुरानिहि नाहिं न । सिधि सबु कीन्ह हमहिं जोदाहिन॥
कहँ हम लोक-वेद-विधि-हीनी । लघुतिय कुल-करतूति-मलीनी॥

कोई कहने लगी कि रानीको दोष नहीं है । सब कुछ ब्रह्माने किया है जो
हमें अनुकूल है । कहां तो हम हैं जो लोक और वेद-विधिसे हीन हैं, जो तुच्छ
मारियां हैं, जिनके कुलके आचरण भी मलिन हैं,

बसहिं कुदेस कुगांव कुबामा । कहँ यह दरसु पुन्यपरिनामा ॥
अस अनंद अचरजु प्रतिग्रामा । जनु मरुभूमि कलपतरु जामा ॥

जो कुदेश और छोटे गांवमें बसती हैं और जो छोटी छियाँ हैं; और कहां-
पुण्योंके फलस्वरूप यह दर्शन है। ऐसा आनन्द और आश्चर्य प्रत्येक गांवमें
हुआ मानों मरुस्थलमें कल्पवृक्ष उग आया हो।

दो०—भरतदरस देखत खुलेउ मग लोगन्ह कर भागु ।

जनु सिंहलबासिन्ह भयउ बिधिवस सुलभ प्रयागु ॥२२४॥

भरतजीके दर्शन करते ही मार्गमें बसनेवाले लोगोंके भाग्य खुल गये
मानों देववश सिंहल देशवासियोंके लिये प्रयाग सुलभ हो गया हो।

निज-गुन-सहित राम-गुन-गाथा । सुनत जाहिं सुमिरत रघुनाथा ॥

तीरथ मुनिआस्रम सुरधामा । निरखि निमज्जहिं करहिं प्रनामा ॥

अपने गुणोंसमेत श्रीरामचन्द्रजीके गुणोंकी कथा सुनते हुए भरतजी
श्रीरामचन्द्रजीको स्मरण करते हुए जा रहे थे। मार्गमें जहां तीर्थ, ऋषियोंके
आश्रम और देवताओंके मंदिर देखते वहां स्नानपूर्वक प्रणाम करते थे।

मनहीं मन मांगहिं बरु एहू । लीय-राम-पद-पदुम सनेहू ॥

मिलहिं किरात कोल बनबासी । पैखानस बहु जती उदासी ॥

भरतजी मन ही मन यह वरदान मांगते थे कि सीताजी और श्रीरामचन्द्र-
जीके चरखकमलोंमें स्नेह होव। किरात, कोल, बनबासी, तपस्वी, ब्रह्म-
चारी, यती और उदासीन उन्हें मार्गमें मिलते थे।

करि प्रनामु पूछहिं जेहि तेही । केहि बन लषणु रामु बेदेही ॥

ते प्रभुसमाचार सब कहहीं । भरतहिं देखि जनमफलु लहहीं ॥

प्रणाम करके वे जिस-तिससे पूछते थे कि लक्ष्मणजी, श्रीरामचन्द्रजी
और सीताजी किस वनमें हैं। प्रभु श्रीरामचन्द्रजीके सब समाचार वे सब सुनाते
और भरतजीके दर्शन कर अपने जीवनका फल पाते थे।

जे जन कहहिं कुसल हम देखे । ते प्रिय राम-लषन-सम लेखे ॥

एहि विधि बूझत सबहिं सुबानी । सुनत राम बन-बास-कहानी ॥

जो लोग यह कहते कि हमने उन्हें कुशलपूर्वक देखा है, उन्हें भरतजी
श्रीरामचन्द्रजी और लक्ष्मणजीके समान प्यारा समझते थे। सबको इसी
प्रकार सुन्दर वाणीसे वे पूछते थे और श्रीरामचन्द्रजीके वनबासी कहानों
सुनते थे।

दो०—तेहि बासर बसि प्रातही चले सुमिरि रघुनाथ ।

रामदरस की लालसा भरत सरिस सब साथ ॥ २२५ ॥

उस दिन ठहरकर दूसरे दिन सबेरे ही भरतजी श्रीरामचन्द्रजीको स्मरण कर चल दिये। श्रीरामचन्द्रजीके दर्शन करनेकी अभिलाषा भरतजीके ही समान सब साथियोंको थी।

मंगल सगुन होहिं सब काहू । फरकहिं सुखद विलोचन बाहू ॥
भरतहि सहित समाज उछाहू । मिलिहहिं रामु मिटिहि दुषदाहू ॥

सब किसीको मंगल-सूचक शकुन होने लगे और सुख देनेवाले शुभ नेत्र और भुजाएँ फड़कने लगीं। इससे सब समाजसमेत भरतजीको बड़ा उत्साह हुआ कि श्रीरामचन्द्रजी मिलेंगे और दुःखदाह मिट जायगा।

करत मनोरथ जस जिय जाके । जाहिं सनेहसुरा सब छाके ॥
स्थितिल अंग पग मन डगि डोलहिं । बिहबल वचन प्रेमबस बोलहिं ॥

जैसा जिसके जीमें था वह वैसा ही मनोरथ करता था। सब प्रेम-मदिरासे छके हुए जा रहे थे। अंग स्थितिल था, मागमें पांव ढगमेंगाते थे और प्रेमके वशमें होनेसे विह्वल वचन बोलने लगते थे।

रामसखा तेहि समय देखावा । सैलसिरोमनि सहज सुहावा ॥
जासु समीप सरित पय तीरा । सीयसमेत बसहिं दोउ बीरा ॥

उसी समय श्रीरामचन्द्रजीके मित्र गुह निपादने स्वभावसे ही सुहावना पर्वतोंमें शिरोमणि चित्रकूट दिखलाया जिसके पास मंदाकिनी नदीके किनारे श्रीरामचन्द्रजी और लक्ष्मणजी, दोनों वीर सीताजीसमेत, बसते हैं।

देखि करहिं सब दंडप्रनामा । कहि जय जानकिजीवन रामा ॥
प्रेममगन अस राजसमाजू । जनु फिर अवध चले रघुराजू ॥

उसे देखकर सब 'जानकीजीवन श्रीरामचन्द्रजीकी जय' कहकर दण्डवत् प्रणाम करने लगे। वह राज-समाज प्रेममें ऐसा मग्न हो गया मानों श्रीरामचन्द्रजी लौटकर अयोध्याको चल दिये हों।

दो०—भरत प्रेमु तेहि समय जस तस कहि सकइ न सेषु ।

कविहि अगम जिमि ब्रह्मसुखु अह-मम-मलिन-जनेषु ॥ २२६ ॥

उस समय भरतजीको जैसा प्रेम हुआ उसे शेषनाग भी नहीं कह सकते, फिर कविके लिये तो वह अगम्य ही है, जैसे अहंकार और ममतासे मलिन लोगोंके लिये ब्रह्मानंद।

सकल सनेह सिथिल रघुवर के । गये कोस दुइ दिनकर ढरके ॥
जलु थलु देखि बसे निसि बीते । कीन्ह गवनु रघुनाथ पिरिते ॥
श्रीरामचन्द्रजीके प्रेममें सब शिथिल हो रहे थे । वे सब सूर्य अस्त हो
जानेपर भी दो कोस चले गये । फिर जलका स्थान देखकर वे सब ठहरे और
श्रीरामचन्द्रजीके उन प्रेमियोंने रात बीतनेपर प्रस्थान किया ।

[लक्ष्मण-मोह]

उहां राम रजनी अवसेखा । जागे सीय सपन अस देखा ॥
सहित समाज भरत जनु आये । नाथवियोग ताप तन ताये ॥

उधर रात रहते हुए ही श्रीरामचन्द्रजी जग गये । उस रातको सीताजीने
यह स्वप्न देखा कि मानों स्वामी श्रीरामचन्द्रजीके वियोगकी अग्निसे शरीर
तपाये हुए भरतजी सब समाजसमेत आये हुए हैं ।

सकल मलिनमन दीन दुखारी । देखी सासु आन अनुहारी ॥
मुनि सिधसपन भरे जल लोचन । भये सोचवस सोचविमोचन ॥

सब मनमलिन और दीन-दुःखी हो रहे हैं । सीताजीने सासुओंको कुछ
और ही रूपमें देखा । सीताजीका स्वप्न सुनकर श्रीरामचन्द्रजीके नेत्रोंमें
आंसू आ गये । शोकको दूर कर देनेवाले श्रीरामचन्द्रजी शोकके वशमें हो गये ।
लषन सपन यह नीक न होई । कठिन कुचाह सुनाइहि कोई ॥

अस कहि बंधुसमेत नहाने । पूजि पुरारि साधु सनमाने ॥

वे कहने लगे—हे लक्ष्मण, यह स्वप्न अच्छा नहीं है । कठोर अनचाही
बात कोई सुनायेगा । ऐसा कह भाई लक्ष्मणसमेत श्रीरामचन्द्रजीने स्नान
किया और शिवजीकी पूजा कर साधुओंका सम्मान किया ।

छंद—सनमानि सुर मुनि बंदि बैठे उतर दिसि देखत भये ।

नभ धूरि खग मृग भूरि भागे विकल प्रभु आसुमु गये ॥

तुलसी उठे अवलोकि कारनु काह चित सचकित रहे ।

सब समाचार किरात कोलन्हि आइ तेहि अवसर कहे ॥

देवताओं और मुनियोंका सम्मान करके श्रीरामचन्द्रजी उनकी वंदना
करके बैठ गये और उत्तर दिशाकी ओर देखने लगे । आकाशमें धूल छायी
हुई थी, बहुतेरे पक्षी और हिरन व्याकुल होकर भागे हुए प्रभु श्रीरामचन्द्रजीके
आश्रममें आ गये थे । तुलसीदासजी कहते हैं कि श्रीरामचन्द्रजी यह देखकर
ठठे कि इसका कारण क्या है । उनका चित्त चकित हो गया । उसी सन
कोल-भीलोंने आकर सब समाचार टह सुनाये ।

सो०—सुनत सुमंगल बैन मन प्रमोद तन पुलक भर ।

सरदसरोरुह नैन तुलसी भरे सनेह जल ॥ २२७ ॥

शुभ मंगल-वचन सुनते ही तुलसीदासजी कहते हैं कि श्रीरामचंद्रजीका मन्त्र आनन्दित हो गया, शरीर पुलकायमान हो गया और शरदश्रुतुके कमलके समान नेत्र प्रेम-जलसे भर गये ।

बहुरि सोच बस भे सियरवनू । कारन कवन भरतआगवनू ॥
एक आइ अस कहा बहोरी । सेन संग चतुरंग न थोरी ॥

फिर सीतारमण श्रीरामचन्द्रजी सोचमें पड़ गये कि भरतजीका आना किस कारण हुआ ! फिर किसी एकने आकर ऐसा कहा कि उनके संगदे चतुरंगिनी सेना भी बहुत है !

सो सुनि रामहिं भा अति सोचू । इत पितुवच उत बंधुसँकोचू ॥
भरतसुभाउ समुझि मन माहीं । प्रभु चितहित थिति पावत नाहीं ॥

यह सुनकर श्रीरामचंद्रजीको बड़ा सोच हुआ—इधर पिताका वचन और उधर भाईका संकोच ! मनमें भरतजीका स्वभाव समझकर प्रभु श्रीरामचंद्रजीके चित्तमें कोई बात जमने नहीं पाती ।

समाधान तव भा यह जाने । भरतु कहे महुँ साधु सयाने ॥
लषन लखेउ प्रभु-हृदय-खभाऊ । कहत समयसम नीतिविचारू ॥

फिर यह जानकर समाधान हो गया कि भरतजी आज्ञाके वशवर्ती, साधु और चतुर हैं । लक्ष्मणजीने देखा कि प्रभु श्रीरामचंद्रजीके हृदयमें खोज है, अतः वे समयानुसार नीतिपूर्ण विचार कहने लगे—

बिनु पूछे कछु कहउँ गोसाईं । सेवकु समय न ढीठु ढिठाईं ॥
तुम्ह सरबग्य सिरोमनि स्वामी । आपनि समुझि कहइ अनुगामी ॥

हे स्वामी, बिना पूछे कुछ कहता हूँ । समयपर धृष्टता देनेवाला सेवक धृष्ट नहीं समझा जाता । हे स्वामी, आप सर्वज्ञ हैं, शिरोमणि हैं और मैं पीछे चलनेवाला सेवक हूँ, अपनी समझसे कहता हूँ ।

दो०--नाथ सुहृद सुठि सरल चित सील-सनेह-निधान ।

सब पर प्रीति प्रतीति जिय जानिय आपु समान ॥ २२८ ॥

हे नाथ, आप शुद्धहृदय, अत्यन्त सग्लचित्त तथा शील और सनेहके भण्डार हैं । हृदयमें सबपर आपका प्रेम और विश्वास है, और सबको आप अपने ही समान जानते हैं ।

विषयी जीव पाइ प्रभुताई । मूढ़ मोहबस होहिं जनाई ॥
भरतु नीतिरस साधु सुजाना । प्रभु-पद-प्रेम सकलजगु जाना ॥

परन्तु विषयी जीव प्रभुता पाकर जान-वृत्तकर मूर्ख और अज्ञानके वशमें हो जाते हैं । भरतजी नीतिमें तत्पर, साधु और चतुर हैं । सारा संसार जानता है कि उन्हें स्वामीके चरणोंमें प्रेम है ।

तेऊ आजु राजपटु पाई । चले धरममरजाद मिटाई ॥
कुटिल कुबंध्यु कुअवसर ताकी । जानि रासु वनबास एकाकी ॥

वह भी आज राज्यपद पाकर धर्मकी मर्यादा तोड़कर चलने लगे । दुष्ट, छोटा भाई (भरत) बुरा अवसर ताककर, यह जानकर कि श्रीरामचन्द्रजी वनवास-की अवस्थामें अकेले हैं,

करि कुमंत्रु मन साजि समाजू । आये करइ अकंटक राजू ॥
कोटि प्रकार कलपि कुटिलाई । आये दलु बटोरि दोउ भाई ॥

और मनमें कुमंत्रणा करके सब समाज सजाकर अकंटक राज्य करनेके लिये आया है । करोड़ प्रकारकी दुष्टताओंकी कल्पना करके भरत और शत्रुघ्न, दोनों भाई सेना इकट्ठी करके आये हैं ।

जौं जिय होति न कपट कुचाली । केहि सोहाति रथ-बाजि-गजाली ॥
भरतहि दोषु देइ को जाये । जग बौराइ राजपटु पाये ॥

यदि जीमें कपट और कुचाल न होती तो रथ, घोड़े और हाथियोंकी पंक्ति किसे भाती ? भरतको व्यर्थ ही दोष कौन देवे । राज-पद पाकर संसार भावला हो जाता है ।

दो०—ससि गुरु-तिय-गामी नहुष चढ़ेउ भूमि-सुर-जान ।

लोकवेद तैं विमुख भा अघम न बेन समान ॥२२६॥

चंद्रमाने गुरूकी स्त्रीसे भोग किया, राजा नहुष ब्राह्मणोंकी पालकीपर बड़े और राजा वेषके समान लोक और वेदसे विमुख तथा नीच कोई दूसरा नहीं हुआ ।

सहस्रबाहु सुरनाथु त्रिसंकु । केहि न राजमद दीन्ह कलंकु ॥
भरत कीन्ह यह उचित उपाऊ । रिपु रिन रंच न राखव काऊ ॥

सहस्रबाहु, इन्द्र और त्रिशंकु—किसको राज्यमदने कलंकित नहीं किया ? भरतने यह उपाय उचित ही किया, शत्रु और शृङ्गको कभी तनिक भी नहीं खना चाहिये ।

एक कीन्हि नहिं भरत भलाई । निदरे रामु जानि असहाई ॥
समुझि परिहि सोउ आजु विसेखी । समर सरोष राममुखु पेखी ॥

परन्तु भरतने एक काम अच्चा नहीं किया । असहाय जानकर श्रीराम-चंद्रजीका निरादर किया । यह भी आज संग्राममें श्रीरामचंद्रजीका क्रोधपूर्ण मुख देखकर अच्छी तरह समझ पड़ेगा ।

एतना कहत नीतिरस भूला । रन-रस-विटपु पुलक मिस फूला ॥
प्रभुपद बंदि सीसरज राखी । बोले सत्य सहज बलु भाखी ॥

इतना कहते कहते लक्ष्मणजीको नीतिरस भूल गया और पुलकावलीके मिस युद्ध-रसके वृत्तमें फूल लगने लगे । प्रभु श्रीरामचंद्रजीके चरणोंकी वंदना कर और उनकी रजको अपने शिरपर रखकर लक्ष्मणजी अपना सच्चा और स्वाभाविक बल बतलाते हुए बोले—

अनुचित नाथ न मानब मोरा । भरत हमहिं उपचार न थोरा ॥
कहँ लगि सहिय रहिय मनु मारें । नाथसाथ धनु हाथ हमारें ॥

हे नाथ, मेरा कहना अनुचित न मानियेगा । भरतने हमारे लिये थोड़ा बपाय नहीं किया है । कहांतक सहें और मन मारे रहें । हे स्वामी, आप हमारे साथ हैं और धनुष हमारे हाथमें है ।

दो०—छत्रिजाति रघु-कुल-जनमु रामअनुज जगु जान ।

लातहुं मारें चढ़ति सिर नीच को धूरिसमान ॥ २३० ॥

मैं क्षत्रिय जातिका हूँ, रघुवंशमें मेरा जन्म हुआ है और संसार जानता है कि मैं श्रीरामचंद्रजीका छोटा भाई हूँ । धूलके समान नीच और कौन है, परन्तु लात मारनेपर वह भी तो शिरपर चढ़ती है ।

उठि कर जोरि रजायसु मांगा । मनहुं वीररस सोवत जागा ॥
बांधि जटा सिर कसि कटि भाथा । साजि सरासनु सायकु हाथा ॥

उठकर लक्ष्मणजीने हाथ जोड़कर आज्ञा मांगी मानों वीर-रस सोतेसे जाग गया हो । शिरपर जटाएँ बांधकर और कटिसे तरकस कसकर उन्होंने हाथमें धनुषबाण ले लिया ।

आजु रामसेवक जसु लेऊं । भरतहिं समर सिखावन देऊं ॥
रामनिरादर कर फलु पाई । सोवहु समरसेज दोउ भाई ॥

लक्ष्मणजी कहने लगे—आज मैं श्रीरामचंद्रजीका सेवक होनेका यश भूंगा और संग्राममें भरतको सीख दूंगा कि तुमने श्रीरामचंद्रजीका जो निरादर किया, उसका कल पाकर दोनों भाई रणशय्यापर सोओ ।

आइ बना भल सकलसमाजू । प्रगट करउँ रिस पाछिल आजू ॥
जिमि करिनकर दलइ मृगराजू । लेइ लपेटि लवा जिमि बाजू ॥

सब समाज आनेसे अच्छा मौका लग गया । पिछला क्रोध मैं आज प्रकट करूंगा । जैसे सिंह हाथियोंके समूहका मदन करता है और जैसे बाज फपटकर लवा पक्षीको ले जाता है ।

तेसेहि भरतहि सेनसमेता । सानुज निदरि निपातउं खेता ॥
जौ सहाय कर संकरु आई । तौ मारउं रन रामदोहाई ॥

वैसे ही सेना और छोटे भाई शत्रु घसमेत भरतको निरादर करके रणक्षेत्रमें मारूंगा । उनकी सहायता करनेके लिये यदि शिवजी आवें तो ओ, हे श्रीरामचन्द्रजी, मुझे आपकी सौगंद है, मैं उन्हें मारूंगा ।

दो०—अतिसरोष भाषे लषनु लखि सुनि सपथप्रवान ।

सभय लोक सब लोकपति चाहत भभरि भगान ॥ २३१ ॥

लक्ष्मणजी अत्यंत क्रोधमें यह सब कह गये । उन्हें देखकर और उनकी बातें सुनकर तथा उनकी सौगंदको सत्य मानकर सब लोक भयभीत हो गये और लोकपति भरभराकर भाग जानेकी इच्छा करने लगे ।

जगु भयमगन गगन भइ बानी । लषन-बाहु-बलु बिपुल बखानी ॥
तात प्रतापप्रभाउ तुम्हारा । को कहि सकइ को जाननिहारा ॥

संसारमें डर छा गया । उसी समय लक्ष्मणजीकी भुजाओंके भारी बलका वर्णन करती हुई आकाशवाणी हुई कि हे तात ! तुम्हारा प्रताप और तुम्हारा प्रभाव जाननेवाला कौन है, और कौन कह सकता है ?

अनुचित उचित काजु कछु होऊ । समुझि करिय भल कह सबु कोऊ ॥
सहसा करि पाछे पछिताहीं । कहहिं बेद बुध ते बुध नाहीं ॥

कुछ भी काम हो, उचित और अनुचित समझकर करना चाहिये, जिसमें सब कोई भला कहे । बेद बतलाते हैं कि जो पण्डितजन कोई काम सहसा करके फिर पीछे पछताते हैं, वे पण्डित नहीं हैं ।

सुनि सुरबचन लषन सकुचाने । राम सीय सादर सनमाने ॥
कही तात तुम्ह नीति सुहाई । सबतें कठिन राजमदु भाई ॥

देववाणी सुनकर लक्ष्मणजी सकुचा गये । फिर श्रीरामचन्द्रजी और सीताजीने आदरपूर्वक उनका सम्मान किया । श्रीरामचन्द्रजी कहने लगे—हे भाई, तुमने बड़ी अच्छी नीति कही । हे तात, राजमद सबसे कठिन है ।

जो अँचवत नृप मातहिं तेई । नाहिं न साधु सभा जेहिं सेई ॥
सुनहु लषन भल भरतसरीसा । विधिप्रपंच महँ सुना न दीसा ॥

आचमन करते ही, राजपद पाते ही, जो राजा मतवाले हो जाते हैं, वही होते हैं जिन्होंने साधुजनोंकी सभाका सेवन नहीं किया । हे सत्तमण ! सुनो, विधाताकी सृष्टिमें भरतजीके समान भला कोई दूसरा न तो देखा है और न सुना है ।

दो०—भरतहि होइ न राजमदु बिधि-हरि-हर-पद पाइ ।

कबहुं कि कांजीसीकरनि छोरसिंधु बिनसाइ ॥ २३२ ॥

ब्रह्मा, विष्णु और शिवका पद पाकर भी भरतजीको राजमद न होगा । कांजीकी बून्दोंसे क्षीर समुद्र क्या कभी फट जाता है ?

तिमिरुतरुन तरनिहि मकु गिलई । गगनु मगन मकु मेघहि मिलई ॥
गोपद जल बूड़हिं घटजोनी । सहज छमा बर छाड़इ छोनी ॥

अंधकार चाहे तरुण सूर्यको निगल जावे, चाहे आकाश प्रसन्नतासे बादलमें मिल जावे, गायके खुरके गढ़में भरे हुए जलमें चाहे कुम्भजश्चषि डब जावें, पृथिवी चाहे अपनी स्वाभाविक क्षमा छोड़ देवे—

असकफूँक मकु मेरु उड़ाई । होइ न नृपमद भरतहि भाई ॥
लषन तुम्हार सपथ पितुआना । सुचि सुबंधु नहिं भरतसमाना ॥

और मच्छरकी फूँकसे चाहे मेरु पहाड़ उड़ जावे; परन्तु भाई, भरतजीको राजमद नहीं हो सकता । हे लक्ष्मण, मुझे तुम्हारी और पिताजीकी सौगंद है, भरतजीके समान पवित्र और अच्छा कहीं भाई नहीं है ।

सगुनषीरु अवगुनजलु ताता । मिलइ रचइ परपंचु बिधाता ॥
भरत हंसु रबिबंसु तड़ागा । जनमि कीन्ह गुनदोषु विभागा ॥

हे तात, उत्तम गुणरूपी दूध और अवगुणरूपी जलको मिलाकर विधाता यह संसार रचता है । सूर्यवंशरूपी सरोवरमें भरतजी हंसके समान हैं जिन्होंने जन्म लेकर गुण और दोषोंका विभाग किया है ।

गहि गुन पय तजि अवगुन बारी । निज जस जगत कीन्ह उँजियारी ॥
कहत भरतु-गुन-सीलु-सुभाऊ । प्रेमपयोधि मगन रघुपाऊ ॥

दूधरूपी गुणोंको ग्रहण कर और अवगुणरूपी जलको छोड़कर उन्होंने अपने यशसे संसारको उज्ज्वल कर दिया है । भरतजीका गुण, शील और स्वभाव कहते कहते श्रीरामचन्द्रजी प्रेमरूपी समुद्रमें मग्न हो गये ।

दो०—सुनि रघुबरबानी बिबुध देखि भरत पर हेतु ।

सकल सराहत राम सों प्रभु को कृपानिकेतु ॥ २३३ ॥

श्रीरामचन्द्रजीकी श्रेष्ठ वाणी सुनकर और भरतजीपर उनका प्रेम देखकर सब देवता प्रशंसा करने लगे कि श्रीरामचन्द्रजीके समान स्वामी और इयाका भगदार और कौन है ?

जों न होत जग जनम भरतको । सकल-धरम-धुरधरनि धरतको ॥

कवि-कुल-अगम भरत-गुन-गाथा । को जानइ तुम्ह बिनु रघुनाथा ॥

संसारमें यदि भरतजीका जन्म न होता तो पृथिवीके सम्पूर्ण धर्मके भारको कौन धारण करता ? भरतजीके गुणोंकी कहानी कविजनोंके लिये भी अगम्य है । हे रघुनाथजी, आपको छोड़कर उसे और कौन जानता है ?

लषनु रामु सिय सुनि सुरबानी । अतिसुखु लहेउ न जाइ बखानी ॥

देववाणी सुनकर लक्ष्मणजी, श्रीरामचन्द्रजी और सीताजीने बड़ा खुश पाया । इसका वर्णन नहीं किया जाता ।

[भरतागमन]

इहाँ भरतु सब सहित सुहाये । मंदाकिनी पुनीत नहाये ॥

इधर अपने सब सहायकोंसमेत भरतजीने पवित्र मंदाकिनीमें स्नान किया ।

सरितसमीप राखि सब लोगा । माँगि मातु-गुरु-सचिव-नियोगा ॥

बले भरतु जहँ सियरघुराई । साथ निषादनाथ लघुभाई ॥

नदीके पासमें सब लोगोंको ठहराकर और माता, गुरु एवं मंत्रीकी आज्ञा मांगकर निषादोंके राजा गुह और छोटे भाई शत्रुघ्नसमेत भरतजी वहाँको चले जहाँ सीताजी और श्रीरामचन्द्रजी थे ।

समुझि मातुकरतब सकुचाहीं । करत कुतरक कोटि मन माहीं ॥

रामु लषनु सिय सुनि मम नाऊँ । उठि जनि अनत जाहिं तजि ठाऊँ ॥

माताकी करतूत समझकर भरतजी सकुचाने लगे । अपने मनमें वे करोड़ों कुतर्क करने लगे । वे सोचने लगे—मेरा नाम सुनकर श्रीरामचन्द्रजी, लक्ष्मणजी और सीताजी अपना स्थान छोड़कर कहीं दूसरी जगह न उठ जावें ।

दो०—मातु मते महुँ मानि मोहि जो कह्यु करहिं सो थोर ।

अघअवगुन छमि आदरहिं समुझि आपनी ओर ॥ २३४ ॥

माताके मतमें मुझे मानकर वे जो कुछ भी करेंगे वह थोड़ा ही है; परन्तु अपनी ओर देखकर वे पापों और अवगुणोंको क्षमा करके मेरा आह्व करेंगे ।

जौं परिहरहिं मलिन मन जानी । जौं सनमानहिं सेवकु मानी ॥
ओरे सरन राम की पनहीं । राम सुखामि दोषु सब जनहीं ॥

श्रीरामचन्द्रजी मुझे मलिनमन जानकर चाहे त्याग दें अथवा सेवक मानकर मेरा आदर करें—दोनों ही अवस्थाओंमें मुझे तो श्रीरामचन्द्रजीकी कृतियां ही शरण हैं। श्रीरामचन्द्रजी अच्छे स्वामी हैं, सब दोष सेवकका हो हैं।

जग जस भाजन चातक मीना । नेम प्रेम निज निपुन नबीना ॥
अस मन गुनत चले मग जाता । सकुच सनेह सिथिल सब गाता ॥

संसारमें यशके पात्र तो पपीहे और मछलियां हैं, जो क्रमशः अपने नियम और प्रेमको नित्य नया रखनेमें चतुर हैं। मनमें ऐसा सोचते हुए भरतजी रास्ता चले जा रहे हैं। संकोच और स्नेहसे उनका सारा शरीर शिथिल हो रहा है।

फैरति मनहिं मातुकृत खोरी । चलत भगतिबल धीरजधोरी ॥
जब समुभूत रघुनाथ सुभाऊ । तब पथ परत उताइल पाऊ ॥

माताकी की हुई दुष्टता भरतजीके मनको पीछे लौटाती है; परन्तु अकिके बलसे वे धीरजके मार्गपर चलने लगते हैं। किन्तु जब वे श्रीरामचन्द्रजीका स्वभाव समझते हैं सब मार्गमें उनके पैर जल्दी जल्दी उठने लगते हैं।

भरतदसा तेहि अवसर कैसी । जलप्रवाह जल-अलि-गति जैसी ॥
देखि भरत कर सोचु सनेह । भा निषाद तेहि समय बिदेह ॥

उस समय भरतजीकी दशा कैसी हो रही थी, जैसी जलके प्रवाहमें जल-औरेकी गति हुआ करती है। भरतजीका सोच और स्नेह देखकर उस समय गुह निषादको अपने शरीरकी छत्र भूल गयी।

दो०—लगे होन मंगल सगुन सुनि गुनि कहत निषादु ।

मिटिहि सोचु होइहि हरषु पुनि परिनाम विषादु ॥ २३५ ॥

इसी समय शुभ शकुन होने लगे जिन्हें सुनकर और समझकर गुह निषाद-जे कहा कि सोच मिट जायगा और आनन्द हो जायगा, परन्तु परिणाममें फिर दुःख ही होगा।

सेवक बचन सत्य सब जाने । आत्मनिकट जाइ नियराने ॥
भरत दीख बन-सैल-समाजू । मुदित लुधित जनु पाइ सुनाजू ॥

सेवक गुह निषादकी सब बातें भरतजीने सत्य समझीं और वे आश्रमके

समीप जा पहुँचे । भरतजीने वह पर्वत, वन और समाज देखा । वह सब देखकर
वे ऐसे प्रसन्न हुए मानों कोई भूखा अन्न अन्न पा गया हो ।

इति भीति जनु प्रजा दुखारी । त्रिविध ताप पीड़ित ग्रहभारी ॥
जाइ सुराज सुदेस सुखारी । हाहिं भरतगति तेहि अनुहारी ॥

जैसे इति (अति वृष्टि, अनावृष्टि, दिङ्गियोंसे हानि, चूहोंसे बरवादी,
चिड़ियोंसे नाश, लूट-चढ़ाई और महामारी, कुल सातों प्रकारके उपद्रव), भीति,
भारी ग्रहदशा और दैहिक, दैविक तथा भौतिक, तीनों तरहके दुःख, सबसे
पीड़ित होकर कहींकी प्रजा दुःखी हो और फिर अच्छे देश और अच्छे राज्यमें
जाकर सुखी हो जाय, उसीके समान भरतजीकी दशा हो गयी ।

रामबास बनसंपति भ्राजा । सुखी प्रजा जनु पाइ सुराजा ॥
सचिव बिरागु बिबेकु नरैसू । विपिन सुहावन पावन देसू ॥

श्रीरामचंद्रजीके निवाससे वनकी सब सम्पत्तियाँ ऐसी शोभित हुईं मानों
अच्छे राजाको पाकर प्रजा सुखी हुई हो । विवेक राजा है, वैराग्य मंत्री है,
सुहावना वन पवित्र देश है ।

भट जमनियम सैल रजधानी । सांति सुमति सुचि सुंदर रानी ॥
सकल अंग संपन्न सुराज । रामचरनआश्रित चित चाऊ ॥

संयम और नियम योद्धा हैं, पर्वत राजधानी है, शान्ति और सुख
पवित्र और सुन्दर रानियाँ हैं । सुन्दर राजा सर्वाङ्ग सम्पन्न है और श्रीराम-
चन्द्रजीके चरणोंमें आश्रित रहनेसे उसका चित सदैव प्रसन्न रहता है ।

दो०—जीति मोह-महि-पालु-दल सहित बिबेक भुआलु ।

करत अकंटक राज्य पुर सुख संपदा सुकालु ॥ २३६ ॥

यह विवेकरूपी राजा, मोहरूपी राजाको सेनासमेत जीतकर अकंटक
राज्य कर रहा है । इसकी राजधानीमें सदा सुख, सम्पत्ति और सुकाल
रहता है ।

वनप्रदेस मुनिबास घनेरे । जनु पुर नगर गाउँगन खेरे ॥
षिपुल विचित्र बिहंग मृग नाना । प्रजासमाजु न जाइ बखाना ॥

वन-प्रदेशमें मुनियोंके बहुतसे स्थान हैं जो मानों शहर, कस्बे, गांव
और खेड़े हैं । तरह तरहके बहुतसे विचित्र पक्षी और हिरन ही प्रजाका
समाज है जिसका वर्णन नहीं किया जा सकता ।

खगहा करि हरि बाघ चराहा । देखि महिष वृष साजु सराहा ॥
वयरु बिहाइ चरहिं एक संग । जहँ तहँ मनहुँ सेन चतुरंगा ॥

गैंडा, हाथी, सिंह, बाघ, शूकर, भैंसा, बिल, इनका समाज देखकर सरा-
हुनेयोग्य है। ये सब वीर छोड़कर जहां तहां एक संग चरते हैं। यही मानों
बतुर गिनी सेना है।

भरना भरहिं मत्तगज गाजहिं। मनहुं निसान विविधविधि बाजहिं॥
चक चकोर चातक सुक पिकगन। कूजत मंजु मराल मुदितमन॥

भरने भर रहे हैं और मतवाले हाथी गर्जना करते हैं—यही मानों अनेक
प्रकारसे नगारे बज रहे हैं। चकवा, चकोर, पपीहा, तांता, कोयल और इंस—
सबके झुगड़ मनमें प्रसन्न होकर बोल रहे हैं।

अलिगन गावत नाचत मोरा। जनु सुराज मंगल चहुं ओरा॥
बेलि बिटप तून सफल सफला। सब समाजु सुद-मंगल-मूला॥

भौरोंके समूह गा रहे हैं और मोर नाच रहे हैं मानो अच्छे राज्यमें चारों
ओर आनन्द-मंगल हो रहे हों। बेल, वृज और बास; सब फूल-फल रहे हैं और
सभी समाज आनन्द और मंगलका मूल हो रहा है।

दो०—रामसैल सोभा निरखि भरत हृदय अति प्रेमु।

तापस तपफलु पाइ जिमि सुखी सिराने नेमु॥ २३७॥

श्रीरामचन्द्रजीके पर्वतकी शोभा देखकर भरतजीके हृदयमें बड़ा प्रेम हुआ,
जैसे कोई तपस्वी अपनी तपस्याका फल पाकर नियमोंके समाप्त हो जानेपर
सुखी हुआ हो।

तब केवट ऊँचे चढ़ि धाई। कहेउ भरत सन भुजा उठाई॥
नाथ देखियहि बिटपबिसाला। पाकरि जंबु रसाल तमाला॥

तब केवट गुह निषादने दौड़कर ऊँचेपर चढ़कर और बांह उठाकर भरत-
जीसे कहा—हे नाथ ! पाकर, जामुन, आम और तमालके वे बड़े पेड़ देखिये।
तिन्ह तरुबरुह मध्य बटु साहा। मंजु बिसालु देखि मनु मोहा॥
नील सघन पलुव फल लाला। आवचल छांह सुखद सब काला॥

उन श्रेष्ठ वृक्षोंके बीचमें जो वह सुन्दर विशाल बरगदका वृक्ष शोभित
हो रहा है, जिसे देखकर मन मोहित हो जाता है, जिसके पत्ते नीले और घने हैं,
लाल लाल हैं, जिसको अखण्ड छाया सब ऋतुओंमें सुखदायक है—

आनहुं तिमिर-अरुन-मय रासी। विरचा विधि सकल सुखमासी॥
य तरु सरितसमीप गोसाईं। रघुबर परनकुटी जहँ छाई॥

और मानों ब्रह्माने अन्धकार और ललाईके समूहका समेटकर उसे शोभा-

रूप ही रच दिया हो । हे स्वामी, इसी वृक्षके पास नदी है, जहाँ श्रीरामचन्द्रजीने अपनी पर्णकुटीको छाया है !

तुलसी तरुवर विविध सुहाये । कहूँ कहूँ सिय कहूँ लषन लगाये ॥
बटछाया वेदिका बनाई । सिय निज-पानि-खरोज सुहाई ॥

वहाँ तुलसीके श्रेष्ठ वृक्ष शोभित हो रहे हैं जिन्हें कहीं कहीं सीताजीने और कहीं कहीं लक्ष्मणजीने लगाया है । सीताजीने अपने सुन्दर कर-कमलोंसे वरगदकी छायामें वेदीको बनाया है—

दो०—जहाँ बैठि मुनि-गन-सहित नित सिय राम सुजान ।

सुनहिं कथा इतिहास सब आगम निगम पुरान ॥२३८॥

जहाँ मुनियोंके समूह-समेत नित्य बैठकर सीताजी और सुजान श्रीरामचन्द्रजी वेद, शास्त्र और पुराण, सबका इतिहास और सबकी कथाएँ सुनते हैं । सखाबचन सुनि विटप निहारी । उमगे भरत बिलोचन बारी ॥
करत प्रनाम चले दोउ भाई । कहत प्रीति सारद सकुचाई ॥

मित्रके वचन सुनकर और उस वृक्षको देखकर भरतजीके नेत्रोंमें पानी डमड़ आया । दोनों भाई उसे प्रणाम करते हुए चले । उनकी प्रीति कहते हुए सरस्वती भी सकुचाती हैं ।

हरषहिं निरखि राम-पद-अंका । मानहुँ पारसु पायेउ रंका ॥
रज सिर धरि हिय नयनन्हि लावहिं।रघुवर-मिलन-सरिस-सुख पावहिं

श्रीरामचन्द्रजीके चरणोंके चिन्ह देखकर वे प्रसन्न होते हैं मानों किसी गरीबने पारस पा लिया हो । उन चरण-चिन्होंकी धूलको शिरपर रखकर हृदय और नेत्रोंसे लगाते हैं और श्रीरामचन्द्रजीसे भेंट होनेके समान सुख पाते हैं ।

देखि भरतगति अकथ अतीवा । प्रेम मगन मृग खग जड़जीवा ॥
सखहिं सनेहबिबस मग भूला । कहि सुपंथ सुर बरषहिं फूला ॥

भरतजीकी अत्यन्त अकथनीय दशा देखकर हिरन, पक्षी और जड़ पदार्थ भी प्रेममें मग्न हो गये । प्रेम-विवश होनेके कारण मित्र गुह निषाद रास्ता भूल गया, फिर देवताओंने सुन्दर रास्ता बतलाकर फूल बरसाये ।

निरखि सिद्ध साधक अनुरागे । सहज सनेह सराहन लागे ॥
होत न भूतल भाउ भरत को । अचर सचर चर अचर करत को ॥

भरतजीको देखकर साधक और सिद्ध लोग प्रेममें भर गये और उनके

स्वाभाविक प्रेमकी प्रशंसा करने लगे कि यदि पृथिवीपर भरतका जन्म होता तो अचरको सचर और चरको अचर कौन कर देता ।

दो०—प्रेम अमिय मंदरु बिरह भरतु पयोधि गँभीर ।

मथि प्रगटे सुर-साधु-हित कृपासिंधु रघुवीर ॥ २३६ ॥

भरतरूपी गहरे समुद्रको विहरूपी मंदराचलसे मथकर कृपासागर श्री-रामचन्द्रजीने देवताओं और साधुओंके कल्याणके लिये प्रेमरूपी असृत प्रकट कर दिया ।

[बंधु-मिलाप]

सखासमेत मनोहर जोटा । लखेउ न लषन सघन बन ओटा ॥

भरत दीख प्रभुआसमु पावन । सकल-सु-मंगलु-सदनु सुहावन ॥

मित्र गुह निपादसमेत इस मनोहर जोड़ी—भरत और शत्रुघ्न—को घने बनकी आड़ होनेसे लक्ष्मणजीने नहीं देख पाया । भरतजीने प्रभु श्रीरामचन्द्रजीका पवित्र कर देनेवाला सुन्दर आश्रम देखा जो सभी सुन्दर मङ्गलोंका आगार था ।

करत प्रवेश मिटे दुखदावा । जनु जोगी परमारथु पावा ॥

हेखे भरत लषन प्रभुआगें । पूछे बचन कहत अनुरागें ॥

उसमें प्रवेश करते ही दुःखकी पीड़ा मिट गयी मानों किसी योगीने परमार्थ पा लिया हो । भरतजीने देखा कि लक्ष्मणजी प्रभु श्रीरामचन्द्रजीके आगे खड़े हैं और उन्होंने कुछ पूछा है जिसका उत्तर वे बड़े प्रेमसे दे रहे हैं ।

सीस जटा कटि मुनिपट बांधे । तून कसे कर सर धनु कांधे ॥

बेदी पर मुनि-साधु-समाजू । सीयसहित राजत रघुराजू ॥

उनके शिरपर जटाएँ हैं, कमरमें मुनियोंका वस्त्र बांधे हुए हैं, तरकस कसा हुआ है, हाथमें वाण लिये हुए हैं और कंधेमें धनुष पड़ा हुआ है । बेदीपर मुनियों और साधुजनोंका समाज है जहाँ सीताजीसमेत श्रीरामचन्द्रजी विराजमान हैं ।

बलकल बसन जटिल तनु स्यामा । जनु मुनिबेष कीन्ह रतिकामा ॥

करकमलनि धनुसायकु फेरत । जियकी जरनि हरत हँसि हेरत ॥

छालके कपड़े हैं, जटाएँ रखी हुई हैं, सांवला शरीर है, मानों रति और कामदेवने मुनिका भेष रखा हो । अपने करकमलोंसे वे धनुष और वाण घुमा रहे हैं । जिनकी ओर वे हँसकर देख लेते हैं उनके हृदयकी जलन मिट जाती है ।

दो०—लसत मंजु मुनि-मंडली-मध्य सीय रघुचंद्र ।

ग्यानसभा जनु तनु धरे भगति सच्चिदानंद ॥ २४० ॥

मुनियोंकी सुन्दर मण्डलीके बीचमें सीताजीसमेत रघुवंशमें चन्द्रमाके समान श्रीरामचन्द्रजी शोभा पा रहे हैं मानों मूर्तिमान ज्ञानकी सभायें भक्ति और सच्चिदानन्द भगवान् शरीर धारण किये हुए हों ।

सानुज सखा समेत मगन मन । बिसरेहरष-सोक-सुख-दुख-गन ॥
पाहि नाथ कहि पाहि गोसाईं । भूतल परे लकुट की नाईं ॥

छोटे भाई शत्रुघ्न और मित्र गुह निषादसमेत भरतजी प्रसन्न-मन होकर हर्ष-शोक और सुख-दुःख, सब भूल गये । वे यह कहकर दण्डकी भांति पृथिवी-पर गिर पड़े कि हे नाथ ! मेरी रक्षा करो, हे स्वामी ! मेरी रक्षा करो ।

वचन सप्रेम लषन पहिचाने । करत प्रनामु भरत जिय जाने ॥
बंधुसनेह सरस एहि ओरा । उत साहिबसेवा बरजोरा ॥

प्रेमभरे भरतजीके ये वचन लक्ष्मणजीने पहिचान लिये और अपने हृदयमें यह जान लिया कि भरतजी प्रणाम कर रहे हैं । इधर भाईका सरस प्रेम और उधर स्वामीकी सेवाका प्रबल आकर्षण !

मिलि न जाइ नहिं गुदरत बनई । सुकबि लषनमन की गति मनई ॥
रहे राखि सेवा पर भारू । चढ़ी चंग जनु खँच खेलारू ॥

उनसे न तो मिला ही जाता है और न छोड़ते ही बनता है । अच्छे कवि लक्ष्मणजीके मनकी उस समयकी गतिका (इस प्रकार) वर्णन करते हैं कि मानों कोई खिलाड़ी चढ़ी हुई पतंगको खींच रहा हो । (अन्तमें) सेवाको महत्व देकर लक्ष्मणजी यथास्थान बने रहे ।

कहत सप्रेम नाइ महि माथा । भरत प्रनाम करत रघुनाथा ॥
उठे राम सुनि प्रेम अधीरा । कहूँ पट कहूँ निषंग धनु तीरा ॥

लक्ष्मणजी प्रेमके साथ कहने लगे कि हे श्रीरामचंद्रजी, पृथिवीपर मस्तक झुकाकर भरतजी प्रणाम कर रहे हैं । छनते ही श्रीरामचंद्रजी प्रेमसे अधीर होकर उठ बैठे ! उस समय कहीं उनके दख रहे और कहीं तरकस, कहीं धनुष और कहीं बाण !

दो०—बरबस लिये उठाइ उर लाये कृपानिधान ।

भरत राम की मिलनि लखि बिसरे सबहिं अपान ॥ २४१ ॥

कृपानिधान श्रीरामचंद्रजीने भरतजीको बलपूर्वक उठा लिया और अपने

हृदयसे लगा लिया। भरतजी और श्रीरामचंद्रजीका मिलना देखकर सब अपनेको भूल गये।

मिलनिप्रीति किमि जाइ बखानी। कवि कुल अगम करममनबानी ॥

करम—प्रेम—पूरन दोउ भाई। मन बुधि चित अहमिति विसराई ॥

उस मिलापका प्रेम कैसे वर्णन किया जा सकता है। कविजनोंके लिये वह मन, वाणी और कर्मसे अगम्य है। दोनों भाई मन, बुद्धि, चित्त और अहंकारको भुलाकर परम प्रेमसे परिपूर्ण हैं।

कहहु सुप्रेम प्रगट को करई। केहि छाया कवि मति अनुसरई ॥

कविहिं अरथ आखर बलु सांचा। अनुहरि ताल गतिहि नटु नाचा ॥

भला कहो, उस छन्दर प्रेमको कौन व्यक्त कर सकता है? कविकी बुद्धि किसकी छायाका अनुसरण करे? कविको सच्चा बल अक्षरों और उनके अर्थका है जैसे नट तालकी गतिका अनुसरण करके नाचता है।

अगम समेहु भरतरघुबर को। जहँ न जाइ मनु बिधि-हरि-हर-को ॥

सो मैं कुमति कहउँ केहि भांती। बाजु सुराग कि गाँडरतांती ॥

भरतजी और श्रीरामचंद्रजीका प्रेम अगम्य है जहाँ ब्रह्मा, विष्णु और शिवके मनकी भी पहुँच नहीं है! उस प्रेमका वर्णन मैं दुर्बुद्धि कैसे करूँ? गाँडरकी तांतसे क्या अच्छा राग बज सकता है?

मिलनि बिलोकि भरतरघुबर की। सुरगन सभय धुकधुकी धरकी ॥

समुभाये सुरगुरु जड़ जागे। बरषि प्रसून प्रसंसन लागे ॥

श्रीरामचन्द्रजी और भरतजीका मिलना देखकर देवताओंकी छाती धरसे धड़कने लग गयी। परन्तु जब उन्हें देवगुरु बृहस्पतिने समझाया सब भूलोंको ज्ञान हुआ और फिर वे फूल बरसाकर प्रशंसा करने लगे।

दो०—मिलि सप्रेम रिपुसूदनहिं केवट भेंटेउ राम।

भूरि भायँ भेंटे भरत लछिमन करत प्रनाम ॥ २४२ ॥

प्रेमके साथ शत्रुघ्नसे मिलकर श्रीरामचन्द्रजीने केवट गुह निषादसे भेंट की। लक्ष्मणजी बड़े भावसे प्रणाम करते हुए भरतजीसे मिले।

भेंटेउ लषन ललकि लघुभाई। बहुरि निषादु लीन्ह उर लाई ॥

पुनि-मुनिगन दुहुँ भाइन्ह बंदे। अभिमत आसिष पाइ अनंदे ॥

फिर लक्ष्मणजी अत्यन्त उत्कण्ठित होकर अपने छोटे भाई शत्रुघ्नसे मिले। फिर उन्होंने गुह निषादको हृदयसे लगा लिया। फिर दोनों भाइयोंने अनिजनोंकी वंदना की और मनचाहा आशीर्वाद पाकर वे आनंदित हुए।

सानुज भरत उमगि अनुरागा । धरि सिर सिय-पद-पदुम-परागा ॥
पुनि पुनि करत प्रनाम उठाये । सिर करकमल परसि बैठाये ॥

प्रेममें उमंगकर छोटे भाई शत्रुघ्नसमेत भरतजी सीताजीके चरणकमलों-
की रजको शिरपर रखकर बारंबार प्रणाम करने लगे । सीताजीने उन्हें
बठा लिया और उनके शिरपर अपना कमलके समान हाथ रखकर उन्हें बिठ-
वाया ।

सीय असीस दीन्हि मन माहीं । मगन सनेह देहसुधि नाहीं ॥
सबबिधि सानुकूल लखि सीता । भे निसोच उर अपडर चीता ॥

सीताजीने अपने मनमें भरतजीको असीस दी, वे प्रेममें मग्न हो गयीं,
उन्हें अपने शरीरकी सुध भूल गयी । सीताजीको सब प्रकारसे प्रसन्न देखकर
भरतजीके हृदयका झूठा ढर दूर हो गया और वे निश्चिन्त हो गये ।

कोउ किछु कहइ न कोउ किछु पूछा । प्रेम भरा मनु निजगति छूछा ॥
तेहि अवसर केवटु धीरजु धरि । जोरि पानि बिनवत प्रनामु करि ॥

न कोई कुछ कहता था और न कोई कुछ पूछता था, प्रेमसे भरा हुआ मन
अपनी स्वाभाविक चंचलतासे शून्य हो गया । उस समय धीरज रखकर और
हाथ जोड़कर केवट (गुह निषाद) प्रणाम करके विनती करने लगा—

दो०—नाथ साथ मुनिनाथ के मानु सकल पुरलोग ।

सेवक सेनप सचिव सब आये बिकल बियोग ॥ २४३ ॥

हे नाथ, मुनिनाथ वशिष्ठजीके साथ सब माताएँ, नगर-निवासी, सेवक,
सेनापति और मंत्री, सब आपके वियोगसे व्याकुल होकर आये हैं ।

शीलसिंधु सुनि गुरुआगवनू । सियसमीप राखे रिपुदवनू ॥
बले सवेग रामु तेहि काला । धीर-धरमु-धुर दीनदयाला ॥

शीलके समुद्र दीनदयालु, धीर और धर्मधुरंधर श्रीरामचंद्रजीने जब गुरुका
आगमन सुना तब सीताजीके पास शत्रुघ्नको छोड़कर उसी समय वे शीघ्रताके
साथ चल दिये ।

गुरुहि देखि सानुज अनुरागे । दंडप्रनाम करन प्रभु लागे ॥
मुनिबर धाइ लिये उर लाई । प्रेम उमगि भेंटे दोउ भाई ॥

गुरुको देखते ही प्रभु श्रीरामचंद्रजी छोटे भाई लक्ष्मणजी-समेत प्रेममें भर
गये और दण्डवत्-प्रणाम करने लगे । मुनिवर वशिष्ठने दौड़कर उन्हें हृदयसे
भगा लिया और प्रेममें उमंगकर दोनों भाइयोंसे मिले ।

प्रेम पुलकि केवट कहि नाम् । कीन्ह दूरि तें दंडप्रनाम् ॥
 रामसखा रिषि बरबस भेंटा । जनु महि लुठत सनेहु समेंटा ॥

प्रेमसे पुलकायमान होकर केवटने अपना नाम कहकर दूरसे वशिष्ठजीको
 दण्डवत्-प्रणाम किया । ऋषिने जबर्दस्ती श्रीरामचंद्रजीके मित्र गुह निषादसे
 भेंट को मानों पृथिवीपर लोटते हुए स्नेहको समेट लिया हो ।

रघुपति भगति सुमंगल मूला । नभ सराहिं सुर बरिषहिं फूला ॥
 एहि सम निपट नीच कोउ नाहीं । बड़ बसिष्ठसम को जग माहीं ॥

सुन्दर मंगलोंका मूल श्रीरामचंद्रजीकी भक्तिकी प्रशंसा कर देवता आकाशसे
 फूल बरसाने लगे । इस गुह निषादके समान निपट नीच कोई नहीं है और
 वशिष्ठजीके समान बड़ा संसारमें और कौन है ?

दो०—जेहि लखि लपनहुं तें अधिक मिले मुदित मुनिराउ ।

सो सीता-पति-भजन को प्रगट प्रतापप्रभाउ ॥२४४॥

फिर भी जिसे देखकर मुनिराज वशिष्ठ आनन्दित होकर लक्ष्मणजीसे भी
 अधिक मिले, यह सब सीतापति श्रीरामचंद्रजीके भजनका ही प्रत्यक्ष प्रताप
 और प्रभाव है ।

भारत लोगु रामु सबु जाना । करुनाकर सुजान भगवाना ॥
 जो जेहि भाय रहा अभिलाखी । तेहि तेहि कै तसि तसि रुख राखी ॥

करुणानिधान भगवान् श्रीरामचंद्रजी भलीभांति जाननेवाले हैं । उन्होंने
 जान लिया कि सब लोग दुःखी हैं, फिर जो जिस भावसे अभिलाषी था उसकी
 वैसी ही इच्छा उन्होंने पूरी की ।

सानुज मिलि पलमहुं सब काहु । कीन्ह दूरि दुखु दारुन दाहु ॥
 यह बड़ि बात राम कै नाहीं । जिमि घट कोटि एक रवि छाहीं ॥

पलभरमें छोटे भाई-समेत सबसे मिलकर कठोर दुःख-दाह दूर कर दिया ।
 श्रीरामचंद्रजीके लिये यह कोई बड़ी बात नहीं है जैसे करोड़ों घड़ोंमें एक क्षणमें
 एक ही सूर्यकी छाया पड़ जाती है ।

मिलि केवटहि उमगि अनुरागा । पुरजन सकल सराहहिं भागा ॥
 देखीं राम दुखित महतारी । जनु सुबेलिअवलीं हिममारी ॥

प्रेममें उमंगकर केवट गुह निषादसे मिलकर सब नगर-निवासी उसके
 भाग्यकी प्रशंसा करते हैं । श्रीरामचंद्रजीने देखा कि सब माताएँ बहुत दुःखित
 हैं मानों सुन्दर लताओंकी पंक्तियोंको पालेने मार दिया हो ।

प्रथम राम भेंट की कैकेई । सरल सुभाय भगति मति भेई ॥
 योग परि कीन्ह प्रबोधु बहोरी । काल करम विधि सिर धरि खोरी ॥

स्वाभाविक सरलता और भक्ति-बुद्धिसे पहिले श्रीरामचंद्रजी के कथीसे मिले । चरणोंमें पड़कर और फिर काल, कर्म और देवके शिरपर दोष रखकर श्रीरामचंद्रजीने के कथीको समझाया ।

दो०—भेंट की रघुवर मातु सब करि प्रबोधु परितोषु ।

अंब ईसआधीन जगु काहु न देख्य दोषु ॥ २४५ ॥

श्रीरामचंद्रजीने सब माताओंसे भेंट की और उन्हें ज्ञान देकर संतुष्ट कर कहा कि हे माताओ, संसार ईश्वरके अधीन है । किसीको दोष नहीं देना चाहिये ।

गुरु-तिय-पद बंदे दुहुँ भाई । सहित विप्रतिय जे संग आई ॥
 गंग-गौरि-सम सब सनमानी । देहिं असीस मुदित मृदुबानी ॥

फिर दोनों भाइयोंने ब्राह्मणोंकी स्त्रियों-समेत, जो संगमें आयी थीं, गुरु-अशिष्टकी पत्नीके चरणोंकी वन्दना की और गंगा और पार्वतीके समान सबका सम्मान किया । ये सब अत्यन्त प्रसन्न होकर मीठी वाणीसे आशिष देने लगीं ।

गहि पद लगे सुमित्राअंका । जनु भेंटो संपत्ति अति रंका ॥
 पुनि जननीचरननि दोउ भ्राता । परे प्रेम व्याकुल सब गाता ॥

फिर चरण पकड़कर दोनों भाई सुमित्राकी गोदमें ऐसे लपट गये मानों अत्यन्त निर्धनसे सम्पत्ति आ मिली हो । फिर दोनों भाई (कौशल्या) माताके चरणोंमें आकर पड़ गये । उनका सारा शरीर प्रेममें व्याकुल हो गया । अति अनुराग अंब उर लाये । नयन सनेह सलिल अन्हवाये ॥
 तेहि अवसर कर हरष बिषादू । किमि कबि कहइ भूक जिमि खादू ॥

माताने उन्हें बड़े प्रेमसे हृदयसे लगा लिया और अपने नेत्रोंके प्रेमा-भुओंसे स्नान करवा दिया । उस समयके हर्ष और शोकका कवि कैसे वर्णन कर सकता है जैसे गूंगा अपने स्वादका ।

मिलि जननिहिं सानुज रघुराऊ । गुरुसन कहैउ कि धारिय पाऊ ॥
 पुरजन पाइ मुनीसनियोगू । जल थल तक तकि उतरे लोगू ॥

भाई लक्ष्मणसमेत श्रीरामचंद्रजी जब अपनी मातासे मिल चुके तब उन्होंने गुस्से कहा कि पधारिये । मुनीश्वरकी आज्ञा पाकर नगर-निवासी सब लोग जल और स्थान देख देखकर उतरे ।

दो०—महिसुर मंत्री मातु गुरु गने लोग लिये साथ ।

पावनु आसुमु गवन किय भरत लपन रघुनाथ ॥ २४६ ॥

ब्राह्मण, मंत्री, माताओं और गुरु आदि गिने हुए प्रमुख लोगोंको भरत-जी, लक्ष्मणजी और श्रीरामचन्द्रजीने साथमें ले लिया और फिर पवित्र आश्रम-के लिये प्रस्थान किया ।

सीय आइ मुनि-वर-पग लागी । उचित असीस लही मनमांगी ॥
गुरुपतिनिहिं मुनितियन्ह समेता । मिला प्रेमु कहि जाइ न जेता ॥

आकर सीताजी मुनिवरके चरणोंमें पड़ गयीं और मनमांगी उचित आशिष पायी । फिर सीताजी मुनिपत्नियोंसमेत गुरु वशिष्ठकी पत्नीसे मिलीं । उनका जितना प्रेम था, वह कहा नहीं जाता ।

बंदि बंदि पग सिय सबहो के । आसिरबचन लहे प्रिय जी के ॥
सासु सकल जब सोय निहारी । मूदे नयन सहमि सुकुमारी ॥

सभीके चरणोंकी बार बार वंदना करके सीताजीने अपने जीको प्यारे ढगनेवाले आशीर्वाद पाये । सुकुमारी सीताजीने जब सब सासुओंको देखा तब सहमकर अपने नेत्र बंद कर लिये—

परौ बधिकबस मनहु मरालीं । काह कीन्ह करतार कुचालीं ॥
तिन्ह सिय निरखि निपट दुखु पावा सो सबु सहिय जो दैउ सहावा ॥

मानों हंसिनियां वधिकके वशमें पड़ गयी हों । वे सोचने लगीं कि विधाताने यह क्या कुचाल कर दी । सीताजीको देखकर सासुओंने भी बड़ा दुःख पाया । देव जो कुछ सहावे वह सब सहना ही पड़ता है ।

जनकसुता तब उर धरि धीरा । नील-नलिन-लोयन भरि नीरा ॥
मिली सकल सासुन्ह सिय जाई । तेहि अवसर करुना महि छाई ॥

तब अपने हृदयमें धीरज रखकर और नील कमलके समान नेत्रोंमें जल-भरकर जिस समय राजा जनककी पुत्री सीताजी सब सासुओंसे जाकर मिलीं उस समय पृथिवीपर करुणा-रस छा गया ।

दो०—लागि लागि पग सबनि सिय भेंटति अति अनुराग ।

हृदय असीसहिं प्रेमबस रहिहहु भरी सोहाग ॥ २४७ ॥

सबके चरणोंमें बारंबार पड़कर सीताजी बड़े प्रेमसे मिलने लगीं और वे वशमें होकर हृदयसे आशिष देने लगीं कि तुम अखण्ड सौभाग्यवती

बिकल सनेह सीय सब रानी । बैठन सबहिं कहेउ गुरु ग्यानी ॥
कहि जगगति मायिक मुनिनाथा । कहे कछुक परमार्थगाथा ॥

सीताजीसमेत सब रानियां प्रेममें व्याकुल हो गयीं । ज्ञानी गुरुने सबसे बैठनेको कहा । फिर मायामय संसारकी गतिका वर्णन कर मुनिनाथ वशिष्ठजीने कुछ परमार्थकी कथाएँ कहीं ।

नृप कर सुर-पुर-गवन सुनावा । सुनि रघुनाथ दुसह दुख पावा ॥
भरनहेतु निज नेहु बिचारी । भे अति बिकल धीर-धुर-धारी ॥

फिर उन्होंने राजा दशरथके देवलोक सिंधारनेका हाल सुनाया जिसे छन्दश्रीरामचन्द्रजीने दुःसह दुःख कहा । यह विचारकर कि राजा दशरथके भरनेका कारण मेरा प्रेम है, धीरधुरंधर श्रीरामचन्द्रजी अत्यन्त व्याकुल हो गये ।

कुलिसकठोर सुनत कटुवानी । विलपत लपन सीय सब रानी ॥
सोक बिकल अति सकल समाजू । मानहुँ राजु अकाजेउ आजू ॥

राजके स्वर्गवास-संबंधी बज्जसे भी कठोर कड़वी वाणी सुनकर लक्ष्मणजी, सीताजी और सब रानियां विलाप करने लगीं । सारा समाज शोकसे अत्यन्त व्याकुल हो गया मानों राजाका स्वर्गवास आज ही हुआ हो ।

मुनिवर बहुरि रामु समुभाये । सहित समाज सुरसरित नहाये ॥
अतु निरंबु तेहि दिन प्रभु कीन्हा । मुनिहु कहे जलु काहु न लीन्हा ॥

मुनिवर वशिष्ठने फिर श्रीरामचन्द्रजीको समझाया और सब समाज-समेत गङ्गाजीमें स्नान किया । उस दिन प्रभु श्रीरामचन्द्रजीने निर्जलव्रत किया और वशिष्ठमुनिके कहनेपर भी किसीने जल ग्रहण नहीं किया ।

दो०—भोरु भये रघुनंदनहिं जो मुनि आयसु दीन्ह ।

सद्धा-भगति-समेत प्रभु सो सबु सादर कीन्ह ॥ २४८ ॥

प्रातःकाल होनेपर मुनिने श्रीरामचन्द्रजीको जो आज्ञा दी, वह सब प्रभु श्रीरामचन्द्रजीने श्रद्धा और भक्तिसमेत आदरपूर्वक किया ।

करि पितुक्रिया वेद जसि वरनी । भे पुनीत पातक-तम-तरनी ॥
जासु नाम पावक अघतूला । सुमिरत सकल-सु-मंगल-मूला ॥

जैसा वेदमें वर्णन किया है, उसके अनुसार पिताकी क्रिया करके पाप-रूपी अंधकारके लिये सूर्यके समान श्रीरामचन्द्रजी पवित्र हुए । पापरूपी ईर्ष्यके लिये जिनका नाम अग्नि है और जिनका स्मरण सभी शुभमङ्गलोंका मूल है ।

सुद्ध सो भयउ साधु संमत अस । तीरथआवाहन सुरसरि जस ॥
सुद्ध भये दुइ बासर बीते । बोले गुरु सन राम पिरिते ॥

वे श्रीरामचन्द्रजी शुद्ध हुए, यह साधुसम्मत उसी प्रकार है जिस प्रकार गङ्गाजीमें तीर्थों का आवाहन । शुद्ध हुए जब दो दिन बीत गये तब प्यारे श्री-रामचन्द्रजी गुरुजीसे बोले—

नाथ लोग सब निपट दुखारी । कंद-मूल-फल-अंबु-अहारी ॥
खानुज भरत सचिव सब माता । देखि मोहि पल जिमि जुग जाता ॥

हे नाथ, सब लोग यहां अत्यन्त दुःखी हैं; क्योंकि वे सब कंद, मूल, फल और जलका ही भोजन करके रहते हैं । छोटे भाई शत्रुघ्नसमेत भरत, मंत्री और सब माताएँ, इन सबको देखकर मुझे एक एक पल युगके समान बीत रहा है ।

सबसमेत पुर धारिय पाऊ । आपु इहां अमरावति राऊ ॥
बहुतु कहेउँ सबु कियेउँ ढिठाई । उचित होइ तस करिय गोसाईं ॥

सबको साथ लेकर आप अयोध्याको पधारिये । आप यहां हैं और राजा इंद्रपुरीमें ! मैंने यह सब बहुत कहा और धृष्टता की । हे स्वामी ! जैसा उचित हो, वैसा कीजिये ।

दो०—धरमसेतु करुनायतन कस न कहहु अस राम ।

लोग दुखित दिन दुइ दरसु देखि लहहिं बिस्वाम ॥२४६॥

वशिष्ठजी कहने लगे कि हे राम ! आप धर्मकी मर्यादा हैं, कल्याणके स्थान हैं, आप भला ऐसा क्यों न कहे ? ये दुःखी लोग दो दिनसे आपके दर्शन पाकर विश्राम पा रहे हैं ।

रामबचन सुनि सभय समाजू । जनु जलनिधि महुं बिकल जहाजू ॥
सुनि गुरुगिरा सु-मंगल-मूला । भयउ मनहुं मारुत अनुकूला ॥

श्रीरामचन्द्रजीके वचन सुनकर सारा समाज भयभीत हो गया मानों समुद्रमें जहाज डूब रहा हो । फिर सुन्दर मंगलोंका मूल गुरुकी वाणी सुनी मानों डूबते जहाजको बचानेके लिये अनुकूल हवा चलने लगी हो ।

पावनि पय तिहुं काल नहाहीं । जो बिलोकि अघओघ नसाहीं ॥
मंगलमूर्ति लोचन भरि भरि । निरखहिं हरषि दंडवत करि करि ॥

जिसे देखकर पापोंके समूह नष्ट हो जाते हैं उस पवित्र जलमें वे सब तीनों कालमें स्नान करते हैं । मंगलमूर्ति श्रीरामचन्द्रजीको नेत्र भर भरकर वे सब देखते और दण्डवत् कर करके प्रसन्न होते हैं ।

राम-सैल-वन देखन जाहीं । जहँ सुख सकल सकल दुख नाहीं ॥
 भरना भरहिं सुधासम बारी । त्रिविध-ताप-हर त्रिविध बयारी ॥

सब लोग श्रीरामचन्द्रजीके पर्वत और वनको देखने जाते हैं जहां सब सुख हैं, और सब दुःखोंमेंसे कोई भी नहीं है । जहां भरनोंसे अमृतके समान जल भरता है और जहां तीनों तरहके तापोंको दूर कर देनेवाली शीतल, मंद और सुगंधित वायु बहती है ।

बिटप बेलि त्रिन अगनित जाती । फल प्रसून पल्लव बहु भांती ॥
 सुंदर सिला सुखद तरु छाहीं । जाइ बरनि वन छवि केहि पाहीं ॥

जहां असंख्य जातियोंके वृक्ष, बेलें और घासें हैं, बहुत प्रकारके फल, फूल और पत्ते हैं, शिलाएँ सुन्दर हैं और वृक्षोंकी छाया सुखद है । वनकी गोभाका वर्णान किससे किया जा सकता है ?

दो०—सरनि सरोरुह जल बिहंग कूजत गुंजत भृंग ।

वैरविगत बिहरत विपिन मृग बिहंग बहुरंग ॥ २५० ॥

सरोवरोंमें कमल खिले हुए हैं, जलके पत्ती बोल रहे हैं, भौंर गुंज रहे हैं और अपना स्वाभाविक वैर छोड़कर रंग-विरंगे पक्षी और हिरन वनमें विहार कर रहे हैं ।

कोल किरात भिल्ल बनबासी । मधु सुचि सुंदर स्वादु सुधा सी ॥
 भरि भरि परनपुटी रचि रूरी । कंद मूल फल अंकुर जूरी ॥

वनमें रहनेवाले कोल किरात और भील मीठे, पवित्र, सुन्दर और अमृतके समान स्वादिष्ट कंद, मूल, फल और अंकुर इकट्ठे करके दोनोंमें भर भरकर उन्हें अच्छी तरह सजाकर—

सबहिं देहिं करि विनय प्रनामा । कहि कहि स्वादभेदु गुन नामा ॥
 देहिं लोग बहु मोल न लेहीं । फेरत राम दोहाई देहीं ॥

विनती और प्रणाम करके सबको देते और उसका स्वाद, भेद, गुण और राम कह कहकर बतलाते हैं; लोग बहुतेरा देते हैं; परन्तु वे कीमत नहीं लेते और जब कोई दी हुई चीज लौटा देने लगता है तब श्रीरामचन्द्रजीकी शपथ दिलाते हैं ॥
 कहहिं सनेहमगन मृदुबानी । मानत साधु प्रेम पहिचानी ॥

तुम्ह सुकृती हम नीच निषादा । पावा दरसन रामप्रसादा ॥

तब वे स्नेहमें मग्न होकर मीठी वाणीसे कहते हैं और उत्तम प्रेम पहिचानकर मान जाते हैं । वनवासीजन कहने लगे—आप पुण्यवान हैं और हम सब हैं नीच निषाद । श्रीरामचन्द्रजीके प्रसादसे हम सबने भी दर्शन पा लिये ।

इमहि अगम अति दरसु तुम्हारा । जस मरुधरनि देव-धुनि-धारा ॥
 रामकृपाल निषाद नेवाजा । परिजन प्रजउ चाहिय जस राजा ॥

आपके दर्शन हम सब लोगोंके लिये अत्यन्त अलभ्य थे जैसे मरुभूमिमें
 संगीजीकी धारा । श्रीरामचन्द्रजी कृपालु हैं, निषादोंपर दया करनेवाले हैं । जैसा
 राजा हो वैसा ही उसकी प्रजा और कुटुम्बियोंको भी होना चाहिये ।

दो०—यह जिय जानि सँकोचु तजि करिय छोहु लखि नेहु ।

हमहिं कृतार्थ करन लगि फल त्रिन अंकुर लेहु ॥२५१॥

हृदयमें यह जानकर संकोच छोड़कर हमपर दया कीजिये और हमारा
 प्रेम देखकर हमें कृतार्थ करनेके लिये ये फल, वृष और अंकुर लीजिये ।

तुम्ह प्रिय पाहुन वन पशु धारे । सेवाजोगु न भाग हमारे ॥
 देख काह हम तुम्हहिं गोसाईं । ईंधनु पात किरात मिताई ॥

आप प्यारे पाहुने हैं और वनमें पधारें हैं । आपकी सेवा करनेयोग्य
 हमारे भाग्य नहीं हैं ! हे स्वामी, आपको हम क्या देंगे ? किरातोंकी मित्रता
 ईंधन और पत्तोंकी होती है ।

यह हमारि अति बड़ि सेवकाई । लेहिं न वासनबसन चोराई ॥
 हम जड़ जीव जीव-गन-घाती । कुटिल कुचाली कुमति कुजाती ॥

हमारी बहुत बड़ी सेवा यही है कि आपके कपड़ों और बर्तनोंको चुरा
 नहीं लेते ! अनेक जीवोंकी हत्या करनेवाले हम सब मूर्ख प्राणी हैं और दुष्ट,
 दुर्बुद्धि, खोटी चालवाले और बुरी जातिके हैं ।

पाप करत निसि वासरजाहीं । नहिं पट कटि नहिं पेट अघाहीं ॥
 सपनेहुं धरम बुद्धि कस काऊ । यह रघु-नंदन-दरस प्रभाऊ ॥

हमें पाप करते हुए दिनरात बीतते हैं । हमारी कमरमें न कपड़ा है और न
 पेट ही अघाता है । स्वप्नमें भी धर्म-बुद्धि हम लोगोंमेंसे किसीको कैसे हो ।
 यह जो कुछ है वह श्रीरामचन्द्रजीके दर्शनोंका प्रभाव है ।

जब ते प्रभु-पद-पदुम निहारे । मिटे दुसह दुख दोष हमारे ॥
 वचन सुनत पुरजन अनुरागे । तिन्हके भाग सराहन लागे ॥

जबसे प्रभु श्रीरामचन्द्रजीके चरणकमलोंको देखा है तबसे हमारे सब
 दुःसह दुःख और दोष मिट गये । वनवासियोंके ये वचन सुनते ही अयोध्या-
 पुरीके रहनेवाले सब लोग प्रेममें भर गये और उनके भाग्यकी प्रशंसा करने
 लगे ।

छंद—लागे सराहन भाग सब अनुराग वचन सुनावहीं ।
 बोलनि मिलनि सिय-राम-चरन-सनेहु लखि सुख पावहीं ॥
 मरनारि निदरहिं नेहु निज सुनि कोल भिलनिकी गिरा ।
 तुलसी कृपा रघु-वंस-मनि की लोह लेइ लौका तिरा ॥

सब लोग उनके भाग्यकी प्रशंसा करने लगे और प्रेमसे भरे हुए वचन सुनाने लगे । वे उनका बोलना, मिलना और सीताजी और श्रीरामचन्द्रजीके चरणोंका प्रेम देखकर खुशी होने लगे । कोल और भीलोंकी वाणी सुनकर पुरुष और स्त्रियां सब अपने प्रेमका निरादर करने लगे । तुलसीदासजी कहते हैं कि रघुवंशमें मणिके समान श्रीरामचन्द्रजीकी यह कृपा है जो मौकाको छोड़कर लोहा तिर गया ।

सो०—बिहरहिं बन चहुँ ओर प्रतिदिन प्रमुदित लोग सब ।

जल ज्यों दादुर मोर भये पीन पावस प्रथम ॥२५२॥

प्रतिदिन सब लोग आनन्दित होकर वनमें चारों ओर बिहार करते हैं । वे सब ऐसे पुष्ट हो गये जैसे बरसातमें पहिला पानी पड़ते ही मेंढक और मोर हो जाते हैं ।

पुर नर नारि मगन अति प्रीती । बासर जाहिं पलकसम बीती ॥
 सीय सासु प्रति बेष बनाई । सादर करइ सरिस सेवकाई ॥

अयोध्यामें रहनेवाले पुरुष और स्त्रियां, सब गहरे प्रेममें मग्न रहते हैं । उनके दिन पलक बंद करनेके समान बीत जाते हैं । सीताजी प्रतिबेष बनाकर कई सोता बनकर, आदरपूर्वक सब सासुओंकी एक समान सेवा करती हैं ।

लखा न मरमु राम बिनु काहू । माया सब सियमाया माहू ॥
 सीय सासु सेवा बस कीन्ही । तिन्ह लहि सुख सिख आसिष दीन्ही ॥

श्रीरामचन्द्रजीको छोड़कर यह भेद और किसीने भी नहीं जाना । सीताजीकी मायामें सारी माया निवास करती है । सीताजीने सासुओंको अपनी सेवाके वशमें कर लिया । सासुओंने पक्ष पाकर सीताजीको सीख और आशिष दी ।

लखि सियसहित सरल दोउ भाई । कुटिल रानि पछितानि अघाई ॥
 अवनि जमहिं जांचति कैकई । महि न बीचु बिधि मीचु न देई ॥

सीताजीसमेत दोनों भाइयोंकी सरलता देखकर दुष्ट रानी कैकयी बहुत ही पछताने लगी । कैकयी पृथिवीसे और यमराजसे याचना करती है परन्तु न तो पृथिवी बीच देती है और न देव ही मृत्यु देता है ।

लोकहु वेद विदित कवि कहहीं । राम विमुख थलु नरक न लहहीं ॥
यह संसउ सबके मन माहीं । रामगवँनु विधि अवध कि नाहीं ॥

लोक और वेद दोनोंमें प्रसिद्धि है और कविजन भी कहते हैं कि श्रीरामचंद्र-
जीके प्रतिकूल आचरण करनेवालेको नरकमें भी स्थान नहीं मिलता । सबके
मनमें यह संदेह था कि हे दैव ! श्रीरामचन्द्रजीका लौटना अयोध्याको होगा बि
जहीं ।

दो०—निसि न नींद नहिं भूख दिन भरतु विकल सुठि सोच ।

नीच कीच बिच मगन जस मीनहिं सलिल सँकोच ॥२५३॥

अरवजी इसी बातके भारी सोचमें व्याकुल हो रहे हैं जैसे पानी कम हो
जानेपर मछलियां तलके कीचड़में मग्न रहती हैं । उन्हें न रातको नींद आती
है और न दिनको भूख लगती है ।

[सभाका आरंभ]

कोन्हि मातुमिस काल कुचाली । ईति भीति जस पाकत साली ॥
केहि बिधि होइ रामअभिषेक । मोहि अवकलत उपाउ न एकू ॥

अरवजी सोचने लगे—माताके मिससे कालने कुचाल की है जैसे पक्के
हुए धानकी दशा ईति और भीतिसे होती है । अब श्रीरामचंद्रजीका राज्या-
भिषेक किस प्रकार हो ? मुझे एक भी उपाय नहीं सूझ पड़ता ।

अवासि फिरहिं गुरु आयसु मानी । मुनि पुनि कहब रामरुचि जानी ॥
मातु कहेहु बहुरहिं रघुराऊ । रामजननि हठ करवि कि काऊ ॥

श्रीरामचन्द्रजी गुरुकी आज्ञा मानकर अवश्य ही लौट चलेंगे, परन्तु मुनि
भी तो उनकी रुचि जानकर ही उनसे कहेंगे । माताके कहनेसे भी श्रीराम-
चन्द्रजी लौट चलेंगे परन्तु श्रीरामचन्द्रजीकी माता क्या कभी हठ करेगी ?

मोहि अनुचर कर केतिक बाता । तेहि महुँ कुसमउ बाम बिधाता ॥
जौं हठ करउँ त निपट कुकरमू । हरगिरि तें गुरु सेवकधरमू ॥

मुझ सेवककी बात ही कितनी है, उसमें भी बुरा समय है और दैव प्रति-
कूल है । यदि मैं हठ करूँ तो यह निपट कुकर्म होगा । सेवकके धर्मकी
गुस्ता शिवजीके पर्वत कैलाशसे भी अधिक है ।

एकउ जुगुति न मन ठहरानी । सोचत भरतहिं रयनि बिहानी ॥
प्रात नहाइ प्रभुहिं सिर नाई । बैठत पठये रिषय बोलाई ॥

मनमें एक भी युक्ति नहीं जमी और इस प्रकार सोचते हुए भरतजीको

रात बीतने आयी । सवेरे स्नान करके प्रभु श्रीरामचन्द्रजीको शिर नवाकर बैठे
ही वशिष्ठ ऋषिने उन्हें बुला भेजा ।

हो०—गुरु-पद-कमल प्रनामु करि बैठे आयसु पाइ ।

बिप्र महाजन सचिव सब जुरे सभासद आइ ॥ २५४ ॥

गुरुके चरणकमलोंको प्रणाम करके और आज्ञा पाकर भरतजी बैठ गये ।
ब्राह्मण, महाजन, मंत्री, सब सभासद आकर इकट्ठे हुए ।

बोले मुनिवर समयसमाना । सुनहु सभासद भरत सुजाना ॥

धर्मधुरीन भानु-कुल-भानू । राजा रामु स्वबल भगवानू ॥

फिर समयके अनुसार मुनिवर वशिष्ठजी बोले कि हे चतुर सभासदो और
हे भरत ! छनो । सूर्यकुल के सूर्य राजा श्रीरामचन्द्रजी धर्म-धुरंधर, स्वतंत्र और
उत्पत्ति, मृत्यु, सद्गति, दुर्गति, विद्या और अविद्या, सबको जाननेवाले भग-
वान् हैं ।

सत्यसंध पालक स्रुतिसेतू । रामजनमु जग मंगल हेतू ॥

गुरु-पितु-मातु-बचन-अनुसारी । खल-दल-दलन देव-हित-कारा ॥

वे सत्यप्रतिज्ञ और वेदकी मर्यादाकी रक्षा करनेवाले हैं । श्रीरामचन्द्र-
जीका जन्म संसारके कल्याणके लिये हुआ है । ये गुरु, पिता और माताके
आज्ञानुसार चलनेवाले और दुष्टोंके समूहका नाश करनेवाले तथा देवताओं-
का हित करनेवाले हैं ।

शीति प्रीति परमार्थ स्वारथु । कोउ न रामसम जान जथारथु ॥

बिधि हरि हरु ससि रवि दिसि पाला । माया जीव करम कुलि काला ॥

नीति, प्रीति, स्वार्थ और परमार्थको श्रीरामचन्द्रजीके समान यथार्थ
कोई नहीं जानता । ब्रह्मा, विष्णु, शिव, चन्द्रमा, सूर्य, दिक्पाल, माया,
जीव, सम्पूर्ण कर्म, काल—

अहिप महिप जहँ लगि प्रभुताई । जोग सिद्धि निगमागम गाई ॥

करि बिचार जिय देखहु नीके । रामरजाइ सीस सबही के ॥

शेषनाग और राजा आदि जहांतक प्रभुता और योगकी सिद्धि वेदों और
शास्त्रोंने बतलायी है, हृदयमें भलीभांति विचारकर देखो, श्रीरामचन्द्रजीकी
आज्ञा सभीके शिरपर है ।

हो०—राखे राम रजाइ रख हम सब कर हित होइ ।

समुझि सयाने करहु अब सब मिलि संमत सोइ ॥ २५५ ॥

श्रीरामचन्द्रजीकी आज्ञा और रखनेसे ही हम सबका भला होगा।
बहु समझकर अब सब चतुर मिलकर यही निश्चय करो।

सब कहु सुखद रामअभिषेक। मंगल-मोद-मूल मगु एक ॥
केहि विधि अवध चलहिं रघुराऊ। कहहु समुझि सोइ करिअ उपाऊ ॥

श्रीरामचन्द्रजीका राज्याभिषेक सभीको सुखदायी है। मंगल और
आनन्दका मूलमार्ग एक ही है। परन्तु श्रीरामचन्द्रजी अयोध्याको किस
तरह चलेंगे? सब लोग समझकर कहो, वही उपाय किया जाय।

सब सादर सुनि मुनिबर-बानी। नय-परमारथ-खारथ-सानी ॥
उतरु न आव लोग भये भोरे। तब सिरुनाइ भरत कर जोरे ॥

मुनिवर वशिष्ठजीकी नीति, परमार्थ और स्वायत्तसे सनी हुई वाणी सब
लोगोंने आदरपूर्वक सुनी। लोगोंसे उत्तर नहीं देते बना, वे भोले जैसे हो गये।
तब शिर नवाकर भरतजीने हाथ जोड़े।

भानुवंस भये भूप घनेरे। अधिक एक तैं एक चड़ेरे ॥
जनम हेतु सब कहैं पितुमाता। करम सुभासुभ देइ विधाता ॥

वे कहने लगे—सूर्यवंशमें एक एकसे बहु चढ़कर बहुतसे राजा हुए हैं।
सबके जन्म देनेका कारण माता-पिता होते हैं और शुभाशुभ कर्म देव ही
देता है।

दलि दुख सजइ सकल कल्याना। असि असीस राउरि जग जाना ॥
सोइ गोसाइँ विधि गति जेहि छेकी। सकइ को टारि टेक जो टेकी ॥

संसार जानता है कि आपका आशीर्वाद ऐसा है कि दुःखोंको नष्ट कर
आरे कल्याण प्रस्तुत कर देता है। आप वही स्वामी हैं जिन्होंने देवको गतिको
भी रोक दिया। आपने जो टेक टेक दी है उसे कौन टाल सकता है?

दो०—बुझिय मोहि उपाउ अब सो सब मोर अभागु।

सुनि सनेहमय-बचन गुरु उर उमगा अनुरागु ॥ २५६ ॥

आप मुझे अब उपाय पूछते हैं, यह सब मेरा अभाग्य ही है। भरतजीके
प्रेमभरे वचन सुनकर गुरु वशिष्ठजीके हृदयमें प्रेम उमड़ आया।

तात बात फुरि राम कृपाहीं। रामविमुख सिधि सपनेहु नाहीं ॥
सकुचउँ तात कहत एक बाता। अरध तजहिं बुध सरबसु जाता ॥

हे तात! सत्य बात है, परन्तु यह सब श्रीरामचन्द्रजीकी कृपासे ही है; क्योंकि
श्रीरामचन्द्रजीके विमुख स्वप्नमें भी सिद्धि नहीं मिलती। हे तात, एक बात
कहते हुए सकुचाता हूँ। पण्डित लोग सर्वस्व जाता देखकर आधा छोड़ देने हैं।

तुम्ह कानन गवँनहु दोउ भाई । फेरियहि लषनु सीय रघुराई ॥
सुनि सुबचन हरषे दोउ भ्राता । भे प्रमोद-परि-पूरन गाता ॥

तुम दोनों भाई वनको जाओ और लक्ष्मणजी, सीताजी और श्रीराम-
चन्द्रजीको हम लौटा ले जावें । वशिष्ठजीके ये सुन्दर वचन सुनकर दोनों भाई
प्रसन्न हुए, उनका शरीर आनन्दसे परिपूर्ण हो गया ।

मन प्रसन्न तनु तेज बिराजा । जनु जिये राउ रामु भये राजा ॥
बहुत लाभ लोगन्ह लघु हानी । सम दुखसुखसब रोवहिं रानी ॥

उनके मन प्रसन्न हो गये और शरीरपर तेज छा गया, मानों राजा दशरथ
जी उठे हों और श्रीरामचन्द्रजी राजा हो गये हों । सब लोगोंको लाभ बहुत
अधिक था और हानि कम; परन्तु रानियोंको इससे दुःख और छल समान ही
था, इससे वे सब रोने लगों ।

कहहिं भरतु मुनि कहा सो कीन्हे । फलु जग जीवन्ह अभिमत दीन्हे ॥
कानन करउँ जनम भरि वासू । कहि तैं अधिक न मोर सुपासू ॥

भरतजी कहने लगे कि मुनिने जो कुछ कहा है उसे करनेसे संसारमें जन्म
लेनेका फल और अभीष्ट-सिद्धि है । मैं वनमें जन्मभर निवास करूंगा । इससे
अधिक भलाई मेरे लिये और कुछ नहीं है ।

दो०—अंतरजामी रामु सिय तुम्ह सरखण्य सुजान ।

जौं फुर कहहु त नाथ निज कीजिय बचन प्रवानु ॥२५७॥

सीताजी और श्रीरामचन्द्रजी अन्तर्यामी हैं और आप सुजान और
सर्वज्ञ हैं । यदि आप सत्य ही कह रहे हैं तो हे नाथ, अपने वचनोंको पूरा कर
दिखलाइये ।

भरतवचन सुनि देखि सनेहू । सभासहित मुनि भयउ बिदेहू ॥
भरत-महा-महिमा जलरासी । मुनिमति ठाढ़ि तीर अबला सी॥

भरतजीके वचन सुनकर और उनका प्रेम देखकर सभासमेत मुनिवत्स
वशिष्ठजीको देहकी सुध भूल गयी । भरतजीकी महामहिमा सागरके समान
है, जिसके किनारेपर मुनिकी बुद्धि अबला स्त्रीके समान खड़ी रह गयी ।

गा चह पार जतनु हिय हेरा । पावति नाव न बोहितु बेरा ॥
अउर करहि को भरत बड़ाई । सरसी सीपि कि सिन्धु समाई ॥

वह पार जाना चाहती है । उसने अपने हृदयमें उपायोंको खाजा, परन्तु
उसे न नाव मिलती है, न जहाज और न बड़ा ही । भरतजीकी बड़ाई और
कौन कर सकता है ? तालाबकी सीपमें क्या समुद्र समा सकता है ?

अरतु मुनिहिं मनभीतर भाये । सहितसमाज राम पहिं आये ॥
प्रभु प्रनामु करि दीन्ह सुआसनु । बैठे सब मुनि मुनिअनुसासनु ॥

वशिष्ठजीको अपने मनमें भरतजी बहुत अच्छे लगे और सब समाजसमेत वे श्रीरामचन्द्रजीके पास आये । प्रभु श्रीरामचन्द्रजीने प्रणाम करके छन्दर आसन दिया और मुनिकी आज्ञा सुनकर सब लोग बैठ गये ।

बोले मुनिबखु बचन बिचारी । देस काल अवसर अनुहारी ॥
सुनहु राम सरबग्य सुजाना । धरम-नीति-गुन-ग्यान-निधाना ॥

फिर देश, काल और अवसरके अनुसार विचार करके मुनिवर वशिष्ठजी ने बचन बोले—हे श्रीरामचन्द्रजी, सुनिये । आप सर्वज्ञ हैं; सजान हैं; धर्म, नीति और ज्ञान, सबके भाण्डार हैं ।

दो०—सब के उर अंतर बसहु जानहु भाउ कुभाउ ।

पुरजन जननी-भरत-हित होइ सो कहिय उपाउ ॥२५८॥

आप सबके हृदयके भीतर बसते हैं और अच्छे-बुरे भावोंको जानते हैं । अब वह उपाय कहिये जिसमें नगर-निवासियों, माताओं और भरतजीका कल्याण होवे ।

भारत कहहिं बिचारि न काऊ । सूझ जुआरिहि आपन दाऊ ॥
मुनि मुनिबचन कहत रघुराऊ । नाथ तुम्हारेहि हाथ उपाऊ ॥

दुःखी मनुष्य कभी विचारकर नहीं कहते । जुआरीको अपना ही दाव दिखलायी पड़ता है । मुनिके वचन सुनकर श्रीरामचन्द्रजी कहने लगे कि हे नाथ, उपाय आपके ही हाथ है ।

सब कर हित रुख राउरि राखे । आयसु किये मुदित फुर भाखे ॥
प्रथम जो आयसु मो कहूँ होई । माथे मानि करउँ सिख सोई ॥

आपका रुख रखनेमें ही सबका हित है । सत्य बोलने और आज्ञा करनेसे सबको प्रसन्नता होगी । सबसे पहिले जो आज्ञा मुझे दी, जो सीख हो, उसको मैं अपने मस्तकपर रखकर करूँ ।

मुनि जेहि कहूँ जस कहब गोसाईं । सो सब भांति घटिहि सेवकाईं ॥
कह मुनि राम सत्य तुम्ह भाखा । भरत-सनेह-बिचार न राखा ॥

हे स्वामी, फिर आप जिसको जैसा कहेंगे वह सब प्रकारसे कर लायगा । वशिष्ठ मुनि कहने लगे कि हे श्रीरामचन्द्रजी, आपने सब सत्य कहा; परन्तु भरतजीके प्रेमका विचार नहीं रखा ।

तेहि तैं कहउँ बहोरि बहोरी । भरत-भगति-बस भइ मति मोरी ॥
मोरें जान भरत रुचि राखो । जो कीजिय सो सुभ सिव साखी ॥

उसीके कारण मैं आपसे बारम्बार कहता हूँ । भरतजीकी भक्तिके वशसे मेरी बुद्धि हो गयी है । मेरी सम्मतिसे भरतजीकी रुचि रखकर जो कुछ भी किया जायगा वह शुभ ही होगा, इसके साथी शिव भगवान् हैं ।

दो०—भरतबिनय सादर सुनिअ करिअ विचारु बहोरि ।

करब साधुमत लोकमत नृपनय निगम निखोरि ॥ २५६ ॥

आदर्शके साथ आप भरतजीकी विनती सुनिये और फिर उसपर विचार कीजिये । राजनीति और शास्त्रोंके सारको समझकर लोकमत और साधुजनोके मतको कीजिये ।

गुरुअनुरागु भरत पर देखो । रामहृदय आनंदु विसेखी ॥
भरतहिं धरम-धुरं-धर जानी । निजसेवक तन-मानस-बानी ॥

भरतजीपर गुरुका प्रेम देखकर श्रीरामचन्द्रजीको अपने हृदयमें विशेष आनन्द हुआ । भरतजीको धर्मधुरन्धर और मन, वाणी और शरीरसे अपना सेवक जानकर—

बोले गुरु-आयसु-अनुकूला । बचन मंजु मृदु मंगलमूला ॥
नाथ सपथ पितु चरन दोहाई । भयउ न भुवन भरतसम भाई ॥

श्रीरामचन्द्रजी गुरुकी आज्ञाके अनुकूल सुन्दर, कोमल और मंगल-मूल बचन बोले—हे नाथ, मुझे आपकी सौगद है और पिताजीके चरणोंकी सौगंध है । संसारमें भरतजीके समान भाई नहीं हुआ ।

जे गुरु-पद-अंबुज-अनुरागी । ते लोकहुँ वेदहुँ बड़भागी ॥
राउर जा पर अस अनुरागू । को कहि सकइ भरत कर भागू ॥

गुरुके चरणकमलोंमें जिनका प्रेम हो वे लोक और वेद, दोनोंमें ही बड़-भागी हैं । भरतजीके भाग्यको कौन कह सकता है, जिनपर आपका ऐसा प्रेम है ।

लखि लघुबंधु बुद्धि सकुचाई । करत बदन पर भरतबड़ाई ॥
भरत कहहि सोइ किये मलाई । अस कहि राम रहे अरगाई ॥

अपना छोटा भाई देखकर भरतजीकी प्रशंसा मुंहपर करते हुए बुद्धिको संकोच होता है । भरतजी जो कुछ कहें, वही करनेमें भलाई है । ऐसा कहकर श्रीरामचन्द्रजी उहासीन हो गये ।

दो०—तब मुनि बोले भरतसन सबु संकोचु तजि तात ।

कृपासिंधु प्रियबंधु सन कहहु हृदय कह बात ॥ २६० ॥

तब मुनिने भरतजीसे कहा कि हे तात, सब संकोच छोड़कर कृपासागर
प्यारे भाईको हृदयकी सब बात सुनाओ ।

मुनि मुनिवचन रामरुख पाई । गुरु साहिब अनुकूल अवाई ॥
नखि अपने सिर सब छरुभारु । कहिन सकहिं किछु करहिं बिचारु ॥

मुनिके वचन सुनकर और श्रीरामचन्द्रजीका स्व पाकर और गुरु तथा
स्वामीकी अनुकूलतासे संतुष्ट होकर, अपने ही शिरपर सब तरहका भार देखकर
भरतजी कुछ कह नहीं सके । वे विचार करने लगे ।

पुलकि सरीर सभा भये ठाढ़े । नीरजनयन नेहजल बाढ़े ॥
कहव मोर मुनिनाथ निबाहा । एहि तें अधिक कहउँ मैं काहा ॥

पुलकित—शरीर होकर वे सभामें खड़े हुए । उनके कमलनेत्रोंमें प्रेमके
आंसुओंका वेग बढ़ आया । वे कहने लगे—जो कुछ मुझे कहना था, वह सब
मुनिनाथ वशिष्ठजीने कह दिया । इससे अधिक मैं और क्या कहूँ ?

मैं जानउँ निजनाथ सुभाऊ । अपराधिहु पर कोह न काऊ ॥
मोपर कृपा सनेहु बिसेली । खेलत खुनस न कबहुँ देखी ॥

मैं अपने स्वामीका स्वभाव जानता हूँ । अपराधीपर भी वे कभी क्रोध
नहीं करते । मुझपर तो उनकी विशेष कृपा और प्रीति है । मैंने खेलेमें भी कभी
उनका क्रोध नहीं देखा है ।

सिसुपन तें परिहरेउँ न संगू । कबहुँ न कीन्ह मोर मन भंगू ॥
मैं प्रभु कृपारीति जिय जोही । हारेहु खेल जितावहिं मोही ॥

बचपनसे मैंने उनका संग नहीं छोड़ा परन्तु उन्होंने कभी मेरे जीको तोड़ा
जहाँ । प्रभुकी कृपा करनेकी रीतिको मैंने हृदयमें समझ लिया है । हार जाने-
पर भी मुझे खेलमें ये जिता देते थे ।

दो०—महूँ सनेह-सकोच-बस सनमुख कहे न बयन ।

दरसन तृपित न आजु लगि प्रेम पियासे नयन ॥ २६१ ॥

स्नेह और संकोचके वशमें होनेके कारण मैंने भी सामने कभी वचन
नहीं कहे । आजतक दर्शनोंसे तृप्ति नहीं हुई । ये नेत्र प्रेमके प्यासे बने हो
हुए हैं ।

विधि न सकेउ सहि मोर दुलारा । नीच बीचु जननी मिसु पारा ॥
रहउ कहत मोहि आजु न सोभा । अपनी समुझि साधु सुचि को भा ॥

मेरा यह दुलार देव नहीं सह सका । नीचने माताके बहाने अंतर डाल दिया । यह कहते हुए भी आज मेरी शोभा नहीं है । अपनी समझसे साधु और पवित्र कौन हुआ है ?

मातु मंदि मैं साधु सुचाली । उर अस आनत कोटि कुचाली ॥
करइ कि कोदव बालि सुसाली । मुकता प्रसव कि संयुक्त काली ॥

माता अधम है और मैं साधु तथा अच्छे चलनका हूँ—हृदयमें ऐसा बाते ही करोड़ कुचालें उत्पन्न हो जाती हैं । कोदोंकी बालीमें क्या उत्तम अन्न लग सकता है ? तालाबकी सीपसे क्या मोती निकल सकता है ?

सपनेहु दोस कलेसु न काहू । मोर अभाग उदधिअवगाहू ॥
बिनु समझें निज-अघ-परिपाकू । जारिउँ जाय जननि कहि काकू ॥

यह सब मेरे अभाग्यके समुद्रका स्नान है । किसीको स्वप्नमें भी दोष और क्लेश नहीं । अपने पापोंके फलको समझें बिना मैंने बुरा-भला कहकर माताको जाकर जलाया ।

हृदय हेरि हारेउँ सब ओरा । एकहि भांति भलेहि भल मोरा ॥
गुरु गोसाईं साहिब सियरामू । लागत मोहि नीक परिनामू ॥

सब ओरसे अपने हृदयमें खोजकर हार गया हूँ । एक ही प्रकारसे भले ही पेरा भला हो । मेरे गुरु समर्थ हैं और सीताजी तथा श्रीरामचन्द्रजी मेरे स्वामी हैं, इसलिये मुझे परिणाम अच्छा प्रतीत होता है ।

दो०—साधु-सभा-गुरु-प्रभु-निकट कहउँ सुथल सतिभाउ ।

प्रेम प्रपंचु कि झूठ फुर जा नहिं मुनि रघुराउ ॥२६२॥

अच्छे स्थानपर, साधुजनोंकी सभामें, गुरु और स्वामीके सामने सच्चे भावसे कहता हूँ । मुनि और श्रीरामचन्द्रजी जानते हैं कि यह सब प्रेम है या झूठ और सत्य है या झूठ !

धूपतिमरनु प्रेमु पनु राखी । जननी कुमति जगतु सबु साखी ॥
देखि न जाहिं बिकल महतारीं । जरहिं दुसह जर पुर-नर-नारीं ॥

राजाकी मृत्यु प्रेम और प्रतिज्ञा रखनेके लिये हुई । माताकी दुर्बुद्धिका साक्षी तो सारा संसार है । व्याकुल माताएँ देखी नहीं जातीं । नगरके स्त्री-पुरुष दुःसह दाहसे जल रहे हैं ।

यहीं सकल अनरथ कर मूला । सो सुनि समुझि सहेउँ सब सूला ॥
सुनि बनगवनु कीन्ह रघुनाथा । करि मुनिबेष लषनु-सिय-साथा ॥

इस सब अनर्थका मूल मैं ही हूँ, यह सुनकर और समझकर मैंने सब

दुःख सह लिये । फिर यह सुनकर कि मुनिका भेष बनाकर लक्ष्मणजी और सीताजीके साथ श्रीरामचन्द्रजी वनको चले गये—

बिनु पानहिन्ह पयादेहि पायें । संकर साषि रहेउँ एहि घायें ॥
बहुरि निहारी निषादसनेह । कुलिस कठिन उद भयउ न बेहू ॥

मैं नंगे पैरों और पाँवपेदल इधर दौड़ा, इसके सान्नी शंकरजी हैं। फिर गुह निषादका प्रेम देखकर भी वजूके समान कठोर हृदयमें छेद नहीं हुआ ।

अब सबु आंखिन्ह देखेउँ आई । जियत जीव जड़ सबइ सहाई ॥

जिन्हहिं निरखि मग सांपिनि बीछीं । तजहिं बिषमबिष तामस तीछीं ।

अब आकर सब कुछ आंखों देख लिया । इस मूर्ख जीवने सब कुछ जीते-जी ही सहन कर लिया । जिन्हें मार्गमें देखकर सांपिनी और बीछीं भी अपना छोर विष और तमोगुणी तीक्ष्णस्वभाव छोड़ देती हैं ।

दो०—तेइ रघुनंदनु लषनु सिय अनहित लागे जाहि ।

तासु तनय तजि दुसह दुख दैव सहावइ काहि ॥२६३॥

वही श्रीरामचंद्रजी, लक्ष्मणजी और सीताजी जिसे शत्रु मालम हुए उसके पुत्रको छोड़कर दैव और किसे दुःसह दुःख सहन करावे ?

सुनि अति बिकल भरत-बर-वाना । आरति-प्रीति-बिनय-नय-साना ॥

शोकमगन सब सभा खभाऊ । मनहुँ कमलबन परेउ तुषाऊ ॥

अत्यन्त व्याकुल भरतजीकी दुःख, प्रेम, नम्रता और नीतिसे सनी हुई छन्दर वाणी सुनकर सब लोग शोकमग्न हो गये । सारी सभामें लोभ छा गया मानो कमलके वनपर पाला पड़ गया हो ।

कहि अनेकविधि कथा पुरानी । भरतप्रबोधु कीन्ह मुनि ग्यानी ॥

बोले उचित वचन रघुनंदू । दिन-कर-कुल-कैरव-बन-चंदू ॥

अनेक प्रकारकी पुरानी कथाएँ कहकर ज्ञानी मुनिने भरतजीको ज्ञानोपदेश किया । फिर सूर्यवंशरूपी कुमुद-वनके लिये चंद्रमाके समान श्रीरामचंद्रजी उचित वचन बोले ।

तात जाय जिय करहु गलानी । ईसअधीन जीवगति जानी ॥

तीनि काल त्रिभुवन मत मोरे । पुन्यसिलोक तात तर तोरे ॥

हे तात, जीवकी गति ईश्वरके अधीन जानकर तुम अपने जीमें व्यर्थ ही श्रानि करते हो । तीनों कालों और तीनों लोकोंमें मेरे मतसे जो पवित्र कीर्ति-पाले हैं वे सब हे तात, तुम्हारे नीचे हैं ।

उर आनत तुम्ह पर कुटिलाई । जाइ लोक परलोक नसाई ॥
दोष देहिं जननिहि जड़ तेई । जिन्ह गुरु-साधु-सभा नहिं सेई ॥

तुम्हारे विषयमें किसी तरहकी दुष्टताकी बात हृदयमें लाते ही लोक और परलोक दोनों ही व्यर्थ नष्ट हो जाते हैं । माता केकयीको वही मूल्य दोष देते हैं जिन्होंने गुरुजनों और साधुजनोंकी सभाका सेवन नहीं किया ।

दो०—मिटिहहिं पाप प्रपंच सब अखिल अमंगल भार ।

लोक सुजसु परलोक सुख सुमिरत नाम तुम्हार ॥२६४॥

तुम्हारा नाम स्मरण करनेसे सारे अशुभ-समूह और पापके सारे प्रपंच नष्ट हो जायेंगे, और इस लोकमें यश और परलोकमें सुख मिलेगा ।

कहउँ सुभाउ सत्य सिव साखी । भरत भूमि रह राउरि राखी ॥
तात कुतर्क करहु जनि जायें । वैर प्रेम नहिं दुरइ दुरायें ॥

मैं स्वभावसे ही सत्य कहता हूँ । इसके सान्नी शिवजी हैं । हे भरत, तुम्हारे रखनेसे ही पृथिवी रहेगी । हे तात, व्यर्थ ही कुतर्क मत करो । वैर और प्रेम छिपाये नहीं छिपता ।

मुनि गुनि निकट बिहंग मृग जाहीं । बाधक बधिक विलोकि पराहीं ॥
हित अनहित पसु पंछिउ जाना । मानुषतनु गुन-ग्यान-निधाना ॥

मुनि समझकर पक्षी और हिरन पास चले जाते हैं परन्तु बहेलियोंके बाधकोंको देखकर वे भाग जाते हैं । पशु और पक्षी भी अपना शत्रु और भिन्न पहिचानते हैं । फिर मनुष्यका शरीर तो गुण और ज्ञानका स्थान है ।

तात तुम्हहिं मैं जानउँ नीकें । करउँ काह असमंजस जी कें ॥
राखेउ राव सत्य मोहि त्यागी । तनु परिहरेउ प्रेम पनु लागी ॥

हे तात, तुम्हें मैं भलीभांति जानता हूँ; परन्तु क्या करूँ, जीमें बड़ा असमंजस हो गया है । मुझे त्यागकर राजाने सत्यको रखा और अपनी प्रतिज्ञा और प्रेमके लिये शरीर त्याग दिया ।

तासु वचन मेटत मन सोचू । तेहि तैं अधिक तुम्हार सँकोचू ॥
ता पर गुरु मोहि आयसु दीन्हा । अवसि जो कहहु चहउँ सोइ कीन्हा ॥

उनके वचनको मेटते हुए मनको शोक होता है, और उससे भी अधिक होता है तुम्हारा संकोच ! उसपर गुरुजीने मुझे आशा दी है—तुम जो कुछ कहो उसे ही मैं अवश्य करना चाहता हूँ ।

दो०—मनु प्रसन्न करि सकुच ताज कहहु करउँ सोइ आजु ।

सत्य-संध-रघुवर-वचन मुनि भा सुखी समाजु ॥२६५॥

मन प्रसन्न करके संकोच छोड़कर कहो । उसे ही मैं आज करूंगा । सत्य-
प्रतिज्ञ श्रीरामचंद्रजीके ये वचन सुनकर सारा समाज खुशी हो गया ।

सुरगन-सहित समय सुरराज । सोचहिं चाहत होत अकाज ॥
करत उपाउ वनत कछु नाहीं । रामसरन सब गे मन माहीं ॥

उधर देवताओं-समेत देवराज इन्द्र भयभीत हो गये और सोचने लगे
कि अब काम बिगड़ना चाहता है । कुछ उपाय करते नहीं बनता, इसलिये वे
सब मनमें श्रीरामचंद्रजीकी शरणमें गये ।

बहुरि बिचारि परसपर कहहीं । रघुपति-भगत-भगति-बस अहहीं ॥
सुधि करि अंबरीष दुरबासा । भे सुर सुरपति निपट निराशा ॥

फिर विचार करके परस्पर कहने लगे कि श्रीरामचंद्रजी भक्तकी भक्तिके
वशमें हैं । राजा अंबरीष और दुर्वापा मुनिकी बात स्मरण कर सब देवता और
इन्द्र बिलकुल निराश हो गये ।

सहै सुरन्ह बहुकाल बिषादा । नरहरि किये प्रगट प्रह्लादा ॥
लगि लगि कान कहहिं धुनिमाथा । अब सुर काज भरतके हाथा ॥

पहिले देवताओंने बहुत समयतक दुःख सहन किये, तब प्रह्लादने
बसिंह भगवान्को प्रकट किया था । सब देवता एक दूसरेके कानसे लग लगकर
अपना अपना शिर धुनकर कहने लगे कि अब देवताओंका काम भरतजीके
हाथ है ।

आन उपाउ न देखिय देवा । मानत राम सु-सेवक-सेवा ॥
हिय सप्रेम सुमिरहु सब भरतहिं । बिज-गुन-सील रामबस करतहिं ॥

हे देवताओं, और कोई उपाय नहीं दिखलायी पड़ता । अच्छे सेवककी
सेवाको श्रीरामचंद्रजी मानते हैं । इसलिये सब लोग अपने हृदयमें प्रेमके साथ
भरतजीका स्मरण करो जिन्होंने अपने गुण और शीलसे श्रीरामचंद्रजीको
अपने वशमें कर लिया है ।

दो०—सुनि सुरमत सुरगुरु कहेउ भल तुम्हार बड़भाग ।

सकल सु-मंगल-मूल जग भरत-चरन-अनुराग ॥२६६॥

देवताओंका मत सुनकर देव-गुरु बृहस्पतिने कहा कि यह अच्छा है ।
तुम्हारा बड़ा भाग्य है । संसारमें भरतजीके चरणोंका प्रेम सभी शुभमंगलोंका
मूल है ।

सीतापति सेवक सेवकाई । काम-धेनु-सय-सरिस सुहाई ॥
भरतभगति तुम्हरे मन आई । तजहु सोचु बिधि बात बनाई ॥

सीतापति श्रीरामचन्द्रजीके सेवककी सेवा सौ कामधेनुओंके समान
छावनी हं। तुम्हारे मनमें भरतजीकी भक्ति उत्पन्न हो गयी है, इसलिये अब
सोच छोड़ दो। देवने बात बना दी है।

देखु देवपति भरतप्रभाऊ। सहज-सुभाय-बिबस रघुराऊ ॥
मन थिर करहु देव डरु नाहीं। भरतहिं जानि रामपरछांही ॥

हे देवराज इन्द्र, भरतजीका प्रभाव तो देखो, जिनके सहज-स्वभावके वशमें
श्रीरामचन्द्रजी हो रहे हैं। भरतजीको श्रीरामचन्द्रजीकी परछाईं जानकर, हे
देवताओं, अपना मन स्थिर करो, अब डर नहीं है।

सुनि सुरगुरु-सुर-संमत सोचू। अंतरजामी प्रभुहिं संकोचू ॥
निज सिर भारु भरत जिय जाना। करत कोटिविधि उर अनुमाना ॥

देवगुरु बृहस्पति और देवताओंकी सम्मति और चिन्ताकी बात सुनकर
अन्तर्यामी प्रभु श्रीरामचन्द्रजीको संकोच हुआ। इधर भरतजीने अपने हृदयमें
जब सारा भार अपने ही शिरपर समझा तब वे अपने हृदयमें करोड़ों तरहके
अनुमान लगाने लगे।

करि बिचारु मन दीन्ही ठीका। रामरजायसु आपन नीका ॥२१॥
निज पन तजि राखेउ पनु मोरा। छोहु सनेहु कीन्ह नहिं थोरा ॥

विचार करके उन्होंने अपने मनमें यह निश्चय कर लिया कि अपना भला
श्रीरामचन्द्रजीकी आज्ञामें ही है। श्रीरामचन्द्रजीने अपना प्रण छोड़कर मेरा
प्रण रखा है और कृपा और स्नेह भी कम नहीं किया है।

दो०—कीन्ह अनुग्रह अमित अति सब विधि सीतानाथ।

करि प्रनामु बोले भरत जोरि जलज-जुग-हाथ ॥२६॥

सीतापति श्रीरामचन्द्रजीने मुझपर सब प्रकारसे अत्यन्त असीम दया
की है। कमलके समान अपने दोनों हाथ जोड़कर भरतजी प्रणाम करके
बोले।

कहउँ कहावउँ का अब स्वामी। कृपा-अंबु-निधि अंतरजामी ॥
गुरु प्रसन्न साहिब अनुकूला। मिटा मलिन मनकलपित सुला ॥

हे स्वामी, अब क्या कहूँ और क्या कहलाऊँ? आप कृपासागर और
अन्तर्यामी हैं। गुरुजीको प्रसन्न और स्वामीको अनुकूल देखकर मेरे मैसे मनकी
कल्पित पीड़ा दूर हो गयी।

अपडर डरेउँ न सोच समूले। रबिहि न दोषु देव दिसि भूले ॥
मोर अभागु मातुकुटिलाई। विधिगति विषम कालकठिनाई ॥

मैं झूठे झगने डर गया था। मेरी चिन्ता निर्मूल थी। हे देव, कोई दिशा भूल जाऊ तो उसके लिये सूर्य दोषी नहीं। मेरा अभाग्य, माताकी कुटिलता, देवकी प्रतिकूल गति और कालकी कठोरता...

पाउँ रोपि सब मिलि मोहि घाला। प्रनतपाल पन आपन पाला ॥
यह नइ रीति न राउरि होई। लोकहु बेद विदित नहिं गोई ॥

सबने मिलकर पैर रोपकर मेरा नाश कर दिया; परन्तु दोनोंको पालनेवाले आपने अपना प्रण पूरा किया। यह आपकी कोई नयी रीति नहीं है। लोग और वेद, दोनोंमें ही प्रकट है, छिपी हुई नहीं।

जगु अनभल भल एकु गोसाईं। कहिय होइ भल कासु भलाई ॥
देव देव-तरु-सरिस सुभाऊ। सनमुख विमुख न काहुहि काऊ ॥

हे स्वामी! संसार बुरा है, एक आप ही भले हैं। फिर, भला कहिये, किससे भलाई हो? हे देव, आपका स्वभाव कल्पवृक्षके समान है जो सामने होनेपर कभी किसीसे विमुख नहीं होता।

दो०—जाइ निकट पहिचानि तरु छाँह समनि सब सोच।

मांगत अभिमत पाव जगु राउ रंक भल पोच ॥२६८॥

पास जाकर, कल्पवृक्षको पहिचानकर, जिसकी छाया सब सोच दूर कर देती है, मांगते ही राजा-रंक और भले-बुरे, सारा संसार उससे मनचाहा फल पा जाता है।

लखि सब बिधि-गुरु-स्वामि-सनेह। मिटेउ छोभु नहिं मन संदेह ॥
अब करुनाकर कीजिअ सोई। जन हित प्रभुचित छोभु न होई ॥

गुरु और स्वामीका सब प्रकार प्रेम देखकर मेरा लोभ मिट गया। अब मेरे मनमें संदेह नहीं है। हे कृष्णानिधान, अब आप वही कीजिये जिसमें मुझ सेवकका भला हो और आपके चित्तको लोभ न हो।

जो सेवकु साहिबहिं सँकोची। निजहित चहइ तासु मति पोची ॥
सेवकहित साहिबसेवकाई। करइ सकल सुख लोभ बिहाई ॥

जो सेवक स्वामीको संकोचमें डालकर अपना भला करना चाहता है उसकी बुद्धि नीच है। सेवकका हित स्वामीकी सेवामें ही है जो उसे सब दुःख और सारा लोभ छोड़कर करनी चाहिये।

स्वारथु नाथ फिरं सबही का। किये रजाइ कोटि बिधि नीका ॥
यह स्वारथ-परमारथ-सारू। सकलसुकृत फल सुगति सिंगारू ॥

हे नाथ, आपके लौटनेमें सभीका स्वार्थ है और आपकी आज्ञाका पालन-

करना करोड़ तरहसे अच्छा है। यह स्वार्थ और परमार्थका सार है, सब पुण्योंका कल है और सद्गति का शृंगार भी यही है।

देव एक बिनती सुनि मोरी। उचित होइ तब करब बहोरी ॥
तिलक समाजु साजि सबु आना। करिय सुफल प्रभु जौ मनमाना ॥

हे देव, मेरी एक बिनती सुन लीजिये; फिर जैसा उचित हो वैसा कीजियेगा। राजतिलकका सब सामान सजाकर लेता आया हूँ। हे प्रभो, यदि हृदय स्वीकार करता हो तो उसे सफल कीजिये।

हो०—सानुज पठइअ मोहिं बन कीजिअ सबहिं सनाथ।

नतरु फेरिअहिं बन्धु दोउ नाथ चलउँ मैं साथ ॥ २६६ ॥

छोटे भाईसमेत मुझे बनको भेज दीजिये और आप सबको सनाथ कीजिये, नहीं तो हे नाथ, दोनों भाइयोंको अयोध्याको लौटा दीजिये और मैं आपके साथ चलता हूँ।

ब तरु जाहिं बन तीनिउँ भाई। बहुरिअ सीयसहित रघुराई ॥
जेहि बिधि प्रभु प्रसन्न मन होई। करुनासागर कीजिअ सोई ॥

नहीं तो तीनों भाई बनको चले जावें और हे श्रीरामचंद्रजी, सीताजीसमेत आप लौट जाइये। हे प्रभो, हे दयासागर, जिस प्रकार आपका सब प्रसन्न होवे, वही कीजिये।

देव दीन्ह सबु मोहि अभाऊ। मोरे नीति न धरम बिचारू ॥
कहउँ बचन सब स्वारथहेतू। रहत न आरत कैं चित चेतू ॥

हे देव, यद्यपि आपने मेरे शिरपर सब भार डाल दिया है तथापि मुझे नीति और धर्मका विचार नहीं है। मैं तो सारी बातें स्वार्थके लिये कहता हूँ। दुःखी मनुष्यके चित्तमें चेतना नहीं रहती।

उतरु देइ सुनि स्वामिरजाई। सो सेवक लखि लाज लजाई ॥
अस मैं अवगुन-उदधि-अगाधू। स्वामि सनेह सराहत साधू ॥

स्वामीकी आज्ञा सुनकर जो सेवक उत्तर देता है उसे देखकर लज्जाको भी लज्जा आती है। मैं अवगुणोंका ऐसा अथाह समुद्र हूँ और स्वामी मेरे स्नेहकी अच्छी सराहना करते हैं।

अब कृपाल मोहि सो मत भावा। सकुच स्वामि मन जाइ न पावा ॥
प्रभु-पद-सपथ कहउँ सतिभाऊ। जग मंगल-हित एक उपाऊ ॥

हे कृपाल, अब मुझे वही बात अच्छी लगती है जिससे स्वामीका सब

संकोच न पावे । मुझे प्रभुके चरणोंकी सौगंद है । मैं सच्चे भावसे कहता हूँ कि संसारका मंगल होनेके लिये एक उपाय है ।

दो०—प्रभु प्रसन्न मन सकुच तजि जो जेहि आयसु देव ।

सो सिर धरि धरि करिहि सवु मिटिहि अनट अवरेव ॥२७०॥

हे प्रभो, प्रसन्न मनसे संकोच छोड़कर आप जिसको जो आज्ञा देंगे उसे अपने शिरोंपर रख रखकर सब लोग करेंगे और यह अनुचित कुपेच मिट जायगा ।

भरत बचन सुचि सुनि सुर हरषे । साधु सराहि सुमन सुर वरषे ॥
असमंजसबल अवधनिवासी । प्रमुदित मन तापस-वन-बासी ॥

भरतजीके पवित्र वचन सुनकर देवता प्रसन्न हुए । उन्होंने अच्छी तरह प्रशंसा कर पुष्पवृष्टि की । अयोध्यापुरीके रहनेवाले असमंजसमें पड़ गये और लपट्खी तथा वनवासी लोग मनमें आनन्दित हो गये ।

सुर्पाह रहे रघुनाथ संकोची । प्रभुगति देखि सभा सब सोची ॥
जनक दूत तेहि अवसर आये । मुनि बसिष्ठ सुनि बेगि बोलाये ॥

संकोचमें पड़कर श्रीरामचन्द्रजी चुप ही रहे । उनकी यह दशा देखकर सब सभा सोचमें पड़ गयी । उसी समय राजा जनकके दूत वहां आये । सुनते ही वशिष्ठ मुनिने उन्हें जलदीसे बुलाया ।

करि प्रनामु तिन्ह रामु निहारे । बेषु देखि भये निपट दुखारे ॥
दूतन्ह मुनिवर वृक्षी बाता । कहहु बिदेह भूप कुसलाता ॥

प्रणाम करके उन्होंने जब श्रीरामचंद्रजीको देखा तब उनका भेष देखकर वे अत्यन्त दुःखी हुए । मुनिवर वशिष्ठने दूतोंसे यह बात पूछी कि भला कहो, राजा जनक कुशलसे तो हैं ?

सुनि सकुचाइ नाइमहि माथा । बोले चरवर जोरें हाथा ॥
भूझव राउर सादर साईं । कुसलहेतु सो भयउ गोसाईं ॥

सुनकर संकोचसे पृथिवीकी ओर शिर झुकाकर वे श्रेष्ठ दूत हाथ जोड़े हुए बोले—हे स्वामी, आदरके साथ आपका पूछना ही कुशलका कारण हुआ—

दो०—नाहिं त कोसलनाथ के साथ कुसल गइ नाथ ।

मिथिला अवध बिसेष तें जगु सब भयेउ अनाथ ॥२७१॥

वहीं तो हे नाथ, कोशलपति राजा दशरथके साथ ही कुशलता चली गयी । हमारा संसार और विशेषकर मिथिला और अयोध्या उनके बिना अनाथ हो गयी ।

कोसलपति गति सुनि जनकौरा । भे सब लोक सोकबस यौरा ॥
जेहिं देखे तेहि समय विदेह । नामु सत्य अस लाग न केह ॥

कोशलपति राजा दशरथकी गति सुनकर जनकपुरमें सब लोग षोके वशमें होकर बावले हो गये । उस समय राजा विदेहको जिन्होंने देखा उगमेंसे किसीको भी ऐसा न प्रतीत हुआ कि उनका नाम 'विदेह' सत्य है ।

रानि-कु-चालि सुनत नरपालहि । सूक्ष्म न कह्यु जस मनि बिनु ब्यालहि
भरतराजु रघुबर-बन-बासू । भा मिथिलेसहि हृदय हरासू ॥

रानी केकयीकी खोटी चाल सुनते ही राजाको कुछ भी न सूझ पड़ा जैसे बणिके बिना सर्पको नहीं दिखलायी पड़ता । भरतजीको राजतिलक दिया और श्रीरामचंद्रजीको बनवास, इससे मिथिलेशको हृदयमें बड़ा ही खेद हुआ ।

नृप वृक्षे बुध-सचिव-समाजू । कहहु बिचारि उचित का आजू ॥
समुझि अवध असमंजस दोऊ । चलिय किरहिय न कह कह्यु कोऊ ॥

राजाने पण्डितों और मंत्रियोंसे पूछा कि विचारकर कहिये कि क्या करना उचित है ? अयोध्याकी ओर दोनों ही बातोंको बेमेल समझकर किसीने कुछ नहीं कहा कि चलना चाहिये या रहना चाहिये ।

नृपहि धीर धरि हृदय बिचारी । पठये अवध चतुर चर चारी ॥
बूझि भरत सतिभाउ कुभाऊ । आयेहु बेगि न होइ लजाऊ ॥

फिर राजाने ही धीरज रखकर हृदयमें विचार किया और चार चतुर दूत अयोध्याको भेजे, और आज्ञा दी कि भरतजीके सद्भाव और दुर्भाषको जाचकर जल्दी लौट आना, यह प्रगट न होने पावे ।

दो०—गये अवधचर भरतगति बूझि देखि करतूति ।

चले चित्रकूटहि भरतु चार चले तिरहुति ॥ २७९ ॥

दूत अयोध्याको गये । (फिर) वहां भरतजीकी दशाको जानकर और उनकी करतूत देखकर दूत तो उधर तिरहुतके लिये चले और इधर भरतजी चित्रकूटको बिदा हुए ।

दूतन्ह आई भरत कह करनी । जनकसमाज जथामति बरनी ॥
सुनि गुरु परिजन सचिव महीपति । भे सब सोच सनेह विकल अति ॥

दूतोंने आकर अपनी बुद्धिके अनुसार भरतजीकी करनी राजा जनककी सभामें वर्णन की । उसे सुनकर गुरु, कुटुम्बी, मंत्री, राजा, सब सोच और रूनेहसे अत्यन्त व्याकुल हो गये ।

धरि धीरज करि भरत बड़ाई । लिये सुभट साहनी बोलाई ॥
 धर पुर देस राखि रखवारे । हय गय रथ बहु जान सँवारें ॥

धीरज रखकर और भरतजीकी बड़ाई कर राजा जनकने अच्छे अच्छे बोद्धा और सेनापति बुला लिये; और उन्हें राजभवन, नगर और देशकी रखवालीका काम सौंपकर हाथी, घोड़ा, रथ और बहुतसी सवारियां तैयार करायीं ।

दुधरी साथि चले ततकाला । किये विस्राम न मगु महिपाला ॥
 धोरहिं आजु नहाइ प्रयागा । चले जमुन उतरन सबु लागा ॥

द्विघटिका मुहुर्त साधकर वे उसी समय चल दिये । राजाने मार्गमें श्री विप्राम नहीं किया । आज सवेरे ही प्रयाग-स्नान कर बिदा हुए और जब सब लोग यमुनाजीके पार उतरने लगे—

खबरि लेन हम पठये नाथा । तिन्ह कहि अस महि नायेउ माथा ॥
 साथ किरात छसातक दीन्हे । मुनिवर तुरत बिदा वर कीन्हे ॥

तब हे नाथ, खबर लानेके लिये हम लोगोंको आगे भेज दिया । ऐसा कहकर उन दूतोंने पृथिवीकी ओर शिर झुका लिया । मुनिवर वशिष्ठने ब्रह्मात किरातोंको साथ कर दिया और तुरन्त ही दूतोंको बिदा किया ।

दो०—सुनत जनक आगवनु सबु हरपेउ अवधसमाजु ।

रघुनन्दनहिं सकोचु बड़ सोचबिबस सुरराजु ॥ २७३ ॥

राजा जनकका आगमन सुनते ही अयोध्याका सारा समाज प्रसन्न हो गया; परन्तु श्रीरामचंद्रजीको बड़ा संकोच हुआ और देवराज इन्द्र तो सोचमें डूब गये ।

गरइ गलानि कुटिल कैकेई । काहि कहइ केहि दूषनु देई ॥
 अस मन आनि मुदित नरनारी । भयउ बहोरि रहब दिन चारी ॥

दुष्टा कैकयी गलानिसे गली जा रही थी । वह किससे कहे और किसे दोष लगावे ! स्त्री और पुरुष, सब मनमें यह जानकर प्रसन्न हुए कि फिर चार दिनोंके लिये रहना हो गया !

एहि प्रकार गत बासर सोऊ । प्रात नहान लाग सबु कोऊ ॥
 करि मज्जनु पूजहिं नरनारी । गनप गौरि तिपुरारि तमारी ॥

इस प्रकार वह दिन भी बीत गया । सवेरे सब लोगोंने नहाना श्रांभ किया । स्त्रियां और पुरुष, सब लोग स्नान करके गणेशजी, पार्वतीजी, शिवजी और सूर्यकी पूजा करने लगे ।

रामा-रामन-पद बंदि बहोरी । बिनवहिं अंजलि अंचल जोरी ॥
 राजाराम जानकीरानी । आनंदअवधि अवधरजधानी ॥

फिर वे लक्ष्मीपति भगवान् विष्णुके चरणोंकी वंदना करके अंजलि बांधकर और अंचल पसारकर बिनती करने लगे कि श्रीरामचंद्रजी राजा और सीताजी रानी हों, आनन्दकी सीमा अयोध्या राजधानी हो ।

सुखस बसउ फिर सहित समाजा । भरतहिं रामु करहु जुबराजा ॥
 यहि सुखसुधा सींचि सब काहु । देव देहु जग-जीवन-लाहु ॥

सब सम जसमेत वे फिर अच्छी तरह वहां बसं और श्रीरामचंद्रजी भरत-जीको युवराज बनावें, इस सुखरूपी अमृतसे सब किसीको सींचकर हे देव, संसारमें जीवन धारण करनेका लाभ दीजिये ।

श्लो०—गुरुसमाज भाइन्ह, सहित रामराजु पुर होउ ।

अछत रामराजा अवध मरिय मांग सबु कोउ ॥ २७४ ॥

सब कोई यह मांगते थे कि गुरु, समाज और भाइयोंसमेत अयोध्या-पुरीमें श्री रामचंद्रजीका राज्य होवे और अयोध्यामें श्रीरामचंद्रजीके राजा रहते ही हमारी मृत्यु होवे ।

मुनि सनेहमय पुर-जन-बानी । निंदहिं जोग बिरति मुनि ग्यानी ॥
 यहि बिधि नित्य करम करि पुरजन । रामहिं करहिं प्रनाम पुलकि तन ॥

अयोध्यावासियोंकी प्रेमभरी वाणी सुनकर ज्ञानी मुनि योग और बेराग्यकी भी निन्दा करने लगे । इस प्रकार नित्यकर्म करके नगरवासी पुण्यकित-शरीर होकर श्रीरामचंद्रजीको प्रणाम करते हैं ।

ऊच नीच मध्यम नर नारी । लहहिं दरसु निज निजु अनुहारी ॥
 सावधान सबही सनमानहिं । सकल सराहत कृपानिधानहिं ॥

उत्तम, मध्यम और अधम, सभी स्त्री-पुरुष अपनी अपनी रुचिके अनुसार श्रीरामचंद्रजीका दर्शन पाते हैं । कृपानिधान श्रीरामचंद्रजी सबका यथोचित आदर करते हैं और सब लोग श्रीरामचंद्रजीकी प्रशंसा करते हैं ।

लरिकाइहि तें रघुवरबानी । पालत नीति प्रीति पहिचानी ॥
 सील-सँकोच-सिंधु रघुराऊ । सुमुख सुलोचन सरलसुभाऊ ॥

बचपनसे ही श्रीरामचंद्रजीका यह स्वभाव है कि वे नीति और प्रीतिको पहिचानकर पालते हैं । श्रीरामचंद्रजी शील और संकोचके समुद्र हैं । उनका मुख और नेत्र सुन्दर हैं और स्वभाव सरल है ।

कहत राम-गुन-गन अनुरागे । सब निज भाग सराहन लागे ॥
इस सम पुन्यपुंज जग थोरे । जिन्हहिं रामु जानत करि मोरे ॥

श्रीरामचन्द्रजीके गुणोंके समूहको कहते कहते वे सब प्रेममें भर गये
और अपना भाग्य सराहने लगे कि हमारे समान पुण्यवान संसारमें कम ही
हैं जिन्हें श्रीरामचंद्रजी अपना करके जानते हों ।

[जनकका आगमन]

दो०—प्रेममगन तेहि समय सब सुनि आवत मिथिलेसु ।

सहित सभा संभ्रम उठेउ रवि-कुल-कमल-दिनेसु ॥२७५॥

उस समय सब लोग यह छनकर कि मिथिलानरेश जनकजी आ रहे हैं,
प्रेममें मग्न हो गये । सूर्यकुलरूपी कमलके सूर्य श्रीरामचंद्रजी सभासमेत सहसा
उठकर खड़े हो गये ।

भाइ-सचिव-गुरु-पुरजन-साथा । आगे गवन कीन्ह रघुनाथा ॥
गिरिवरु दीख जनकपति जबहीं । करि प्रनामु रथ त्यागेउ तबहीं ॥

भाई, मंत्री, गुरु और अयोध्याके नागरिक, सबके साथ श्रीरामचंद्रजी
आगे बढ़कर गये । उधर राजा जनकको जबसे वह श्रेष्ठ पर्वत चित्रकूट दिखलायी
पड़ा, तभीसे उन्होंने उसे प्रणाम करके रथ छोड़ दिया ।

रामदरसु लालसा उछाहू । पथस्रम लेसु कलेसु न काहू ॥
मन तह जहँ रघुवरवैदेही । विनु मन तन दुख सुख सुधि केही ॥

सबको श्रीरामचंद्रजीके दर्शन करनेकी लालसा और उत्साह था ।
किसीको रास्तेकी थकावट और क्लेशका लेश भी न था । सबका मन वहाँ
था जहाँ सीताजी और श्रीरामचंद्रजी थे और जब मन ही न था तब शरीरको
दुःख है या सुख, इसकी सुध किसे होती ?

आवत जनकु चले एहि भांती । सहितसमाज प्रेम मति मांती ॥
आये निकट देखि अनुरागे । सादर मिलन परसपर लागे ॥

राजा जनक इस प्रकार चले आ रहे थे । सब समाजसमेत उनकी बुद्धि
प्रेमसे पगली हो रही थी । समीप आ जानेपर देखकर सब लोग प्रेममें भर गये
और आदरपूर्वक परस्पर मिलने लगे ।

लगे जनकु मुनि-जन-पद बंदन । रिषिन्ह प्रनामु कीन्ह
आइन्ह सहित रामु मिलि राजहिं । चले लेवाइ समेत
राजा जनक मुनिजनोके चरणोंकी धंदना करने लगे और

शुषियोंको प्रणाम किया। भाइयोंसमेत श्रीरामचंद्रजी राजा जनकसे मिलकर उन्हें सब समाजसमेत लेकर चले।

दो०—आश्रम सागर सांतरस पूरन पावन पाथु।

सेन मनहुं करुनासरित लिये जात रघुनाथ ॥ २७६ ॥

आश्रमरूपी समुद्र शांतरिसके पवित्र जलसे भरा हुआ है, उसमें श्रीराम-चंद्रजी मानों राजा जनककी सेनारूपी कल्याणकी नदी लिये हुए जा रहे हैं।

बोरति ग्यान बिराग करारें। बचन ससोक मिलत नद नारें ॥

सोच उसास समीरतरंगा। धीरज तट-तरु-वर कर भंगा ॥

कल्याणकी यह नदी अपने ज्ञान और वैराग्यके किनारोंको दुवाती हुई जाती है। शोकभरे वचनरूपी नदी और नाले उसमें आकर मिलते हैं, शोक-भरी हुई लंबी सांसें ही हवाके झोंकेसे उठनेवाली तरंगें हैं, धीरजरूपी किनारेके बड़े बड़े वृक्षोंको यह गिराती जा रही है।

विषम विषाद तोरावति धारा। भय भ्रम भँवर अवर्त अपारा ॥

केवटु बुध विद्या बड़ि नावा। सकहिं न खेइ ऐक नहिं आवा ॥

विषम दुःख ही उस नदीकी वेगवान धारा है, भय भ्रम और भ्रम अपार बरफ हैं, पण्डितजन केवट हैं और विद्या बड़ी नाव है; परन्तु वे उसे पार नहीं ले जा सकते, क्योंकि उसका खेना एकको भी नहीं आता।

वनचर कोल किरात बेचारे। थके बिलोकि पथिक हिय हारे ॥

आश्रम उदधि मिली जब जाई। मनहुं उठेउ अंबुधि अकुलाई ॥

वनके फिरनेवाले बेचारे कोल और किरात ही रास्ता चलनेवाले हैं, जो उस नदीको देखकर थक गये और अपने मनमें हार मान गये। जब यह नदी आश्रमरूपी समुद्रमें जाकर मिली तब मानों समुद्र व्याकुल हो उठा हो।

सोक बिकल दोउ राज समाजा। रहा न ग्यान न धीरज लाजा ॥

भूप-रूप-गुन-शील सराही। रोवहिं सोकसिंधु अवगाही ॥

दोनों ही राज-समाज शोकमें व्याकुल हो गये! उन्हें न ज्ञान रहा, न धैर्य और न सज्जा! सब राजा दशरथके रूप, गुण और शीलकी प्रशंसा करने लगे, शोक शोकके समुद्रमें डुबकियां लगाने लगे।

उद—अवगाहि सोकसमुद्र सोचहिं नारि नर व्याकुल महा।

देइ दोष सकल सरोष बोलहिं बाम बिधि कीन्हो कहा ॥

सुर सिद्ध तापस जोगिजन मुनि देखि दसा बिदेह की।

तुलसी न समरथ कोउ जो तरि सकइ सरित सनेह की ॥

स्त्री और पुरुष, सब अत्यन्त व्याकुल होकर शोकके समुद्रमें डुबकियां लगाते और सोचते हैं। वे सब प्रतिकूल दैवको दोष देकर क्रोधके साथ कहते हैं कि उसने यह क्या किया ! तुलसीदासजी कहते हैं कि देवता, सिद्धजन, लक्ष्मी, योगी और मुनि, सबमें ऐसा सामर्थ्यवान् कोई न था जो राजा जनककी दशा देखकर उस स्नेहकी नदीको पार कर सकता हो।

सो०—किये अमित उपदेस जहँतहँ लोगन्ह मुनिबरन्ह ।

धीरजु धरिय नरेस कहेउ बसिष्ठ विदेह सन ॥ २७७ ॥

श्रेष्ठ मुनियोंने जहां-तहां लोगोंको असंख्य उपदेश दिये और वशिष्ठजी-के राजा जनकसे कहा कि हे राजा, धीरज रखिये।

आसु ग्यानरवि भवनि सिस नासा। वचनकिरन मुनि-कमल-बिकासा॥
सिद्धि कि मोह ममता नियराई। यह सिय-राम-सनेह बड़ाई॥

जिसके ज्ञानरूपी सूर्यसे संसाररूपी रात्रि नष्ट हो जाती है और जिसके वचनरूपी किरणोंसे मुनिजनरूपी कमल खिल जाते हैं, उसके पास क्या मोह और ममता जा सकती है ? परन्तु जो कुछ हुआ, यह सीताजी और श्रीराम-चन्द्रजीकी महिमा है।

विषयी साधक सिद्ध सयाने। त्रिविध जीव जग वेद बखाने॥
राम-सनेह-सरस मन जासू। साधुसभा बड़ आदर तासू॥

वेदोंने संसारमें तीन प्रकारके जीव बतलाये हैं—विषयी, साधक और षष्ठर सिद्ध। इनमें जिसका मन श्रीरामचन्द्रजीके स्नेह-रससे भरा हुआ है उसीका सज्जनोंकी सभामें बड़ा आदर होता है।

सोह न रामप्रेम बिनु ग्यानु। करनधार बिनु जिमि जलजानू॥
मुनि बहुबिधि विदेहु समुझाये। रामघाट सब लोग नहाये॥

ज्ञान न हो तो श्रीरामचन्द्रजीका प्रेम शोभा नहीं पाता, जैसे कर्णधारके बिना नाव। वशिष्ठ मुनिने राजा जनकको बहुत प्रकारसे समझाया और फिर सब लोगोंने रामघाटपर जाकर स्नान किया।

सफल-सोक-संकुल नरनारी। सो बासरु बीतेउ बिनु बारी॥
पशु खग मृगन्ह न कीन्ह अहारु। प्रिय परिजन कर कवनु विचारु॥

छियां और पुरुष, सब शोकमें भरे हुए थे। उनका वह दिन जल ग्रहण किये बिना ही बीत गया। पशु, पत्नी और हिरन, किसीने भी कुछ न खाया, फिर चार लोगों और कुटुम्बियोंका विचार हो क्या है ?

दो०—दोउ समाज निमिराज रघुराज नहाने प्रात ।

बैठे सब बट-बिटप-तर मन मलीन कृसगात ॥ २७८ ॥

निमिराज जनक और रघुराज श्रीरामचन्द्रजी, तथा दोनों समाजों ने प्रातःकालमें स्नान किया और मनमलीन तनज्ञीय दशार्धे बरगदके वृक्षके मोखे खाकर बैठे ।

जे महिसुर दसरथ-पुर-बासी । जे मिथिला-पति-नगर-निवासी ॥

इंस-बंस-गुरु जनकपुरोधा । जिन्ह जग मगु परमारथु सोधा ॥

ब्राह्मण, जो राजा दशरथके नगर अयोध्याके रहनेवाले हैं और जो मिथिलानरेश जनककी राजधानी जनकपुरीके निवासी हैं, सूर्यवंशके गुरु ब्रह्म-मुनि और राजा जनकके पुरोहित सतानन्द, जिन्होंने संसारमें परमार्थका मार्ग शोध रखा है,

लगे कहन उपदेस अनेका । सहित धरमु नय बिरति विवेका ॥

कौंसिक कहि कहि कथा पुरानी । समुभाई सब सभा सुबानी ॥

धर्म, नीति, विवेक और वैराग्यसमेत अनेक उपदेश देने लगे । विश्वामित्रने पुरानी कथाएँ कह कहकर सुन्दर वाणीसे सब सभाको खस-काया ।

सब रघुनाथ कौंसिकहिं कहेऊ । नाथ कालि जल बिनु सब रहेऊ ॥

मुनि कह उचित कहत रघुराई । गयउ वीति दिन पहर अढ़ाई ॥

तब श्रीरामचन्द्रजीने विश्वामित्रसे कहा कि हे नाथ, कल सब लोग जब ग्रहण किये बिना ही रहे हैं । मुनिने कहा कि श्रीरामचन्द्रजी उचित कहते हैं । अब ढाई पहर दिन बीत चुका है ।

रिपि रख लखि कह तिरहुतिराजू । इहां उचित नहिं असनु अनाजू ॥

कहा भूप भल सबहिं सुहाना । पाइ रजायसु चले नहाना ॥

शुषिका रुख देखकर राजा जनक कहने लगे कि यहां अन्नका भोजन उचित नहीं है । राजा जनककी कही हुई यह अच्छी बात सबको अच्छी लगी और वे सब आज्ञा पाकर स्नान करनेके लिये चले ।

दो०—तेहि अवसर फल फूल दल मूल अनेक प्रकार ।

लेइ आये बनचर बिपुल भरि भरि कांवरि भार ॥ २७९ ॥

उसी समय वनमें भ्रमण करनेवाले कोल-किरात आदि बहुत लोग अनेक प्रकारके फलों, फूलों, पत्तों और जड़ोंको बड़ी बड़ी कांवरोंमें भर भरकर ले आये ।

कामद भे गिरि रामप्रसादा । अवलोकत अपहरत बिषादा ॥
सर सरिता बन भूमि बिभागा । जनु उमगत आनंद अनुरागा ॥

श्रीरामचन्द्रजीकी कृपासे पर्वत सब कामनाएँ पूर्ण कर देनेवाले हो गये, जिन्हें देखते ही सब दुःख दूर हो जाते हैं । सरोवर, नदी, वन और पृथिवीके अन्य भाग, सब मानों आनन्द और प्रेमसे उमंग रहे हों ।

बेलि बिटप सब सफल सफूला । बोलत खग मृग अलि अनुकूला ॥
क्षेहि अवसर बन अधिक उछाहू । त्रिविध समीर सुखद सब काहू ॥

बेल और वृक्ष, सब फूलों और फलोंसे लदे हुए रहने लगे; पक्षी, हिरण और भौंरे अनुकूल बोलने लगे; उस समय वनमें बड़ा उत्साह रहने लगा, सब किसीको सुख देनेवाली शीतल, मन्द और सुगन्धित वायु बहने लगी ।

जाइ न बरनि मनोहरताई । जनु महि करति जनक पहुनाई ॥
सब सब लोग नहाइ नहाई । राम जनक मुनि आयसु पाई ॥

मनको हर लेनेवाली सुन्दरताका वर्णन नहीं किया जाता मानों पृथिवी राजा जनककी मेहमानो कर रही हो । तब सब लोग नहा नहाकर और श्रीरामचन्द्रजी, राजा जनक और वशिष्ठ मुनिकी आज्ञा पाकर—

देखि देखि तरुवर अनुरागे । जहँ तहँ पुरजन उतरन लागे ॥
बल फल मूल कंदु बिधि नाना । पावन सुंदर सुधा समाना ॥

अपने अपने प्रेमके अनुसार सुन्दर वृक्ष देख देखकर जहाँ तहाँ नगर-निवासी लोग उतरने लगे । फिर पवित्र, सुन्दर और अमृतके समान अपने-अपने प्रकारके पत्ते, फल, मूल और कंद—

दो०—सादर सब कहँ रामगुरु पठये भरि भरि भार ।

पूजि पितर सुर अतिथि गुरु लगे करन फलहार ॥२८०॥

श्रीरामचन्द्रजीके गुरु वशिष्ठजीने ढालियोंमें भर भरकर आदरपूर्वक सबके पास भेज दिये; और सब लोग पितर, देवता, अतिथि और गुरु, सबकी पूजा करके फलाहार करने लगे ।

एहि बिधि बासर बीते चारी । राम निरखि नरनारि सुखारी ॥
हुहुँ समाज असि रुचि मन माहीं । बिनु सियराम फिरब भल नाहीं ॥

इस प्रकार चार दिन बीत गये । श्रीरामचन्द्रजीको देखकर श्री और पुरुष, सब सुखी थे । दोनों ही ओरके लोगोंके मनमें यह रुचि थी कि बीताली और श्रीरामचन्द्रजीके बिना छोटना भला नहीं ।

सीताराम संग वनवास । कोटि अमर-पुर-सरित सुभास ॥
परिहरि लषन रामु वैदेही । जेहि घर भाव बाम बिधि तेही ॥

सीताजी और श्रीरामचन्द्रजीके सङ्ग वनवासमें भी करोड़ अमरावतीके समान आराम है । सीताजी श्रीरामचन्द्रजी और लक्ष्मणजीको छोड़कर जिसे घर अच्छा लगे उसे विधाता ही प्रतिकूल है ।

दाहिन देव होइ जब सबहीं । रामसमीप बसिय वन तवहीं ॥
मंदाकिनिमज्जनु तिहुँकाला । रामदरसु सुद-मंगल-माला ॥

जब सब प्रकारसे देव दाहिना होवे तभी वनमें श्रीरामचन्द्रजीके पास बसना हो सके ! तीनों कालमें मंदाकिनीके जलमें स्नान और श्रीरामचन्द्रजीका दर्शन, यह आनन्द और मङ्गलका समूह है ।

अटनु राम गिरि वन तापस थल । असनु अमियसम कंद मूल फल ॥
सुखसमेत संबत दुइ साता । पलसम होहिं न जनियहि जाता ॥

श्रीरामचन्द्रजीके पर्वत, वन और तपस्वियोंके स्थानोंका भ्रमण होगा, और अमृतके समान कंद, मूल और फलोंका भोजन मिलेगा । चौदह वर्ष छलके साथ पलके समान बीत जायेंगे और जाते हुए मालूम भी न होंगे ।

दो०—एहि सुख जोगु न लोग सब कहाहिं कहां अस भागु ।

सहज सुभाय समाज दुहु राम-चरन-अनुरागु ॥२८१॥

सब लोग कहते हैं कि यह सुख पानेके योग्य हम सब नहीं हैं । ऐसा बाग्य कहां है ? दोनों ही समाजोंमें सहज-स्वभावसे श्रीरामचन्द्रजीके चरणोंका प्रेम द्वाया हुआ है ।

[दोनों रनिवासोंका मिलन]

एहि बिधिसकल मनोरथ करहीं । वचन सप्रेम सुनत मन हरहीं ॥
सीयमातु तेहि समय पठाई । दासी देखि सुअवसर आई ॥

सब लोग इस प्रकार मनोरथ कर रहे हैं । प्रेमके साथ कहे हुए उनके वचन श्रुते हो मन हर जाते हैं । उसी समय सीताजीकी माताकी भेजी हुई दासी छन्दर अवसर देखकर आ गयी ।

सावकास सुनि सब सिय सासु । आयउ जनक-राज-रनिवास ॥
कौसल्या सादर सज्जमानी । आसन दिये समय सम आनी ॥

फिर यह सुनकर कि अवकाश है, राजा जनकका रनवास सीताजीकी सब सासुओंके पास आया । कौसल्याने सबका आदरपूर्वक सम्मान किया और सबको आकर समयानुसार आसन दिये ।

शील सनेहु सकल दुहुँ ओरा । द्रवहि देखि सुनि कुलिस कटोरा ॥
बुलक सिथिल तनु बारि विलोचन । महिनख लिखन लगिं सब सोचन ॥

दोनों ही ओर सब लोगोंमें इतना शील और स्नेह था कि उसे देख
और सुनकर कठोर वज्र भी पिघल जाय । सबका शरीर पुलकायमान और
स्थित हो गया; नेत्रोंसे जल बहने लगा और वे सब परके नखते पृथिवीपर
लिखने और सोचने लगिं ।

सब लिय-राम-प्रीति किसि मूरति । जनु करुना बहुवेष विसूरति ॥
सीय मानु कह विधिवुधि वांकी । जो पयफेनु फोर पबिटांकी ॥

वे सब सीताजी और श्रीरामचन्द्रजीकी प्रीतिकी मूर्ति जैसी थीं मानों
कृपा बहुतसे भेष धारण किये हुए सोच रही हो । सीताजीकी माताने कहा
कि विधाताकी बुद्धि ही टेढ़ी है, जो दूधके फेनको वजूकी दांकी लगाकर फोड़
ता है ।

दो०—सुनिय सुधा देखियहि गरल सब करतूति कराल ।

जहँ तहँ काक उलूक बक मानस सकृत मराल ॥ २८२ ॥

विधाताकी सारी करनी बड़ी भयंकर है । अमृत तो छनते ही है, परन्तु
खिनेमें आता है विष ! कोए, उल्लूक बगले जहां तहां सर्वत्र पाये जाते हैं, परन्तु
इस केवल मानसरोवरमें ही मिलते हैं ।

सुनि ससोच कह देवि सुमित्रा । विधिगति बड़ि बिपरीत विचित्रा ॥
ओ सृजि पालइ हरइ बहोरी । बाल-केलि-सम विधिमति भोरी ॥

सुनकर सुमित्रादेवी शोकके साथ कहने लगिं कि विधाताकी गति बड़ी
विचित्र और विपरीत है जो बालकके खेलके समान पहिले रचकर पालन करता
और फिर संहार कर डालता है ! देवकी बुद्धि बड़ी भोली है ।

कौसल्या कह दोसु न फाह । करमबिबस दुखु सुखु छति लाह ॥
कटिन करमगति जान बिधाता । जो सुभ असुभ सकल फलदाता ॥

कौशल्या कहने लगिं कि किसीको भी दोष नहीं है । दुःख-सुख, हानि-
लाभ, सब कर्मके अधीन हैं । कर्मकी गति बड़ी कठोर है । उसे विधाता ही
जानता है जो शुभ और अशुभ, सब तरहका फल देनेवाला है ।

इस रजाइ सीस सबही कें । उत्पति धिति लय विषहु अमीकें ॥
देवि मोहबस सोचिय बादी । विधिप्रपंच अस अचल अनादी ॥
इश्वरको आज्ञा सभीके शिरपर है । उत्पत्ति, स्थिति और प्रलय तथा अमृत-

और विष, सबके कार्य उसीकी आज्ञासे होते हैं। हे देवि, मोहके बन्ध होकर शोक करना व्यर्थ है। विधाताका ऐसा प्रपंच अटल और अनादि है।

भूपति जियब मरब उर आनी । सोचिय सखि लखि निज-हित-हानी॥
सीयमातु कह सत्य सुबानी । सुकृतीअवधि अवधपति-रानी॥

राजाके जीने और मरनेकी बात हृदयमें लाकर हे सखी, अपने हितकी हानि होते देखकर सोच होता है। सीताजीकी माताने कहा कि यह दुन्दुब बाणी सत्य है। पुरुषवानोंकी सीमारूप अयोध्याके राजाकी आप रानी हैं।

दो०—लषनु रामु सिय जाहु बन भल परिनाम न पोछु ।

गहबरि हिय कह कौसिला मोहि भरत कर सोछु ॥२८३॥

शोकसे हृदय भरकर कौशल्याजी कहने लगीं कि श्रीरामचन्द्रजी, लक्ष्मणजी और सीताजी वनको चले जावें, इसका परिणाम भला ही होगा, दुःख नहीं। परन्तु मुझे भरतजीका सोच है।

ईसप्रसाद असीस तुम्हारी । सुत-सुत-बधू-बिबुध-सरि-बारी॥
रामसपथ में कीन्हि न काऊ । सो करि कहउँ सखी सतिभाऊ ॥

ईश्वरके प्रसाद और आपके आशीर्वादसे सब पुत्र और पतोहुएँ गंगा-जीके जलके समान निर्मल हैं। मैंने कभी श्रीरामचन्द्रजीकी सौगंद नहीं खायी, परन्तु हे सखी, वह खाकर सच्चे भावसे कहती हूँ —

भरत सील गुन बिनय बड़ाई । भायप भगति भरोस भलाई ॥
कहत सारदहु कर मति हीचे । सागर सीप कि जाहिं उलीचे ॥

भरतजीका, शील, गुण, नम्रता, बड़ाई, भाईपन, भक्ति, भरोसा और भलाई, सबका वर्णन करते हुए सरस्वतीकी भी बुद्धि हिचकती है। सीपसे क्या समुद्र उलीचे जा सकते हैं ?

जानउँ सदा भरत कुल दीपा । बार बार मोहि कहेउ महीपा ॥
कसे कनकु मनि पारिखि पायें । पुरुषु परिखियहि समय सुभायें॥

मैं सदासे ही जानती हूँ कि भरतजी कुलदीपक हैं। राजाने मुझसे ऐसा बारंबार कहा था। जिस प्रकार कसनेपर सोनेकी और पारखी मिल जानेपर मणिकी जांच हो जाती है, इसी प्रकार पुरुषका स्वभाव समय आ पड़नेपर ही परखा जाता है।

अनुचित आजु कहब अस मोरा ! सोक सनेह सयानप थोरा ॥
सुनि सुर-सरि-सम पावनि बानी । भई सनेह बिकल सब रानी ॥

आज मेरा ऐसा कहना भी अनुचित है, क्योंकि शोक और स्नेहसे सया-

बापस कम हो गया है। कौशल्याजीको गंगाजीके समान यह पवित्र वाणी सुनकर सब रानियां स्नेहसे व्याकुल हो गयीं।

दो०—कौशल्या कह धीर धरि सुनहु देवि मिथिलेसि।

को विवेक-निधि-वल्लभहि तुम्हहिं सकइ उपदेसि ॥२८४॥

कौशल्याजीने फिर धीरज रखकर कहा कि हे देवि मिथिलेश्वरी, सुनिये। आप विवेकके भण्डार राजा जनककी प्यारी हैं। आपको कौन उपदेश कर सकता है?

रानि राय सन अवसरु पाई। अपनी भांति कहब समुझाई ॥

रखियहि लषनु भरतु गवनहिं वन। जौं यह मत मानइ महीपमन ॥

हे रानी, अवसर पाकर राजासे अपनी ओरसे समझाकर कहना कि वे लक्ष्मणजीको तो रख लें और भरतजी वनको चले जावें। यदि राजाके मनको मेरी यह सलाह जँच जाय,

तौ भल जतनु करब सुबिचारी। मोरे सोचु भरत कर भारी ॥

गूढ सनेहु भरत मन माहीं। रहें नीक मोहि लागत नाहीं ॥

तो भलीभांति विचारकर भलाईका यत्न करना। मुझे भरतजीका भारी सोच है। भरतजीके मनमें गूढ़ प्रेम है, उनके रहनेमें मुझे अच्छाई नहीं लगती।

लखि सुभाउ सुनि सरल सुबानी। सब भई मगन करुनरस रानी ॥

नभ प्रसून भरि धन्य धन्य धुनि। सिथिल सनेह सिद्ध जोगो मुनि ॥

स्वभाव देखकर और सुन्दर, सरल वाणी सुनकर सब रानियां कल्याणसमें मग्न हो गयीं। आकाशसे फूल बरसने लगे, धन्य धन्य ध्वनि होने लगी और सिद्ध, योगी और मुनि, सब लोग स्नेहसे शिथिल हो गये।

सबु रनिवास बिथकि लखि रहेऊ। तब धरि धीर सुमित्रा कहेऊ ॥

देबि दंडजुग जामिनि बीती। राममातु सुनि उठी सप्रीती ॥

सब रत्नवास थककर देखता ही रह गया, तब धीरज रखकर सुमित्राजी कहने लगीं—हे देवि, दो घड़ी रात बीत गयी है! यह सुनकर श्रीरामचन्द्रजीकी माता कौशल्याजी बड़े प्रेमके साथ उठीं।

दो०—बेगि पाउ धारिय थलहिं कह सनेह सतिभाय।

हमरें तौ अब ईसगति कै मिथिलेसु सहाय ॥ २८५ ॥

कौशल्याजी कहने लगीं—आप अब अपने स्थानपर शीघ्र पदार्पण

करें। मैं स्नेहपूर्वक सच्चे भावसे कहती हूँ कि हमारी शरण तो अब ईश्वर ही है या मिथिलाक राजा हमारे सहायक हैं।

लखि सनेहु सुनि बचन बिनीता । जनकप्रिया गहे पाथ पुनीता ॥
देवि उचित अस विनय तुम्हारी । दसरथ-घरिनि राम-महतारी ॥

स्नेह देखकर और बिनीत वचन सुनकर राजा जनककी प्यारी रानी सुमयना कौशल्याजीके पवित्र पाँव पकड़कर कहने लगीं—हे देवि, आपकी ऐसी नम्रता उचित ही है, क्योंकि आप राजा दशरथकी गृहिणी और श्रीराम-चन्द्रजीकी माता हैं।

प्रभु अपने नीचहु आदरहीं । अग्नि धूम गिरिसिर तिनु धरहीं ॥
सेवकु राउ करम-मन-बानी । सदा सहाय महेशु भवानी ॥

स्वामी अपने नीच जनोंका भी आदर करते हैं जैसे अग्नि धुँको और पर्वत तनकोंको अपने शिरपर धारण करते हैं। राजा (जनक) तो मन, वाणी और क्रमसे सेवक ही हैं और पार्वतीसमेत शिवजी सदा ही सहायक हैं।

अग्नि अंग जोगु जग को है । दीप सहाय कि दिनकर सोहै ॥

रामु जाइ बनु करि सुरकाजू । अचल अवधपुर करिहहिं राजू ॥

आपकी सहायता करनेयोग्य संसारमें कौन है ? सूर्यका सहायक दीपक क्या शाभा पाता है ? वनमें जाकर और वहाँ देवताओंका कार्य करके श्रीराम-चन्द्रजी अयोध्यामें अचल राज्य करेंगे।

अमर नाग नर राम बाहु-बल । सुख बसिहहिं अपने अपने थल ॥

यह सब जागबलिक कहि राखा । देवि न होइ मुया मुनि भाखा ॥

देवता, नाग और मनुष्य, सब श्रीरामचन्द्रजीकी भुजाओंके बलसे स्वस्थ अपने अपने स्थानपर बसंगे। यह सब याज्ञवल्क्य मुनिने कह रखा है।
हे देवि, मुनिका कहा हुआ असत्य नहीं हो सकता।

दा०—अस कहि पग परि प्रेम अति सियहित विनय सुनाइ ।

सियसमेत सियमातु तब चली सुआयसु पाइ ॥ २८६ ॥

ऐसा कहकर परोमें पड़कर अत्यंत प्रेमसे सीताजीको ढेरपर साथ ले जाने देनेके लिये विनती सुनायी और फिर सुन्दर आज्ञा पाकर सीताजीकी माता सीताजीसमेत बिदा हुई।

प्रिय परिजनहिं मिली दैदेही । जो जेहि जोगु भांति तेहि तेही ॥

आपसेवेष जानकी देखी । भा सबु बिकल बिषाद बिसेखी ॥

प्यारे कुटुम्बियोंमें जो जिसयोग्य था उससे उसी प्रकार सीताजी

मिलीं । तपस्वीके भेपमें सीताजीको देखकर सब लोग व्याकुल हो गये, उन्हें बड़ा शोक हुआ ।

जनक रामगुरु आयसु पाई । चले थलहिं सिय देखी आई ॥

लीन्ह लाइ उर जनक जानकी । पाहुनि पावन प्रेम प्रान की ॥

श्रीरामचन्द्रजीके गुरु षशिष्ठजीकी आज्ञा पाकर राजा एक ढेरको चला दिये और वहां पहुँचकर सीताजीको देखा । प्रेम और प्राणोंकी पवित्र पाहुनी अपनी पुत्री जानकीको राजा जनकने हृदयसे लगा लिया ।

उर उमगेउ अंबुधि अनुरागू । भयउ भूपमनु मनहु पयागू ॥

सियसनेह बटु बाढ़त जोहा । तापर राम-प्रेम-सिसु सोहा ॥

उनके हृदयमें प्रेमका समुद्र उमड़ आया, उस समय राजाका मन मानों प्रयागराज हो गया हो, जिसमें सीताजीका प्रेमरूपी बटवृक्ष बढ़ता हुआ दीखने लगा । उस बटवृक्षपर मानों श्रीरामचन्द्रजीका प्रेमरूपी बालक शोभित हो ।

चिरजीवी मुनि ग्यानु विकल जनु । बूड़त लहेउ बालभवलंबनु ॥

मोहमगन मति नहिं विदेह की । महिमा सिय-रघुबर-सनेह की ॥

उस समुद्रमें मानों व्याकुल होकर डूबते हुए राजा जनकके ज्ञानरूपी चिरंजीवी मार्कण्डेयमुनिने उस बालकका सहारा पा लिया हो । राजा जनककी बुद्धि मोहमें डूबनेवाली नहीं; परन्तु यह जो कुछ हुआ वह सीताजी और श्रीरामचन्द्रजीके प्रेमको महिमा है ।

दो०—सिय पितु-मातु-सनेह-वस विकल न सकी संभारि ।

धरनिसुता धीरजु धरेउ समउ सुधरमु बिचारि ॥२८७॥

पिता और माताके स्नेहके वशमें होकर सीताजी व्याकुल हो गयीं । वे अपनेको संभाल नहीं सकीं । फिर समय और अपना धर्म विचारकर पृथिवीकी पुत्री सीताजीने धीरज रखा ।

तापसवेष जनक सिय देखी । भयउ प्रेमु परितोषु बिसेषी ॥

पुत्रि पवित्र किये कुल दोऊ । सुजसु धवल जगु कह सबु कोऊ ॥

राजा जनकने जब सीताजीको तपस्वीके भेपमें देखा तब उन्हें बड़ा प्रेम और सन्तोष हुआ । वे कहने लगे—हे पुत्री, तुमने दोनों कुलोंको पवित्र कर दिया, तुम्हारा उज्ज्वल यश संसारमें सब कोई कह रहा है ।

जिति सुरसरि कीरतिसरि तोरी । गवनु फीन्ह विधि अंड करोरी ॥

गंगा अवनिथल तीनि बड़ेरे । एहि किये साधुसमाज घनेरे ॥

सुम्हारी कीर्तिरूपी नदीने गंगाजीको भी जीत लिया, जिसकी धारा ने
 करोड़ ब्रह्माण्डोंमें होकर गमन किया। पृथिवीपर गंगाजीके बड़े बड़े स्थल तीन
 ही हैं, परन्तु इसने तो साधुजनोंके बहुतसे समूहोंको अपना स्थान बनाया है।
 पितु कह सत्य सनेह सुबानी। सीय सकुचि प्रहि मनहुँ समानी॥
 पुनि पितु मातु लीन्हि उर लाई। सिख आसिष हित दीन्हि सुहाई॥

पिता राजा जनक स्नेहके साथ यह सुन्दर वाणी सत्य ही कह रहे थे,
 वरन्तु सीताजी संकोचसे मानों पृथिवीमें समा गयी हों। माता और पिता ने
 उन्हें फिर हृदयसे लगा लिया और उन्हें हित करनेवाली सुन्दर सीख और
 आशिष दी।

कहति न सीय सकुचि मन माहीं। इहाँ बसब रजनी भल नाहीं॥
 कसि रुख रानि जनायेउ राऊ। हृदय सराहत सीलु सुभाऊ॥

सीताजी अपने मनमें सकुचाकर कुछ कहती नहीं, परन्तु वे यह विचार
 करने लगीं कि रात्रिको यहाँ बसना अच्छा नहीं। सीताजीका यह रुख देखकर
 रानीने राजाको बतसा दिया और दोनोंने हृदयमें शील और स्वभावकी
 प्रशंसा की।

दो०—बारबार मिलि भेंटि सिय बिदा कीन्हि सनमानि।

कही समय सिर भरतगति रानि सुवानि सयानि ॥२८८॥

बारंबार मिल भेंटकर और सम्मान करके उन्होंने सीताजीको बिदा किया,
 फिर चतुर रानीने अवसर पाकर सुन्दर वाणीसे भरतजीकी दशा कह सुनायी।

पुनि भूपाल भरतव्यवहारू। सोन सुगंध सुधा ससि सारू॥

बूँदे सजल नयन पुलके तन। सुजस सराहन लगे मुदित मन॥

भरतजीका व्यवहार सुनकर राजा जनकने उसे सोनेमें सुगंध और
 ब्रह्माका सार अमृत समझा। उन्होंने अपने सजल नेत्र बंद कर लिये, शरीर
 बुझकायमान हो गया और वे मनमें प्रसन्न होकर भरतजीके सुयशकी प्रशंसा
 करने लगे।

सावधान सुनु सुमुखि सुलोचनि। भरतकथा भव-बंध-बिमोचनि॥

बरम राजनय ब्रह्मविचारू। इहाँ जथामति मोर प्रचारू॥

हे सुन्दर मुखवाली मनयना, सावधान होकर सुनो। भरतजीकी कथा
 बंधारके बंधनोंको छुड़ा देनेवाली है। धर्म, राजनीति और ब्रह्मविचार, इनमें
 अपनी बुद्धिके अनुसार मेरा प्रवेश है।

सो मति मोरि भरत महिमाहीं । कहइ काह छलि छुअति न छाहीं ॥
विधि गनपति अहिपति सिव सारद । कवि कोविद बुध बुद्धिविसारद ॥

वह मेरी बुद्धि भरतजीकी महिमाका वर्णन तो क्या करे, किसी गहाने उसकी छायाको भी नहीं छूती है । ब्रह्मा, गणेश, शेषनाग, शिवजी, सरस्वती, कवि, पण्डित, चतुर और बुद्धिमान्—

भरत चरित कीरति करतूती । धरम सील गुन बिमल बिभूती ॥
कमुभूत सुनत सुखद सब काह । सुचि सुरसरि रुचि निदर सुधाह ॥

सबको भरतजीका चरित्र, छयश, कार्य, धर्म, शील, गुण और निर्मल ऐश्वर्य सुनने और समझनेमें छव देनेवाला है । यह गंगाजीके समान पवित्र और स्वादमें अमृतका भी निरादर करनेवाला है ।

दो०—निरवधि गुन निरुपम पुरुषु भरतु भरतसम जानि ।

कहिय सुमेरु कि सेरसम कवि-कुल-मति सकुचानि ॥२८६॥

भरतजीके गुणोंकी सीमा नहीं है । वे उपमारहित पुरुष हैं । अतः भरतजीके समान भरतजीको ही जानना चाहिये । कवि-जनोंकी बुद्धि इसलिये सकुचा गयी कि छमेरु पर्वत भी क्या सेरके समान कहा जा सकता है ?

अगम सबहिं वरनत बरबरनी । जिमि जलहीन मीन गमु धरनी ॥
भरत अमित महिमा सुनु रानी । जानहिं रामु न सकहिं बखानी ॥

भरतजीकी उज्ज्वल महिमा वर्णन करना सभीके लिये अगम्य है जैसे जलहीन पृथ्वीपर मछलीका चलना । हे रानी सुनो, भरतजीकी महिमा असीम है । श्रीरामचंद्रजी उसे जानते हैं, पर वर्णन नहीं कर सकते ।

वरनि सप्रेम भरत अनुभाऊ । तियजियकी रुचि लखि कह राऊ ॥
बहुहरिं लषन भरत बन जाहीं । सब कर भल सबके मन माहीं ॥

प्रेमके साथ भरतजीका अनुभव वर्णन कर राजा जनक स्त्रीके मनकी रुचि देखकर कहने लगे कि सद्धमराजी लौट जावें और भरतजी वनको जावें, इसीमें सबका भला है और सबके मनमें भी यही है ।

देवि परंतु भरत रघुबर की । प्रीति प्रतीति जाइ नहिं तरकी ॥
भरतु अवधि सनेह ममता की । जद्यपि रामु सीव समता की ॥

परन्तु हे देवि, भरतजी और श्रीरामचंद्रजीकी प्रीति और प्रतीतिके विषयमें तर्क नहीं किया जा सकता । यद्यपि श्रीरामचंद्रजी समताकी सीमा हैं क्यापि भरतजी स्नेह और ममताकी मर्यादा हैं ।

परमार्थु स्वारथु सुख सारे । भरत न सपनेहुँ मनहुँ निहारे ॥
साधन सिद्धि रामपग नेहू । मोहि लखि परत भरतमत एहू ॥

परमार्थ, स्वार्थ और समस्त सुखोंको स्वप्नमें भी भरतजीने मनमें नहीं सोचा । मुझे भरतजीका मत यह देख पड़ता है कि सब साधनोंकी सिद्धि श्रीरामचंद्रजीके चरणोंका प्रेम ही है ।

दो०—भारेहुँ भरत न पेलिहहिं मनसहुँ रामरजाइ ।

करिय न सोचु सनेहबस कहेउ भूप बिलखाइ ॥ २६० ॥

राजा जनक बिलखकर कहने लगे कि भरतजी भूलकर भी श्रीरामचंद्रजीको आज्ञाको मनसे भंग न करेंगे; इसलिये प्रेमके वशमें होकर सोच न करना चाहिये ।

[राज-सभा]

राम भरतु गुन गनत सप्रीती । निलि दंपतिहिं पलकसम बोती ॥
राजसमाज प्रात जुग जागे । न्हाइ न्हाइ सुर पूजन लागे ॥

प्रेमके साथ श्रीरामचंद्रजी और भरतजीके गुणोंको गिनते-गिनते राजा जनक और रानी सुनयनाको वह रात पलकके समान बीत गयी । सवेरा होनेपर दोनों ही राज-समाज जागे और नहा-नहाकर देवताओंकी पूजा करने लगे ।

गे नहाइ गुरु पहिं रघुराई । बंदि चरन बोले रुख पाई ॥
नाथ भरतु पुरजन महतारीं । सोकबिकल बनबास दुखारीं ॥

श्रीरामचंद्रजी नहाकर गुरुके पास गये और उनका रुख पाकर चरणोंकी वंदना कर बोले, हे नाथ ! भरतजी, नगरनिवासी और माताएँ सब शोकमें व्याकुल और वनवाससे दुःखी हैं ।

सहितसमाज राउ मिथिलेसू । बहुत दिवस भये सहत कलेसू ॥
उचित होइ सोइ कीजिय नाथा । हित सब ही कर रउरें हाथा ॥

सब समाज-समेत राजा जनकको भी क्लेश सहते हुए बहुत दिन हो गये । हे नाथ, जो उचित हो वही कीजिये । सभीका हित आपके हाथमें है ।

अस कहि अति सकुचे रघुराऊ । मुनि पुलके लखि सील सुभाऊ ॥
तुम्ह बिनु राम सकल सुख साजा । नरकसरिस दुहुँ राजसमाजा ॥

ऐसा कहकर श्रीरामचंद्रजी अत्यंत सकुचा गये । श्रीरामचंद्रजीका शीष और स्वभाव देखकर मुनि पुलकायमान हो गये और कहने लगे कि हे रामचंद्रजी, आपके बिना समस्त सुखोंकी सामग्री भी दोनों राज-समाजोंके ब्रिये नरकके समान है ।

दो०—प्राण प्राणके जीवके जिय सुखके सुख राम ।

तुम्ह तजि तात सुहात गृह जिन्हहिं तिन्हहिं बिधि बाम॥२६१॥

हे रामचन्द्रजी, आप प्राणोंके प्राण, जीवके जीव और सुखके सुख हैं। हे तात, आपको छोड़कर जिन्हें घर अच्छा लगता हो उन्हें देव प्रतिकूल है।

सो सुख धरमु करमु जरि जाऊ। जहँ न राम-पद-पंकज भाऊ ॥

लोगु कुजोगु ग्यानु अग्यानु। जह नहिं रामप्रेमु परधानू ॥

वह सुख, धर्म और कर्म जल जाय जिसमें श्रीरामचंद्रजीके चरण-कमलोंमें आव न हो ! वह योग कुयोग और वह ज्ञान अज्ञान है जिसमें श्रीरामचंद्रजीका प्रेम प्रधान नहीं है।

तुम्ह बिनु दुखी सुखी तुम्ह तेही। तुम्ह जानहु जिय जो जेहि केही ॥

राउर आयसु सिर सबही के। बिदित कृपालहिं गति सब नीके ॥

आपके बिना सब दुःखी हैं और आपसे सब सुखी हैं। जिसके हृदयमें जो कुछ है उसे आप अपने मनमें जानते हैं। आपको आज्ञा सभीके शिरपर है।

हे कृपालु, आपको सब गति भलीभांति मालूम है।

आपु आसुमहिं धारिय पाऊ। भयउ सनेहसिथिल मुनिराऊ ॥

करि प्रनामु तबः रामु सिधाये। रिषि धरि धीर जनक पहिं आये ॥

अब आप आश्रममें पदार्पण कीजिये। मुनिराज वशिष्ठ यह कहकर स्नेहसे शिथिल हो गये। फिर, श्रीरामचन्द्रजी प्रणाम करके बिदा हुए और वशिष्ठ श्रृंग धीरज रखकर राजा जनकके पास आ गये।

रामवचन गुरु नृपहि सुनाये। सील सनेह सुभाय सुहाये ॥

महाराज अब कीजिय सोई। सब कर धरमसहित हित होई ॥

गुरु वशिष्ठने श्रीरामचन्द्रजीके शील, स्नेह और स्वभावसे ही सुहावने वचन राजाको सुनाये और कहा—महाराज, अब वही कीजिये जिसमें धर्मसमेत सबका हित होवे।

दो०—ग्यान निधान सुजान सुचि धरमधीर नरपाल।

तुम्ह बिनु असमंजससमन को समरथ पहिकाल॥ २६२ ॥

हे राजन, आप ज्ञानके भाण्डार हैं, सुजान हैं, पवित्र हैं और धर्ममें धीर हैं। आपको छोड़कर इस समय दुबिधाको दूर कर देनेवाला और कौन समर्थ है ?

सुनि मुनिवचन जनक अनुरागे। लखि गतिग्यानु विरागु विरागे ॥

सिथिल सनेह गुनत मन माहीं। आये इहां कीन्ह भल नाहीं ॥

मुनिके वचन सुनकर राजा जनक प्रेममें भर गये ! उनकी गति देखकर ज्ञान और वैराग्यको भी वैराग्य हो गया। एतेहसे शिथिल होकर वे मनमें सोचने लगे कि यहां आये, यह अच्छा नहीं किया।

रामहिं राय कहेंउ बन जाना। कीन्ह आपु प्रिय प्रेम प्रवाना ॥
हम अब बन तें बनहिं पठाई। प्रमुदित फिरब बिबेक बढ़ाई ॥

राजाने श्रीरामचन्द्रजीको वन जानेकी आज्ञा दी है और स्वयं प्यारेके प्रेमको सच्चा कर दिखलाया। अब हम अपना ज्ञान बढ़ाकर श्रीरामचन्द्रजीको एक वनसे दूसरे वनमें भेजकर आनंदित होकर लौटेंगे !

तापस मुनि महिसुर सुनि देखी। भये प्रेमबल बिकल बिसेखी ॥
समउ समुझि धरि धीरजु राजा। चले भरत पहिं सहितसमाजा ॥

तपस्वी, मुनि और ब्राह्मण, सब राजा जनकको देख और सुनकर प्रेमके वशमें होकर विशेष व्याकुल हो गये। समय समझकर और धीरज रखकर राजा जनक सब समाजसमेत भरतजीके पास चले।

भरत आइ आगे भइ लीन्हे। अवसरसरिस सुआसन दीन्हे ॥
सात भरत कह तिरहुतिराऊ। तुम्हहिं बिदित रघुबीरसुभाऊ ॥

भरतजीने आकर आगे बढ़कर उनका स्वागत किया और समयके अनुसार छन्द आसन दिये। राजा जनक कहने लगे कि हे तात, हे भरत, तुम्हें श्रीरामचन्द्रजीका स्वभाव मालूम है।

हो०—राम सत्यव्रत धरमरत सब कर सीलु सनेहु।

संकट सहत सकोचबस कहिय जो आयसु देहु ॥ २६३ ॥

श्रीरामचन्द्रजी सत्यव्रती हैं और धर्ममें तत्पर हैं, उन्हें सबका शील और कौशल भी है। वे संकोचमें पड़कर सब संकट सह रहे हैं। अब जो आज्ञा हो, वह कहिये।

सुनि तन पुलकि नयन भरि वारी। बोले भरतु धीर धरि भारी ॥
प्रभु प्रिय पूज्य पितासम आपू। कुल-गुरु-सम हित माय न बापू ॥

सुनकर भरतजीका शरीर पुलकायमान हो गया, नेत्रोंमें जल भर आया और वे भारी धीरज रखकर बोले--प्रभु श्रीरामचन्द्रजी प्यारे और पूज्य हैं, आप पिताके समान हैं, कुलगुरु वशिष्ठजीके समान हितकारी तो मातापिता भी नहीं हैं।

कौसिकादिमुनि सचिवसमाजू। ग्यान-अंबु-निधि आपुन आजू ॥
सिसु सेवकु आयसु अनुगामी। जानि मोहि सिख देइय स्वामी ॥

विश्वामित्र आदि मुनियों और मंत्रियोंका समाज और ज्ञानसागर आप, सब यहां आज एकत्र हैं। हे स्वामिन, मुझे बालक, सेवक और अपनी आज्ञाका अनुयायी समझकर सीख दीजिये।

एहि समाज थल धूम्रव राउर। मौन मलिन मैं बोलब बाउर ॥
छोटे बदन कहउँ बड़ि बाता। छमब तात लखि वाम बिधाता ॥

इस समाजमें, इस स्थलपर आपका पूछना ! मैं गुँगा, मेला और बाबला क्या कहूँगा ? छोटे मुँह बड़ी बात कहता हूँ। हे तात, विधाताको प्रसिद्ध समझकर ज्ञाना कीजिये।

आराम निगम प्रसिद्ध पुराना। सेवाधरमु कठिन जगु जाना ॥
स्वामि धरम स्वार्थहि विरोधू। बहुर-अंधु प्रेमहिं न प्रबोधू ॥

वेद, शास्त्र और पुराण, सबमें प्रसिद्ध है और संसार भी जानता है कि सेवाधर्म बहुत कठिन है। स्वामि-धर्म और स्वार्थका विरोध है, जैसे बहिरे और अंधे मनुष्यको प्रेमका ज्ञान नहीं होता।

दो०—राखि राम रुख धरमुत्रतु पराधीन मोहि जानि।

सब के संमत सर्वहित करिय प्रेम पहिचानि ॥ २६४ ॥

श्रीरामचन्द्रजीके हल, धर्म और व्रतको रखकर और मुझे पराधीन जानकर तथा प्रेम पहिचानकर आप वही कीजिये जो सबका हित करनेवाला हो और जिसके लिये सबकी सलाह हो।

भरतवचन सुनि देखि सुभाऊ। सहितसमाज सराहत राऊ ॥
सुगम अगम मृदु मंजु कठोरे। अरथु अमित अति आखर थोरे ॥

भरतजीके वचन सुनकर और उनका स्वभाव देखकर सब समाजसमेत राजा जनक उनकी प्रशंसा करने लगे। भरतजीके वचन सुगम (सरल) किन्तु अगम (गंभीर) थे, सुन्दर और कोमल किन्तु कठोर थे। उनमें अक्षर कम थे, परन्तु उनका अर्थ अत्यन्त असीम था।

इयों मुखु मुकुर मुकुर निजपानी। गहि न जाइ अस अदभुत बानी ॥
भूप भरतु मुनिसाधु समाजू। गे जहँ बिबुध-कुमुद-द्विजराजू ॥

भरतजीकी वाणी ऐसी अद्भुत थी कि उसे ग्रहण नहीं किया जा सकता, जैसे अपने ही हाथमें दर्पण होनेपर भी उसमें दिखलायी पड़नेवाला मुँह ! राजा जनक, भरतजी, मुनिजन और साधुओंका समूह, सब लोग वहाँ गये जहाँ देवतारूपी कुमुदोंके सन्दर्भा श्रीरामचन्द्रजी थे।

सुनि सुधि सोच बिकल सब लोगा । मनहुँ मीनगन नचजल जोगा ॥
 एव प्रथम कुल-गुरु-गति देखी । निरखि विदेह सनेह विसेखी ॥

यह बात सुनकर सब लोग शोकमें व्याकुल हो गये जैसे नये जलक
 बोगसे मछलियोंका समूह । देवताओंने पहिले सूर्यकुलके गुरु वशिष्ठजीकी
 दशाको देखा और फिर राजा जनकके विशेष प्रेमको देखा ।

राम-भगति-मय भरतु निहारे । सुर स्वार्थी हहरि हिय हारे ॥
 सब कोउ राम प्रेममय पेखा । भये अलेख सोचबस लेखा ॥

जब स्वार्थी देवताओंने देखा कि भरतजी तो श्रीरामचन्द्रजीकी भक्तिसे
 र्ण हो रहे हैं तब अपने हृदयमें घबड़ाकर वे हार गये । सब किसीने श्रीराम-
 चन्द्रजीको प्रेममय देखा और चिन्ताके वशमें होकर सब देवता लोग चिन्ता
 सिलेसे रह गये ।

दो०—रामु सनेह-संकोच-बस कह ससोच सुरराजु ।

रचहु प्रपंचहि पंच मिलि नाहिं त भयउ अकाज ॥ २६५ ॥

चिन्तित होकर देवराज इन्द्र कहने लगे कि श्रीरामचन्द्रजी स्नेह और
 संकोचके वशमें हैं । सब पंच मिलकर कोई प्रपंच रचो, नहीं तो काम विगड़ा
 जाता है ।

सुरन्ह सुमिरि सारदा सराही । देबि देव सरनागत पाही ॥
 कैरि भरतमति करि निज माया । पालु बिबुधकुल करि छलछाया ॥

देवताओंने सरस्वतीको स्मरण किया और स्तुति की कि हे देवि, सब
 देवता आपके शरणागत हैं । आप इनकी रक्षा करें । अपनी माया करके भरत-
 जीकी बुद्धिको आप पलट दीजिये और अपने छलकी छाया करके देवताओंके
 समूहको पालिये ।

बिबुधविनय सुनि देबि सयानी । बोली सुर स्वार्थ जडु जानी ॥
 ओ सन कहहु भरत मति फेरु । लोचन सहस न सूझ सुमेरु ॥

चतुर सरस्वती देवीजी देवताओंकी विनय सुनकर और यह जानकर कि
 देवता स्वार्थी और मूर्ख हैं, इन्द्रको संबोधन कर बोलीं—सुझते कह रहे हो कि
 भरतजीकी बुद्धि पलट दो । तुम्हारे हजार नेत्र हैं, पर तुम्हें सूझता छमेक पर्वत
 भी नहीं है ।

विधि-हरि-हर माया बड़ि भारी । सोउ न भरतमति सकइ निहारी ॥
 को मति मोहि कहत कर भोरी । चंदिनि कर कि चंडकर चोरी ॥
 ब्रह्मा, विष्णु और शिवजीकी माया बड़ी भारी है; किन्तु वह भी भरतजी-

की बुद्धिकी ओर देख नहीं सकती। उसी बुद्धिको मुझसे कहते हो कि पलटा दो। चांदनी क्या सूयकी चोरी कर सकती है ?

भरतहृदय सियरामु निवासू। तहँ कि तिमिर जहँ तरनि प्रकासू॥
जस कहि सारद गई बिधिलोका। बिबुध बिकल निसि मानहुँ कोका

भरतजीके हृदयमें सीताजी और श्रीरामचंद्रजीका निवास है। जहां सूर्यका प्रकाश हो वहां क्या अंधकार हो सकता है ? ऐसा कहकर सरस्वतीजी ब्रह्मलोकको गयीं और सब देवता ऐसे व्याकुल हो गये जैसे रातमें चकवा।

दो०—सुर स्वारथी मलीन मन कीन्ह कुमंत्रु कुठाटु।

रवि प्रपंचु माया प्रबल भय भ्रम अरति उचाटु ॥ २६६ ॥

स्वार्थी देवताओंका मन मैला है। उन्होंने खोटी सलाह कर बुरी रचना की। अपनी प्रबल मायासे प्रपंच रचकर उन्होंने भय, भ्रम, दुःख और उच्चाटन उत्पन्न कर दिया।

करि कुचालि सोचत सुरराजू। भरतहाथ सब काजु अकाजू ॥
गये जनकु रघुनाथसमीपा। सनमाने सब रवि-कुल-दीपा ॥

बुरी रचना करके देवराज इन्द्र सोचने लगे कि कामका बनना और श्रृंगारना सब भरतजीके हाथमें है। राजा जनक श्रीरामचंद्रजीके पास गये। सूर्यकुलके दीपक श्रीरामचंद्रजीने सबका सम्मान किया।

समय समाज धरम अबिरोधा। बोले तब रघुवंस-पुरोधा ॥
जनक भरत संबाटु सुनाई। भरत कहाउति कही सुहाई ॥

तब रघुकुलके पुरोहित वशिष्ठजी समय, समाज और धर्मके अनुसार बोले। पहिले उन्होंने राजा जनक और भरतजीकी बातचीत सुनायी और फिर भरतजीका सुन्दर कहना भी कह सुनाया।

सात राम जस आयसु देह। सो सबु करइ मोर मत एह ॥
सुनि रघुनाथ जोरि जुग पानी। बोले सत्य सरल मृदु बानी ॥

वे कहने लगे—हे तात, हे राम, मेरा मत भी यही है कि आप जैसी आज्ञा देवें वैसा सब लोग करें। वशिष्ठजीका कथन सुनकर और दोनों हाथ जोड़कर श्रीरामचंद्रजी सत्य, सरल और मीठी वाणी बोले।

बिद्यमान आपुनु मिथिलेसू। मोर कहव सब भांति भदेसू ॥
राउर राय रजायसु होई। राउरिसपथ सही सिर सोई ॥

आप और राजा जनककी विद्यमानतामें मेरा कुछ कहना सभी प्रकार

अयोग्य होगा। आपकी और राजा जनककी जो आज्ञा होगी, मुझे आपकी सौगंद है, वही ठीक है और मेरे शिरपर है !

दो०—रामसपथ सुनि मुनि जनकु सकुचे सभासमेत ।

सकल बिलोकत भरतमुखु बनइ न ऊतरु देत ॥ २६७ ॥

श्रीरामचंद्रजीकी सौगंद छनकर वशिष्ठमुनि और राजा जनक सब सभासमेत सकुचा गये और सब लोग भरतजीके मुखकी ओर देखने लगे। सबसे उत्तर नहीं देते बबता।

सभा सकुचबस भरत निहारी। रामबंधु धरि धीरजु भारी ॥
कुसमउ देखि सनेहु सँभारा। बढ़त बिंधि जिमि घटज निवारार ॥

भरतजीने देखा कि सभाजन संकोचके वशमें हो रहे हैं। तब श्रीरामचंद्रजीके भाई भरतजीने भारी धीरज रखकर और कुसमय देखकर अपने होनेहुके बैगको रोक लिया जैसे बढ़ते हुए विन्ध्याचलको अगस्त्यमुनिने रोक लिया था।

सोक कनकलोचन मति छोनी। हरी बिमल-गुन-गन जगजोनी ॥
भरतबिवेक बराह बिसाला। अनायास उधरी तेहि काला ॥

शोकरूपी हिरण्यानने जब बुद्धिरूपिणी पृथिवीका हरण कर लिया, तब भरतजीके निर्मल गुणसमूहरूपी ब्रह्मासे उनका विवेकरूपी विशाल बाराह उत्पन्न हुआ जिसने अनायास उसी समय उद्धार कर दिया।

करि प्रनामु सबु कहँ कर जोरे। राम राउ गुरु साधु निहोरे ॥
छमब आजु अति अनुचित मोरा। कहउँ बदन मृदु बचन कठोरा ॥

भरतजीने प्रणाम करके सबको हाथ जोड़े और श्रीरामचंद्रजी, राजा जनक, गुरु वशिष्ठ और साधुजनोंकी विनती की। उन्होंने कहा—आज मेरा यह अत्यन्त अनुचित कार्य क्षमा कीजिये। कोमल मुखसे मैं कठोर बचन कहता हूँ।

हिय सुमिरी सारदा सुहाई। मानस तैं मुखपंकज भाई ॥
बिमल बिबेक धरम नय साली। भरतभारती मंजु मराली ॥

भरतजीने अपने हृदयमें सुन्दर सरस्वतीजीका स्मरण किया जो मनस्वी मापसरोवरसे मुखरूपी कमलमें आ गयीं। विशुद्ध विवेक, धर्म और नीतिसे भरी हुई भरतजीकी वाणी सुन्दर हंसिनीके समान है।

दो०—निरखि बिबेक बिलोचनन्हि सिथिल समेह समाजु ।

करि प्रनामु बोले भरतु सुमिरि सीय रघुराजु ॥ २६८ ॥

ज्ञान-नेत्रोंसे सब समाजको स्नेहसे शिथिल देखकर सोताजी और श्रीरामचंद्रजीको स्मरण कर भरतजी प्रणाम करके बोले—

प्रभु पितु मातु सुहृद गुरु स्वामी । पूज्य परमहित अंतरजामी ॥

सरल सुसाहिबु सोलनिधान । प्रनतपालु सरवग्य सुजान ॥

हे प्रभो, आप पिता, माता, मित्र, गुरु और स्वामी हैं, पूज्य हैं, अत्यंत हितकारी हैं और अंतर्धामी हैं। आपका स्वभाव सरल है, आप अच्छे स्वामी हैं और शीलके स्थान हैं। आप दोनोंके पालनेवाले, सर्वज्ञ और छजान हैं।

समरथु सरनागत हितकारी । गुनगाहकु अवगुन-अघ-हारी ॥

स्वामि गोसाईं हिं सरिस गोसाईं । मोहि समान में साईं दोहाई ॥

आप समर्थ हैं, शरणागतका हित करनेवाले हैं, गुणोंके ग्राहक और पापों और अवगुणोंको नष्ट कर देनेवाले हैं। हे स्वामी, आपके समान आप ही हैं और स्वामीकी सौगंद है, मेरे समान मैं ही हूँ।

प्रभु-पितु-वचन मोहवस पेली । आयेउं इहां समाजु संकेली ॥

जग भल पोच ऊँच अरु नीचू । अमिय अमरपद माहुर मीचू ॥

हे प्रभो, मोहके वश होकर पिताजीके वचनोंका उल्लंघन करके मैं सब समाजको हकट्टा करके यहां आया हूँ। संसारमें अच्छा और बुरा, ऊँचा और नीचा, अमृत और विष, अमरत्व और मृत्यु, सभी हैं।

रामरजाइ मेटि मन माहीं । देखा सुना कतहुं कोउ नाहीं ॥

सो मैं सबु बिधि कीन्हि ठिठाई । प्रभु मानी सनेह सेवकाई ॥

ऐसा कहीं कोई नहीं देखा और सुना जिसने श्रीरामचंद्रजीकी आज्ञा मनसे भी मेट दी हो। मैंने सब प्रकार वही ठिठाई की, किन्तु प्रभुने उसे स्नेहकी सेवा मान लिया।

हो०—कृपा भलाई आपनी नाथ कीन्ह भल मोर ।

दूषन भे भूषनसरिस सुजसु चारु चहुं ओर ॥ २६६ ॥

हे नाथ, आपने अपनी कृपा और भलाईसे मेरा भला किया। मेरे दोष मेरे भूषणोंके समान हो गये और सुन्दर छवय चारों ओर फैल गया।

राउरिरीति सुबानि बड़ाई । जगत बिदित निगमागम गाई ॥

क्रूर कुटिल खल कुमति कलंकी । नीच निसील निरीस निसंकी ॥

आपकी रीति, सुन्दर वाणी और बड़ाई संसारमें विख्यात है तथा वेदों और शास्त्रोंने उसे गाया है। जो लोग क्रूर, कुटिल, दुष्ट, दुर्बुद्धि, कलंकित, बीच, शीलहीन, निर्भय और नास्तिक हैं—

तेउ सुनि सरन सामुहे आये । सकृत् प्रनामु किये अपनाये ॥
देखि दोष कबहुँ न उर आने । सुनि गुन साधुसमाज बखाने ॥

वे भी सुनकर जब सामने होकर शरणमें आये तब एक बार प्रणाम करते ही आपने उन्हें अपना लिया । आपने देखकर भी अपने हृदयमें उनके दोषोंका विचार कभी नहीं किया, परन्तु सुनकर ही उनके गुणोंका बखान-साधुजनोंके समाजमें किया ।

को साहिब सेवकहि नेवाजी । आपु समान साज सब साजी ॥
निज करतूति न समुझिय सपने । सेवक सकुच सोचु उर अपने ॥

ऐसा कौन स्वामी है जो सेवकपर कृपा करके उसका सब साज अपने ही समान सजा देवे, अपने कार्योंको स्वप्नमें भी कुछ न समझे और सेवकके संकोचसे अपने हृदयमें सोच करे ?

सो गोसाईं नहिं दूसर कोपी । भुजा उठाइ कहउँ पन रोपी ॥
पसु नाचत सुक पाठ प्रवीना । गुन गति नट पाठक आधीना ॥

वह स्वामी आप ही हैं और दूसरा कोई भी नहीं है—मैं भुजा उठाकर और प्रतिज्ञा करके कहता हूँ । पशु नाचते और तोते पढ़नेमें चतुर हो जाते हैं, परन्तु उनकी गति और गुण नचानेवाले नट और पढ़ानेवालेके अधीन हैं ।

दो०—यों सुधारि सनमानि जन किये साधु सिरमौर ।

को कृपाल बिनु पालिहइ बिरदावलि बरजोर ॥ ३०० ॥

इस प्रकार आपने अपने सेवकोंको सुधारकर और उनका आदर करके उन्हें साधुजनोंमें शिरोमणि बना दिया । हे कृपालु, आपके बिना अत्यन्त प्रबल विरुदावलीकी रक्षा कौन करेगा ?

सोक सनेह कि बाल सुभायें । आयेउँ लाइ रजायसु बायें ॥
तबहुँ कृपाल हेरि निज ओरा । सबहि भांति भल मानेउ मोरा ॥

शोक, स्नेह या बालस्वभावसे मैं आपकी आज्ञाके प्रतिकूल काय कर्के यहां आया । फिर भी हे दयानिधान, आपने अपनी ओर देखकर सब प्रकार मेरा भला ही माना ।

देखेउँ पाय सु-मंगल-मूला । जानेउँ स्वामि सहज अनुकूला ॥
बड़े समाज बिलोकेउँ भागू । बड़ी चूक साहिबअनुरागू ॥

सुन्दर मंगलोंके मूल आपके चरणोंके दर्शन मैंने कर लिये और यह जान लिया कि स्वामी स्वभावसे ही अनुकूल हैं । इस बड़े समाजमें मैं अपने इस भाग्यको देखता हूँ कि इतनी बड़ी भूल होनेपर भी स्वामीका मुझपर प्रेम है ।

कृपा अनुग्रह अंग अघाई । कीन्ह कृपानिधि सब अधिकाई ॥
राखा मोर दुलार गोसाईं । अपने सील सुभाय भलाई ॥

आपकी कृपा और अनुग्रहसे मेरे सब अंग भर गये । हे कृपानिधान, आपने सब कुछ अधिकता ही की । हे स्वामी, आपने अपने शील, स्वभाव और भलाईसे मेरा दुलार रखा ।

बाथ निपट मैं कीन्ह दिठाई । स्वामि समाज सकोचु बिहाई ॥
बिनय बिनय जथारुचि बानी । छमिहिं देव अति भारत जानी ॥

स्वामी और समाजके संकोचको छोड़कर हे नाथ, मैंने बड़ी दिठाई की है । हे देव, मेरी जैसी रुचि हुई उसके अनुसार कही हुई नम्र और कठोर वाणीको वह जानकर क्षमा करेंगे कि मैं अत्यंत दुःखी हूँ ।

दो०—सुहृद सुजान सुसाहिबहि बहुत कहब बड़ि खोरि ।

आयसु देख्य देव अब सनुइ सुधारिय मोरि ॥ ३०१ ॥

सुहृद, सुजान और अच्छे स्वामीसे अधिक कहना बड़ा अपराध है । हे देव, अब आप आज्ञा दीजिये और मेरी सब बातोंको सुधार लीजिये ।

प्रभु-पद-पदुम-पराग दोहाई । सत्य सुकृत सुखसीव सुहाई ॥
सो करि कहउँ हिये अपने की । रुचि जागत सोवत सपने की ॥

जो सत्य, पुण्य और सुखकी सुहावनी सीमा हैं, उन्हीं प्रभुके चरण-कमलोंकी रजकी सौगंद है । इस सौगंदको खाकर मैं अपने हृदयकी बात कहता हूँ जो जागते, सोते या स्वप्न देखते हुए, प्रत्येक समयकी मेरी रुचि है ।

सहज सनेह स्वामिसेवकाई । स्वारथ छल फल चारि बिहाई ॥
अग्वासम न सुसाहिबसेवा । सो प्रसादु जनु पावइ देवा ॥

स्वार्थ, छल और धर्म, अर्थ, काम, मोक्ष—चारों फल छोड़कर स्वभाविक स्नेहसे स्वामीकी सेवा करनी चाहिये । स्वामीकी आज्ञा पालन करनेके समान दूसरी सेवा नहीं है । हे देव, सेवकको वही प्रसाद मिले ।

धस कहि प्रेमबिबस भये भारी । पुलक सरीर बिलोचन वारी ॥
प्रभु-पद-कमल गहे अकुलाई । समउ सनेहु न सो कहि जाई ॥

ऐसा कहकर भरतजी अत्यंत प्रेमके वशमें हो गये, उनका शरीर पुलकायमान हो गया, नेत्रोंमें जल छा गया । उन्होंने व्याकुल होकर प्रभु श्रीराम-चंद्रजीके चरणकमल पकड़ लिये । उस समयके स्नेहका वर्णन नहीं किया जाता ।

कृपासिंधु सनमानि सुबानी । बैठाये समीप गहि पानी ॥
भरतबिनय सुनि देखि सुभाऊ । सिथिल सनेह सभा रघुराऊ ॥

सुन्दर वाणीसे आदर करके कृपासागर श्रीरामचंद्रजीने हाथ पकड़कर भरतजीको पास बिठलाया । भरतजीकी विनती सुनकर और स्वभाव देखकर सब सभासमेत श्रीरामचंद्रजी स्नेहसे शिथिल हो गये ।

छंद—रघुराउ सिथिल सनेह साधु समाज मुनि मिथिलाधनी ।
मन महुँ सराहत भरत-भायप-भगति की महिमा घनी ॥
भरतहि प्रसंसत बिबुध वरषत सुमन मानसमलिन से ।
तुलसी बिकल सब लोग सुनि सकुचे निसागम नलिनसे ॥

श्रीरामचंद्रजी, साधुजनोका समाज, वशिष्ठमुनि और मिथिलापति राजा जनक, सब स्नेहसे शिथिल हो गये, और मनमें भरतजीके बन्धुभाव और अक्तिकी प्रगाढ़ महिमाकी प्रशंसा करने लगे । देवता भी मलिन चित्तसे भरतजीकी प्रशंसा करने लगे और फूल बरसाने लगे । तुलसीदासजी कहते हैं कि सब लोग सुनकर व्याकुल हो गये और सकुचा गये जैसे रात्रिके आनेपर कमल ।

सो०—देखि दुखारी दीन दुहुँ समाज नरनारि सब ।

मघवा महामलीन मुयेहि मारि मंगल चहत ॥ ३०२ ॥

दोनों समाजोंकी स्त्रियों और पुरुषों, सबको दीन और दुःखी देखकर भी महामलीन इन्द्र मरेको मारकर अपना भला चाहता है !

कपट-कुचालि-सीवँ सुरराजू । पर-अकाज-प्रिय आपन काजू ॥
काकसमान पाक-रिपु-रीती । छली मलीन कतहुँ न प्रतीती ॥

देवराज इन्द्र कपट और खोटी चालकी सीमा हैं । दूसरोंका काम बिगाड़ना और अपना काम बनाना उन्हें प्यारा है । पाक दैत्यके शत्रु इन्द्रकी रीति कौएके समान है जो छली है, मलीन है और जिसका विश्वास किसीपर भी नहीं है ।

प्रथम कुमति करि कपटु सँकेला । सो उचाटु सब के सिर मेला ॥
सुरमाया सब लोग बिमोहे । रामप्रेम अतिसय न बिछोहे ॥

पहिले खोटी सलाह करके कपट इकट्ठा किया जिसने सबके शिरपर उचाटन डाल दिया । इससे यद्यपि सब लोग देवताओंकी मायासे मोहित हो गये तथापि वे श्रीरामचंद्रजीके प्रेमसे बहुत अधिक विमुक्त नहीं हुए ।

अथे उच्चाटवस मन थिर नाहीं । छन बन रुचि छन सदन सोहाहीं ॥
दुविध मनोगति प्रजा दुखारी । सरिस सिंधु संगम जनु वारी ॥

सब लोग उच्चाटनके वशमें हो गये, उनकी मन अस्थिर हो गया, एक-दूसरेमें उनकी रुचि वनमें रहनेको होती और दूसरे ही क्षण उन्हें घर अच्छा लगता । मनमें दुविधा होनेसे प्रजाजन ऐसे दुःखी हुए जैसे नदी और समुद्रके संगमपर जल ।

दुचित कतहुँ परितोषु न लहहीं । एक एक सन मरमु न कहहीं ॥
लखि हियँ हंसि कह कृपानिधान । सरिस स्वान मघवान जुवान ॥

दुविधा होनेसे कहीं भी उन्हें संतोष नहीं मिलता । वे परस्पर अपना-मेव भी नहीं बतलाते । यह सब देखकर अपने हृदयमें हँसकर कृपानिधान श्रीरामचंद्रजी कहने लगे कि श्वान (कुत्ता) युध्वन् (युवा) और मघवन् (इन्द्र) एक ही समान हैं ।

दो०—भरतु जनकु मुनिजन सचिव साधु सचेत बिहाइ ।

लागि देवमाया सबहिं जथाजोगु जनु पाइ ॥ ३०३ ॥

भरतजी, राजा जनक, मुनिजन, मंत्री, साधु और सावधान लोगोंको छोड़कर देवताओंकी माया सब मनुष्योंको जिसे जिस योग्य पाया उसे वैसी ही लग गयी ।

कृपासिंधु लखि लोग दुखारे । निज सनेह सुर-पति-छल भारे ॥
सभा राउ गुरु महिसुर मंत्री । भरतु भगति सब कै मति जंत्री ॥

कृपासागर श्रीरामचंद्रजीने अपने प्रेम और देवराज इन्द्रके छलके बोझसे सब लोगोंको दुःखी देखा । सभा, राजा जनक, गुरु वशिष्ठ, ब्राह्मण और मंत्री, सबकी बुद्धिको भरतजीकी भक्तिने बांध दिया ।

रामहिं चितवत चित्र लिखे से । सकुचत बोलत वचन सिखे से ॥
भरत-प्रीति-नति-विनय-बड़ाई । सुनत सुखद बरनत कठिनई ॥

वे सब श्रीरामचंद्रजीको ऐसे देखते हैं मानों चित्रमें लिखे हुए हों, मुँहसे कुछ वचन बोलते हुए वे सब ऐसे सकुचाते हैं मानों सिखलाये हुए हों । भरतजीकी प्रीति, नम्रता, विनती और बड़ाई छननेमें छलदायक है परन्तु वर्णन करनेमें वह कठिन है ।

जासु विलोकि भगति लवलेसु । प्रेममगन मुनिगन मिथिलेसु ॥
महिमा तासु कहइ किमि तुलसी । भगति सुभाय सुमति हिय हुलसी ॥

जिनकी भक्तिका लवलेस देखकर ही मुनियोंके समूह और राजा जनक

प्रेममें मग्न हो गये, उनकी महिमाको यह तुलसी कैसे कहे क्योंकि भक्ति के स्वभावसे ही मेरे हृदयमें भी सुबुद्धि उमड़ रही है।

आपु छोटि महिमा बड़ि जानी। कविकुल कानि मानि सकुचानी॥
कहि न सकति गुन रुचि अधिकाई। मतिगति बालबचन की नाई॥

अपनेको छोटा और महिमाको बड़ा जानकर और कविजनोंकी मयांदा मानकर मेरी बुद्धि सकुचा गयी। रुचि तो अधिक है परन्तु भरतजीके गुणोंको वह कह नहीं सकती, बुद्धिकी गति बालकके वचनोंकी भांति हो गयी।

दो०—भरत-विमल-जसु विमल बिधु सुमति चकोर कुमारि।

उदित विमल जनहृदय नभ एकटक रही निहारि॥३०४॥

भरतजीके उज्ज्वल यशके निर्मल चंद्रको भक्तोंके हृदयरूपी निर्मल आकाशमें उदय हुआ देखकर सुबुद्धिरूपी चकोरकी कन्या एकटक रह गयी।

भरतसुभाउ न सुगम निगमहूँ। लघुमति चापलता कवि छमहूँ॥
कहत सुनत सतिभाउ भरत को। सीय-राम-पद होइ न रत को॥

भरतजीका स्वभाव वेदोंके लिये भी सुगम नहीं है। हे कविजनो, मेरी छोटी बुद्धिकी चंचलता क्षमा करना। भरतजीके सच्चे भावको कहते और सुनते कौन है जो श्रीरामचंद्रजीके चरणोंमें अनुरक्त न हो जावे?

सुमिरत भरतहिं प्रेमु रामुको। जेहि न सुलभ तेहि सरिस बामको॥
देखि दयालु दसा सबही की। रामु सुजान जानि जन जी की॥

भरतजीको स्मरण करनेसे जिसे श्रीरामचंद्रजीका प्रेम सुलभ न हो जाय, उसके समान मंदभाग्य कौन है? सभीकी दशा देखकर और अपने भक्त भरतजीकी अवस्था जानकर दयालु और सजान—

धरमधुरीन धीर नयनागर। सत्य सनेह सील सुख सागर॥
देस काल लखि समयसमाजू। नीति-प्रीति-पालक रघुराजू॥

धर्मधुरंधर, धीर, नीतिमें चतुर, सत्य, स्नेह, शील और सुखके समुद्र, नीति और प्रीति, दोनोंकी ही रक्षा करनेवाले और रघुवंशके स्वामी श्रीरामचंद्रजी देश, काल और उस समयके समाजको देखकर—

बोले बचन बानि सरबसु से। हित परिनाम सुनत ससिरसु से॥
तात भरत तुम्ह धरमधुरीना। लोक बेद बिद प्रेमप्रबीना॥

वाणीके सर्वस्वके समान वचन बोले, जिनका परिणाम हितकारी है और जो सुननेमें चंद्रमाके रस अमृतके समान हैं। वे कहने लगे—हे तात, हे भरत, तुम धर्मधुरंधर हो और लोक और वेद, दोनोंको ही जाननेवाले परम चतुर हो।

दो०—करम बचन मानस बिमल तुम्ह समान तुम्ह तात ।

गुरुसमाज लघु-बंधु-गुन कुसमय किमि कहि जात ॥ ३०५ ॥

हे तात, तुम्हारे समान मन, वाणी और कर्मसे निर्मल स्वयं तुम्हीं हो। कुसमयमें गुरुजनोंके इस समाजमें छोटे भाईके गुणोंको कैसे कहा जा सकता है ?

जानहु तात तरनि-कुल-रीती । सत्यसंध पितु कीरति प्रीती ॥
समय समाज लांज गुरुजन की । उदासीन हित अनहित मन की ॥

हे तात, सूर्यवंशकी रीति और सत्यप्रतिज्ञ पिताके छयश और प्रेमको जानते हो। समय, समाज, गुरुजनोंकी लज्जा, शत्रु, मित्र और उदासीन लोगोंके मनकी बात—सबको तुम जानते हो।

तुम्हहिं विदित सबही कर करसू । आपन मोर परम हित धरसू ॥
मोहि सब भांति भरोस तुम्हारा । तदपि कहउँ अवसरअनुसारा ॥

तुम्हें सभीका कर्म मालूम है। अपना तथा मेरा परमहित धर्म भी मालूम है। वद्यपि मुझे सब प्रकार तुम्हारा भरोसा है तथापि अवसरके अनुसार बतलाता हूँ।

तात तात बिनु बात हमारी । केवल कुल-गुरु-कृपा संभारी ॥
न तरु प्रजा पुरजन परिवारु । हमहिं सहित सबु होत खुआरु ॥

हे तात, पिताजीके बिना हमारी बात कुलके गुरु केवल वशिष्ठजीकी कृपाने ही संभाल रखी है, नहीं तो हम लोगों-समेत प्रजा, कुटुम्बी और नगर-निवासी, सबकी ख्वाही हो जाती।

जौं बिनु अवसरु अथव दिनेसू । जग केहि कहहु न होइ कलेसू ॥
तस उतपातु तात बिधि कीन्हा । मुनि मिथिलेस राखि सबु लीन्हा ॥

यदि असमयमें ही सूर्यास्त हो जावे तो कहो, संसारमें किसे क्लेश होगा ? हे तात, देवने वैसा ही उत्पात किया था, पर वशिष्ठ-मुनि और राजा जनकने सबकी रक्षा कर ली।

दो०—राजकाज सब लाज पति धरम धरनि धन धाम ।

गुरुप्रभाउ पालिहि सबहिं भल होइहि परिनाम ॥ ३०६ ॥

राज-काज, सम्पूर्ण लज्जा, प्रतिष्ठा, धर्म, पृथिवी, धन और भवन, सबकी रक्षा गुरुजीका प्रभाव करेगा और परिणाम भला होगा।

सहित समाज तुम्हार हमारा । घर बन गुरुप्रसाद रखवारा ॥
मातु-पिता-गुरु-स्वामि निदेसू । सकल धरम धरनी धरु सेसू ॥

वनमें और घरमें, सर्वत्र सब समाज-समेत हमारा और तुम्हारा रक्षक
गुरुकी कृपा ही है। माता, पिता, गुरु और स्वामीकी आज्ञा पालन करना
सभीका धर्म है। इसीके लिये शेषनाग भी पृथिवीको धारण किये हुए हैं।
तो तुम्ह करहु करावहु मोहू। तात तरनि-कुल-पालक होहू ॥
साधन एक सकल सिंधि देनी। कीरति सुगति भूतिमय बेनी ॥

उसे ही तुम पालन करो और मुझसे भी पालन कराओ, और हे तात,
सर्ववशको पालन करनेवाले बनो। साधकोंको सब सिद्धियोंको देनेवाली यही
एक बात है जो कीर्ति, सद्गति और ऐश्वर्यरूपी त्रिवेणी है।

सा विचारि सहि संकट भारी। करहु प्रजा परिवार सुखारी ॥
बांटी बिपति सबहि मोहि भाई। तुमहिं अवधि भरि बड़ि कठिनाई ॥

यही विचारकर भारी संकटोंको सहकर प्रजाजनों और कुटुम्बियोंको छली
बनाओ। विपत्ति सभीके हिस्सेमें पड़ी है और वही मुझपर भी है। मेरे
वनवासकी अवधि समाप्त होनेतक तुम्हें बड़ी कठिनाई है।

जानि तुम्हहिं मृदु कहहु कठोरा। कुसमय तात न अनुचित मोरा ॥
होहिं कुठाँय सुबंधु सहाये। ओड़ियहि हाथ असनिहु के घाये ॥

तुम्हें कोमल जानकर भी मैं कठोर वचन कहता हूँ। हे तात, कुसमय है;
मेरी कोई अनुचित बात नहीं है। बुरे स्थानमें अच्छे भाई ही सहायक होते हैं,
जैसे तलवारका घाव लगनेपर भी हाथ ही उसे रोकनेके लिये आगे बढ़ाया
जाता है।

दो०—सेवक कर पद नयन से मुखु सो साहिबु होइ।

तुलसी प्रीति की रीति सुनि सुकवि सराहहिं सोइ ॥३००॥

तुलसीदासजी कहते हैं कि सेवक तो हाथ, पैर और नेत्र जैसे हों और
स्वामी हो मुखके समान। उसीकी प्रीतिकी रीति सुनकर उत्तम कविजन प्रशंसा
करते हैं।

सभा सकल सुनि रघुबर बानी। प्रेम-पयोधि अमिय जनु सानी ॥
स्थिल समाज सनेह सम्राधी। देखि दसा चुप सारद साधी ॥

सब समाजनोंने श्रीरामचन्द्रजीकी वाणी सुनी जो मानों प्रेमरूपी
समुद्रसे निकले हुए अमृतसे ढबी हुई थी। सब समाज स्थिल हो गया, उसे
स्नेहकी समाधि लग गयी और दशा देखकर सरस्वतीजी भी मौन हो गयीं।
भरतहिं भयउ परम संतोषू। सनमुख स्वामि बिमुख दुखु दोषू ॥
मुखु प्रसन्न मन मिटा बिषादू। भा जनु गूँगेहि गिरा प्रसादू ॥

स्वामीके सामने दुःख और दोष दूर हो जानेसे भरतजीको बड़ा संतोष हुआ। उनका मुख प्रसन्न हो गया, मनका शोक मिट गया मानों गूंगेपर सरस्वतीकी कृपा हो गयी।

फोन्ह सप्रेम प्रनामु बहोरी। बोले पानिपंकरुह जोरी ॥
आथ भयेउ सुख साथ गये को। लहेउ लाहु जग जनमु भये को ॥

भरतजीने प्रेमके साथ फिर प्रणाम किया और कमलके समान अपने हाथ जोड़कर बोले—हे नाथ, साथ जानेका छल मिल गया, संसारमें जन्म लेनेका काम पा लिया।

अब कृपाल जस आयसु होई। करउँ सीस धरि सादर सोई ॥
खो अवलंब देव मोहिं देई। अवधि पारु पावउँ जेहि सेई ॥

हे कृपाल, अब जैसी आज्ञा होवे, शिरोधार्य कर आदर पूर्वक वही कहूँ। हे देव, मुझे वही सहारा दीजिये जिसे पकड़कर मैं आपके वनवासकी अवधि काट पा जाऊँ।

दो०—देव देवअभिषेक हित गुरुअनुसासनु पाइ।

आनेउ सब तीरथसलिलु तेहि कहँ काह रजाइ ॥ ३०८ ॥

हे देव, आपका अभिषेक करनेके लिये गुरुजीकी आज्ञा पाकर सब तीर्थों का व्रत लेता आया हूँ उसके लिये क्या आज्ञा है?

एकु मनोरथु बड़ मन माहीं। सभय संकोच जात कहि नाहीं ॥
अरहु तात प्रभुआयसु पाई। बोले बानि सनेह सुहाई ॥

मनमें एक बड़ी इच्छा है, पर वह आपके भय और संकोचके कारण कहीं नहीं जाती। श्रीरामचन्द्रजीने भरतजीसे कहा कि हे तात, कहो। तब भरतजी प्रभु श्रीरामचन्द्रजीकी आज्ञा पाकर प्रेमके साथ यह सहावनी वाणी बोले—
चित्रकूट मुनि थल तीरथ वन। खग मृग सरि सर निर्भर गिरिगन ॥

प्रभु-पद-अंकित अवनि बिसेखी। आयसु होइ त आवउँ देखी ॥

हे प्रभो, यदि आज्ञा हो तो चित्रकूट पर्वत, मुनियोंके आश्रम, तीर्थ, वन, पत्नी, हिरन, नदी, सरोवर, भरना और पर्वतोंके समूह और विशेषकर वह पृथिवी, जिसपर स्वामीके चरण पड़ चुके हैं, सबको देख आऊँ।

अवसि अत्रि आयसु सिर धरहु। तात बिगत भय कानन चरहु ॥

मुनिप्रसाद वन मंगलदाता। पावन परप्र सुहावन भ्राता ॥

श्रीरामचन्द्रजीने कहा कि हे तात, अवश्य ही तुम अत्रि मुनिकी आज्ञाको

अपने शिरपर धारण करके निर्भय होकर वनमें विचरण करो । हे भाई, मुनिको कृपासे यह सहावना वन अत्यंत पवित्र है और मंगलोंको देनेवाला है ।

रिपिनायक जहँ आयसु देहीं । राखेहु तीरथजल थल तेहीं ॥

मुनि प्रभुवचन भरत सुष्टु पांवा । मुनि-पद-कण्ठ मुदित सिरुनावा ॥

श्रुषिराज जहाँके लिये आज्ञा दें, उसी स्थानपर तीर्थों का जल रखना । प्रभु श्रीरामचन्द्रजीके वचन सुनकर भरतजीने छल पाया और प्रसन्न होकर मुनिके चरण-कमलोंको शिर नवाया ।

दो०—भरत-राम-संवाद सुनि सकल-सुमंगल-मूल ।

सुर स्वारथी सराहि कुल वरषत सुर-तरु-फूल ॥ ३०६ ॥

भरतजी और श्रीरामचन्द्रजीकी बातचीत, जो सभी शुभ मंगलोंका मूल है, सुनकर स्वार्थी देवता लोग उनकी प्रशंसा करने कल्पवृक्षके फूल बरसाने लगे ।

[राम-वन-अटन]

धन्य भरत जय राम गोसाईं । कहत देव हरषत बरिभाईं
मुनि मिथिलेस सभा सब काहू । भरत वचन सुनि भयेउ उछाहू ॥

हे भरत, आप धन्य हैं; हे स्वामी श्रीरामचन्द्रजी, आपकी जय हो, ऐसा कहकर देवता बार बार प्रसन्न होने लगे । गुरु धृषिष्ठ, राजा जनक और सभा-जन, सबको भरतजीके वचन सुनकर उत्साह हुआ ।

भरत—राम—गुन—ग्राम—सनेह । पुलकि प्रसंसत राउ बिदेह ॥
सेवक स्वामि सुभाउ सुहावन । नेमु पेमु अति पावन पावन ॥

राजा जनक पुलकित होकर भरतजी और श्रीरामचन्द्रजीके गुणोंके समूह और प्रेमकी प्रशंसा करने लगे । वे कहने लगे—सेवक और स्वामी, दोनोंका ही स्वभाव सहावना है । इनका नियम और प्रेम अत्यंत पवित्र है और पक्षि करनेवालोंको भी पवित्र करनेवाला है ।

मतिअनुसार सराहन लागे । सचिव सभासद सब अनुरागे ॥
सुनि सुनि राम-भरत-संवाद । दुहुँ समाज हिय हरषु बिषादू ॥

मंत्री और सभासद लोग, सब प्रेममें भरकर अपनी अपनी बुद्धिके अनुसार प्रशंसा करने लगे । श्रीरामचन्द्रजी और भरतजीकी बातचीत सुन सुनकर दोनों ही समाजोंके लोगोंमें आनंद और शोक, दोनों ही हुए ।

राममातु दुख-सुख-सम जानी । कहि गुन दोष प्रबोधी रानी ॥
एक कहहिं रघुबीरबड़ाई । एक सराहत भरतमलाई ॥

श्रीरामचन्द्रजीकी माताने दुःख और छुख, दोनोंको समान जानकर गुण और दोष, सब बातें कहकर रानियोंको समझाया। फिर, कोई रानी श्रीराम-चन्द्रजीकी बड़ाई करने लगी और कोई भरतजीकी भलाईकी प्रशंसा करके लगी।

दो०—अत्रि कहेंउ तब भरत सन सैलसमीप सुकूप।

राखिय तीरथतोय तहँ पावन अमिअ अनूप ॥ ३१० ॥

तब अत्रि मुनिने भरतजीसे कहा कि पर्वतके पासमें एक छंदर कुआँ है वहाँ अमृतके समान पवित्र और अनुपम तीर्थों का जल रखिये।

भरत अत्रिअनुसासन पाई। जलभाजन सब दिये चलाई ॥

सानुज आपु अत्रि मुनि साधू। सहित गये जहँ कूप अगाधू ॥

अत्रि मुनिकी आज्ञा पाकर भरतजीने जलके सब पात्र भेज दिये, फिर अत्रि मुनि, अन्य मुनिजन और साधुजन तथा शत्रु-घ्न-समेत स्वयं भरत वहाँ गये जहाँ वह अथाह कुआँ था।

पावनु पाथ पुन्य थल राखा। प्रसुदित प्रेम अत्रि अस भाखा ॥

सात अनादि सिद्ध थल एहू। लोपेउ काल बिदित नहिं केहू ॥

उस पवित्र जलको जब पवित्र स्थानपर रख दिया तब प्रेमसे प्रसन्न होकर अत्रि मुनि इस प्रकार कहने लगे—हे सात, यह सिद्धस्थान अनादि है। किसीको भी इसका समय नहीं मालूम है क्योंकि यह लुप्त हो गया है।

तब सेवकन्ह सरस थलु देखा। कीन्ह सुजल हित कूप बिसेखा ॥

बिधिबल भयेउ विस्व उपकारू। सुगम अगम अति धरम विचारू ॥

तब सेवकोंने जलमय स्थान देखकर सुन्दर जलके लिये कुँएको और भी अधिक ठीक कर दिया। देववश संसारका उपकार हो गया। धर्मका विचार अत्यंत कठिन है, परन्तु वहाँ यह सहज हो गया।

भरतकूप अब कहिहहिं लोगा। अतिपावन तीरथजलजोगा ॥

प्रेम सनेम निमज्जत प्राणी। होइहहिं विमल करममनबानी ॥

अत्रि मुनि कहने लगे—इसे लोग सब 'भरतकुआँ' कहकर पुकारेंगे। तीर्थोंके जलके योगसे यह अत्यंत पवित्र हो गया। प्रेम और स्नेहके साथ इसमें स्नान करते ही सब प्राणी मन, वाणी और कर्मसे निर्मल हो जायेंगे।

दो०—कहत कूपमहिमा सकल गये जहाँ रघुराउ।

अत्रि सुनायेउ रघुवरहिं तीरथ—पुन्य—प्रभाउ ॥ ३११ ॥

कुर्पेकी महिमा कहते हुए सब लोग वहां गये जहां श्रीरामचन्द्रजी थे।
अत्रि मुनिने श्रीरामचन्द्रजीको तीर्थकी पवित्र महिमा सुनायी।
कहत धरम इतिहास सप्रती। भयेउ भोरु निसि सो सुख बीती ॥
जित्य निबाहि भरतु दोउ भाई। राम-अत्रि-गुरु आयसु पाई ॥

प्रीति-समेत धर्म और इतिहास कहते हुए सवेरा हो गया और वह रात
छलसे बीत गयी। नित्य क्रिया करके श्रीरामचन्द्रजी, अत्रि मुनि और गुह
वशिष्ठकी आज्ञा पाकर दोनों भाई भरत और शत्रुघ्न—
सहित समाज साज सब सादें। चले राम-बन-अटन पयादें ॥
कोमल चरन चलत बिनु पनहीं। भइ मृदु भूमि सकुचि मनमनहीं ॥

सब समाज-समेत सब साधारण सामग्री लेकर पैदल ही श्रीरामचन्द्रजीके
वनमें भ्रमण करनेके लिये चल दिये। कोमल चरणोंमें नंगे पैर चलनेसे पृथिवी
जधने मनही मन सकुचाकर कोमल हो गयी।
कुस कंटक काँकरी कुराई। कटुक कठोर कुबस्तु दुराई ॥
प्रहि मंजुल मृदु मारग कीन्दे। बहत समीर त्रिविध सुख लीन्दे ॥

कुश, कांटे, कंकड़, गढ़े आदि कड़वी, कठोर और बुरी चीजोंको छिपाकर
पृथिवीने मार्गको कोमल और सुन्दर बना दिया। छलपूर्वक शीतल, मंद और
छांधित पवन चलने लगा।

सुमन बरषि सुर घन करि छाहीं। बिटप फूल फलि त्रिन मृदुताहीं ॥
मृग बिलोकि खग बोलि सुबानी। सेवहिं सकल रामप्रिय जानी ॥

देवता फल बरसाकर, बादल छाया करके, वृक्ष फूल और फलकर, वास
कोमल होकर, हिरन दर्शन करके और पक्षी सुन्दर वाणी बोलकर, सब अल
बीकी सेवा यह जानकर कि वे श्रीरामचन्द्रजीके प्यारे हैं, करने लगे।

दो०—सुलभ सिद्धि सब प्राकृतहु राम कहत जमुहात।

राम-प्रान-प्रिय भरत कहँ यह न होइ बड़ि बात ॥ ३१२ ॥

जमुहाई लेते हुए 'राम' कहनेसे ही साधारण मनुष्योंको भी सब सिद्धियाँ
उलभ हो जाती हैं, फिर भरतजी तो श्रीरामचन्द्रजीको प्राणोंके समान प्यारे हैं।
उनके लिये यह कोई बड़ी बात नहीं है।

एहि बिधि भरत फिरत बन माँहीं। नेम प्रेमु लखि मुनि सकुचाहीं ॥
मुन्य जलासय भूमि विभागा। खग मृग तरु त्रिन गिरि बन धागा ॥
इस प्रकार भरतजी वनमें फिरते हैं। उनके नियम और प्रेमको देखकर

मुनिजन भी सकुचाते हैं। पवित्र सरोवर, भूखण्ड, पक्षी, हिरन, वृक्ष, वास, पहाड़, वन और बाग—

चारु बिचित्र पवित्र बिसेखी। बृक्षत भरतु दिव्य सनु देखी ॥
सुनि मन मुदित कहत रिषिराऊ। हेतु नामु गुन पुन्य प्रभाऊ ॥

सबको सुन्दर, विचित्र, विशेष पवित्र और अलौकिक देखकर भरतजी वृद्धते हैं और सुनकर ऋषिराज मनमें प्रसन्न होकर उनके कारण, नाम, गुण, पुण्य और महिमा बतलाते हैं।

कतहुँ निमज्जन कतहुँ प्रनामा। कतहुँ बिलोकत मन अभिरामा ॥

कतहुँ बैठ मुनिआयसु पाई। सुमिरत सीय सहित दोउ भाई ॥

भरतजी कहीं स्नान करते हैं और कहीं प्रणाम; कहीं वे मनोहर स्थानोंको देखते हैं और मुनिको आशा पाकर कहीं बैठकर वे सीताजी-समेत दोनों आइयों, श्रीरामचन्द्रजी और लक्ष्मणजी, का स्मरण करते हैं।

देखि सुभाउ खनेहु सुसेवा। देहिं असीस मुदित बनदेवा ॥

फिरहिं गये दिन पहर अढ़ाई। प्रभु-पद-कमल बिलोकहिं आई ॥

स्नेह, स्वभाव और सुन्दर सेवा-वृत्ति देखकर वनके देवता प्रसन्न होकर आशीर्वाद देते हैं। ढाई पहर दिन चढ़नेपर वे झोखते हैं और आकर श्रीरामचन्द्रजीके चरण-कमलोंका दर्शन करते हैं।

दो०—देखे थल तीरथ सकल भरत पांच दिन मांझ।

कहत सुनत हरिहर सुजसु गयेउ दिवख भइ सांझ॥३१३॥

पांच दिनमें भरतजीने उस स्थानके सभी तीर्थ देख लिये। पांचवां दिन भी भगवान् विष्णु और शिवका सुन्दर यश कहते और सुनते बीत गया और संध्या हो गयी।

[अन्तिम सभा]

भोर न्हाइ सनु लुरा समाजू। भरत भूमिसुर तिरहुतिराजू ॥

मल दिन आजु जानि मन माहीं। रामु कृपालु कहत सकुचाहीं ॥

सवेरे स्नान करके भरतजी, ब्राह्मण लोग, राजा जनक और सब समाज एकत्र हुआ। मनमें यह जानकर कि आज इन सबके विदा होनेके लिये अच्छा दिन है, दयालु श्रीरामचन्द्रजी कहते हुए सकुचाते हैं।

गुरु नृप भरत सभा अवलाका। सकुचिराम फिरि अवनि बिलोकी ॥

छोलु सराहि सभा सब सांची। कहुँ न राम सम स्वाभि सँकोजी ॥

गुरु वगिष्ठ, राजा जनक, भरतजी और सभाजनोको देखकर श्रीरामचन्द्रजी पक्का गये और फिर नीचे पृथिवीकी ओर देखने लगे। श्रीरामचन्द्रजीके बालकी प्रशंसा करके सब सभाके लोग सोचने लगे कि श्रीरामचन्द्रजीके समान संकोच करनेवाला स्वामी कहीं नहीं है।

भरत सुजान रामरुख देखी। उठि सप्रेम धरि धीर बिसेखी ॥
करि दंडवत कहत कर जोरी। राखी नाथ सकल रुचि मोरी ॥

सुजान भरतजी श्रीरामचन्द्रजीका रुख देखकर बहुत धीरज रखकर प्रेमके नाथ उठे और दण्डवत् करके हाथ जोड़कर कहने लगे कि हे नाथ, आपने मेरी सब इच्छाएँ पूर्ण की हैं।

मोहि लगि सहेउ सबहिं संतापू। बहुत भांति दुख पावा आपू ॥
ब्रह्म गोसाईं मोहि देउ रजाई। सेवउँ अवधि अवधि भरि जाई ॥

मेरे ही कारण सबने क्लेश उठाया और आपने भी बहुत प्रकारका दुःख पाया। हे स्वामी, अब मुझे आज्ञा दीजिये जिससे जाकर आपके वनवासकी अवधि समाप्त हो जानेतक अयोध्यापुरीमें ही सेवा करूं।

दो०—जेहि उपाय पुनि पाय जुनु देखइ दीनदयाल।

सो सिख देख्य अवधि लगि कोसलपाल कृपाल ॥ ३१४ ॥

हे दीनदयालु, हे कोशल देशके पालक, कृपालु, जिस उपायसे यह सेंट आपके चरणोंके फिर दर्शन करे, वही सीख आप मुझे अपने वनवासकी अवधिके लिये दीजिये।

पुरजन परिजन प्रजा गोसाईं। सब सुचि सरस सनेह सगाई ॥
पाउर बदि भल भव-दुख-दाह। प्रभु बिनु बादि परम-पद-लाह ॥

हे स्वामी, नगर-निवासी, कुटुम्बी और प्रजाजन, सब पवित्र हैं और सबका आपसे सरस स्नेह-संबंध है। आपका कहलाकर मुझे संसारके सब दुःख और दाह अच्छे हैं, परन्तु आपके बिना मोक्षकी प्राप्ति भी व्यर्थ है।
स्वामि सुजानु जान सब ही की। रुचि लालसा रहनि जन जी की ॥

प्रनतपालु पालहिं सब काहू। देव दुहू दिसि ओर निबाहू ॥

हे स्वामी, आप सुजान हैं। सभीकी और अपने भक्तके हृदयकी रुचि, लालसा और स्थिति जानते हैं। आप दोनोंको पालनेवाले होकर भी सबकी रक्षा करते हैं। हे देव, मेरा निबाह तो दोनों ही ओरसे होगा।

बस मोहि सब बिधि भूरि भरोसो। किये बिचारु न सांचु खरो सो ॥
भारति मोरि नाथ कर छोहू। दुहू मिलि कीन्ह ढीठ हठि मोहू ॥

सब प्रकार मुझे ऐसा भारी भरोसा है। विचार करनेसे मुझे कुछ भी शोक नहीं है। हे नाथ, आपके प्रेम और मेरे दुःख, दोनोंने मिलकर मुझे हठ करके ढोठ कर दिया।

यह बड़ दोष दूर करि स्वामी । तजि सकोचु सिखइअ अनुगामी ॥
भरतबिनय सुनि सबहि प्रसंसी । खीर नीर बिबरन मति हंसी ॥

हे स्वामी, यह बड़ा दोष हुआ। इसे दूर करके सकोच छोड़कर मुझ अनुचरको सीख दीजिये। दूध और पानी अलग अलग कर देनेका गुण रखने-वाली हंसिनीके समान भरतजीकी यह बिनती छनकर सब लोगोंने उनकी प्रशंसा की।

दो०—दीनबंधु सुनि बंधुके बचन दीन छलहीन ।

देस-काल-अवसर-सरिस बोले रामु प्रवीन ॥ ३१५ ॥

भाईके दोनतासे भरे हुए छलहीन वचन सुनकर दीनबन्धु चतुर श्रीराम-चन्द्रजी देश, काल और अवसरके योग्य वचन कहने लगे।

मात तुम्हारि मोरि परिजन की । चिंता गुरुहिं नृपहिं घर बन की ॥
प्राथेपर गुरु मुनि मिथिलेसु । हमहिं तुम्हहिं सपनेहु न कलेसु ॥

हे मात, तुम्हारी, मेरी, कुटुम्बियोंकी, घरकी और वनकी—सबकी चिन्ता गुरुजी और राजा जनकको है। शिरपर जब गुरुजी वशिष्ठ मुनि और मिथिले-घर राजा जनक हैं तब हमें और तुम्हें स्वप्नमें भी क्लेश नहीं है।

ओर तुम्हार परमपुरुषारथु । स्वारथु सुजसु धरमु परमारथु ॥
पितु आयसु पालिअ दुहुं भाई । लोक बेद भल भूप भलाई ॥

मेरा और तुम्हारा यही परम पुरुषार्थ, स्वार्थ, सुयश, धर्म और परमार्थ है कि दोनों भाई पिताजीकी आज्ञाका पालन करें, जिसमें लोक और वेद, दोनोंकी मर्यादाकी रक्षा हो। और राजाकी भलाई हो।

गुरु-पितु-मातु-स्वामि-सिख पालें । चलेहु कु-मग पग परहि न खालें ॥
अस बिचारि सब सोच बिहाई । पालहु अवध अवधि भरि जाई ॥

गुरु, पिता, माता और स्वामीकी सीख पालन करनेके लिये यदि कुमार्गमें भी चलना पड़े तो नीचा पैर नहीं पड़ता। ऐसा विचारकर सब सोच छोड़कर आज्ञा और अवधि समाप्त होनेतक अयोध्यापुरीके राज्यका पालन करो।

इसु कासु परजन परिवारु । गुरुपद रजहिं लाग छरुमारु ॥
तुम्ह मुनि-मातु-सचिव-सिख मानी । पालेहु पुहुमि प्रजा रजधानी ॥
देश, कोष, नगर निवासी और कुटुम्बी, सबका भारी भार गुरुजीके

चरणोंकी रजसे लगा हुआ है। तुम गुरु वशिष्ठ मुनि, माताओं और मंत्रियों-
की सोख मानकर पृथिवी, प्रजाजन और राजधानी, सबकी रक्षा करना।

दो०—मुखिया मुखु सों चाहिये खान पान कहूँ एक।

पालइ पोषइ सकल अंग तुलसी सहित विवेक ॥ ३१६ ॥

तुलसीदासजी कहते हैं कि मुखियाको मुखके समान होना चाहिये जो
खाने और पीनेके लिये एक ही है और जो विवेकके साथ सब अङ्गोंका पोषण-
पोषण करता है।

राज-धरम-सरबसु दतनोई। जिमि मन मांह मनोरथ गोई ॥
बंधुप्रबोध कीन्ह बहु भांती। बिनु आधार मन तोषु न सांती ॥

राजाके धर्मका सार इतना ही है। इसे लिपाकर रखो, जैसे मनमें मनोरथ।
भाई भरतको श्रीरामचंद्रजीने बहुत तरहसे ज्ञानोपदेश किया, परन्तु आधारके
बिना मनको न हो संतोष हुआ और न शान्ति ही।

भरतु सील गुरु सचिव समाजु। सकुच सनेह बिबस रघुराजु ॥
प्रभु करि कृपा पाँवरी दीन्ही। सादर भरत सीस धरि लीन्ही ॥

भरतजीके शील और गुरु, मंत्री तथा समाजके संकोच और स्नेहके
बलमें श्रीरामचंद्रजी पड़ गये। फिर, प्रभु श्रीरामचंद्रजीने कृपा करके अपनी
खड़ाऊँ दीं जिन्हें भरतजीने अपने शिरपर रखकर ग्रहण किया।

चरनपीठ करुनानिधान के। जनु जुग जामिक प्रजा प्रान के ॥
संपुट भरतसनेह रतन के। आखर जुग जनु जीवजतनके ॥

करुणानिधान श्रीरामचंद्रजीके चरणोंकी दोनों खड़ाऊँ मानों प्रजाके
प्रणोंके दो पहरे हैं, भरतजीके स्नेहरूपी रत्नके लिये ठिबिया हैं, जीवोंके
बढ़ारके लिये मानों दो अक्षर 'रा' और 'म' हैं।

कुलकपाट कर कुसल करम के। बिमलनयन सेवा-सु-धरम के ॥
भरत मुदित अवलंब लहे तें। अस सुख अस सिय रामु रहे तें ॥

कुलकी रक्षाके लिये किवाड़ हैं, शुभ कर्मोंके लिये दो हाथ हैं और सेवा
तथा सुन्दर धर्मके लिये निर्मल नेत्र हैं। यह सहारा पानेसे भरतजी प्रसन्न हो
गये, उन्हें ऐसा सुख हुआ जैसा श्रीरामचंद्रजी और सीताजीके रह जाये
मिलता।

[विदाई]

दो०—मांगेउ बिदा प्रनामु करि राम लिये डर लाइ।

लोग उचाटे अमरपति कुटिल कुअवसर पाइ ॥ ३१७ ॥

प्रणाम करके जब भरतजीने विदा मांगी तब श्रीरामचंद्रजीने उन्हें हृदयसे लगा लिया। उधर कुसमय पाकर दुष्ट इन्द्रने लोगोंका उच्चाटन कर दिया।

सो कुचालि सब कहँ भइ नीकी। अवधिआस सम जावन जी की॥
नतरु लषन-सिय-राम-बियोगा। हहरि मरत सबु लोग कुरोगा ॥

यह कुचाल भी सबके लिये अच्छी हो गयी। श्रीरामचंद्रजीके वन-वासकी अवधि सब जीवोंके जीनेके लिये आशाके समान है, नहीं तो लक्ष्मणजी, सीताजी और श्रीरामचंद्रजीके वियोगरूपी दुष्ट रोगसे सब लोग तड़प तड़प मर जाते।

रामकृपा अवरेब सुधारी। विबुधधारि भइ गुनद गोहारी ॥
भेंटत भुज भरि भाइ भरत सो। राम-प्रेम-रसु कहि न परत सो ॥

श्रीरामचंद्रकी कृपाने वह कुपेच भी सुधार लिया। देवताओंकी माया ब्रह्मदायक और सहायक हो गयी। श्रीरामचंद्रजी भुजाएँ भरकर भाई भरतसे भेंट करने लगे। श्रीरामचंद्रजीके उस प्रेमका रस कहनेमें नहीं आता।

तन मन बचन उमग अनुरागा। धीर-धुरंधर धीरजु त्यागा ॥
बारिजलोचन मोचत बारी। देखि दसा सुरसभा दुखारी ॥

मन, वाणी और शरीर, सबमें प्रेम उमड़ आया और धीरधुरंधर श्रीरामचंद्रजीने धीरज छोड़ दिया। कमलके समान नेत्रोंसे आंसू गिरने लगे। और उनकी दशा देखकर देवताओंकी सभा दुःखी हो गयी।

मुनिगन गुरु धुरधोर जनकसे। ग्यानअनल मन कसे कनकसे ॥
जे बिरंचि निरलेप उपाये। पदुमपत्र जिमि जग जल जाये ॥

मुनिजन, गुरु और राजा जनकके समान धीरधुरंधर, जिन्होंने अपने मनको सोनेकी भांति ज्ञानरूपी अग्निमें कस लिया है, जो ब्रह्माकी मायासे निर्लेप हैं और संसाररूपी जलमें डूबकर होनेपर भी जो कमलके पत्तेके समान हैं—

दो०—तेउ बिलोकि रघुबर-भरत-प्रीति अनूप अपार।

भये मगन मन तन बचन सहित बिराग बिचार ॥३१८॥

वह भी श्रीरामचंद्रजी और भरतजीकी अनुपम और अनंत प्रीति देखकर ज्ञान और वैराग्यसमेत तन, मन और वचनसे मग्न हो गये।

जहाँ जनक गुरु गति मति भोरी। प्राकृत प्रीति कहव बड़ि खोरी ॥
बरनत रघुबर-भरत-बियोगू। सुनि कठोर कबि जानिहि लोगू ॥

जहां राजा जनक और गुरु वशिष्ठजीकी दशा और बुद्धि भोली हो जाती है, उसे साधारण प्रीति कहनेमें बड़ा दोष होगा। श्रीरामचंद्रजी और भरत-जीके वियोगका वर्णन करनेसे जब लोग सुनंगे तब मुझे कठोर कवि जानेंगे।
 सो सकोचु रसु अकथ सुबानी। समउसनेहु सुमिरि सकुबानी ॥
 भेंटि भरतु रघुवर समुभाये। पुनि रिपुदवनु हरषि हिय लाये ॥

उसी संकोचके कारण यह रस सुन्दर वाणीके लिये अकथनीय है। श्रीराम-चंद्रजी और भरतजीके उस समयके प्रेमको स्मरण कर वह सकुचा गयी है। भेंट करके श्रीरामचंद्रजीने भरतजीको समझाया और फिर प्रसन्न होकर शत्रुघ्नको हृदयसे लगा लिया।

संवक सचिव-भरत-रुख पाई। निज निज काज लगे सब जाई ॥
 सुनि दारुनदुखु दुहूँ समाजा। लगे चलनके साजन साजा ॥

मंत्रियों और भरतजीका रुख पाकर सब सेवक गये और अपने अपने कार्यमें लग गये। वे चलनेकी तैयारियां करने लगे जिसे सुनकर दोनों ही समाजोंमें घोर दुःख छा गया।

प्रभु-पद-पदुम बंदि दोउ भाई। चले सीस धरि रामरजाई ॥
 सुनि तापस बन देव निहोरी। सब सनमानि बहोरि बहोरी ॥

प्रभु श्रीरामचंद्रजीके चरणकमलकी धंदना कर और उनकी आज्ञाको शिरोधार्य करके, दोनों भाई मुनियों, तपस्वियों और वनके देवताओंकी विनती करके और बारंबार सबका सम्मान करके बिदा हुए।

दो०—लषनहिं भेंटि प्रनामु करि सिर धरि सिय-पद-धूरि।

चले सप्रेम असीस सुनि सकल-सुमंगल-मूरि ॥३१६॥

लक्ष्मणजीसे भेंटकर और उन्हें प्रणाम करके तथा सीताजीके चरणोंकी शिरपर रखकर और सभी शुभ मंगलोंके मूल आशीर्वाद सुनकर वे प्रेमके साथ चल दिये।

सानुज राम नृपहि सिर नाई। कीन्हि बहुत विधि विनय बड़ाई ॥
 देव दयावस बड़ दुखु पायेउ। सहित समाज काननहिं आयेउ ॥

छोटे भाई लक्ष्मणजीसमेत श्रीरामचंद्रजीने राजा जनकको शिर नवाया और बहुत तरहसे विनय और बड़ाई की। उन्होंने कहा—हे देव, दयाके वशमें होकर आपने बड़ा दुःख पाया जो सब समाजसमेत वनमें पधारे।

सुत पगु थारिब देइ असीसा। कीन्ह धीर धरि गवनु महीसा ॥
 सुनि महिदेव साधु सनमाने। बिदा किये हस्तिनर-सम जाने ॥

मुझे आशीर्वाद देकर अब नगरको पदार्पण कीजिये। यह सुनकर धोरज रखकर राजा जनक भी चल दिये। श्रीरामचंद्रजीने वशिष्ठ मुनि, ब्राह्मणों और साधुजनोंका आदर किया और उन्हें विष्णु और शिवके समान जानकर बिदा किया।

सासुसमीप गये दोउ भाई। फिरे बंदि पग आसिष पाई ॥
कौसिक बामदेव जावाली। परिजन पुरजन सचिव सुचाली ॥

फिर दोनों भाई सासके पास गये और चरणोंकी वंदना कर तथा आशीर्वाद पा लौट आये। विश्वामित्र, वामदेव, जावालि, कुटुम्बी, नगरनिवासी, मंत्री और सज्जन लोग—

जथाजोग करि बिनय प्रनामा। बिदा किये सब सानुज रामा ॥
नारि पुरुष लघु मध्य बड़ेरे। सब सनमानि कृपानिधि फेरे ॥

सबको छोटे भाई लक्ष्मणसमेत श्रीरामचंद्रजीने यथायोग्य विनय और प्रणाम करके बिदा किया। छोटों, बराबरवालों और बड़ों तथा पुरुषों और स्त्रियों, सबको कृपानिधान श्रीरामचंद्रजीने सम्मान करके लौटाया।

दो०—भरत-मातु-पद-बंदि प्रभु सुचि सनेह मिलि भेंटि।

बिदा कीन्ह सजि पालकी सकुच सोच सब भेंटि ॥३२०॥

भरतजीकी माता केकयीके चरणोंकी वंदना कर और पवित्र कनेहसे मिल भेंटकर प्रभु श्रीरामचंद्रजीने उनका सारा सोच और संकोच मिटाकर पालकी सजाकर उन्हें बिदा किया।

परिजन मातु पितहिं मिलि सीता। फिरी प्रान-प्रिय-प्रेम-पुनीता ॥
करिप्रनामु भेंटि सब सासू। प्रीति कहत कवि हिय न हुलासू ॥

प्राणप्यारे श्रीरामचंद्रजीके प्रेममें पवित्र सीताजी कुटुम्बियों और माता पितृसे मिलकर लौट आयीं। फिर वे सब सासुओंको प्रणाम करके उनसे मिलीं। उस समयके प्रेमका वर्णन करते कविके हृदयमें उत्साह नहीं होता। सुनि सिख अभिमत आसिष पाई। रही सीय दुहुं प्रीति समाई ॥

रघुपति पटु पालकी मगाईं। करि प्रबोधु सब मातु चढ़ाईं ॥

सीताजीने सीख सुनकर इच्छित आशीर्वाद पाया। अयोध्या और जनकपुरी—दोनों ही श्रीरामकी प्रीतिमें वे फंसकर रह गयीं। चतुर श्रीरामचंद्रजीने पालकीको मंगवाया और समझाकर सब माताओंको उनपर चढ़ाया।

बार बार हिलि मिलि दुहुं भाई। सम सनेह जननी पहुँचाई ॥
आजि बाजि गज बाहन नाना। भूप भरत दल कीन्ह पयाना ॥

दानों भाइयों ने बार बार अच्छी तरह मिलकर समान प्रमत्ते सब माता-
ओंको पहुँचाया। राजा जनक और भरतजीके दलों ने हाथी, घोड़े और तरह-
तरहकी सवारियाँ सजाकर प्रस्थान किया।

हृदय रामु सिय लषणु समेता। चले जाहिं सब लोग अचेता ॥
बसह बाजि गज पसु हिय हारें। चले जाहिं परवस मन मारें ॥

सीताजी और लक्ष्मणजीसमेत श्रीरामचंद्रजी सबके हृदयमें हैं और अचेत
अवस्थामें सब लोग चले जा रहे हैं। हाथी, घोड़ा, बल आदि पशुओंका हृदय
हार गया। वे मन मारे हुए परवश चले जा रहे हैं।

दो०—गुरु गुरुतिय पद बंदि प्रभु सीता लषन समेत।

फिरे हरषि-विसमय-सहित आये परजनिकेत ॥ ३२१ ॥

गुरु वर्गशष्ठ और गुरुपत्नी अरुन्धतीके चरणोंकी वंदना करके सीताजी
और लक्ष्मणजीसमेत श्रीरामचंद्रजी आनन्द और विस्मयसहित पर्णकुटीमें
लौट आये।

बेदा किन्ह सनमानि निषादू। चलेउ हृदय बड़ बिरह बिषादू ॥
कोल किरात भिलु बनचारी। फेरे फिरे जोहारि जोहारी ॥

आदर करके श्रीरामचंद्रजीने गुह निषादको विदा किया। गुह निषाद
बिदा हुआ। उसके हृदयमें वियोगका बड़ा भारी दुःख हुआ। कोल, किरात,
भील और वनमें रहनेवाले अन्य लोग, सबको श्रीरामचंद्रजीने लौटाया और
वे सब बारंबार प्रणाम करके लौट आये।

प्रभु सिय लषन बैठि बट छाहीं। प्रिय-परिजन बियोग बिलखाहीं ॥
भरत सनेहु सुमाउ सुबानी। प्रिया अनुज सन कहत बखानी ॥

बरगदका छायामें बैठकर प्रभु सीताजी, लक्ष्मणजी और श्रीरामचंद्रजी
प्यारे कुटुम्बियोंके वियोगमें दुःखी होने लगे। श्रीरामचंद्रजी सुन्दर वाणीसे
भरतजीका स्नेह और स्वभाव छोटे भाई लक्ष्मण और प्यारी सीताजीसे
विस्तारपूर्वक कहने लगे।

प्रीति प्रतीति बचन मन करनीः। श्रीमुख राम प्रेमबस बरनी ॥
तेहि अवसर खग मृग जल मीना। चित्रकूट चर अचर मलोना ॥

भरतजीके प्रेम, विश्वास, बचन, मन और कार्य, सबका वर्णन श्रीराम-
चंद्रजीने प्रेमके वशमें होकर अपने श्रीमुखसे किया। उस समय चित्रकूटके

१. हिरन, जल, मछलियाँ, सब घर और अचर प्राणी मलिन हो गये।

विवुध विलोकि दसा रघुवरकी । वरषि सुमन कहि गति घर घरकी॥
प्रभु प्रनाम करि दीन्ह भरोसो । चले मुदित मन डरु न खरोसो ॥

श्रीरामचन्द्रजीको दशा देखकर देवताओंने फूल वर्षा की और अपनी घर घरकी दशा कह सुनायी । प्रणाम करके प्रभु श्रीरामचन्द्रजीने उन्हें भरोसा दिया और मनमें प्रसन्न होकर वे सब चल दिये । उन्हें कुछ भी भय नहीं रहा ।

दो०—सानुज सीयसमेत प्रभु राजत परनकुटीर ।

भगति ग्यानु वैराग जुनु सोहत धरें सरीर ॥३२२॥

छोटे भाई लक्ष्मणजी और सीताजीसमेत प्रभु श्रीरामचन्द्रजी पणकुटीमें विराजमान हैं मानों भक्ति और ज्ञानसमेत वैराग्य शरीर धारण किये शोभा पा रहा हो ।

मुनि महिसुर गुरु भरत भुआलू । रामविरह सब साजु विहालू ॥

प्रभु-गुन-ग्राम गुनत मन माहीं । सब चुपचाप चले मगु जाहीं ॥

श्रीरामचन्द्रजीके वियोगमें मुनि, ब्राह्मण, गुरु, भरत और राजा जनक, सब लोग वेहाल हो रहे थे । प्रभु श्रीरामचन्द्रजीके गुणोंके समूहको मनमें समझते हुए सब लोग चुपचाप मार्गमें चले जा रहे थे ।

जमुना उतरि पार सबु भयऊ । सो वासर विनु भोजन गयऊ ॥

उतरि देवसरि दूसर वासू । रामसखा सब कीन्ह सुपासू ॥

यमुनाजीको उतरकर सब लोग पार हुए । वह दिन भोजन बिना ही व्यतीत हो गया । गंगाजीके पार जाकर दूसरा पड़ाव डाला । यहां श्रीरामचन्द्रजीके मित्र गुरु नृपादने सब स्वाध्याय कर दी ।

सई उतरि गोमती नहाये । चौथे दिवस अवधपुर आये ॥

जनकु रहे पुर वासर चारी । राज काज सब साज सँभारी ॥

फिर सई नदी पार करके गोमतीमें स्नान किया और चौथे दिन अयोध्यामें पहुंच गये । राजा जनक अयोध्यापुरीमें चार दिन ठहरे । फिर राज-काज और सब सामग्री संभालकर—

सौँपि सचिव गुरु भरतहि राजू । तिरहुति चले साजि सब साजू ॥

नगर-नारि-नर गुरु सिख मानी । बसे सुखेन राम-रज-धानी ॥

और मंत्रियों, गुरु वशिष्ठ तथा भरतजीको राज्य-भार सौंपकर वे अपना सब साज सजाकर तिरहुतको चल दिये । गुरु वशिष्ठजीकी सीख मानकर

नगरके स्त्री-पुरुष, सब लोग, श्रीरामचन्द्रजीकी राजधानी अयोध्यापुरीमें सुखसे रहने लगे ।

दा०—रामदरस लागि लोग सब करत नेम उपवास ।

तजि तजि भूषन भोग सुख जियत अवधिकी आस ॥३२३॥

श्रीरामचन्द्रजीके दर्शन पानेके लिये सब लोग भूषण, छत्र और भोग-विलास छोड़-छोड़कर नियम और व्रत करने लगे । वे चौदह वर्षकी अवधिकी आशापर जोते रहे ।

[भरतकी तपस्या]

सचिव सुसेवक भरत प्रबोधे । निज निज काज पाइ सिख ओधे ॥
पुनि सिख दीन्हि बोलि लघु भाई । सौंपी सकल मातुसेवकाई ॥

भरतजीने मंत्रियों और स्वामिभक्त सेवकोंको उपदेश दिया और सीख पाकर वे सब अपने अपने काममें लग गये । फिर छोटे भाई शत्रुघ्नको बुलाकर सीख दी और सब माताओंकी सेवाका भार सौंप दिया ।

भूसुर बोलि भरत कर जोरे । करि प्रनाम बरबिनय निहोरे ॥
ऊँच नीच कारजु भल पोचू । आयसु देव न करव संकोचू ॥

ब्राह्मणोंको बुलाकर भरतजीने हाथ जोड़े और प्रणाम करके उनसे बड़ी गतिपूर्वक विनती की—ऊँचा-नीचा, अच्छा-बुरा, कैसा भी कार्य हो, आज्ञा देनेमें संकोच न कीजियेगा ।

परिजन पुरजन प्रजा बोलाये । समाधान करि सुबस बसाये ॥
सानुज गे गुरुगेह बहोरी । करि दंडवत कहत कर जोरी ॥

फिर भरतजीने अपने कुटुम्बियों, प्रजाजनों और नगरनिवासियोंको बुलाया और उनका समाधान करके उन्हें अच्छी तरह बसा दिया । फिर वे छोटे भाई शत्रुघ्नसमेत गुरु वशिष्ठके घर गये और दण्डवत् करके हाथ जोड़कर कहने लगे—

आयसु होइ त रहउँ सनेमा । बोले मुनि तन पुलकि सप्रेमा ॥
समुभव कहव करव तुम्ह जोई । धरमु सारु जग होइहि सोई ॥

यदि आज्ञा हो तो मैं नियमपूर्वक रहूँ । वशिष्ठ मुनि पुलकित शरीर होकर प्रेमके साथ कहने लगे कि मैं जो कुछ समझोगे, कहोगे और करोगे, वही संसारमें धर्मका सार होगा ।

दो०—सुनि सिख पाइ असीस बड़ि गनक बोलि दिन साधि ।

सिंहासन प्रभुपादुका बैठारे निरुपाधि ॥३२४॥

गुरुजीकी सीख सुनकर और बड़ा आशीर्वाद पाकर भरतजीने ज्योति-
बियोंको बुलाकर शुभदिन स्थिर किया और उगाधिरहित प्रभु श्रीरामचन्द्र-
जीकी खड़ाऊँ सिंहासनपर प्रतिष्ठित कर दीं ।

राममातु गुरुद सिर नाई । प्रभु-पद-पीठ-रजायसु पाई ॥
नंदिगाँव करि परनकुटीरा । कीन्ह निवासु धरम-भुर-धीरा ॥

श्रीरामचन्द्रजीकी माता कौशल्या और गुरु वशिष्ठके चरणोंको शिर मवा-
कर तथा प्रभु श्रीरामचन्द्रजीके चरणोंकी पादुकाको आज्ञा पाकर धर्मकी सीमा
और धीर भरतजीने नंदिग्राममें पणकुटी बनाकर निवास किया ।

जटाजूट सिर मुनिपट धारी । महि खनि कुससाथरी सवारी ॥
असन बसन वासन व्रत नेमा । करत कठिन रिषिधरम सप्रेमा ॥

शिरपर जटाजूट रख लिये, मुनियोंके समान कपड़े धारण करने लगे,
पृथिवीको खोदकर कुशोंका बिछौना बिछा लिया और भोजन, वस्त्र, पात्र,
व्रत और नियम, सब पियोंके सब कठिन धर्म प्रेमके साथ करने लगे ।

भूषन बसन भोग सुख भूरी । मन तन बचन तजे तिनु तूरी ॥
अवधराजु सुरराजु सिहाई । दसरथ धनु सुनि धनद लजाई ॥

भूषण, वस्त्र, भोग-विलास और बहुत प्रकारके सुख, सबको मन, वाणी
और शरीरसे तिनकेके समान त्याग दिया । जिस अयोध्याके राज्यकी प्रशंसा
इन्द्र भी करते हैं और राजा दशरथके जिस वैभवको सुनकर कुवेर भी लज्जित
हो जाते हैं—

तेहि पुर बसत भरत बिनु रागा । चंचरीक जिमि चंपक बागा ॥
रमाबिलासु रामअनुरागी । तजत बमन जिमि जन बड़ भागी ॥

उसी नगरमें भरतजी विरक्त होकर बसने लगे जैसे चंपकलताके बागमें
मौला । जो श्रीरामचन्द्रजीके प्रेमी हैं वे लक्ष्मीके भोगोंको वमनके समा-
त्याग देते हैं । वे बड़े भाग्यशाली मनुष्य हैं ।

दो०—राम-प्रेम-भ जन भरतु बड़े न येहि करतूति ।

चातक हंस सराहियत टेक विवेक बिभूति ॥ ३२५ ॥

जब टेक और विवेककी विभूतिके कारण ही क्रमशः पपीहे और हंसकी
प्रशंसा की जाती है तब भरतजी तो श्रीरामचन्द्रजीके प्रेमके पात्र ही हैं । उनके
लिये यह कोई बड़ा काम नहीं है ।

देह दिनहुँ दिन दूबरि होई । घट न तेजु बलु मुखछवि सोई ॥
नित नव राम-पेम-पनु पीना । बढ़त धरमदलु मनु न मलीना ॥

भरतजीका शरीर दिन दिन दुबला होने लगा, परन्तु उनका तेज और बल नहीं हुआ। मुँहकी शोभा वही बनी रही। श्रीरामचन्द्रजीके प्रेमका प्रण नित्य नया गुट हाता और धमका दल बढ़ता जाता था। उनका मन मलीन न रहता था। जियि जलु निघटत सरद प्रकासे। बिलसत बेतस बनज बिकासे ॥ सम दम संजम नियम उपासा। नखत भरत हिय बिमल अकासा ॥

जैसे शब्दश्रुतके प्रकाशित होनेपर जल घट जाता है, वेत बढ़ने लगते हैं और कमल खिल जाते हैं उसी प्रकार शम, दम, संयम, नियम और धृति, सब भरतजीके हृदयरूपी आकाशमें नक्षत्रोंके समान चमकने लगे।

ध्रुव बिस्वासु अवधि राका सी। स्वामिसुरति सुरवीथि बिकासी ॥ राम-पेम-बिधु अचल अदोखा। सहित समाज सोह नित चोखा ॥

भरतजीका विश्वास ध्रुवतारा है, चौदह वर्षकी अवधि रात्रिकालके समान है, स्वामी श्रीरामचन्द्रजीका स्मरण ही देव-पथ प्रकाशित हो रहा है; श्रीरामचन्द्रजीका प्रेम ही निश्चल और निर्दोष चन्द्रमा है जो नित्य अपने समाजरूपी नक्षत्रोंसहित बहुत सुन्दर शोभा पाता है।

भरत रहनि समुझनि करतूती। भगति विरति गुन बिमल बिभूती ॥ धरनत सकल सुकवि सकुचाहीं। सेस-गनेस-गिरा-गमु नाहीं ॥

भरतजीके रहनेका ढङ्ग, समझ, करतूत, भक्ति, वैराग्य, गुण, और निर्मल ऐश्वर्य—सबका वर्णन करते श्रेष्ठ कवि भी सकुचाते हैं, वहाँ शेषनाग, सरस्वती और गणेशजी भी नहीं पहुँच सकते।

दो०—नित पूजत प्रभुपावरी प्रीति न हृदय समाति।

मांगि मांगि आयसु करत राजकाज बहु भांति ॥ ३२६ ॥

भरतजी नित्य प्रभु श्रीरामचन्द्रजीकी खड़ाऊँ पूजते हैं। उनके हृदयमें प्रेम नहीं समाता। वे आज्ञा मांग मांगकर बहुत प्रकारके सभी राजकाज करते हैं। पुलक गात हिय सिय रघुबीरु। जीह नामु-जपु लोचन नीरु ॥ लपनु रामु सिय कानन बसहीं। भरतु भवन बसि तप तनु कसहीं ॥

भरतजीका शरीर पुलकायमान हो रहा है, हृदयमें सीताजी और श्रीरामचन्द्रजी हैं, जीभ उनका नाम जप रही है और नेत्रोंमें जल छाया हुआ है। लज्जमणजी, श्रीरामचन्द्रजी और सीताजी वनमें बसते हैं और भरतजी घरमें रहते हुए ही तपस्यासे अपना शरीर कस रहे हैं!

दोउ दिसि समुझि कहत सब लोगू। सब विधि भरतु सराहन जोधू ॥ सुनि ध्रत नेम साधु सकुचाहीं। देखि दसा मुनिराज लजाहीं ॥

दोनों ही और समझकर सब लोग कहते थे कि भरतजी सब प्रकार प्रशंसा करनेयोग्य हैं। भरतजीका व्रत और नियम सुनकर साधुजन सकुचाते हैं और उनकी दशा देखकर मुनिराज लज्जित हो जाते हैं।

परमपुनीत भरतआचरनू। मधुर-मंजु-मुद-मंगल-करनू ॥

हरन कठिन कलि-कलुष-कलेसू। महा-मोह-निःस दलन दिनेसू ॥

भरतजीका आचरण अत्यन्त पवित्र, मधुर, सुन्दर और आनन्दमंगलका करनेवाला है। वह कलियुगके कठोर पापों और दुःखोंको दूर कर देनेवाला है और महामोहरूपी रात्रिको नष्ट कर देनेके लिये सूर्य ही है।

पाप पुंज—कुंजर—मृगराजू। समन सकल संतापसमाजू ॥

जनरंजन भंजन भवभारू। रामसनेह सुधाकरसारू ॥

पापोंके समूहरूपी हाथीके लिये वह सिंहके समान है और सब प्रकारके संतापोंके समूहको नष्ट कर देनेवाला है। वह भक्तोंको प्रसन्न करनेवाला, संसारके भारको नष्ट कर देनेवाला और श्रीरामचन्द्रजीके प्रेमरूपी अमृतकी किरणोंवाले बन्द्रमाका सार है।

छंद—सिय-राम-प्रेम-पियूष-पूरन होत जनमु न भरत को।

मुनि-मन-अगम जम नियम सम दम विषम व्रत आचरत को ॥

दुख दाह दारिद्र्य दंभ दूषन सुजस मिस अपहरत को।

कलिकाल तुलसी से सठन्हिं हठि राम सनमुख करत को ॥

सीताजी और श्रीरामचंद्रजीके प्रेमरूपी अमृतसे भरा हुआ भरतजीका जन्म यदि नहीं होता तो मुनियोंके मनके लिये भी अगम्य यम, नियम, शम, दम और कठोर व्रतोंका आचरण कौन करता? सुयशके बहाने दुःख, दाह, दारिद्र्य, एम्भ और दोषोंका कौन हरण करता और कलियुगमें तुलसीदासके समान दृष्टोंको हठपूर्वक श्रीरामचंद्रजीके सामने कौन कर देता?

सो०—भरतचरित करि नेमु तुलसी जो सादर सुनहिं।

सीय-राम-पद पैमु अवसि होइ भव-रस-विरति ॥ ३२७ ॥

तुलसीदासजी कहते हैं कि नियम करके आदरपूर्वक जो लोग भरतजीके चरित्रको सुनेंगे उन्हें सीताजी और श्रीरामचंद्रजीके चरणोंसे प्रेम और संसारके विषयोंसे वैराग्य अवश्य हो जायगा।

इति श्रीरामचरितमानसे सकलकलिकलषविष्वंसने

विमलविज्ञानवैराग्यसम्पादनो नाम

द्वितीयः सोपानः समाप्तः ॥

Digitized by eGangotri Foundation Trust and eGangotri

गोस्वामी तुलसीदासजी

कृत

रामायण भाषा-टीका

SPS

के 294.5922 1 86 T



10006

सब काण्ड अलग अलग छपकर तैयार हैं ।

भाषा बड़ी सरल व दाम बहुत

सस्ता रखा गया है ।

पता—

हिन्दी पुस्तक एजेन्सी

२०३, हरिसन रोड,

कलकत्ता ।

Digitized by Sarayu Foundation Trust and eGangotri